

إِعْتِبَارِ نَظَرِ

Handwritten signature or mark in the bottom right corner.

إِعْتِبَارِ نَظَرِ

اعتبار نظر

تنقیدی اور ادبی مضامین کا مجموعہ

سید احتشام حسین
(الہ آباد یونیورسٹی)

ناشر
کتاب - پبلشرز - چوک - لکھنؤ

فہرست

صفحہ	موضوع	نمبر شمار
۷	مقدمہ کے طور پر	۱
۱۷	امریکی تنقید کے چند پہلو	۲
۳۱	ہند آریائی مسلمانوں کے آمد سے پہلے	۳
۶۳	اودھ کی ادبی فضا	۴
۷۳	داغ کا رام پور	۵
۷۹	اردو شاعری میں قومیت	۶
۸۶	نیا ہندی ناول	۷
۹۵	غزل نما	۸
۱۰۱	غزل میں محبوب کا بدلتا کردار	۹
۱۱۳	اردو کے رومانوی انسانہ نگار	۱۰
۱۲۱	امیر خسرو اور حافظ محمود شیرانی	۱۱
۱۲۷	اردو انسانہ	۱۲
۱۷۹	خجی، ایک مطالعہ	۱۳
۲۹۱	غالب کی بت شکنی	۱۴
۲۰۷	ادب اور جمہور	۱۵
✓ ۲۱۹	اصولِ نعت	۱۶
۲۲۳	ادیب حب الوطنی اور وفاداری	۱۷
✓ ۲۵۷	ڈرامے میں وحدتوں کا مفہوم	۱۸
✓ ۲۶۷	ادبی تنقید کی ضرورت پر چند خیالات	۱۹
۲۷۷	نیاز فتحپوری چند تاثرات	۲۰
۲۸۹	ماضی کا ادب اور نئے تنقیدی رد عمل	۲۱

کتاب پیشتر کی دوسری کتابیں

لب و رخسار ————— منظر سلیم

برن کی دیوار ————— ماٹل ملیج آبادی

مقدمہ کے طور پر

کچھ دن ہوئے ادب لطیف لاہور کے مدیر نے چند سوالات بھیجے تھے جس کے جواب میں میں نے اپنے بعض ادبی عقائد کا اظہار کیا تھا، میرا خیال ہے کہ کسی مقدمہ یا دیباچہ کی جگہ پر یہ سطر میں زیادہ کارآمد ہوں گی۔

۱۔ سوال: تنقید نگاری سے آپ کا مقصد ادب کی تاریخ مرتب کرنا ہے یا،
ادب پر اثر انداز ہوتا؟

جواب: تنقید نگاری سے میرا مقصد ادب کی حقیقت اور ماہیت پر غور کرنا، شاعر اور ادیب کو اس کی تخلیقی کاوش پر انقاد کو اس کے صحیح شعور اور ادراک پر داد دینا اور ادب کو زندگی کے تہذیبی رشتہ میں دیکھنا ہے۔ اس سلسلہ میں تاریخ ادب کے بعض پہلو بھی واضح ہو جاتے ہیں اور ہم عصر ادب کے بارے میں بعض خیالات کا اظہار بھی اس طرح ہو جاتا ہے کہ سنجیدہ مطالعہ کرنے والے ان سے متاثر بھی ہو سکیں۔ میری یہ خواہش ضرور ہے کہ اگر میرے تنقیدی خیالات مدلل اور

منفید معلوم ہوں تو میرے عہد کے ادیب ان پر نگاہ رکھیں۔ میں اپنے خیالات کو صحیح سمجھتا ہوں اسی لیے پیش کرتا ہوں لیکن میرا یہ اصرار نہیں کہ آپ کبھی اس طرح انھیں صحیح مان لیں جیسے میں مانتا ہوں۔

س۔ ۲۔ کیا آپ کی دانست میں آپ کی تنقید سے ہم عصر ادب کو کوئی فائدہ پہنچا ہے اور کیا ہم عصر لکھنے والوں نے کسی طور پر آپ کی تنقیدی فکر سے اثر قبول کیا ہے؟

جواب۔۔ یہ سوال کہ میری تنقید نگاری سے ہم عصر ادب کو کوئی فائدہ پہنچا ہے یا نہیں یا اس ادیب کے میرا اثر قبول کیا ہے یا نہیں، مجھ سے پوچھنے کا نہیں ہے۔ میں صرف اتنا کہہ سکتا ہوں کہ ایسا اثر کبھی بہت واضح نہیں ہوتا۔ ہمارے ادیب اتنے فراخ دل بھی نہیں ہیں کہ وہ اس کا اعتراف کریں۔ میں اپنی باتیں اسی امید پر کہتا رہا ہوں کہ کچھ لوگوں کو اس سے ادب کے مسائل کو سمجھنے اور اچھے برے ادب کے پرکھنے میں مدد ملے گی۔ میں لوگوں کی کمزوریوں، حماقتوں یا نقصات سے فائدہ اٹھانا نہیں چاہتا بلکہ ان کے ذہن اور علم کو کریدتا ہوں۔

س۔ ۳۔ آپ گذشتہ ادب کے بارے میں کیوں لکھتے ہیں؟

جواب۔۔ میں گذشتہ ادب کے بارے میں اس لیے لکھتا ہوں کہ حال کے ادب کی طرح وہ بھی ادب ہے، وہ بھی پڑھا جاتا ہے اور اسے بھی پڑھا جانا چاہیے۔ میں کبھی اسے پڑھتا ہوں، اس کو سمجھنا اور اس سے لطف لینا چاہتا ہوں۔ میں ہر اچھے ادب کی طرح اسے بھی زندگی کی دستاویز سمجھ کر پڑھتا ہوں۔ اس کی مدد سے اس عہد کے مزاج، ذہن، کردار، عقائد، خیالات کی کشمکش اور زندگی کو سمجھنے کی کوشش

کرتا ہوں۔ اگر کبھی جذباتی یا جمالیاتی خط نہیں حاصل ہوتا تو ذہنی نخط حاصل ہو جاتا ہے۔ ماضی کے اچھے ادب نے مجھے کبھی مایوس نہیں کیا ہے، جب اس کی دنیا سے لوٹا ہوں دامن بھرا ہوا تھا۔ اس کے متعلق اظہار خیال کیوں نہ کروں؟ میرا یہ بھی خیال ہے کہ گذشتہ ادب کے مطالعہ کے بغیر جدید ادب کو سمجھنا بھی ممکن نہیں ہے کیونکہ ادب تہذیب کی طرح ایک ناقابل شکست تسلسل ہے۔

س ۴۔ ہم عصروں پر لکھنے میں کبھی جھجک محسوس ہوتی ہے؟ ہوتی ہے تو کیوں؟
 جواب:- جی ہاں ہم عصروں پر لکھنے میں اکثر جھجک محسوس ہوتی ہے۔ ممکن ہے یہ میری فطری کمزوری ہو۔ مجھے آ بگینوں کو کھینچنے لگانے میں لطف نہیں آتا۔ جہاں تک ہو سکتا ہے اس سے بچتا ہوں، نہیں چاہتا کہ میری وجہ سے کسی کا دل دکھے۔ کوشش کرتا ہوں کہ ہم عصروں کی تخلیقات کے زیادہ سے زیادہ اچھے پہلوؤں کا ذکر کروں، اٹھیں ڈھونڈو ڈھونڈو کر نکالتا ہوں اور کمزوریوں پر ہمدردانہ نگاہ ڈالتا ہوں۔ اگر مجبوراً ایسی باتوں کا ذکر کرنا ہی پڑتا ہے جو مجھے درست نہیں معلوم ہو میں تو ان کا اظہار کبھی دلازاری کے انداز میں نہیں کرتا۔ اب اسے کیا کروں کہ ایک کی تعریف دوسرے کو ناگوار ہوتی ہے۔ ویسے انسان ہی ہوں ممکن ہے کبھی کبھی طنز کے پیرایہ میں کوئی سخت بات قلم سے نکل گئی ہو، احتیاط ضرور کرتا ہوں۔ ہم عصروں میں کچھ ایسے ہیں جن کی آزر دگی بے سبب "کا علاج میرے پاس نہیں ورنہ غالباً کوئی شخص مجھ سے اس بات پر ناخوش نہیں ہو گا کہ میں نے اس کے متعلق لکھتے ہوئے کینہ جوئی یا حسد پروردی سے کام لیا ہے۔ میری تحریروں کی کم مانگی، خیالوں کی نارسانی اور ناپسندیدہ استدلالی روش سے کچھ لوگ نا آسودہ ہوں تو یہ دوسری بات ہے۔ اب رہا یہ کہ ہم عصروں

پر لکھتے ہوئے جھجک محسوس ہونا چاہیے یا نہیں تو میرا خیال ہے کہ اگر نہ ہو تو بہت اچھا ہے
 لیکن اس سے یہ نتیجہ نہیں نکالنا چاہیے کہ ہمیں ایک دوسرے کے خلاف گند کی اچھا لہنے
 یا بھٹیاریوں کی طرح کوسنے کاٹنے کا حق حاصل ہے۔ علمی حدود کے اندر رہ کر یہ جھجک
 کم سے کم بھی ہو سکتی ہے۔ لیکن چونکہ بہت سے دوست کسی جہاد کے ذریعہ سے فوراً نیت
 کا پتہ بھی لگا لیتے ہیں، اگر وہ بندی کا مجرم بھی ٹھہر لیتے ہیں اس لیے جھجکانا پڑتا ہی ہے۔
 لاعلمی، کندھ مہنی اور کم مہنی کا الزام اتنا تکلیف دہ نہیں ہوتا جتنا بد نیتی یا اندھی بنداری
 کا۔ اس لیے میں احتیاط کرتا ہوں۔ مجھ میں زمانہ سازی کی زیادہ طاقت ہے نہ لڑنے کی۔
 وہ پیمبرانہ مزاج کبھی نہیں ہے کہ اپنے کو خلق خدا کی اصلاح پر مامور سمجھ کر چھڑ چھڑ کر سب
 کو راہِ راست پر لانے کی فکر کرتا رہوں۔ پھر بھی غالباً میں نے ہم عصروں کے متعلق ہمدانہ
 بہت کچھ لکھا ہے۔

س ۵۔ اگر تقسیم کے بعد اردو میں تنقید نہ لکھی جاتی تو اس سے ہمارے ادب کی
 تاریخ میں کیا فرق پڑتا؟

جواب:۔ جو یوں ہوتا تو کیا ہوتا؟ پر طبع آزمائی محض ذہنی ورزش ہے۔ یہ
 بتانا ناممکن ہے کہ اگر تقسیم کے بعد تنقید نہ لکھی جاتی تو ہمارے ادب کی تاریخ میں کیا
 فرق پڑتا۔ یہ سوال تنقید ہی نہیں ہر صنفِ ادب کے متعلق پوچھا جاسکتا ہے۔ اگر
 ناول، انسلے، داستانیں، مثنویاں، قصیدے نہ لکھے گئے ہوتے تو کیا ہوتا؟ معلوم
 نہیں کیا ہوتا۔ آج کل جو کچھ ادب کے نام پر لکھا جا رہا ہے اس سے کیا ہو رہا ہے اور
 کیا ہونا چاہیے؟ کچھ لوگوں کے لیے بہت کچھ ہو رہا ہے، کچھ کے نزدیک ادب کی تخلیق
 سے گردشِ ہفت آساں میں کوئی فرق نہیں پڑ رہا ہے۔ ایسے سوالوں پر علمی حیثیت سے

غور کرنا وقت ضائع کرنا ہے۔ دوستوں میں بیٹھ کر تھوڑی دیر کے لیے پہیلیاں بچھنے کے انداز میں قیاس آرائی کرتے رہنا، دلچسپی کا مشغلہ ہو سکتا ہے، اس سے زیادہ کچھ نہیں۔ میں زیادہ سے زیادہ یہی کہہ سکتا ہوں کہ اگر تنقید نہ لکھی گئی ہوتی تو آپ یہ

سوال ہی نہ پوچھتے! تقسیم کے بعد تنقید تو سخت افراتفری کا شکار رہی ہے اس کے اثر یا بے اثری کا کیا سوال! یہ سوچئے کہ اگر ارسطو نہ ہوتا، شکسپیر نہ ہوتا، گوٹے نہ ہوتا، ٹالسٹا نہ ہوتا، فرودوسی نہ ہوتا، بادیسرا کافکا، سارتر نہ ہوتے تو کیا ہوتا؟ میں سمجھتا ہوں اس سوال کا کوئی جواب نہیں ہے، کچھ عقلی گدے لگائے جاسکتے ہیں اور کچھ چٹکلا بازی ہو سکتی ہے جسے تنقید سے کوئی واسطہ نہیں۔

س۔ ۶۔ کیا آپ کے دانت میں ہمارے ادب نے تقسیم کے بعد زوال کیا ہے؟ اگر آپ ایسا سمجھتے ہیں تو زوال کے اس عمل میں آپ اپنی تنقید نگاری کا مقام کیسے معین کریں گے؟

جواب:۔ میرے خیال میں تو تقسیم کے بعد اردو ادب میں کوئی ایسا زوال ہونا

نہیں ہوا ہے جس سے ہر اسان ہونے کی ضرورت ہو۔ بعض موضوعات بدلے ہیں، بعض خیالات آگے بڑھے ہیں بعض پیچھے ہٹے ہیں۔ کچھ پرانے لکھنے والوں نے کم لکھا ہے، کچھ نئے میدان میں آئے ہیں۔ نئی اور پرانی نسل کے جھگڑے کھڑے ہو چکے ہیں، پاکستانی اور اسلامی ادب کی تحریکیں چلائی گئی ہیں، رٹھگر لکھ کر کچھ سمجھنے کی کوشش ہوئی ہے، بعض اصناف کی طرف توجہ کم ہو گئی ہے بعض کی جانب زیادہ، کچھ کامیاب اور کچھ ناکام تجربے بھی ہو رہے ہیں۔ بعض شخصیتوں کے گرد ہالے بنانے کی کوشش ہوئی ہے، کچھ نے ادب میں پیمبری کی خواہش کی ہے، کچھ اعصاب کے پکار پر لبیک

کہہ رہے ہیں کچھ ادب کو عہدِ سطلی میں واپس لے جانا چاہتے ہیں، کچھ ایٹم قسم کی چیزوں سے متاثر ہیں اور ادب کو اپنے عہد کے مزاج سے ہم آہنگ کرنے کے لیے ہاتھ پاؤں مار رہے ہیں۔ کیا انھیں زوال کی نشانیاں کہہ سکتے ہیں؟ اسی لیے میں اپنی تنقید نگاری سے بھی کچھ ایسا مایوس نہیں ہوں۔ رہا اس کا مقام، تو اس کے متعین کرنے کا حق دوسروں کو حاصل ہے۔ میں تو عرض کر چکا ہوں کہ اگر اپنے خیالات کے باطنی، اہم اور درست ہونے پر یقین نہ ہوتا تو انھیں پیش ہی نہ کرتا۔ جہاں میرے ذہن کی رسائی نہیں ہوتی وہاں اپنی لاعلمی اور اپنے شک کا اظہار بھی کر دیتا ہوں۔

س۔ ۷۔ آپ ادب کو قاری کی حیثیت سے پڑھتے ہیں یا نقاد کی حیثیت سے؟
 جواب:۔ نقاد الگ کوئی مخلیق نہیں ہے، وہ بھی قاری ہے، شاید کچھ زیادہ با علم اور ہوشمند۔ عام قاری کے مقابلہ میں اس کا ذہن بے ترتیبی میں ترتیب اور انتشار میں وحدت تلاش کرنے کی زیادہ صلاحیت رکھتا ہے۔ اس فرق کے باوجود نقاد بھی قاری ہی رہتا ہے۔ اگر وہ قاری نہ ہو تو نقاد کیسے ہوگا؟

س۔ ۸۔ تنقید لکھتے ہوئے آپ کا مخاطب ادب کا قاری ہوتا ہے یا ادیب؟
 جواب:۔ تنقید لکھتے وقت میں خود اپنے آپ سے بھی مخاطب ہوتا ہوں، قاری سے بھی، ادیب سے بھی اور دوسرے تنقید نگاروں سے بھی۔ ہمیشہ ایسا نہیں ہوتا کہ بہ یک وقت سب سے مخاطب ہوں۔ اس کی توضیح کئی مضامین میں کر چکا ہوں، مختصراً پھر عرض کرتا ہوں۔ باقاعدہ حد بندی نہ ہونے کی وجہ سے معمولی رائے زنی، تبصرہ نویسی، تشریح، اچھے برے ادب کی پرکھ، اصول سازی، ساری باتیں تنقید ہی کے دائرے میں آجاتی ہیں اس لیے گفتگو کی سطح ہر جگہ یکساں نہیں ہو سکتی۔

سیدھی سادی وقتی رائے زنی تاثراتی ہوتی ہے، تبصرہ میں قاری کو کسی کتاب سے رہنما س کرنا مقصد ہوتا ہے، اس میں ضمناً ادیب سے بھی مخاطب ہو جاتا ہے، تشریح صرف قاری کے لیے ہوتی ہے۔ شعر و ادب کی ماہریت، تخلیقی عمل کی منازل، موضوع اور ہیئت کے رشتہ، ادبی حسن و قبح کے پرکھ کے اصول، فنون لطیفہ کے باہمی ربط، ادب اور انسانی تہذیب کے باہمی تعلق کا تذکرہ کرتے وقت زیادہ تر ادب کے فلسفی اور نقاد نگاہ کے سامنے ہوتے ہیں۔ اس پردے میں ادیبوں اور شاعروں سے بھی باتیں ہو جاتی ہیں۔ عام قاری سے گفتگو کی سطح دوسری ہوتی ہے۔

س۔ ۹۔ کیا آپ نے شعر یا افسانہ بھی لکھا ہے؟ اس کام کو چھوڑ کر تنقید لکھنے میں کیا مصلحت جانی؟

جواب :- جی ہاں میں نے شعر اور افسانے بھی لکھے ہیں (دافانوں کا ایک مجموعہ دو تین بار چھپ بھی چکا ہے)۔ تنقید کے علاوہ بعض اور امانت سے بھی دلچسپی لی ہے۔ شعر اب بھی کسی کسی وقت کہہ لیتا ہوں۔ شاعری یا افسانہ نگاری چھوڑنے اور تنقید نگاری اختیار کرنے کا سوال نہیں، ممکن ہے پھر افسانے لکھوں یا شاعری کی رفتار تیز ہو جائے۔ ناول لکھنے کو بھی جی چاہتا ہے۔ شروع میں کچھ ڈرامے بھی لکھے تھے، اب بھی کسی کسی وقت خواہش ہوتی ہے کہ کچھ ڈرامے لکھوں۔ تنقید کو خاص طور سے اپنانے کا سبب غالباً یہ ہوا کہ ۱۹۳۸ء میں جب یہ سارے کام بہ یک وقت جاری تھے، ملازمت ملی یونیورسٹی میں پڑھانے کی۔ نتیجہ یہ ہوا کہ پڑھانے کے لیے کچھ زیادہ باقاعدگی سے پڑھنا پڑا، طالب علموں پر محض اپنی رائے مسلط کرنے کے بجائے انھیں دوسروں کے خیالات سے واقف کرنے کی ضرورت بھی محسوس ہوئی۔ بہت سی الٹی سیدھی، پسندیدہ اور

ناپسندیدہ رایوں کو پرکھنا پڑا۔ اس کے لیے کچھ اصولوں کی تلاش شروع ہوئی۔ کسی طرح
 دماغ میں یہ بات بیٹھ گئی کہ ادب کا مطالعہ مذہب، فلسفہ، انقیات، تاریخ، سماجی
 علوم اور دوسرے فنون لطیفہ کا مطالعہ کیے بغیر مکمل نہیں ہو سکتا۔ اس طرح اُلجھنوں کا
 دائرہ وسیع ہوتا گیا۔ زندگی کی دوسری فکر وں کے بعد جو وقت بچتا تھا وہ اس ایک
 کام کے لیے کافی نہ ہوتا تھا۔ دوست احباب، اخبار اور رسائل بھی تنقیدی مضامین
 کا مطالبہ کرنے لگے اور آہستہ آہستہ طلب و رسد کا اصول کام کرنے لگا

اپنی تنقید لکھنے کی مصلحت کو پوچھتے ہیں مصلحت ہو کیا سکتی ہے! شاعری، افسانہ
 نگاری اور ناول تو ایسی میں شہرت جلد حاصل ہوتی ہے، شاید مادی حیثیت سے بھی یہ
 سود نفع بخش رہتا ہے۔ اسی لیے آپ نے دیکھا ہو گا کہ بعض حضرات افسانہ نگاری یا شاعری
 کی معمولی صلاحیت رکھنے کے باوجود اسی سے چمٹے رہتے ہیں، میں اس سے علاحدگی کیوں
 پسند کرتا! اپنا جائزہ لیتا ہوں تو کوئی نفياتی پہلو بھی سامنے نہیں آتا۔ نہ تو اپنے
 مزاج کو تنگمانہ، اقتدار پسند اور ایذا رسانی کا شائق پاتا ہوں کہ تنقید لکھ کر کسی سے انتقام
 لیں، کسی کو خوشزدہ کروں، کسی کو تکلیف پہنچاؤں تاکہ آسودگی حاصل ہو اور نہ
 تنقید نگاری کو شاعری اور افسانہ نگاری سے بلند تر مقام پر رکھتا ہوں۔ یہ محض
 اتفاق ہے کہ تنقید زیادہ لکھتا ہوں۔ میں اس خیال کو بھی صحیح نہیں سمجھتا کہ بگڑا شاعر
 مرثیہ گو اور بگڑا ادیب نقاد بن جاتا ہے۔ سب اپنا اپنا فرض ادا کرتے ہیں اور اپنی
 حدود کے اندر اہم کام انجام دیتے ہیں۔ تخلیق اور تنقید دونوں بقا اور ارتقاء کے
 مہذب کے دو رخ ہیں۔

س ۱۱۔ آپ کی تحریروں میں مغربی ادب کے حوالے کثرت سے کیوں

آتے ہیں ۹۔

جواب ۱۔ یہ سوال شاید دوسرے نقادوں سے پوچھا جاسکتا ہو مجھ سے نہیں۔
میرے یہاں مغربی ادیبوں کے حوالے کم ہیں۔ یہ نہیں کہ میں مغربی ادیبوں یا نقادوں
کو پڑھتا نہیں، میں نے ان سے بہت استفادہ کیا ہے، ان کے علم و کمال سے مرعوب
ہوں لیکن ان کی آواز بازگشت ہونے کے بجائے میں ان کے خیالوں کو اپنے خیالات
میں سمونے کی کوشش کرتا ہوں، ان کے حوالے دے کر اپنے خیالوں کے جواز کی صورت
نہیں پیدا کرتا۔ یہ اور ایسی دوسری غلط فہمیاں میرے متعلق اس لیے ہیں کہ بدقسمتی سے لوگ
پڑھے بغیر رائے زنی کرتے ہیں۔ ایک آدھ بھلے ادھر ادھر سے دیکھ کر یا سن کر آستینیں
الٹاتے ہیں اور فتوے صادر کر دیتے ہیں۔ ایک صاحب نے لکھا کہ احتشام صاحب
نے روسی ادیبوں پر بہت لکھا ہے، دوسرے نے کہا سارے خیالات مارکس سے ماخوذ ہیں
تیسرے نے کہا بچارے کو ماضی کا شعور نہیں، چوتھے نے کہا اخلاق کے مفہوم سے واقف
نہیں، پانچویں کا ارشاد ہے کہ انسانی اقدار کا خیال نہیں رکھتے، چھٹے نے فتویٰ دیا صرف
ایک خاص گروہ کے ادیبوں کے متعلق لکھتے ہیں، ساتویں نے آواز بلند کی ادب کی اعلیٰ
اور دائمی قدروں کا علم نہیں، آٹھویں نے فرمایا بہت کچھ جانتے ہیں لیکن ادب اور جمالیات
سے ناواقف ہیں۔ ان سب کی جڑ چند مفروضات میں ہے۔ علم سے ان کا کوئی
واسطہ نہیں۔ اسی طرح میرے متعلق یہ بات بھی کہی جاسکتی ہے کہ مغربی ادیبوں کے حوالے
کثرت سے دیتا ہوں۔ اگر لوگ میری تحریر میں پڑھ کر الزام لگائیں تو مجھے دکھ نہ ہو۔

یکم جنوری ۱۹۶۷ء

امریکی تہذیب کے چند پہلو

امریکی تاریخ ادب میں دورِ ماضی کی ابتداء پہلی جنگِ عظیم کے بعد سے ہوتی ہو گیوں کہ اس لڑائی ہی کے دوران میں امریکا اپنی دنیا اپنے علاحدگی پسندی کے خول سے پورا طرح باہر نکلا اور باہر نکلا تو اسے اپنی دولت، قوت اور سیاسی اہمیت کا اندازہ ہوا۔ جنگ نے ہارنے والوں کی طرح جیتنے والوں کو بھی پسپا کر دیا تھا لیکن یہ پہلی امریکا کے لئے بہت سخت نہیں تھی۔ اس نے دنیا کے بھگڑوں سے الگ تھلگ رہ کر اپنی صنعتوں کو ترقی دی تھی اور اپنے سرمایے میں اضافہ کیا تھا۔ اس نے یورپ کی تہذیبی راہوں سے الگ ہو کر کبھی اپنی تہذیبی راہ متعین کرنے کی پر اثر کوشش نہیں کی تھی۔ اس کی ادبی اور تہذیبی کاوشوں کی تاریخ اگرچہ تقریباً ڈیڑھ سو سال پرانی تھی لیکن ان پر انگریزی ادب اور یورپی تہذیب کا اتنا گہرا اثر تھا کہ چند اہم ادیبوں، شاعروں اور جمہورت پسند سیاست دانوں کے سوا کسی نے امریکی زندگی اور اس کی بے دہی کو پیش کرنے کی کوشش نہیں کی۔ برطانوی نوآبادی کی حیثیت سے برطانوی اقتدار کے خلاف محاذ قائم کرتے ہوئے امریکانے ان جمہوری قدروں پر زور دیا جن کی آواز بازگشت کچھ دن بعد فرانس میں گونجی۔ یہ جمہوری انقلابی عوامی نہ سمجھا، آزادی

اور خود مختاری کا اعلان ضرور تھا۔ اس کا نتیجہ یہ ہوا کہ اسی صدی کے نصف آخر اور بیسویں صدی کے شروع میں جبرسج، لنکن، ایمرسن، والڈ و فرنیکی، والٹ ڈیمٹ مین اور ہیاڈک ڈوین نے ترقی پسند جمہوری خیالات کا اظہار ہی نہیں کیا بلکہ غلامی کے مٹانے کی بھی کوشش کی۔ جمہوریت پسندی کی یہ روایت امریکا کے ادب میں کبھی ایک واضح روشنی کی طرح اور کبھی "چراغ زبرد اماں" کی طرح اپنی جھلک اب تک دکھاتی رہی ہے۔ اس زمانے میں کم سے کم آزاد خیالی اور انسان دوستی، بین الاقوامی مساوات اور اخلاقی زندگی کا احترام کیا جاتا تھا۔ پختہ امریکی سرمایہ داری کھلی ہوئی شکل میں دوسرے ممالک کے اندرونی بیرونی معاملات میں دخل دینے یا ان پر اپنا اقتدار قائم کرنے کی حد تک نہیں پہنچی تھی لیکن نفع اندوزی کی بنیاد پر صنعتی ارتقاء نے یہ کش مکش ضرور پیدا کر دی تھی کہ فاضل صنعتی ممالک کے لئے بازار تلاش کیا جائے۔ محنت سستی تھی اور مزدوری کرنے کے لئے جتنی کم سے کم قیمت پر مل جاتے تھے۔ اندرونی جھگڑوں کا خاتمہ ہو چکا تھا اور سرمایہ دار طبقہ اچھی طرح طاقت حاصل کر چکا تھا۔ امریکا کے قدم جس جانب اٹھ رہے تھے اس کی طرف ابراہام لنکن نے اشارہ کرتے ہوئے کہا تھا:۔

میں مستقبل میں ایک ایسے بحر ان کا تصور کر رہا ہوں جس کا اثر یہ ہے انصاف پر ہو رہا ہے اور میں اپنے ملک کے لئے خطرے کا احساس کر کے کانپنے لگتا ہوں۔
جنگ یعنی سماج جنگی کا نتیجہ یہ ہے کہ بڑے بڑے کارپوریشن وجود میں آئے ہیں، اس کے بعد اپنے لوگ گندی نضا پیدا کر دیں گے۔ ملک کے سرمایہ دار لوگوں کے تعصبات سے نامہ اٹھا کر اپنا اقتدار مضبوط کرنے کی کوشش کریں گے۔ یہاں تک کہ دولت چند ہاتھوں میں سمٹ آئے گی اور جمہوریت کا خاتمہ ہو جائے گا۔

اس اقتباس کا مقصد یہ ظاہر کرنا ہے کہ لکنن اور اس کے ہم خیال اس کوشش سے بے خبر نہیں تھے جس کی ابتداء اسی صدی میں ہو چکی تھی اور جس کا نتیجہ وہی ہونے والا تھا جو ایک سرمایہ دار نظام کا ہوتا ہے اور جس کی طرف لکنن نے اشارہ کیا تھا۔ چنانچہ بیسویں صدی کی ابتداء ہی میں ایسے ادیب اور نقاد پیدا ہو چکے تھے جو شعوری طور پر سرمایہ دار اور حاکم طبقے کا ساتھ دیتے تھے اور اس جدوجہد سے لوگوں کو بازرگنا چاہتے تھے جو اندرونی طور پر امریکہ میں جاری تھی۔ اس جدوجہد کے خاص پہلو تھے:

جمہوری روایات کو برقرار رکھنا تاکہ آزادی خیال کا حق باقی رہے۔ غلامی کا مکمل استیصال، قوانین بن جانے کے بعد بھی جس کا خاتمہ بعض علاقوں میں نہیں ہوا تھا، نیگری قوم کو وہ حقوق دینا، انسان ہونے کی حیثیت سے وہ جس کے مستحق تھے، محنت کشوں کو بہتر زندگی بسر کرنے کے لئے زیادہ مزدوری اور امریکہ کی قومی زندگی کے ان پہلوؤں کو روشن کرنا جن سے ان کی الگ شخصیت کا پتہ لگے۔ جب کسی ایسے ملک میں جہاں طبقات کی تقسیم واضح ہو اور مفاد متصادم، ایسے اہم مسائل پیدا ہو جائیں تو لا محالہ فن کاروں کے لئے یہ سوال پیدا ہو جائے گا کہ انہیں کن خیالات کی ترجمانی کرنا چاہیے۔ انفرادی طور پر ایسے ادیب اور شاعر ہو سکتے ہیں جو اس کوشش کی طرف سے آنکھیں بند کر لیں لیکن یہ ناممکن ہے کہ حس اور باشعور فن کار زندگی کے ان اہم پہلوؤں کو یکسر نظر انداز کر دیں۔ چنانچہ یہی ہوا کہ امریکی سرمایہ داری اور حاکم طبقے کی تائید میں ادبی، تہذیبی اور فلسفیانہ تحریکیں شروع ہوئیں جنہوں نے وقتی طور پر ترقی پسند خیالات کو دبا دیا اور جدید جمہوریت کی باڑھ کند کردی۔ فلسفہ میں PRAGMATION کی تحریک حاکم طبقہ کا سرکاری اور قومی فلسفہ بن گئی جس کے رہنما ولیم جیمس، ڈیوی اور ان کے ہم خیال بن سکے۔

نیو میگزینم، نیو کلاسٹرم، نیو کراچی میگزینم، کراچی ایڈیٹو کمیٹی میگزینم، کینیڈا لک اسکول آف لٹریچر — اور اس طرح کی کئی دوسری تحریکیں وجود میں آئیں جن میں سے ہر ایک کا منشا یہ تھا کہ ادب کو روزانہ کی جدوجہد سے الگ رکھا جائے، اس کا مقام تو بہت اعلیٰ ہے، نقاد کو یہ بتانے کی ضرورت نہیں کہ ادب میں کیا اچھا ہے کیا برا، اس کو صرف اس لذت اور تاثیر کا اظہار کرنا چاہیے جو کسی کتاب کو پڑھ کر اس نے حاصل کی ہیں اسے بعض قارئین کی مخالفت یا بعض کی موافقت کرنے کی ضرورت نہیں، یہ کام تو فلسفی کا ہے، اور پریگزینم کے ماننے والے فلسفی، تجزیاتی اندازیت کے اصول پر یہ کہتے تھے کہ جو پارے لے لیں وہی سب سے زیادہ صحیح راستہ ہے۔ کسی ذہین شخص کے لئے یہ بات مشکل نہیں ہے کہ وہ ان خیالات کی تہہ تک پہنچ جائے اور دیکھے کہ کس طرح یہ ساری تحریکیں اس نظام کی حمایت کرتی تھیں جو سرمایہ کی بنیاد پر قائم تھا اور اپنے عینت پت فلسفہ سے سنت کثرت، پیشیتوں اور کمزوروں کو ان کے حق سے محروم رکھنا چاہتی تھیں۔ اگر کسی کو اس میں شک ہو تو وہ ان غیر جانبدار نقادوں کی وہ کتابیں پڑھے جو انہوں نے سیاسی اور اخلاقی مسائل کے متعلق لکھی ہیں۔ ان خیالات کو واضح کرنے کے لئے چند سطریں اپنے ایک پہلے کے لکھے ہوئے مضمون سے پیش کرنا چاہتا ہوں:

تخلیقی تنقید اور جدید تنقید نے مذہب، اخلاق، وجدان، ضبط نفس اور غیر جانبداری کے نام پر انسانوں کو آگے بڑھنے سے روکنے کی کوشش کی۔ تخلیقی تنقید کا مقصد یہ تھا کہ کسی مضمون مصنف یا تصنیف کی، چھائی برائی ظاہر نہ کی جائے خیالات اور نظریات کی خصوصیات ان کے فحش اور مبہرت رساں پہلوؤں کی تنقید نہ کی جائے بلکہ صرف مصنف کے خیالات کی تشریح اور اس پر گزری ہوئی کیفیات کی باز آفرینی سے کام رکھا جائے۔ اسی طرح ادب کا کینیڈا لک اسکول نے سماجی اخلاقیات کو محاسب بنا کر ادب کے ذریعہ انسانوں کی خدمت کرنے

کا دعویٰ دار تھا۔ اس کا مقصد بھی ذہن کو ترقی پسندانہ خیالات سے ہٹا کر، حکومت کرنے والوں کو فکروں سے بچانا اور سرمایہ دارانہ نظام کو قائم رکھنے کی کھلی ہوئی کوشش کا اظہار تھا۔ ان تنقیدی نظریات کے علاوہ جدید انسان دوستی کے نام پر وہ تحریکی شروع ہوئی جس نے تقسیم سیاحت اور ادبیات ہر شعبہ کو متاثر کرنا چاہا چنانچہ تعلیمات میں انہوں نے کلاسیکی ادب کی تحریک کو تقویت پہنچائی۔ اور ادب میں بعض روایتی خیالات کو فلسفیانہ شکل دی یہ لوگ کہتے تھے کہ موجودہ ادب جذبات انگیز انہیچان پسند اور روانی ہے، اس کی بنیاد صلب نفس تعقل اور ارادے پر نہیں ہوتی، اس میں اخلاقی پہلوؤں کو نظر انداز کیا جاتا ہے۔ ان خیالات کے پیچھے جو جذبہ کام کو رہا تھا وہ یہ تھا کہ اس ادب کو ترویج سے روکا جائے جس میں مادی زندگی کے حقائق بیان کر کے لوگوں کو بہتر زندگی کی طرف راغب کیا جاتا ہے۔ وہ نام تو انسانی عظمت کا لیتے تھے لیکن اسے صرف باطنی تبدیلیوں کی مدد سے حاصل کرنے کی تلقین کرتے تھے۔ اعلیٰ مقاصد حاصل کرنے کی اجتماعی کوشش اس تحریک کے نقطہ نظر سے بدعت تھی۔

اس گروہ کے سب سے بڑے رہنما اور دیگر بے بٹ نے اپنی کتاب.....

ڈیپارٹمنٹ (جمہوریت اور قیادت) میں امریکہ کے سرمایہ دارانہ نظام کو برقرار

رکھنے کی پروجیشن تلقین کی ہے۔ وہ جمہوریت کی نسبت یہ مخالفت کرتا ہے، مزدور تحریک اور

ہڑتالوں سے نفرت کا اظہار کرتا ہے اور اس کے طبقاتی مفاد کا جذبہ اتنا واضح ہو جاتا

ہے کہ اس کی مادی اخلاقی تلقین اور ادبی کلاسیکیت رائج کرنے کی تحریک مضحکہ خیز معلوم

ہونے لگتی ہے۔ اس نے صاف صاف لکھا ہے کہ موجودہ دور کی کشمکش اور سرمایہ داری اور

جمہوریت کی آواز سش عیسائیت اور کمیونزم کی آواز ہے۔۔۔۔۔

پہلی جنگ عظیم کے خاتمے اور روس میں محنت کشوں کے طبقہ کی کامیابی کے بعد ان خیالات کا

۶
مبلغاً نہ چو کش دغوش کسی تشریح اور تاویل کا محتاج نہیں رہ جاتا۔

پہلی جنگ سے قبل ہی امریکی ادیبوں کو یہ احساس شدت کے ساتھ ہو چلا تھا کہ زندگی کھوکھلی ہے،

یہ تہذیب کوئی گہری معنویت نہیں رکھتی اور یہاں وہ فضا نہیں ہے جس میں ادب کی نشوونما ہوتی ہے۔

اس کا رد عمل دو طرح پر ظاہر ہوا ایک تو یہ کہ ہنری جیمس، ٹی ایس ایلینڈ اور اڈرا پاؤنڈ وغیرہ امریکا

چھوڑ کر یورپ چلے آئے دوسرے یہ کہ کچھ باشعور انسان وہ دست ادیبوں نے اس زندگی کی خامیوں

کی تصویر کشی کے سچی جمہوریت قائم کرنے اور محض دولت کی پرستش کرنے کے بجائے سماجی انصاف اور

سادات پر نظام زندگی کی بنیاد رکھنے پر زور دیا۔ لڑائی کے دوران میں امریکا اور یورپ کے

درمیان گہرے تعلقات قائم ہو گئے اور اس کے بعد آنے جانے کی آسانیوں نے امریکی ادیبوں کو

یورپ کے طلسم میں اسیر کر لیا۔ چنانچہ یہ جذبہ اور قوی ہو گیا کہ امریکا میں کچھ بھی نہیں ہے۔ یہ جذبہ

صحت مند نہیں تھا بلکہ ایک قسم کے فرار اور حقائق سے آنکھیں چرمانے کی خواہش پر مبنی تھا۔

چنانچہ بڑے پیمانے پر وہ ادبی فضا پیدا ہو گئی تھی جسے بومبیرزم (بومبیت) کہا جاتا ہے

یورپ کی سربراہی داری کا شدید بھران میں مبتلا ہونا، جرمنی سے نکلے ہوئے صناعتوں، سائنس دانوں

معلموں کا امریکا پہنچنا اور جنگ کے تھوڑے ہی دنوں کے اندر معاشی کشمکش کا پیدا ہو جانا، امریکا کی ادبی

زندگی پر اثر انداز ہوا۔ اس کے ساتھ اگر یورپ کے مقابلے میں کمتری کے احساس اور چند قدیم

جمہوری روایات کے لحاظ کو بھی ملا لیا جائے تو وہ بے چیدہ صورت حال سامنے آجائے گی

جس سے امریکا دوچار تھا۔

اس بے چیدہ زندگی میں ڈوبنے اور اسے سمجھنے کی طاقت نہ پا کر بہت سے ادیب زندگی

سے اور خاص کر امریکا کی زندگی سے بے تعلقی کا اظہار کرنے لگے لیکن نقادوں کے ایک گروہ نے

وان واپیک بر د کس کی سرکردگی میں امریکا کی قومیت اور انفرادیت کو اپنانے اور احساس کمتری

سے مقابلہ کرنے کا لغزہ بلند کیا۔ ان کے خیالات بڑے پر شور اور جذبات انگیز تھے لیکن ان کے پاس کوئی مثبت نقطہ نظر ایسا نہ تھا جو مادہ حیثیت سے اس جوش کا بدلہ بن سکتا۔ دوسری غلطی ان لوگوں نے یہ کی کہ امریکا کی جنوبی ریاستوں کو نظر انداز کر دیا گیا اور جب بھی تہذیب و ترقی کا ذکر کیا تو اس مغربی اور شمالی حصے کو سامنے رکھا جیسا

کہا جاتا ہے اور جہاں ستر ہو ہیں

صدی میں سب سے پہلے یورپ کی نوآبادیاں قائم ہوئی تھیں۔ ان لوگوں کے پاس بڑھتی ہوئی بیکاری، ادیبوں کی بے روزگاری اور معاشی بحران کا بھی کوئی علاج نہ تھا۔ تاہم انہوں نے ان تہذیبی مسائل کو سامنے کر دیا جن پر اس وقت تک مختلف شکلوں میں بحث ہو رہی ہے۔ بلکہ کہا جاسکتا ہے کہ اس وقت امریکا کے دانشوروں کے سامنے یہی سوال ایک ذہنی آئینہ بن کر بار بار سامنے آ رہا ہے کہ امریکی تہذیب سے کیا مراد ہے۔ اس کے عناصر ترقی کیسے ہی کیا ہیں اور یورپ کی تہذیب سے اسے کیونکر الگ کیا جاسکتا ہے۔

۱۹۳۰ء کے قریب ساری دنیا کے سرمایہ دار ملک اس اقتصادی بحران کا شکار

ہو گئے جنہوں نے اشتراکی خیالات کی سچائی کا یقین دلادیا لیکن سرمایہ داری نے اپنے محفوظ کرنے کے لئے فاشیزم کا مضبوط قلعہ بنانے کی فکر کی۔ امریکا میں جمہوریت کی روایتیں موجود تھیں اور جنگ کی تباہ کاریوں کا براہ راست اثر بھی نہیں پڑا تھا اس لئے وہاں فاشیزم کا نشوونما نہ ہو سکا بلکہ ترقی پسند خیالات کی ترویج کے لئے راستہ ہموار ہو گیا۔ اکتوبر میں روز ولسٹ کی جیت اور سرمایہ دارانہ نظام کی حدود کے اندر اقتصادی بحران کو روکنے کی بیروزگاری کو دور کرنے، محنت کشوں کی حالت بہتر بنانے اور تہذیبی اداروں کی طرف زیادہ توجہ کرنے کی کوشش بھی باتیں ابھی تھیں کہ دوسری جنگ عظیم کے شروع ہونے تک زیادہ تر لکھنے والے کسی نہ کسی شکل میں ادب کے سماجی سپردوں کا اظہار ضروری سمجھنے لگے تھے۔ اس سال کے اندر قبنا

مار کسی تنقید اور ادب، پرستیاری ادب اور ترقی پسندانہ علمی ذخیرہ جمع ہو گیا اس کی مثال امر کی
 ادب کی تاریخ میں نہیں ملتی۔ وہ نقاد جو انگریزوں کے مخالف تھے ان کا اختلاط اس طوفان
 میں کھو گیا تھا اور رجعت پسند اپنے خیالات کی فلسفیانہ تاویل کرنے میں لگے ہوئے تھے۔ لیکن جیسا
 کہ ہر شخص سمجھ سکتا ہے اس ترقی پسندی کی جڑیں گہری نہیں تھیں، بہت سے ادیب اور نقاد تو
 محض اس بہاؤ میں بے سوچے سمجھے شریک ہو گئے تھے۔ زیادہ تر اس تراکیت سے جذباتی
 ہمدردی رکھتے تھے، ان میں یہ صلاحیت اور سوجھ بوجھ نہ تھی کہ وہ رجعت پسندی کی چھی
 ہوئی چالوں کا مقابلہ کر سکتے بلکہ زیادہ تر تو ایسے تھے کہ دوسری جنگ عظیم کے وقت جیسے ہی
 آزمائش کی گھڑی آئی بڑے بھدے اور بھونڈے طریقے پر ترقی پسندی کی تحریک الگ
 ہو گئی۔ اس میں ہر مصنف اور صاحبِ قلم کے لئے بسن پوشیدہ ہے کہ اگر وہ اپنے عقیدہ کی
 فلسفیانہ اور سائنٹفک بنیادوں کو نہیں سمجھے گا تو پہلی ہی چوٹ کھا کر اسے چھپے مہٹا جانا
 پڑے گا۔

ترقی پسندی کا ذکر کرنے کا یہ مطلب نہیں ہے کہ دوسری ادبی تحریکیں موجود نہیں تھیں
 یا وہ انفرادیت پسند ادیب ختم ہو گئے تھے جو محض جنسی، مجرمانہ، نفسیاتی مسائل کے متعلق
 لکھنے ہی کو ادب سمجھتے تھے۔ کیوں کہ جب تک سماجی طبقاتی کش مکش ختم نہ ہو جائے ایسے
 ادب کی گنجائش باقی رہتی ہے تاہم جن بڑے ادیبوں کے نام سامنے آتے ہیں وہ ترقی
 کے لئے انسانی کش مکش، سماجی انصاف اور مادی آسودگی کا ذکر اپنی تصانیف میں
 کرتے تھے۔ ڈریز، ڈاس پیاس، اسٹائن بک، کنر، پرل بک، ہمنگوے
 اڈلنڈلسن، ایڈورڈ فریڈلر، اس دور کے اہم نام ہیں ان میں سے بعض کا
 انتقال ہو گیا اور بعض کا نقطہ نظر بدل گیا ہے۔

۱۹۴۷ء کے قریب امریکا کی ادبی دنیا میں بڑی بڑی تبیلیاں کیوں ہوئیں ان کا سمجھنا اس
 وقت تک ممکن نہیں جب تک دوسری جنگ عظیم کے پس منظر اور اسباب کو امریکا کی بڑھتی ہوئی
 صنعت اور دولت سے پیدا ہونے والے نتائج کو اچھی طرح نہ سمجھا جائے۔ اور یہ کہانی طویل رہی
 جس کا بیان اس وقت ممکن نہیں۔ جہاں تک تنقید نگاری کا تعلق ہے اس کے اندر جو انتشار پیدا
 ہوا اس نے مارکسی نقادوں کو مختصر سی جماعت کی شکل میں الگ چھوڑ دیا اور ذرا ذرا سے فرق
 کے ساتھ بہت سے ایسے اسکول بنائے جنہیں کم و بیش عنایت پسندی کے دائرے میں ایک ساتھ
 رکھا جاسکتا ہے۔ بعض تو پہلے ہی سے چلے آ رہے تھے اس زمانہ میں ان کی جڑیں اور پھولیں اور
 بعض واضح طور پر ترقی پسندی کی مخالفت کے سلسلے میں وجود میں آئے۔ تنقید کے یہ مختلف اسکول
 نیشنل (قومی) رینیل (علاقائی)، سائیکولوجیکل (نفسیاتی) سائیکولاجیکل (پشگل) تحلیل نفس سے متعلق
 گریڈیشنل (روایتی) لبرل (آزاد روادری پسند) تاریخی، جمالیاتی، عسمرانی اور مارکسی
 کے جاسکتے ہیں۔ نیشنل یا قومی نقطہ نظر کے ترجمان یہ باور کرانا چاہتے ہیں کہ امریکا میں
 وہ سب کچھ ہے جس کی ضرورت ہے کچھ دن پہلے تاکہ وہ تہذیب وغیرہ میں یورپ کے محتاج تھے
 آج یورپ معاشی حیثیت سے ان کا محتاج ہو۔ رینیل یا علاقائی اسکول کی ابتداء امریکا کی
 جنوبی ریاستوں اور وہاں کے زرعی مسائل کو نظر انداز کرنے کی وجہ سے ہوئی تھی لیکن تھورڈ
 ہی دنوں میں ان لوگوں نے نئی تنقید کا وہ اسکول بنالیا جسے نیو کریٹیکزم یا تنقید جدید کہتے ہیں۔
 اس کے اہم اراکین ہیں۔ رین سٹیم، ایلن ٹیٹ، پن وین، آئیو ڈیٹرس، کلنٹن بروک، کنٹھ بروک
 اور کئی کمتر مشہور تالے نقاد ہیں۔

یہ سب ایک دوسرے سے متنق نہیں ہیں لیکن بنیادی طور پر یہ سب کے سب ادب کے
 سماجی تجربہ کے مخالف ہیں یہ پر نظم اور ادب پارے صرف ان الفاظ کی روشنی میں دیکھنا چاہتے ہیں

جو فن کار نے استعمال کئے ہیں۔ ابھیں اس سے سروکار نہیں کہ یہ خیالات کہاں سے آئے ہیں کیسے
 ہیں اور دوسرے خیالات سے ان کا کیا تعلق ہے۔ یہ عقیدہ اور روایت کو بڑی اہمیت دیتے ہیں۔
 ان میں سے اکثر نے یا تو رومن کیتھولک مذہب اختیار کر لیا ہے یا اس کی طرف مائل ہیں یہ ادب کے
 ساتھ کسی قسم کی افادیت کا تصور والہانہ کرنے کو بدعت قرار دیتے ہیں۔ اس بات میں شک نہیں
 کہ جتنے نام اہم پر لئے گئے ہیں یہ سب کے سب اہم ہیں یہ سب کے سب گہرا مطالعہ کرتے ہیں زندگی
 کے دوسرے مسائل میں اپنی رائے رکھتے ہیں بعض اچھے شاعر بھی ہیں لیکن وہ شاعرانہ تجربہ کو
 زندگی کے دوسرے تجربہ بات کی روشنی میں نہیں دیکھنا چاہتے۔ انھوں نے تنقید کو محض یونیورسٹیوں
 کی چیز بنا دیا ہے اور اس وقت بڑی حد تک ان کا اثر ذائل ہو چکا ہے۔ ان میں سے کئی ہرگز
 جس کی دو کتابیں گرامر آف ٹیڈز اور — ریٹرگ آف موڈیز بہت مشہور ہیں،
 نفسیات اور دوسرے علوم کی مدد سے شاعر کے تجربہ کو سمجھنے کی کوشش کرتا ہے لیکن اس طرح
 اس گروہ کے دو ٹوکے ہو گئے ہیں۔ ہم اور آپ ان سے متفق نہ ہوں لیکن انھوں نے
 یہ ضرور کیا ہے کہ اصل نقد کے مستحق بنجیدہ عذراؤں کے دروازے کھول دیے ہیں۔
 اگرچہ انھوں نے ترقی پسندی کی ہر قدم پر مخالفت کی ہے لیکن نظموں کی ساخت، الفاظ
 کے انتخاب، فقروں کے درو نسبت پر توجہ جمالی ضرور ہے کہ انھوں نے فن کے بعض ضروری
 پہلوؤں کی طرف متوجہ کیا ہے جس سے ترقی پسند نقاد تھوڑا بہت سیکھ سکتے ہیں۔ تاریخی
 عمرانیاتی اور لبرل اسکول کے نقاد مارکی تنقید جدید کے اسکول کے درمیان اپنا
 راستہ تلاش کرنے کی فکر میں ہیں۔ یہ تاریخ، نفسیات اور سماجی علوم کی مدد سے ادب
 کو سمجھنے کے مدعی ہیں۔ خیالات اور ان کی بنیادوں کا پتہ لگانے کو اہمیت دیتے ہیں
 لیکن اس الزام سے بچنے کے لئے مارکسزم کی مخالفت لازمی قرار دیتے ہیں کہ امریکی

یاست انہیں کیونکہ نزم کا بہتر و قرارضد یہ ہے امریکا کے مشہور نقاد ایڈمسٹنڈ ولسن اور فلائیونل ٹیرنگا کا یہی حال ہے اکیلس کیل اور ڈیپل ٹھکر س اور لبرل اینجینئرس کے مصنفوں کو اپنے اکثر مضامین میں مارکنزم کا مذاق اڑانے کی ضرورت پڑتی ہے تاکہ انہیں کیونکہ نزم کا بہتر و نہ سمجھا جائے۔

یہ ساری باتیں تفصیلی بحث اور اقتباسات چاہتی ہیں جسے نظر انداز کیا جاسکتا ہے میرا ذاتی خیال یہ ہے کہ امریکا کا تنقیدی ادب دو بڑی شخصیتوں کے اثر کا شکار ہے ٹی، ایس ایلیٹ اور ڈاکٹر چرچرڈس۔ ایلیٹ اور آپ اور ڈاکٹر چرچرڈس کا نام بھی انہیں کے ساتھ لے سکتے ہیں، سے انہیں روایت کی پابندی، فہمی عقیدہ اور تہذیب کے کچھ لگ نقطہ نظر کے احترام اور زندگی کے عام مسائل سے دوری کا سبق ملا تو چرچرڈس سے تفسیاتی مرثکا کافی، تجربہ کی ذہنی تخلیق لفظ اور معنی کے تعلق اور زندہ مسائل حیات سے علاحدگی کا۔ جن لوگوں نے ایلیٹ، اور ڈاکٹر چرچرڈس کا مطالعہ کیا ہے وہ بڑی آسانی سے امریکی زندگی اور سیاست کے عام ڈھانچے میں امریکا کے نئے نقادوں کا مقام متعین کر سکتے ہیں۔ یہ نقاد زندگی سے اس قدر دور ہیں کہ عام کھنے والوں اور پڑھنے والوں کو بالکل متاثر نہیں کر رہے ہیں۔ سارے ادب کی رہنمائی چند اخباروں اور ان کے تبصرہ نگاروں کے ہاتھ میں ہے یہ سارے اخبارات جمعیت پسند، جنگ کے حامی، سرمایہ دارانہ نظام کے موئد، ترقی کے ہر اقدام کے مخالف، ادب پرانے ادب کے حامیوں کے ہم خیال، حبشی، جہالم پیشہ، انفرادیت پسند رجحانات کے معرفت ہیں۔ ان کے سامنے میں جو ادب اور جو فن پر دان چڑھے گا اس کی حیثیت کیا ہوگی اس کا اندازہ لگانا مشکل نہیں۔ امریکا میں اچھے ادبی

کارناموں کا فقدان ہے اور اس کا احساس خود وہاں کے ادیبوں کو ہے۔ کچھ دن پہلے ایک نئے نقاد آل لہج نے ہمت کر کے اس موضوع پر ایک کتاب انٹرویو لاسٹ جنریشن لکھی تو اس کا خیر مقدم اس انداز میں کیا گیا، گویا بکتا ہے، کیا جانے۔ بہت سے مصنف بڑے پرستار انداز میں آنے والی جنگ کا تذکرہ کرتے ہیں اور اس یقین کا اظہار کرتے ہیں کہ تہذیب کا خاتمہ ہو جائے گا۔ بعض کو اس بات کا رنج ہے کہ جنگ ہونے میں دیر ہو رہی ہے۔ فاکز نے جس کے بہت سے خیالات سے متفق ہونا مشکل ہے، لکھنؤ فن کاروں کے متعلق کہا ہے جو ذہنی بیماریوں کا شکار ہو رہے ہیں۔

”یہ لوگ محبت کا ذکر نہیں کرتے ہوس اور شہوت پرستی کو موضوع بناتے ہیں۔ یہ دل کی بات نہیں کرتے، غدد درد کی کرتے ہیں، اس فتح کے گیت گاتے ہیں جن سے کوئی سچی امید پیدا نہیں ہوتی۔ ان شکستوں کا ردنا دوتے ہیں جن میں کچھ ضائع نہیں ہوتا، اور اس غم سے مرتے ہیں جس نے کوئی گھاؤ نہیں لگایا۔“

یہی حال ادب کے علاوہ دوسرے فنون لطیفہ کا ہے اور انھیں کے ذریعے

عوام کو اچھے ادب، صحت مند خیالات سے دور رکھا جاتا ہے۔

تو کیا جو شخص امریکی تنقید اور ادب کا مطالعہ کرے گا اسے یہی مایوس کن دینا ملے گی؟ یہی اندھیرا دکھائی دے گا؟ کیا امریکا کی پرانی جمہوری ردائیں مٹی میں مل گئیں؟ کیا عوام اتنے خوش حال ہیں کہ انھیں جدوجہد کی ضرورت نہیں رہی؟ کیا نیگرو انسانی حقوق حاصل کر چکے؟ کیا خون کی سوداگری کرنے والے سرمایہ دار اور ان کے حامی ان نشریوں سے بالکل محفوظ ہیں جو انسان دوست اور جمہوریت

پسندید اپنے قلم سے لگاتے ہیں؟ ہمیں ان میں سے کچھ بھی نہیں ہوا ہے۔ ترقی
 پسندوں کی ایک چھوٹی سی جماعت، ہزار ہا موافق اور سیکرٹوں دستاویزوں کے باوجود
 آزادی، سادات، امن، الصاف اور بین الاقوامی سمجھوتہ کا نعرہ بلند کر رہی ہے
 محنت کشوں، نیکروؤں، فن کاروں کے حقوق کے لئے آواز اٹھا رہی ہے۔ ان کا سلسلہ
 ان جمہوری روایات سے مل جاتا ہے جن کی صدائے بازگشت امریکا کے سلطان
 آزادی، غلامی کے استیصال اور نیکرو قوم کو سفید فام امریکیوں کے حقوق دلانے
 والی تحریکوں میں سنائی دی تھی۔ لیکن آہستہ آہستہ امریکا میں ساری دنیا کی
 دولت سمٹ کر پہنچ رہی ہے، سرمایہ دار مختلف جنگوں اور سیاست حال ملکوں کے
 ذریعے اپنے منافع میں اضافہ کر رہے ہیں، ہمیں اس بات کا یقین ہے کہ وہ
 دنیا کے سبھی ملکوں کے لیڈر چاہے وہ مائیں یا نہ مائیں، ہمیں اس کی فکر ہے کہ
 کسی قیمت پر ان کا نظام برقرار رہے۔ ایسی حالت میں ترقی پسندوں کی آواز
 کو پوری طاقت سے کہنا ان کے لئے ضروری ہو گیا ہے۔ پھر بھی ہارڈ فاسٹ
 وی کے، جردم، سلین، ریکل، پال رابن، فنکل اسٹین، ہارڈ ویل شیم
 ٹوٹی ہیرپ، مارگولڈ، ایسن۔ لائٹ براؤن اور ان کے ساتھی ہر نکتہ پر
 محاذ پر وہ سچائیاں پیش کرتے رہے ہیں جن سے ہر جگہ کے ترقی پسند
 واقف ہیں۔ ان کے خلاف حکومت، حاکم طبقہ اور اس کے حلیف ہیں۔
 تاریخ کے تقاضے، امن کی خواہش، دے بے ہوئے طبقوں اور گروہوں
 میں بیداری کے جذبات ان کے ساتھ ہیں۔ اس لئے یقین ہے کہ گو
 اس وقت خود امریکاسی ان کی آواز بہت اونچی نہیں ہے لیکن جاندار

ہے اور وہ وقت زیادہ دور نہیں جب وہ سنی جائے گی۔

۱۹۵۳ء

نہ ایک جگہ میں پڑھا گیا۔

ہند آریائی، مہانوں کی آمد سے پہلے

ہندستان میں آریائی زبان کی تاریخ کے تعلق اکثر یہ خیال ظاہر کیا گیا ہے کہ آج تک ہندستان کی اتنی مربوط اور مسلسل تاریخ کسی دوسرے ملک میں نہیں ملتی اور ہر دور میں اس کے ارتقا کی نشان دہی واضح شالوں سے کی جاسکتی ہے۔ اس میں شک نہیں کہ یہ خیال بہت کچھ حقیقت پر مبنی ہے۔ غیر ملکی مستشرقین، علمائے سانیات اور ہندستان کے قدیم ماہرین اسے آریائی کے مختلف اودار پر اتنا مواد یکجا کر دیا ہے کہ متنازعہ اور مختلف فیہ نتائج کے باوجود اس پر تاریخ زبان کی ایک مضبوط عمارت کھڑی کی جاسکتی ہے تاہم یہ بھی ایک غور طلب حقیقت ہے کہ ابھی تک نہ صرف ہند یورپی اور ہند آریائی کی صحیح اور مربوط تاریخ ہمارے سامنے نہیں آئی ہے بلکہ خود ہند آریائی کے متعلق بعض حقائق کا انکشاف نہیں ہوا ہے اور اس کے کئی گوشے ابھی تک تاریکی میں ہیں۔ ہندستان میں ہند آریائی کے ارتقا کی داستان اس وقت تک مکمل نہیں ہو سکتی جب تک کہ آریوں کے ابتدائی وطن، مختلف خطہ ہائے زمین پر ان کے داخلے، دوسری نسلوں اور قوموں سے ان کے تعلقات کی نوعیت اور ان کے سیر و سفر کی زمانی اور مکانی صورت حال کا صحیح علم نہ ہو جائے۔ جہاں تک ہند آریائی کے ارتقا کے مابعد کا تعلق ہے

ان باتوں کا علم بھی ضروری ہو کہ جس وقت آریہ ہندستان میں آئے اس وقت ان کی زبان یا
 بولیاں ارتقاء کی کس منزل پر تھیں۔ ہندستان میں کون کون سی قومیں آباد تھیں اور کون سی
 زبانیں بولتی تھیں، آریہ جب تفریباً سارے شمالی ہند میں پھیل گئے تو اس علاقے کے بسنے والوں
 کے ساتھ انھوں نے کیا سلوک کیا اور کس حد تک ان میں تہذیبی اور لسانی اختلاط ہوا۔ مستند
 سے مستند محققوں کی تصانیف کا مطالعہ کرنے کے بعد بھی سارے نقوش واضح نہیں ہوتے۔ یہ
 ضرور ہے کہ جنہا وقت گزرتا جاتا ہے ابتدا کی بعض قیاس آرائیاں یا تو غلط ثابت ہو رہی ہیں
 یا یقین کی شکل اختیار کرتی جا رہی ہیں اور تاریخ کی واقفیت کے ساتھ زبان کی واقفیت کا
 دائرہ بھی وسیع ہوتا جا رہا ہے۔ علم آثار، علم الاقوام، بشریات، عمرانیات اور دوسرے
 سماجی اور طبعی علوم کی مدد سے مختلف علاقوں کی زبان اور زندگی کے متعلق معلومات میں
 اضافہ ہوتا جا رہا ہے۔ اس لئے ہند آریائی کا تاریخی اور توہنی مطالعہ کسی قدر آسان
 ہو گیا ہے۔ پھر بھی ایک عام مطالعہ کرنے والے کو چند بنیادی باتوں پر نظر رکھنا
 ضروری ہے۔

ہند آریائی کے مطالعے کے لئے ایک طرف یاسک، پانٹی، پاتن جلی، ہیم چندر اور
 دوسرے قدیم ہندستانی علماء کے خیالات اور تاریخ سے واقفیت ضروری ہے۔ دوسری
 طرف اس سلسلہ تحقیق کا علم ناگزیر ہے جس کی ابتدا سر ولیم جونسن کے ان خیالات
 سے ہوئی تھی جو اس نے سنسکرت، کاتھک، یونانی، لاطینی، کلتھک اور قدیم ایرانی
 کے باہمی تعلق کے متعلق ۱۸۷۶ء میں ظاہر کئے تھے اور جس سے یورپ میں علم اللسان
 اور لسانیات کا آغاز ہوا اور پھر ڈی ویلن کے انڈر اسے ایک آزاد علم
 کی حیثیت حاصل ہو گئی۔ زبان کی ساخت کا مطالعہ ممکن ہے کسی ملک کی تاریخ و جغرافیہ

اور عام تہذیبی حالات کے جانے بغیر کسی حد تک ہو بھی جائے لیکن اس کی سماجی حیثیت، ارتقاء اور اہمیت کا اندازہ دوسرے سماجی علوم کی مدد کے بغیر بالکل ناممکن ہے، اسی وجہ سے ہند آریائی کے ہندستان میں پھیلنے، دوسری زبانوں سے متاثر ہونے یا ابھینے متاثر کرنے، مختلف گروہوں میں تقسیم ہونے اور تاریخی تفاضل کے ساتھ ساتھ خود کو بدلتے ہوئے حالات سے ہم آہنگ بنانے کے لئے نئے سانچوں میں ڈھلنے کی کہانی چند تاریخی حقائق کو سمجھے بغیر نہیں بیان کی جاسکتی۔

(۱)

ہندستان میں آریہ قوم کے داخلے سے پہلے کون سی قومیں آباد تھیں اور ان کا لسانی ورثہ کیا تھا، اس کا تذکرہ صرف چند محققوں اور مورخوں کے بیان ملتا ہے جن کو پیش نظر رکھ کر ڈاکٹر سنہتی کمار چٹرجی نے ان انسانی گروہوں کا تذکرہ کسی قدر محتاط انداز میں کیا ہے جو پانچ چھ ہزار سال قبل مسیح ہی سے ہندستان میں وارد ہو گئے تھے۔ یہ معلومات بھی قطعی اور آخری نہیں ہیں۔ اس لئے ہندستان کی لسانی تاریخ کے سلسلے میں ابھینے یقینی طور سے استعمال نہیں کیا جاسکتا۔ تاہم ان سے واقفیت ہند آریائی کی تاریخ کے سمجھنے میں مفید ہوگی۔

اگرچہ ہندستان میں انسانی جسم کے بہت قدیم ڈھانچے دستیاب ہوئے ہیں لیکن یہ یقین سے نہیں کہا جاسکتا کہ یہاں انسان پیدا ہوئے بھی یا نہیں۔ قیاس یہی ہے کہ یہاں نوع انسانی کے ابتدائی نمونے باہری سے آئے چنانچہ

سب سے پہلے آنے والے جن کے بعض آثار اب بھی دستیاب ہو جاتے ہیں جیسی
 نسل کے وہ لوگ تھے جو غالباً افریقہ سے سمندر کے کنارے کنارے چل کر
 ہندستان پہنچے۔ انہیں ڈاکٹر سینٹی کمار چٹرجی نے نیگریٹو (NEGRITO) کے
 نام سے موسوم کیا ہے۔ ان لوگوں کو زراعت یا گلہ بانی کا علم نہیں تھا بلکہ یہ ابتدائی
 حجری عہد کی تہذیب کے علمبردار تھے۔ ان نو واردوں کے گروہ جنوبی ہند میں پھیل
 گئے اور پھر شمالی مشرقی ہند سے ہوتے ہوئے برما چلے گئے۔ وہاں سے نکل کر
 انڈمان کے جزیروں میں بس گئے۔ ان کے آثار ملایا اور سائبرا کے بعض جزیروں
 اور فلپائن کے مجمع الجزائر میں اب بھی ملتے ہیں۔ جنوبی بلوچستان، دکن اور تبت
 برمی علاقوں میں بسنے والے بعض قبائل میں ان کی نشانیاں اور خصوصیات موجود
 ہیں حالانکہ اکثر و بیشتر ان کی تہذیبی علامتیں بعد کے انسانی گروہوں میں جذب
 ہو گئی ہیں۔ سانی جنیت سے ان کا وجود صرف انڈمان کے جزیروں میں رہ
 گیا ہے جہاں ان میں دوسری نسلوں کی آمیزش کم سے کم ہوتی ہے۔ ہندستان
 کے سانی خزانے میں ان کے چند کھوٹے اور شکوک سکوں کے سوا اور کچھ
 باقی نہیں رہ گیا ہے۔

دوسری قوم کے لوگ جن کے ہندستان میں آنے کا سراغ ملتا ہے،
 بحیرہ روم کی طرف سے آئے۔ انہیں پروٹو آسٹرالائڈ (PROTO AUSTRALOID)
 یا اسٹریک (AUSTRIC) کہا جاتا ہے۔ ہندستان میں بس جانے کے بعد ان کی
 شاخیں اپنی زبان لئے ہوئے ملایا، انڈونیشیا، میلانیشیا اور بعض دوسرے
 جنوبی مغربی خطوں میں پہنچیں۔ ان میں بعض منگولی، نیگرو اور قفقازی قبائل

کی آمیزش ہوتی گئی۔ کچھ گروہ ہندو چین کی طرف جا کر مان کھیر اور کبوتر ڈیسی قبائل
 میں تبدیل ہو گئے، کچھ نکو بار گئے اور وہاں نکو باری کہلائے۔ اسٹریلیا کے بعض
 نیم وحشی گروہ اور سیلون کے ودا بھی اسی گروہ سے تعلق رکھتے ہیں بعض علماء
 کا خیال ہے کہ آسام کے بعض قبائل اسی گروہ سے تعلق رکھتے ہیں اور قدیم کھاسی
 قبیلے ان کے مورث اعلیٰ تھے لیکن یہ بھی ہو سکتا ہے کہ کھاسی منگولی نسل کے ہوں
 اور انھوں نے ہندستان کے اس علاقے میں پہنچ کر آسٹریک زبان اختیار کر لی ہو
 موجودہ ہندستان میں نسلی اختلاط کے باوجود آسٹریک نسل اور زبان کی نائندگی
 کوں یا منڈا نسل کے لوگوں سے ہوتی ہے جن میں سنٹھالی، ہو، منڈا، کوروا،
 بھو بھجے اور کرکو وغیرہ شامل ہیں جنہوں نے اپنی بولیوں کی قدیم لسانی خصوصیات
 برقرار رکھی ہیں، انھوں نے پہلے تہذیبی ارتقاء کی جو منزلیں بھی طے کی ہوں،
 ہندستان میں آکر ان کو تاپنے اور لوہے کا استعمال معلوم ہوا اور ذرا عمت کے
 ابتدائی طریقے اختیار کر کے انھوں نے پہاڑی ڈھلوانوں پر دھان کی کاشت
 کی۔ غالباً انھوں نے نہ تو جانور پالنے اور نہ دودھ استعمال کیا۔ بس کے حد کو
 چیزوں کے گننے کے لئے استعمال کرنے اور چاند کے گھٹنے بڑھنے سے دنوں
 کا حساب کرنے کا رواج بھی انھیں کے زمانے سے ملتا ہے۔

آسٹریک قبیلے شمالی اور وسطی ہندستان میں آباد ہو گئے اور غالباً آریوں کے
 آنے سے قبل وہ دراوڑوں کے ساتھ مل کر ترقی کرتے رہے۔ ان کے کئی
 مذہبی عقائد مثلاً تناسخ وغیرہ بعد میں ہندو مذہبی افکار کا جزو بن گئے، ان
 کے بہت سے الفاظ دراوڑی اور آریائی بولیوں میں شامل ہو گئے۔ خود

گنگا ندی کا نام انھیں کا دیا ہوا ہے۔ یہ لفظ کھیانگ، کیا نگ، کھانگ، کھونگ اور بعض دوسری ملتی جلتی شکلوں میں متعدد ہند چینی، سیامی اور انامی بولیوں میں ملتا ہے جس کے معنی ہیں ندی یا پانی، لسانی لغزات کے ماتحت یہ گنگ بنا اور پھر گنگا۔

آسٹریلیائی کے ہندستان میں آنے کا صحیح زمانہ نہیں بتایا جاسکتا لیکن اسے پانچ ہزار سال قبل مسیح سے پہلے بھی نہیں رکھا جاسکتا کیونکہ دراوڑ نسل کے لوگ ان کے بعد ہندستان میں داخل ہوئے اور ان کی آمد کا زمانہ بھی تقریباً ہی ہے بعض علماء نے یہ خیال بھی ظاہر کیا ہے کہ آسٹریلیائی اور دراوڑ تقریباً ایک ہی زمانے میں آئے۔ فرق صرف یہ ہے کہ آسٹریلیائی ہند چین سے اور دراوڑ بحیرہ روم کی طرف سے آئے۔ ماضی قریب میں ہنگری کے ایک ماہر لسانیات ہیوسٹی ویاس نے آسٹریلیائیوں کے متعلق یہ نظریہ پیش کیا ہے کہ ان کا تعلق یورالی خاندان کی زبانوں سے ہے لیکن ابھی دوسرے علماء نے اسے تسلیم نہیں کیا ہے حالانکہ اس امکان کا انکار نہیں کیا جاتا کہ کوئی یا منڈا کی تشکیل پر یورالی زبان کا اثر پڑا ہو۔ بہر حال یہ لسانی خاندان ہندستان میں ایک ایسی شکل میں پایا جاتا ہے جس کی ایک انفرادی حیثیت ہے۔ اب اس خاندان کی زبانوں کے بولنے والے آہستہ آہستہ کم ہوتے جا رہے ہیں کیونکہ وہ جن بڑے لسانی خیلوں میں آباد ہیں وہاں کی ترقی یافتہ زبانیں حاصل کرتے جا رہے ہیں اور خود ان کی بولیوں کا دائرہ محدود ہوتا جا رہا ہے۔ آسام، بنگال، بہار، مدھیہ پردیش اور اڑیسہ کے بعض حصوں میں وہ

پائے جاتے ہیں جو اسٹروک گروہ کی بولیاں آج بھی بولتے ہیں۔

ہندستان میں آنے والوں کا تیسرا بڑا گروہ وہ ہے جنہیں دراوڑ کہا جاتا ہے۔ اس
نس کے لوگ بھی پھر روم ہی کی طرف سے آئے اور ابتداً وادی سندھ میں بسے، پھر آہستہ
آہستہ ملک کے دوسرے اہم خاص کر شمالی حصوں میں پھیل گئے۔ دراوڑ تہذیب کے جو نشانات
ہڑپا (مغربی جنوبی پنجاب) اور موہن جو دھڑو (سندھ) میں پائے جاتے ہیں، ان سے اگر کچھ
معنی مل ہوئے ہیں تو کچھ اچھ بھی گئے ہیں تاہم اب یہ بات یقین کی حد تک تسلیم کر لی گئی
ہے کہ آریوں کے ہندستان میں آنے سے پہلے بھی یہاں ایک تہذیب کا نشوونما تھا جو
ایک ترقی یافتہ زبان کے بغیر ناممکن تھا۔ کھدائی میں جو کتبے اور تحریریں ملی ہیں وہ ابھی
تک پڑھی نہیں جاسکی ہیں لیکن یہ عام خیال ہے کہ ان کا تعلق قدیم دراوڑ تہذیب سے
ہے اور بہت ممکن ہے کہ اس کا رشتہ کھیری اور بائبلی تہذیب سے بھی ہو۔

سانی نقطہ نظر سے دراوڑ تہذیب کا مطالعہ اس لئے بہت اہم ہے کہ اس وقت بھی
ہندستان کی تقریباً ایک تہائی آبادی دراوڑ زبان کی مختلف شکلیں استعمال کر رہی ہے۔ تقریباً
سارا جنوبی ہند، شمالی سیلون اور بھوچستان کا ایک علاقہ (جہاں براہوئی زبان رائج ہے)
اسی زبان کے ذریعے ہیں اور اس کی کم سے کم چار زبانیں تامل، تلگو، کنڑ اور ملیالم
ہندستان کی قومی زبانوں میں شامل ہیں۔ عزیز آریائی زبانوں کا یہ سب سے بڑا خاندان
سانی اور ادبی حیثیت سے ملک کی فخر کہ قومی تہذیب کا ایک عظیم نشان درخش ہے
سنسکرت سے متاثر ہونے کے باوجود رانخت کے اعتبار سے دراوڑ زبانیں آریائی
زبانوں سے اس قدر مختلف ہیں کہ دونوں کا الگ الگ ذمہ رہنا اور ترقی کرنا لازمی
ہے۔ دراوڑ بڑھنے والی یا اقصائی ہے تو آریائی، اشتقاقی۔ اس لئے ہندستان

کے سامنی ورثہ کا مطالعہ کرنے والے کسی حالت میں بھی نظر انداز نہیں کر سکتے ہندستان
 کی ایک مشترک سرکاری یا قومی زبان بنانے کا مسئلہ درادڑ زبانوں کی موجودگی، قدامت
 اور ترقی پذیر ادبی سرمایہ کی وجہ سے اور زیادہ مشکل ہو گیا ہے۔ اگرچہ یہ بھی ایک حقیقت
 ہے کہ خود درادڑ کی مختلف بولیوں میں اتنا فرق ہے کہ ایک علاقے کے لوگ دوسرے
 علاقے کی بولی بنیر کیے ہوئے سمجھ نہیں سکتے۔ ان کا نشوونما بھی یکساں طور پر نہیں
 ہوا ہے، جتنی ترقی تامل کی ہوئی ہے اتنی دوسری درادڑ زبانوں کی نہیں ہو سکی اور وہی
 سب سے کم سنکرت سے بھی متاثر ہوئی۔ ہندستان کے سامنی علاقوں سے سمولی واقفیت رکھنے
 والا بھی اتنی بات جانتا ہے کہ تاریخ کے زمانہ معلوم سے درادڑ زبانیں جنوبی ہند میں محدود
 ہیں، آریائی زبان کے قدیم قواعد نو بیوں نے ان کا ذکر نہیں کیا ہے اس لئے ہندستان
 میں سامنیاتی ارتقا کا مطالعہ کرنے والوں کو ان سوالوں کا کین بخش جواب نہیں ملتا کہ
 جب درادڑ ہندستان میں آئے تو آسٹریک زبان بولنے والوں سے ان کا اختلاط کس طرح
 ہوا؟ درادڑ صرف شمالی ہند میں آباد ہوئے یا پورے ملک میں؟ ان کی زبان ایک
 ہی تھی یا ان کے مختلف قبائل مختلف زبانیں بولتے تھے؟ جب آریہ ہندستان میں آئے
 تو کس طرح ساری درادڑ قوم وندھیا پل کے اس پار چلی گئی؟ کیا اس وقت شمالی ہند
 میں آسٹریک اور درادڑ زبانوں کے علاوہ کوئی اور زبان بھی بولی جاتی تھی؟ ہمیں پس
 اتنا ہی معلوم ہے کہ آریوں کے آنے کے تھوڑے ہی دنوں بعد جنوبی ہند میں تامل و عداس
 تملو (آندھرا)، کنڑ (میسور) اور ملیالم (کیرالا) مختلف علاقوں میں پھیل گئیں اور مختلف
 ادھات میں مختلف آریائی اثرات قبول کرتی رہیں۔ یہاں اس بحث کی ضرورت نہیں
 کہ آریوں نے درادڑ کی نہ ہی عقائد، تہذیب اور افکار سے کیا لیا اور انہیں کیا دیا۔

جہاں تک زبان کا تعلق ہے یہ ایک واضح حقیقت ہے کہ سنسکرت نے در اوڈ
 زبانوں پر زبردست اثر ڈالا اور سنسکرت میں بھی کچھ در اوڈ الفاظ شامل
 ہو گئے۔

اس دوران میں ہندستان کی شمالی مشرقی حدود سے کچھ تبتی چینی اور منگولی
 قبائل بھی آئے لیکن نہ تو وہ ملک کے دو حصوں میں پھیل سکے اور نہ ان کی زبانوں
 نے یہاں کے سانی سرماہ میں اضافہ کیا کیوں کہ ان کا دائرہ عمل نہ صرف اس وقت
 محدود تھا بلکہ اب تک محدود ہے۔

(۲)

آریہ قوم کے ہندستان میں داخل ہونے کے بعد سے تاریخ عالم میں ایک نئے
 دور کا آغاز ہوتا ہے۔ اگرچہ اس دور کی تاریخ کے بہت سے گوشے اس وقت تک
 تاریخی یا نیم تاریخی ہیں لیکن جو معلومات حاصل ہو گئی ہیں ان کی روشنی میں بہت سے
 اہم نتائج نکالے جاسکتے ہیں۔ یہ باتیں بحث طلب ہیں کہ آریہ اصل کہاں پیدا ہوئے اور
 کب ان کے گروہ اپنی اصل سے جدا ہو کر یورپ اور ایشیا کے مختلف حصوں میں
 آباد ہوئے لیکن اب یہ بات یقینی طور پر تسلیم کر لی گئی ہے کہ یہ لوگ وسط ایشیا سے
 پیل کر ایران کے مختلف حصوں میں آباد ہو گئے اور وہیں سے ان کے مختلف گروہ
 تقریباً ۱۵۰۰ سال قبل مسیح سے ہندستان میں آنا شروع ہو گئے۔ ان کے ہندستان
 آنے سے پہلے کی تاریخ بھی سانی مطالعہ کے لئے بہت ضروری ہے لیکن اس کا
 ذکر مختصراً ہی کیا جاسکتا ہے۔

آریوں کا اصل وطن ایشیا اور یورپ کا وہ مشترک خطہ قرار دیا جاتا ہے

جو یورپ اور آریہ کیسپن سے وادی ڈیوب تک پھیلا ہوا ہے۔ ہیں ان کے قافلے
 اپنی زبانوں کے ساتھ جنوبی یورپ اور ایران کی طرف گئے۔ ایران میں وہ کتنے
 دنوں تک رہے اس کے متعلق یقینی معلومات نہیں۔ منتشر ہونے سے پہلے ان کی
 زبان جسے محض آریائی بھی کہہ سکتے ہیں، جدید لسانی اصطلاح میں ہند یورپی
 (انڈو یورپین) کہی جاتی ہے اور اس کے اسی نام کے تحت وہ سارے لسانی گروہ
 رکھے جاتے ہیں جو اسی سے وجود میں آئے۔ ماہرین لسانیات نے اس سے بھی پہلے
 کی لسانی شکل کو ما قبل ہند یورپی (پروٹو انڈو یورپین) کہا ہے، جو مفروضہ زیادہ اور
 حقیقت کم ہے۔ بہر حال اس ہند یورپی کی وہ شاخ جو ایران میں سرسبز ہوئی،
 ہند ایرانی کے نام سے موسوم ہوئی۔ علماء کا خیال ہے کہ اس وقت ایران میں اس
 کی کوئی ایک شکل نہ تھی بلکہ آریوں کے مختلف گروہ ملتی جلتی مختلف زبانیں بولتے تھے۔
 غالباً ان کی تہذیبی زندگی بھی ایک سطح پر نہیں تھی لیکن بڑی حد تک وہ ایک مکمل اور
 ترقی یافتہ زبان بنانے میں کامیاب ہو چکے تھے اور خانہ بدوشی کی زندگی سے گزر کر
 زراعتی اور اقامتی زندگی کے دائرے میں داخل ہو چکے تھے۔ وہ خوبصورت، ذہین
 اور جہم جو، تھے اور جدھر بڑھتے تھے کامیاب ہوتے تھے۔ تقریباً ۱۱ سو سال قبل
 مسیح ان کے لجن گروہ شمال مغرب کی طرف سے ہندستان میں داخل ہوئے اور پھر
 کئی سو سال تک ان کے قبائل آتے رہے یہ سارے قبائل ہند ایرانی بولتے
 ہوئے آئے اور لسانی ارتقاء کی اس منزل میں داخل ہو گئے جسے ہند آریائی
 کہتے ہیں۔ اس کے بعد کی سب سے اہم حقیقت یہ ہے کہ ہند ایرانی کی ایرانی شاخ
 کا ارتقاء ایک ڈھنگ سے ہونا شروع ہوا اور ہندستانی کی شاخ کا دور سکھ

ڈھنگ سے۔ اسی دوسری شاخ کے ارتقا کی داستان ہندستان میں زبانوں کی مسلسل تاریخ پیش کرتی ہے۔ بعض علمائے اس ہندستانی شاخ میں پشآچی کو بھی شامل کر لیا ہے، جس کی مختلف شاخیں کشمیر میں پائی جاتی ہیں اور جسے بعد میں ہندستانی علماء نے پراکرتوں میں شمار کیا ہے۔ بعض ماہرین نے اس کا نام دردی یا دردائی بھی لکھا ہے۔

ہند آریائی کی ابتدائی شکل کا تقابلی مطالعہ کرنے والا ایران کی ابتدائی زبانوں کا مطالعہ کرنے پر مجبور ہو گا کیوں کہ ان کی باہمی شاہدیت بہت سے الفاظ کی ہمسائیگی سے سمجھنے میں معین نہ ہوگی بلکہ ان کے ایک ہی اصل کی شاخیں ہونے کی توثیق کرے گی۔ آرتا اور رگ وید کی زبانیں ایک دوسرے سے اتنی مماثل ہیں کہ انسانی نقطہ نظر سے ان کے ایک ہونے کے متعلق کوئی شک نہیں رہ جاتا، اگرچہ تاریخی تقاریر سے ان کے ارتقا کی شکلیں بعد میں بالکل بدل گئیں ہیں۔ اب صرف ماہرین زبان ان کے مشترک ماخذ کا علم رکھتے ہیں۔ زرتشتی اوستا کا پیلوی میں تبدیل ہونا، پھر پیلوی یا فارسی قدیم کا مختلف علاقوں میں مختلف شکلیں اختیار کرنے کے بعد جدید فارسی میں تشکیل پانا، اسی طرح اپنی تاریخ رکھتا ہے جیسے ہندستان میں ہند آریائی کا ویدک سنسکرت کی شکل اختیار کرنا، پھر پراکرتوں کا پھیلنا اور جدید بھاشاؤں کو جنم دینا ایک سانی تاریخ کا حامل ہے۔

(۳)

آریہ قوم کے لوگ کوہ ہندو کش کے سلسلوں کو عبور کر کے ہندستان کے شمالی مغربی علاقوں میں داخل ہوئے جہاں ان کا مقابلہ دراوڑ قوم سے ہوا جو اس

دقت ہندی عروج کی منزلوں سے گزر چکے تھے۔ شہروں میں رہتے اور قلعوں کی استھان
 جانے لگے تھے لیکن غالباً فن جنگ میں آریوں سے پیچھے تھے۔ اس لئے آریز شہروں،
 جنگوں اور پرامن راجوں کے بعد آنے والے پنجاب اور سندھ میں آباد ہو گئے۔
 ان باتوں کا علم ہمیں رگ وید کے بعض حصوں سے ہوتا ہے جن کی
 تصنیف کا سلسلہ آریوں کے ہندستان آنے سے پہلے شروع ہو چکا تھا اور جس کی
 تحریری ترتیب کا زمانہ تقریباً ایک ہزار سال قبل مسیح ہے۔ آریوں نے ہندستان کے
 قدیم باتھروں (دریا اور آسٹریک اٹھام) کو داس اور دسیو کہا ہے۔ اپنی فتح اور
 ان کی شکست پر خوشی کا اظہار کیا ہے۔ ایا معلوم ہوتا ہے کہ چند سو سال کے اندر پورے
 شمالی ہندستان پر ان کا اقتدار پھیل گیا اور یا تو داس لوگ جنوبی ہند کی طرف چلے
 گئے یا تقریباً غلامی کی زندگی بسر کرنے لگے۔ اس درمیان میں اگرچہ آریہ دریا و ڈری
 ہندیہ اور مذہب سے متاثر ہوئے تھے لیکن عملاً یہ ہوا کہ آریائی تہذیب اور زبان
 کے سوا شمالی ہند میں کوئی قابل ذکر عنصر باقی نہیں رہا۔ آریوں کے مختلف گروہ (یا گتھ)
 مختلف ادقات میں آئے ان کی زبانیں ایک ہوتے ہوئے بھی بالکل یکساں نہ تھیں
 لیکن ہندستان کے قیام کے دوران میں اس سے ایک ادنی نشوونما ہوا جسے
 وید کو سنسکرت کہا گیا ہے اس کے علاوہ لوگ اس سے طبعی جلتی زبانیں بھی بولتے
 رہے جن کے ارتقاء کے متعلق یقین سے کچھ نہیں کہا جاسکتا کیونکہ جب دسویں صدی
 قبل مسیح میں یگھنے کا رواج ہوا اس وقت ابھیں محفوظ نہیں کیا گیا۔ ان کا
 پتہ اس سے چلتا ہے کہ رگ وید کے بعد جب دوسرے وید مرتب کیے گئے انہی
 رسوم کے متعلق رسائل تیار کیے گئے تو ان میں بہت سے ایسے الفاظ شامل ہو گئے

جو رنگ وید میں نہیں پائے جاتے تھے، اسی طرح بعد کی تحریروں میں ایسے الفاظ کی تعداد بڑھتی رہی یہاں تک کہ بعد کے خالص سنسکرت ڈراموں میں عام لوگوں کی زبان سمجھ بول چال کی زبانیں استعمال کرانی گئی ہیں۔ اس طرح یہ حقیقت واضح ہو جاتی ہے کہ سنسکرت کے ساتھ ساتھ کچھ دوسری بولیاں بھی رائج بھیتیں۔ یہ آریائی زبان کھم سے پورب کی جانب بڑھتی چلی گئی اور تاریخی تفتاحوں کے مطابق ارتقا پذیر ہوتی اور بدلتی رہی۔

علمائے سان نے آسانی کے لئے ہند آریائی کے ارتقا کو تین ادوار میں تقسیم کیا ہے اور ان کا مطالعہ عام طور سے اٹھینس کی روشنی میں کیا جاتا ہے اگرچہ ہر زمانی تقسیم کی طرح اس میں بھی قطعیت تسلیم کرنا مشکل ہے کیونکہ سانی ارتقا وقت لیتا ہے اور مسلسل عمل سے وجود میں آتا ہے۔ اس کو کسی مختصر وقفے میں محدود کرنا غلط ہوتا ہے۔ تاہم یہ بھی یاد رکھنا ضروری ہے کہ اس ارتقا کی رفتار یکساں اور متعین نہیں بلکہ تاریخی، جغرافیائی اور مختلف سماجی اثرات کے تابع ہوتی ہے چنانچہ ہند آریائی کے ارتقا کی مختلف منزلیں اس کی طرف اشارہ کرتی ہیں۔ عام طور سے یہ داستان ۱۵۰۰ قبل مسیح سے شروع کی جاتی ہے اس کا سلسلہ آج تک جاری ہے۔

۱۔ قدیم ہند آریائی ۱۵۰۰ قبل مسیح سے ۶۰۰ قبل مسیح تک

۲۔ وسطی ہند آریائی ۶۰۰ " " ۶۱۰۰۰ تک

۳۔ جدید ہند آریائی ۶۰۰ سے حال تک

اس میں اتنی ترمیم کی جا سکتی ہے کہ وسطی اور جدید ہند آریائی کے درمیان ۶۸۰۰ سے ۶۱۰۰۰ تک تقریباً ۶۰۰ سال کا دورہ درقائم کیا جائے جسے آپ بھرنٹوں کا

دوبہ کہا جائے۔ اس طرح ہند آریائی کے ارتقا کی تاریخ تین تین کے بجائے چار ادوار
میں بھی تقسیم کی جاسکتی ہے۔ یہ کس حد تک مناسب ہے اس کا تذکرہ آگے کے
صفحات میں آئے گا۔

(۴۴)

جیسا کہ بیان ہوا، قدیم ہند آریائی سے سنسکرت کی وہ مختلف شکلیں مراد ہیں جن کا
ارتقا آریوں کے ہندستان میں آنے کے بعد ہوا۔ یہ بات کسی قدر یقین کے ساتھ کہی
جاسکتی ہے کہ جب آریہ شمالی ہندستان کے اچھے خاصے و وسیع علاقے میں پھیل گئے
اس وقت ان کی زبان کا معیار یکساں نہیں تھا ان کے کبھی گروہ آریائی زبان بولتے
تھے لیکن اس کے اندر سے جس ادبی اور تہذیبی زبان کا ارتقا ہوا اسی کو ویدک سنسکرت
کہا گیا ہے۔ یہ زبان اپنی نکھری ہوئی مہذب سنواری ہوئی (کیونکہ خود لفظ سنسکرت
کے مفہوم میں یہ ساری خصوصیات پوشیدہ ہیں) شکل میں تمام بولنے والوں کی زبان نہیں
تھی اگرچہ ان بولیوں اور زبانوں سے زیادہ دور نہیں گئی جن کی وہ ترقی یافتہ شکل
کہی جاسکتی ہے غالباً اس نے ابتدائی ترقی کی منزلیں پنجاب اور اس کے ملحقہ علاقوں
میں طے کی ہوں گی کیونکہ بعد میں آریوں نے اسی خطہ کی آریائی زبان کو سب سے
زیادہ اعلیٰ، خالص اور مستند قرار دیا۔ یوں چند صدیوں کے اندر ہی اندر شمالی ہند میں تین
خطوں کی زبانیں تین معیار کی تسلیم کی گئیں :-

(ا) اڈیچھیا، شمالی اور شمالی مغربی (یعنی پنجاب اور اس سے ملحقہ علاقے)

(ب) مدھیہ ویشیہ یا وسطی (مشرقی پنجاب سے الہ آباد تک کا علاقہ)

(ج) پراچھیا یا مشرقی (مشرقی یوپی اور بہار کے علاقے)



ادجیپ سے زیادہ معیاری اور اعلیٰ تھی۔ دیکھو دیکھو اس سے کتر معیاری
اور پورا چہ بالکل گری ہوئی اور غیر معیاری۔ اس طرح یہ اندازہ لگانا مشکل نہیں ہے
کہ اس وقت بھی سارے شمالی ہندوستان میں کوئی معین اور مشترک واحد زبان موجود
ہیں تھی، اگرچہ ساری آریائی زبانیں اپنے ماخذ میں ایک تھیں۔ ویدک سنسکرت کو
اگر ہم کتابی یا علمی زبان قرار دیں تو اس کی ہم عصر دوسری بولیوں کو بول چال کی زبان کہہ سکتے
ہیں۔ کتابی زبان جلد جلد نہیں بدلتی قواعد اور ضوابط میں گرفتار ہو جاتی ہے۔ بول چال
کی زبان بڑھتی اور پھلتی جاتی ہے۔ اسی وجہ سے اکثر علماء کا خیال ہے کہ جس عہد میں سنسکرت
نے غیر معمولی اہمیت اختیار کی اس وقت بھی بول چال کے لئے کچھ ملتی جلتی بولیاں استعمال
ہوتی تھیں۔ ویدک سنسکرت مذہبی کتابوں میں محفوظ رہ گئی۔ بول چال کی زبانیں لکھی نہ جائے
کی وجہ سے محفوظ نہ رہ سکیں ڈاکٹر سنسکرتی کمار چٹرجی کا خیال ہے کہ جب ویدوں کی شاعرانہ
اور بول چال کی عام زبانوں کا فرق زیادہ بڑھ گیا تو سنسکرت کی وہ شکل وجود میں
آئی جو بول چال سے قریب تر تھی اور اسی کو ادبی کاموں کے لئے استعمال کیا جانے لگا۔
اس کو ویدک سنسکرت سے متماز کرنے کے لئے کلاسیک سنسکرت یا صرف سنسکرت بھی
کہا گیا ہے۔ اس زبان کے قواعد اور ضوابط مشہور قواعدوں پانچویں نے غالباً پانچویں
صدی قبل مسیح میں اس طرح مرتب کر دیے کہ ادبی سنسکرت پر اس وقت تک اس کا
اطلاق ہوتا ہے۔ ڈاکٹر کاترے نے اپنی کتاب پر اکرت لینگو سچر میں لکھا ہے کہ ہمیں
اس بات کا خیال ضرور رکھنا چاہیے کہ سنسکرت کی ترتیب اور تدوین قواعد دونوں
نے کی۔ پانچویں اور پانچویں جلی کے عہد تک سیکڑوں قواعد دونوں نے اسے بنایا اور سنوارا
اور ان دونوں عالموں نے اپنی لقمانیف آٹھ ادھیائے اور جہاں جہاں میں آئیں

جگر ٹویا۔ یہ بھی یاد رکھنا ضروری ہے کہ سنسکرت قدیم آریائی کی ان بہت سی بولیوں ہی
 سے نکھر کر معیاری منزل تک پہنچی جو رگ وید کے زمانے سے آریوں میں رائج تھیں
 چونکہ ہمیں ہند آریائی کے اس پہلے دور میں صرف سنسکرت کے متعلق معلومات
 حاصل ہیں اس لئے عام لوگ خیال کرتے ہیں کہ اس وقت صرف سنسکرت ہی تھی،
 وہی عوام کی زبان بھی رہی ہوگی، یہ خیال درست نہیں۔ اس میں شک نہیں کہ سنسکرت
 ایک زندہ زبان تھی، لیکن اس کے مذہبی تقدس، اعلیٰ معیار اور قواعدی سخت
 گیری نے اسے اوپر ہی طبقے تک ہی محدود رکھا تھا۔ خود سنسکرت کے اندھوتی
 اور سانی حیثیت سے جو ارتقا ہوا اس کا اندازہ صرف علماء کو ہے۔ عام لوگ تو
 صرف یہ دیکھتے ہیں کہ اپنی کلاسیکی منزل میں سنسکرت ہندستان کے اکثر حصوں کے
 علاوہ افغانستان، وسطی ایشیا، تبت، چین، کبودیا، سائتر، جادا، پورنیو وغیرہ
 کے بعض حصوں میں پھیل کر علمی زبان کا کام دینے لگی اور مسلمانوں کے ہندستان
 میں آنے سے قبل بعض بدھ اور جین فرقوں کے علاوہ تمام لوگوں کے لئے مذہبی اور
 تہذیبی زبان کی حیثیت سے اعلیٰ ترین مقام پر فائز رہی۔ گویا سانی تاریخ کے
 نقطہ نظر سے تو اس کا ارتقا صرف چھ سو قبل مسیح تک تسلیم کیا جاتا ہے لیکن تاریخی
 اعتبار سے اسے ابتدائی عیسوی صدیوں میں بھی زبردست عروج حاصل ہوا اور
 اس کے اعلیٰ ترین ادبی نمونے اس زمانے میں وجود میں آئے۔

سنسکرت کے سانی اور صوتی ارتقا کے لئے سنسکرت زبان اور ادب
 کی تاریخوں کا مطالعہ کرنا چاہیے۔ یہاں مختصراً اس حقیقت کو پیش نگاہ رکھنا
 چاہیے کہ آریوں کے ہندستان میں داخل ہونے کے بعد سے مسلمانوں کے داخل ہونے

تک اس عظیم اتان زبان کو کئی منزلوں سے گزارنا پڑا۔ ڈاکٹر سدھیشور ورنانے
اپنی مختصر کتاب آریائی زبان میں قدیم ہند آریائی کو پانچ منزلوں میں تقسیم کیا ہے تاکہ
اس کا مطالعہ ارتقائی نقطہ نظر سے کیا جاسکے۔

۱۔ ویدک منزل :- اس میں سنسکرت کا نشوونما ہوتا ہے اور یہ ایک خاص
جماعت یا پردہتوں کی زبان معلوم ہوتی ہے۔ ویدوں میں وہ الفاظ بہت کم ملتے
ہیں جن سے اس وقت کی دوسری بولیوں کی صوتی خصوصیات کا اندازہ
لگایا جاسکے۔

۲۔ عہد پانہی کی منزل :- اس دور میں سنسکرت ہندستان کے عالموں
کی مشترکہ زبان بن گئی۔

۳۔ رزمیہ منزل :- اس منزل میں جس میں خاص کر ہا بھارت کی تصنیف
ہوئی، عام لوگوں کی بول چال سے کثیر التعداد الفاظ سنسکرت میں شامل
کئے گئے۔

۴۔ وینوی منزل :- اس منزل میں سنسکرت کو سرکاری زبان کی حیثیت
ہو گئی اور اس کا تعلق پردہت جماعت سے ٹوٹ گیا۔ خزانہ الفاظ میں عام
لوگوں کی بولیوں کے لفظ کثرت سے شامل ہو گئے۔

۵۔ ٹھکالی منزل :- اس منزل میں سنسکرت صرف و نحو میں قید ہو کر ایک
مضدعی زبان رہ گئی۔

تختلف علماء لسان نے سنسکرت کی تاریخ کو مختلف ادوار میں تقسیم کیا ہے
لیکن تاریخ کے لحاظ سے بھی اس نتیجہ پر پہنچے ہیں کہ بول چال کی زبانوں کا دباؤ آہستہ

آہستہ سنسکرت پر بڑھا گیا اور اگرچہ ادیبچہ نے قدیم خصوصیات کو زیادہ سے زیادہ

برقرار رکھا لیکن مشرقی اور وسطی علاقوں یعنی پراچہ اور مادھیہ ویشیہ میں زمین مسانی

انقلاب کے لئے تیار ہوتی رہی۔ ڈاکٹر بھندرا نے بھی قدیم مہند آریائی کو تین اعداد

میں تقسیم کیا ہے۔ ان کی تحقیق کے مطابق پہلے دو در میں رگ وید اور تیسرے وید اور اکتھ وید

کے قدیم ترین حصے رکھے جاسکتے ہیں۔ درمیانی عہد پراچہ، یارگ کے لغت اور پانچ

کی اشٹ ادھیائے وغیرہ پر مشتمل ہے، تیسرا دور ادبی سنسکرت کا ہے جس میں مشہور

ذرمیہ لفظیں (رامان اور ہا بھارت) قدیم شعراء کا کلام، نائک، منظوم سہرتیاں، سنو سرتی

اور کاتیاہن اور پاتن جلی کی شرحیں اور حواشی وغیرہ شامل ہیں۔

ڈاکٹر سنیتی لکار چتر جی نے کئی محققوں کی رایوں کا موازنہ کرنے کے بعد یہ نتیجہ

نکالا ہے کہ رگ وید تقریباً ایک ہزار سال قبل مسیح میں تحریر کیے گئے۔ اگرچہ اس وقت

اس کا قدیم ترین نسخہ ایک ہزار سال سے زیادہ قدیم نہیں۔ رسم خط کے فرق نے آوازوں

کی صوتی خصوصیات اور لفظ پر جو اثر ڈالا ہوگا وہ بھی نظر انداز کئے جانے کی چیز نہیں

ہے۔ تاہم خود قدیم زبانوں میں جو فرق تھے وہ سنسکرت اور دوسری بولیوں کے فرق

کی نشان دہی کرتے ہیں۔ خلا اذیچہ کی خصوصیت یہ تھی کہ اس میں (ل) اور (ل) دونوں

کے لئے صرف (ل) کی آواز استعمال ہوتی تھی۔ اس کے برعکس پراچہ میں (ل)

کی جگہ بھی (ل) ہی سے کام لیا جاتا تھا۔ یہ خصوصیت وسطی مہند آریائی اور

جدید مہند آریائی کے اعداد میں بھی بڑی حد تک باقی رہی ہے اور ایسے فرق

اتنے اہم قرار دیے گئے کہ مغربی ہندستان کے آریہ، مشرقی ہندستان کے آریوں

کو "آسٹری" (جنیت روح) اور ان کی زبان کو "آسٹریٹ" (نا درست یا غلط)

قراردیتے تھے۔ معلوم ہوتا ہے کہ مغرب و مشرق کے اس فرق کو وسطی علاقے نے کم کیا اور آہستہ آہستہ وہی علاقہ امتیازی حیثیت اختیار کر گیا۔
اس وقت تک کی بحث پر نظر رکھو کہ ہم حسب ذیل نتائج نکال سکتے ہیں :-

۱۔ ہند یورپی کا وہ گروہ جو ایران میں بس گیا، اس کی زبانوں کے مجموعے کو ہند ایرانی کے نام سے موسوم کیا جاتا ہے، اسی ہند ایرانی کے بعض قبیلے تقریباً ڈیڑھ ہزار سال قبل مسیح سے ہندستان میں آئے تھے، یہاں انہوں نے آسٹریک اور دراوڑ زبانوں کو دبا کر اور شمالی ہند سے مٹا کر اپنی زبانیں رائج کیں جنہیں ہند آریائی کہا جاتا ہے۔ اسی کا پہلا دور قدیم ہند آریائی ہے۔

۲۔ قدیم ہند آریائی کی اہم ترین زبان سنسکرت ہے جو برگ وید سے شروع ہو کر مختلف منزلوں سے گزرتی ہے۔ چھ سو سال قبل مسیح تک کوئی دوسری زبان اس کی حریف نہ بن سکی۔

۳۔ سنسکرت کسی وقت عام لوگوں کی زبان نہیں رہی، اگرچہ دوسری زبانیں اس سے متاثر ہوتی رہیں۔ خاص خاص طبقے سنسکرت کی ادبی شکل استعمال کرتے رہے، عوام ملی جلی زبانیں استعمال کرتے رہے۔

۴۔ مغربی آریہ ورت کی زبان، مشرقی اور وسطی کے مقابلے میں زیادہ صحیح فصیح اور اعلیٰ خیال کی جاتی تھی۔

۵۔ عوام کی بولی سے دور ہونے، قواعد میں بہت زیادہ جبرطی ہوئی ہونے کی وجہ سے عام لوگ سنسکرت سے دور ہوتے گئے۔ یہاں تک کہ آہستہ آہستہ

دوسری نظری بولیاں اس کی حرفت بنتی گئیں اور جیسے ہی گوتم بدھ اور جہا پیر نے اپنے مذاہب کی اشاعت عوام میں شروع کی، ان دبی ہوئی بولیوں کو ابھرنے کا موقع مل گیا۔

در سنسکرت کی مختلف ارتقائی منزلوں کا مطالعہ دگ وید اور دوسرے ویدوں برہمنوں، سوتہوں، سمرتوں، اپتہدوں، شاستروں، قواعد اور لغت کی کتابوں کے علاوہ راتن، جہا تجارت اور مالکوں کی مدد سے کرنا چاہیے۔

یہ قدیم ہند آریائی کا ذکر تھا جس نے وسطی ہند آریائی کے لئے جگہ خالی کی۔ ڈاکٹر سینتی کمار جیٹرجی اور ڈاکٹر کارتے نے اشارہ کیا ہے کہ وسطی ہند آریائی کی بعض خصوصیات نے سنسکرت کو بھی متاثر کرنا شروع کر دیا تھا اور یہ اثرات خاص طور سے پراچہ اور کسی حد تک مڑھیہ کشیم میں نمایاں تھے۔

(۵)

وسطی ہند آریائی تقریباً سولہ سو سال (۶۰۰ ق م تا ۶۱۰۰) پر محیط ہے۔ اسے اکثر یہاں توں کے دور سے موسوم کیا جاتا ہے کیونکہ اس میں ہند بھاشی فصیح اور سنواری ہوئی سنسکرت کے مقابلے میں ان گھڑ، نظری اور عوامی بولیوں کا فروج ہوا۔ پراکرتی بہت متنوع اور غیر افیائی حد بندی کے اعتبار سے ایک دوسرے میں گڑاٹھ ہیں۔ پرتھمی سے اس دور کے قواعد نویسوں میں یاسک، پانتی اور پانتن جلی کے پایہ کے عالم نہیں پیدا ہوئے اس لئے تمام پراکرتوں کی واضح تصویر ہمارے سامنے نہیں آتی۔ حقیقت یہ ہے کہ پراکرتوں پر تاریخی اور توضیحی لسانیات کے نقطہ نظر سے صرف بیسویں صدی میں کچھ کام ہوا ہے جس سے

اس کی وسعت اور تنوع کا اندازہ ہوتا ہے اس ضمن میں پبل (PISCHEL) وولز (WOOLNER) گانگر (GENGER) بلاگ (BLOCH) جیٹرجی اور کارٹک کے تحقیقی کاموں کی بڑی اہمیت ہے۔

زمانی تعین کے لحاظ سے وسطی ہند آریائی کا دور گوتم بدھ اور ہہا بیر کے عہد سے شروع کیا جاتا ہے۔ کیونکہ ایک مشہور روایت کے مطابق جب گوتم بدھ نے اپنے خیالات کی تلیقن گدھ دیش کی اس بونی میں شروع کی جو وہاں کے عوام استعمال کرتے تھے تو ان کے دو عالم شاگردوں نے خواہش ظاہر کی کہ اگر اجازت ہو تو یہ تعلیمات سنسکرت میں منتقل کر دی جائیں لیکن گوتم بدھ نے انہیں سختی سے رد کر دیا اور کہا کہ عوام ان خیالات سے انہی زبان میں واقفیت حاصل کریں گے جو وہ بولتے ہیں۔ تاریخ سان میں اس سے اہم مفصلہ شکل ہی سے کبھی کیا گیا ہوگا۔ کچھ ایسا ہی جین مت کے بانی ہہا بیر نے بھی کیا۔ نتیجہ یہ ہوا کہ ہندی کاموں کے لئے بھی سنسکرت کی جگہ بول چال کی زبانیں استعمال کی جانے لگیں۔

شمالی ہندستان کی اس وقت کی سانی صورت حال ڈاکٹر جیٹرجی نے ڈانڈ ایرین اینڈ ہندی ص ۶۳ دوسرا ایڈیشن ۱۹۶۰ء کلکتہ) کچھ اس طرح پیش کی ہے۔

- ۱۔ اڈچھیہ، مدھیہ دیشیہ اور پراچھیہ میں اڈچھیہ ویدک سنسکرت سے سب سے زیادہ قریب تھی اور پراچھیہ بہت دور۔ غالباً ایک دکشینہ (دکنی) بھی تھی۔ غیر آریائی اثرات ان سب پر پڑ رہے تھے۔

۲۔ قدیم اور کم استعمال ہونے والی شاعری کی زبان پچھانڈس تھی جس کا مطالعہ پرہمن کرتے تھے۔ یہی قدیم ترین ادبی صنف تھی۔

230415

۳۔ اس دوسری بونی کی بعد کی شکل وہ زبان بنتی جس میں برہمن ویدوں کی شرح مذہبی اور فلسفیانہ مسائل تصنیف کرتے تھے اور جو زبان براہمنوں (مذہبی کتابوں) میں پائی جاتی ہے۔ یہ زبان ادیبہ کی وہ شکل بنتی جس میں مدھیہ ویشیہ اور پراچیہ کی آمیزش تھی۔

اس کا مطلب یہ ہے کہ کم سے کم مشرقی ہندستان میں گوتم بدھ سے پہلے ہی بول چال کی زبانیں اچھی خاصی ترقی یافتہ شکل میں موجود تھیں جو سنسکرت سے بے نیاز تو نہیں تھیں لیکن اپنے ارتقا میں آزاد تھیں۔ اگر ایسا نہ ہوتا تو بدھ اور جہاں سیر نے ان کی مختلف شکلوں کو اظہار خیال کے لئے کافی نہ سمجھا ہوتا۔ بہر حال ہند آریائی کے ارتقا کی یہ دوسری منزل اس لحاظ سے بہت اہم ہے کہ یہ بول چال کی اس زبان کے تسلسل کی نشان دہی کرتی ہے جسے سنسکرت کے عالموں اور قواعد دانوں نے تقریباً نظر انداز کر دیا تھا۔ ہمارے لئے ان پر اکتوں کا مطالعہ اس لئے بہت زیادہ مفید اور ضروری ہے کہ اپنی جدید بھاشاؤں کی قواعدی ساخت کے سمجھنے میں بھی سنسکرت کے مقابلے میں ان سے زیادہ مدد مل سکتی ہے۔

پروفیسر کاترے نے دہراکرت لینگویجریس ۱۰-۹ بمبئی ۱۹۴۵ء میں پراکرتوں کی مختلف قسموں کا ذکر کرتے ہوئے ان کے مطالعے کے لئے حسب ذیل عنوان قائم کئے ہیں۔

۱۔ مذہبی پراکرتیں۔ جن میں پالی، اردھ ماگدھی جسے علمائے آرتھ بھی کہا ہے جنیوں کی مذہبی تصانیف میں استعمال کی ہوئی ہمارا اشرای اور شیراسینی اور وہ اپنا بھرنش شامل ہیں جن سے جین علماء نے کام لیا ہے۔

۲۔ ادبی پراکرتیں۔ جن میں ہمارا شتری، شورسینی، ماگدھی، پناچی اور اپ بھرنش کی مختلف قسمیں شامل ہیں۔

۳۔ نائٹوں کی پراکرتیں۔ ان میں بھی ہمارا شتری، شورسینی اور ماگدھی اور اس کی قسمیں، قدیم اردھ ماگدھی جس سے اشوگھوش نے اپنے نائٹوں میں کام لیا اور بعض چھوٹی پراکرتیں شامل ہیں۔

۴۔ قواعد و انوں کی پیش کی ہوئی پراکرتیں۔ جیسے ہمارا شتری، شورسینی، ماگدھی، پناچی، چولیکا پناچی اور اپ بھرنش۔

۵۔ ہندستان کے باہر کی پراکرتیں۔ جیسے غنتی جو کھروشی رسم خط میں ملتی ہے اور وسط ایشیا کی بعض دوسری بولیاں۔

۶۔ کتبوں کی پراکرتیں۔ جو اشوک کے عہد سے ملنا شروع ہو جاتی ہیں۔ یہ زیادہ تر برابھی اور کھروشی رسم خط میں ہندستان اور سیلون میں ملتی ہیں۔ انہیں میں تانبے کے پتروں پر لکھی ہوئی تحریریں اور سکوں کے نقوش بھی شامل کر لینے چاہئیں۔

۷۔ عوامی سنسکرت۔ صحیح مستند اور اعلیٰ سنسکرت کی حاروں کے باہر بگڑی ہوئی سنسکرت جو بول چال کے لئے یا عام ادبی کاموں کے لئے کام میں لائی جاتی تھی۔

اس سے پراکرتوں کی مختلف قسموں اور ان کے وسیع علاقوں کا کچھ اندازہ ہوتا ہے اور یہ بھی ظاہر ہوتا ہے کہ سنسکرت کے باہر زبانوں کی ایک اور دنیا آباد تھی، ان پراکرتوں کے علاقوں، آپس کے تعلقات اور ان کی ذیلی قسموں کے متعلق شکل

ہی سے کوئی دعو عالم متفق نظر آئیں گے۔ قدیم قواعد والوں مثلاً ہمیم چندر، مارکنڈے
 اور کریشنور وغیرہ نے پراکرت تصانیف کی کمیابی کی وجہ سے ان میں سے صرف
 ہمارا شری، ماگدھی، شورسینی، اردھ ماگدھی، پشاجی اور اپ بھرنش کا ذکر کیا
 ہے۔ پانی کے متعلق تفصیلی معلومات دور حاضر ہی میں یکجا ہونی ہیں۔ کتبوں کی مدد سے
 قدیمی پراکرتوں کی سانی خصوصیات کو سمجھنے کی کوشش بھی اسی عہد میں کی گئی ہے۔
 آج بھی اسے علمائے ہند جو پالی کو ماگدھی کی شاخ بتاتے ہیں۔ ہمارا شری کو
 شورسینی کی ایک ترقی یافتہ شکل کہتے ہیں اور اردھ ماگدھی کو کبھی ماگدھی اور
 شورسینی سے کبھی ماگدھی اور سنسکرت سے مرکب بتاتے ہیں۔ قدیم قواعد نویسوں نے
 سیکھی، وراچڑی، ناگراہ اور اپ ناگر کو نظر انداز کیا ہے۔ موجودہ دور کے بعض ماہرین
 انہیں بھی پراکرتوں میں شمار کرتے ہیں۔ اس طرح وسطی دور کی ہند آریائی کا مطالعہ
 بہت پے چیدہ اور مشکل بن جاتا ہے۔ بہر حال مختراً ان کے بعض پہلوؤں کا مطالعہ اس
 درمیانی دور کی سانی صورتِ حال کے سمجھنے کے لئے ضروری ہے۔

پانی کے اصل سنی خط، لیکر یا حد بندی کے ہیں لیکن بعد میں بدھ مت کے ہیں یا ان
 طبقے نے اپنی مقدس کتاب میں جس عبارت میں لکھیں اس کا نام پانی پڑ گیا۔ یہ کوئی
 متین، لیکر ناگ اور کئی چھٹی زبان نہیں ہے بلکہ عہدِ وسطیٰ کی کئی بولیوں کی آمیزش
 سے وجود میں آئی ہے۔ کتبوں اور بودھی کتابوں کے مطالعہ سے یہ اندازہ ہوتا ہے
 کہ اس زبان کا سلسلہ تیسری صدی قبل مسیح سے تقریباً چھویں صدی عیسوی تک
 رہا۔ پھر یہ محض ایک علمی زبان بن کر رہ گئی۔ اگرچہ اکثر علمائے مشرقی علاقے
 گدھ یا گوتل کی زبان کہا ہے لیکن اپنی ساخت کے اعتبار سے یہ مشرقی ہند وسطی

علاقے سے متعلق معلوم ہوتی ہے۔ معلوم ہوتا ہے کہ بدھ کی تعلیمات تو مگر بدھ کی مقامی بولی میں دی گئیں لیکن سو دو سو سال گزر جانے کے بعد جب ان کے لکھنے کی نوبت آئی تو یہ تعلیمات مشرق کے بجائے وسطی علاقے کی بولی میں لکھی گئیں، جسے جلد ہی ادبی حیثیت حاصل ہو گئی۔ پالی کا تعلق ادبی سنسکرت سے برائے نام ہے بلکہ اس ابتدائی آریائی سے جوڑا جاسکتا ہے جس نے ویدک سنسکرت کو جنم دیا۔ اس کا علاقہ بھی دراصل مشرقی ہندستان نہیں وسطی ہندستان قرار دیا جانا چاہیے۔ وہمپد اور جاٹکا اس کی اہم تصانیف ہیں۔

اشوک کے کتبے جس بولی میں پائے جاتے ہیں۔ آسانی کے لئے انھیں اشوکی پراکرت کہا گیا ہے۔ یہ کتبے ستونوں، چٹانوں اور غاروں کی دیواروں پر جگہ جگہ ملتے ہیں۔ ان میں سے اکثر کا زمانہ ۲۶۲ ق م سے ۲۵۰ ق م تک قرار دیا جاتا ہے۔ ان کتبوں میں بدھ کی تعلیمات کو عام کرنے کی کوشش کی گئی ہے۔ معلوم ہوتا ہے کہ یہ احکام دارا الحکومت سے اددھ ماگدھی میں بھیجے جاتے تھے اور مختلف مقامات کی بولیوں کے لحاظ سے ان میں تھوڑی بہت ترمیم کرنی جاتی تھی۔ یہ کتبے زیادہ تر براہمی رسم خط میں ہیں صرف شہباز گڑھی اور مانسہرہ کے کتبے کھروشی میں ہیں۔ ان میں سے خاص خاص کتبے گنار کاشی، جوگڑا، آسرام، بیرات دہلی، الہ آباد وغیرہ میں ملتے ہیں۔ اشوکی پراکرتوں کے علاوہ کچھ کتبے اور بھی پائے جاتے ہیں جو بوجہ کے ہیں۔ ان سب کی زبانیں یکساں نہیں ہیں بلکہ مختلف علاقوں کے لحاظ سے ان کی شکلیں بدلی ہوئی ہیں انھیں بھی مخلوط قسم کی پراکرتی کہا جاسکتا ہے۔

جین مت کے علماء نے جن پراکرتوں سے کام لیا ان میں سب سے اہم
 اردھ ماگدھی ہے۔ اس پراکرت کے متعلق بھی بڑے اختلافات ہیں۔ اردھ
 (اردھ=آدھی) ماگدھی کے نام ہی سے اس کے علاقے کا اندازہ تو ہوتا ہے
 لیکن مذہبی اہمیت کی وجہ سے اس کا شمار بھی ان مقدس زبانوں میں کرنا چاہیے
 جو مذہب کے ساتھ مختلف علاقوں میں پہنچتی ہیں۔ اس کا اصل علاقہ ماگدھی
 اور شورسینی کے درمیان کا ہے۔

وہ پراکرت جسے صرف مذہب کی وجہ سے اہمیت حاصل نہیں ہوتی بلکہ
 پر دلش کی شورسینی ہے جس کا صدر مقام منہرا تھا۔ اس کا علاقہ مشرقی پنجاب
 سے الہ آباد تک قرار دیا جاتا ہے۔ کچھ علما نے اسے برج بھاشا کی قدیم شکل
 اور کچھ نے سنسکرت کی جائنٹین قرار دیا ہے۔ اپنی اہمیت کی وجہ سے اردھ
 ماگدھی، ماگدھی اور ہاراشٹری کے علاقوں میں بھی سمجھی جاتی تھی۔ اسی
 علاقے میں چند صدیاں گزرنے کے بعد بولیوں کے اس نئے گروہ کا نشوونما ہوا
 جس میں اردو اور ہندی بھی شامل ہیں۔ اسی کے بعد کے ارتقا کو گریسن نے
 مغربی ہندی کا گروہ قرار دیا ہے۔ اردو ہندی کے نشوونما کے سلسلہ میں اس
 کا مطالعہ سب سے زیادہ اہمیت رکھتا ہے۔ شورسینی کے کچھ نمونے سنسکرت
 ڈراموں میں ملتے ہیں جہاں عام کردار نثر کے لئے شورسینی اور گیت یا نظم
 کے لئے ہاراشٹری استعمال کرتے ہیں۔

ماگدھی مشرقی ہندستان اور جزوی بہار کی پراکرت تھی بعض اوقات
 اسی کو پالی سمجھا گیا جو صحیح نہیں۔ اب اسکی جائنٹین آسامی، نیکالی اور اڑیا ہیں۔

ہمارا شہری پراکرت نے ہمارا شہر کے علاقے میں فروغ پایا۔ پراکرت کے قواعد نویسوں نے اس پراکرت کو سب سے زیادہ اہمیت دی ہے۔ درحقیقت انھوں نے صرف اسی کی قواعد سے بحث کی ہے اور دوسری پراکرتوں کا صرف ضمیمہ ذکر کیا ہے۔ سنسکرت ڈراموں میں اس پراکرت کا استعمال کثرت سے ہوا ہے۔ من برہن گھوش کی تحقیقات کی بنا پر ڈاکٹر سینتی کمار پیرجی نے یہ خیال ظاہر کیا ہے کہ ہمارا شہری پراکرت کی الگ کوئی حیثیت نہیں بلکہ وہ شورسینی ہی کا ایک ترقی یافتہ روپ ہے جسے شورسینی پراکرت اور شورسینی اپ بھرنش کے درمیان میں جگہ دے کے ہیں۔

پشاحی پراکرت کا نشوونما شمال مغربی ہندستان میں ہوا۔ بعض کثیر بولیوں کا تعلق اسی پراکرت سے ہے۔ فالس اور مستند آریائی زبانیں بولنے والے اس زبان کو کشسوں اور گوشت کھانے والے گے ہوئے لوگوں کی زبان کہتے تھے، جیسا کہ اس کا نام (پشاج = شیطان، گوشت خور) سے ظاہر ہے۔ اس پراکرت کی ابتدائی تصانیف ضائع ہو گئی ہیں۔ لیکن بعد کے حوالوں کے مطالعے سے یہ معلوم ہوتا ہے کہ اس کا عروج ابتدائی کئی صدیوں میں ہوا۔

ان خاص خاص پراکرتوں کے علاوہ بعض کتابوں سے یہ بھی معلوم ہوتا ہے کہ مغربی پنجاب میں کیکئی، سندھ میں دراجپدی اور گجرات اور راجستھان کے بعض حصوں میں ناگر پراکرت کا رواج تھا۔ ممکن ہے کہ بعد کی ارتقائی شکلیں ہوں اسی وجہ سے اس عہد کے قواعد دانوں نے ان کا ذکر نہ کیا ہو۔

(۶)

وسطی ہند آریائی کے سلسلے میں ایک اور پراکرت، اپ بھرنش کا ذکر ملتا ہے لیکن

یہ بات بہت بحث طلب ہو کہ اسے ایک مخصوص اور منفرد پراکرت قرار دینا چاہیے یا پراکرتوں کی وہ حالت جن میں وہ بگڑ کر نئے لسانی سانچوں میں ڈھلنے کے لئے تیار ہو رہی تھیں۔ جس طرح سنسکرت قواعد کی سخت گیری نے اسے عوام سے دور کیا تھا اسی طرح وسطی دور کی پراکرتیں بھی صدیوں مذہبی اور ادبی کاموں کے لئے استعمال ہونے کی وجہ سے بول چال کی زبان سے دور ہو گئیں اور بول چال کی زبان میں دریا کے ایک تیز رو دھارے کی طرح ساحلوں کو توڑتی اور اپنے ساتھ خس و خاشاک لیتی رہتی رہیں۔ ادبی اور علمی زبانوں کے مقابلے میں وہ کم رتبہ سمجھی گئیں اسی وجہ سے قواعد نویسوں نے انھیں اپ بھرنش یعنی بگڑی ہوئی خراب اور گری پڑی زبانوں کے نام سے موسوم کیا۔ کچھ دن بعد ان بولیوں میں بھی سنت سادھوا اپنے مذہبی جذبات کا اظہار کرنے لگے اور ان کا اثر پراکرتوں پر پڑنے لگا۔ شاید یہ کہنا غلط نہ ہو کہ اپ بھرنش بولیوں کی اس سیال حالت کا نام ہے جس سے گزر کر پراکرتوں سے جدید آریائی بھاشائیں وجود میں آئیں۔ علمی حیثیت سے اس کا واضح جواب نہیں ملتا کہ اپ بھرنش سارے ہندستان میں ایک پراکرت کی حیثیت رکھتی تھی یا ہر علاقہ کی پراکرت بگڑ کر اپ بھرنش میں تبدیل ہو گئی تھی آخر الذکر شکل زیادہ قرن قیاس ہے کیوں کہ ہم برابر ہاراشٹری اپ بھرنش، شوریسنی اپ بھرنش، ماگدھی اپ بھرنش وغیرہ کی اصطلاحیں استعمال ہوتے دیکھتے ہیں۔

اپ بھرنش کی دو خصوصیات قابل لحاظ ہیں۔ ایک تو یہ کہ اس دور میں سنسکرت کے شدھ الفاظ اپنے اصل تلفظ اور معنی کے ساتھ بول چال کی زبانوں میں داخل نہیں ہوتے تھے۔ لسانیات کی زبان میں ہم اسے یوں کہیں گے کہ سنسکرت تسم کے بجائے نیم تسم یا تھوکار دارج تھا۔ دوسری خصوصیت یہ تھی کہ ایک ہی لفظ کے کئی کئی تھوہوتے

تھے یعنی ایک ہی لفظ ہوسنکرت سے آپ بھرتش میں منتقل ہوتا تھا کئی طرح بولا جاتا تھا یہی سبب ہے کہ سنکرت کا ایک ہی لفظ مختلف زبانوں میں مختلف شکلوں میں ملتا ہے۔ اس طرح ہر پراکرت کی الگ الگ آپ بھرتش بن گئی۔ ان الگ الگ بولیوں کے تلفظ مختلف تھے۔ اور اس سے ہماری سمجھ میں یہ بات آسکتی ہے کہ ایک ایک پراکرت کے علاقے سے کئی کئی جدید زبانیں اور بولیاں کس طرح پیدا ہو گئیں۔ جو شخص اردو کے ارتقا کا مطالعہ کرنا چاہتا ہے اس کے لئے آپ بھرتشوں اور خاص کر شورسینی آپ بھرتش کا مطالعہ ناگزیر ہے کیونکہ مغربی ہندی کی تمام بولیاں اسی کے مختلف ہیں بلکہ یہ خیال بھی کچھ زیادہ غلط نہ ہوگا کہ جدید ہند آریائی کا دور شروع ہونے سے پہلے مشرقی پنجاب کا علاقہ بھی اسی آپ بھرتش کے زیر اثر رہا ہوگا اور نہ پنجابی اور کھڑی بولی کی گہری قواعدی مشابہت کی توجیہ نہیں کی جاسکتی۔

گویا مسلمانوں کے ہندستان میں آباد ہونے سے پہلے ہند آریائی کے ارتقا کے دو طویل دور گزر چکے تھے، قدیم ہند آریائی میں سنکرت کی خصوصیت حاصل رہی ہے لیکن بول چال کی زبانیں بھی اس کے متوازی چلتی رہیں، وہ سنکرت سے متاثر ہوتی رہیں لیکن اس میں ضم نہیں ہوئیں یہاں تک کہ انھیں بھی گوتم بدھ و مہا بیر جین کے زمانے میں علمی، فلسفیانہ اور ادبی زبانیں بننے کا موقع ملا۔ ان بولیوں کو پراکرت کہا گیا ہے تاکہ انھیں ہند سنکرت سے متمایز کیا جاسکے یہ پراکرتیں مختلف علاقوں میں اس طرح پھیلیں کہ آسام، بنگال، اڑیسہ اور بہار کے کچھ حصوں میں مالگھئی نے رواج پایا۔ بہار اور مشرقی یوپی میں اردو مالگھئی نے مشرقی یوپی سے مغربی پنجاب کی سرحد تک شورسینی نے داسی میدان میں پالی ایک مذہبی زبان کی حیثیت سے نہ صرف شمالی ہندستان کے بڑے حصے میں بلکہ بدھ مذہب کے ساتھ ساتھ بتت سینڈون اور دوسرے علاقوں میں بھی پھیل گئی، بہار، مشرقی ہندوستان نے عروج

حاصل کیا، کئی برس میں پشاور چلے گئے، گجرات اور جنوبی مغربی راجپوتانہ میں ناگر اور اپنا ناگر
 نے، سندھ میں دراچڑی نے اور مغربی پنجاب میں کئی نے یہ سلسلہ تقریباً ۸۰۰ء تک
 چلتا رہا اور پھر بول چال کی زبانوں میں تغیرات شروع ہوئے جنہیں اپنا بھرنش
 کے نام سے موسوم کیا گیا۔ یہ صورت حال تھی کہ مسلمان ۱۰۰۰ء کے قریب سے
 باقاعدہ ہندستان میں داخل ہوئے۔ یہ زمانہ ہندستان کی لسانی تاریخ کے نقطہ نظر
 سے بہت اہم ہے کیونکہ اسی زمانے میں پراکرتوں اور اپنا بھرنشوں کے بعض
 روپ جدید بھاشاؤں کی شکل اختیار کر رہے تھے۔

اپنا بھرنشوں نے نکھر کر جدید آریائی بھاشاؤں کا روپ دھارا لیکن
 وسطی دور سے جدید دور تک پہنچنے پہنچنے پانچ سو سال سے زیادہ لگ گئے بہت
 سے تاریخی اسباب نے اس منزل کو آسان بنایا۔ اگر اس وقت کی عوامی مذہبی
 تحریکوں ہندو حکومتوں کے قیام اور وسائل آمدورفت کی آسانیوں کے ساتھ
 ساتھ مسلمانوں کے آباد ہوجانے کی وجہ سے اس ناگزیر صورت کو بھی پیش نگاہ
 رکھا جائے کہ اب زبانوں کے لیے یہ ضروری ہو گیا تھا کہ وہ نئے حالات کے مطابق
 بننے کے لیے اپنے اندر اہم صوتی اور لسانی تغیرات کے لیے تیار ہو جائیں تو ہم بڑی
 آسانی سے جدید بھاشاؤں کے وجود اور ارتقا کو سمجھ سکتے ہیں۔ ڈاکٹر چٹرجی کا خیال
 ہے کہ اگر مسلمانوں نے ہندستان میں فتوحات نہ حاصل کی ہوتیں تو بھی جدید ہند
 آریائی زبانیں بنتیں لیکن انہیں جو باوقار ادبی حیثیت حاصل ہو گئی اس میں ضرور
 ہوتی۔ اس طرح اردو کے لیے زمین ہموار ہو گئی جس کا رشتہ براہ راست
 سنسکرت سے نہیں بلکہ اپنا بھرنش اور بول چال کی شورشینی پراکرت سے ہوتا

ہو اس آریائی ماخذ تک پہنچ جاتا ہے جس نے خود ویدک سنسکرت اور سنسکرت کو
 جنم دیا تھا اور جس کا دورا عام لوگوں کی بول چال میں سارے تین ہزار سال
 سے بہ رہا ہے۔

مزید مطالعے کے لئے دیکھیے:-

- (1) R. PISCHEL : GRAMMAR OF PRAKRIT
- (2) WOOLNER : INTRODUCTION OF PRAKRIT
- (3) S. K. CHATTERJI : INDO ARYAN AND HINDI
- (4) S. M. KATRE : PRAKRIT LANGUAGES
- (5) S. M. KATRE : SOME PROBLEMS OF HISTORICAL
 LINGUISTICS IN INDO ARYAN
- (6) KEITH : SANSKRIT LITERATURE

آریائی زبانیں	(۷) ڈاکٹر سدھیشور دوما
ہندستانی لسانیات	(۸) ڈاکٹر محی الدین قادری زور
تاریخ زبان اردو	(۹) ڈاکٹر مسعود حسین خاں
اردو زبان کا ارتقا	(۱۰) ڈاکٹر شوکت سبزواری
ہندستانی لسانیات کا خاکہ	(۱۱) سید اقصیٰ حسین
ہندی بھاشا کا اتہاس	(۱۲) ڈاکٹر دھرنیدر دوما
ہندی بھاشا کا وکاس	(۱۳) ڈاکٹر اودے زائن تیواری
سامانیہ بھاشا و گیان	(۱۴) ڈاکٹر رام بابو سکسینہ

آودھ کی ادبی فضا

(غلام سے پہلے)

مشرق کی شاہی اور جاگیردارانہ تہذیب کی آخری بہار نے اپنی ایک جھلک اس
آودھ میں دکھلائی جس پر غدر سے پہلے ایک ایرانی خاندان نے سو سال سے کچھ زیادہ دنوں
تک حکومت کی۔ تاریخی حیثیت سے عروج و زوال کی یہ ایک ایسی مخلوط داستان ہے جس میں
شمشیر و کتاب اور طاقت و ریاست کے درمیان کوئی حد فاصل قائم کرنا مشکل ہے۔ مغل
حکومت کے عہد زوال میں ہندستان کے مختلف حصوں میں کئی نیم آزاد مملکتیں وجود میں آئیں
اور کچھ دنوں تک مرکز سے برائے نام وابستہ رہنے کے بعد خود مختار ہو گئیں۔ ان میں سے ایک
آودھ بھی ہے۔ اس کا وجود اس زمانہ میں ہوا جب ہندستان اپنی صنعت و حرفت کی بربادی
اور طاقت و قوت کے خاتمے کی وجہ سے ایٹ انڈیا کمپنی کے سامنے پسپا ہو رہا تھا۔ آودھ
نے بھی انھیں مجبوراً اپنی اکر دیوں اور سپاہیوں کی گود میں جنم دیا۔ اس لئے جو تہذیب
وہاں رونما ہوئی اس میں وہ قوت اور زندگی کی وہ تڑپ کم ہے جو ایک ابھرتے
ہوئے نئے معاشی نظام کا خاصہ ہے۔ اس میں رنگینی، بناوٹ، ظاہر واری زیادہ ہے،

دیرپائی اور استقلال کم۔ لیکن اس کا یہ مطلب نہیں کہ اودھ نے ہندستان کی عام تہذیبی زندگی میں کوئی اضافہ نہیں کیا۔ برج کی وشنوی تہذیب کی طرح اودھیا کی رام بھگتی اور پریم مارگی تہذیب کی بھی ایک لمبی کہانی ہے اور اودھ (جو زبان اور بیان کی وہ شیرینی اور گھلاوٹ جو تلمی داس اور جاسی کے کلام میں ظاہر ہوئی تھی کسی طرح نظر انداز کئے جانے کی چیز نہیں ہے۔ ظاہری حیثیت سے یہ سلسلہ ختم ہو گیا تھا لیکن اودھ میں نوابی قائم ہوتے ہی پھر زندہ ہو گیا۔ جیسے سوئی ہوئی ہوائیں جاگ اٹھیں، چمن پھر کھل اٹھا، نشہ پھر چھا گیا اور علم و فن کے چراغ پھر جگمگانے لگے۔

ہوا یہ کہ جب دہلی دربار کی رونق پھینکی پڑی اور اودھ میں نئی نئی حکومت قائم ہوئی تو ہر طرح کے فن کار، ادیب، شاعر اور صنایع اودھ متوجہ ہوئے۔ اودھ کے نواب ایرانی مزاج رکھتے تھے جو علم و ہنر اور رنگینی و عیش پسندی کا شیدا بنی ہوتا ہے ابھی ان کے قدم اچھی طرح جمے بھی نہ تھے کہ انھوں نے اپنے گرد و پیش رنگ و نکت کے سامان فراہم کرنے شروع کئے۔ ابھی دارالسلطنت فیض آباد ہی میں تھا کہ شجاع الدولہ نے شاعروں کو بلانا شروع کر دیا تا کہ فیض آباد کا دربار بھی شیرازہ اصفہان کا ہم پلہ بن جائے اور دہلی کی رونق اودھ کے حصے میں آجائے چنانچہ مشہور ہو کہ شجاع الدولہ نے مرزا محمد رفیع سودا کو "برادر من، شفق ہر بان من" لکھ کر دہلی سے بلا بھیجا لیکن اس وقت سودا کی دہلی میں اچھی گزر رہی تھی اور وہ آنے پر رضامند نہیں ہوئے بلکہ جواب میں یہ رباعی بھیج کر خوبصورتی کے ساتھ معذرت کرنی سے

سودا اپنے دنیا تو بہر سو کب تک
اکوارہ ازیں کو چہ بہ آں کو کب تک

حاصل ہی اس سے نہ دنیا ہوئے

بالفرض ہوا یوں بھی تو پھر تو کب تک

دہلی کے پہلے اہم اور مشہور شاعر جو شجاع الدولہ کے دربار میں حاضر ہوئے۔ وہ
اشرف علی خاں فغانی ہیں جو احمد شاہ بادشاہ کے کوکہ تھے شاعری کے ساتھ ساتھ
دربار داری کی بڑی خوبیاں بذلہ سنجی، لطیفہ گوئی اور ظرافت بھی ان کے حصے میں آئی تھیں چنانچہ
شجاع الدولہ کے مصاحبوں میں شامل ہو گئے۔ کہا جاتا ہے کہ دکنی ہی دکنی میں نواب نے
فغانی کا ہاتھ جلا دیا اور یہ ناخوش ہو کر عظیم آباد چلے گئے جہاں راجہ شاہ رائے شعرا
کی قدر دانی کر رہے تھے۔ ان کے علاوہ دہلی کے مشہور شاعر میرضا حاکم مع اپنے فرزند
میر حسن کے وہیں آ گئے لیکن اس وقت تک کسی تاریخ سے یہ پتہ نہیں چلتا کہ فیض آباد
میں شاعروں اور ادبی مجلسوں کا کیا رنگ تھا۔ حکومت کی بساط ابھی اچھی طرح جمی نہیں
تھی۔ شجاع الدولہ بکسر کی لڑائی میں ہار کر انگریزوں سے ایک دوستانہ معاہدہ کرنے پر مجبور
ہوئے تھے۔ رومیلیوں اور مرہٹوں کا دباؤ بڑھ رہا تھا اس لئے بہت ممکن ہے کہ ٹپے پیمانے
پر شعر و سخن کا بازار گرم نہ ہوا ہو لیکن اس کا اندازہ تو ہو ہی جاتا ہے کہ ایک نیا مرکز قائم
ہوا تھا جو شاعروں اور فنکاروں کو اپنی جانب کھینچ رہا تھا اور ان کی سرپرستی اور قدر دانی
کرنے والے بھی موجود تھے۔

شجاع الدولہ کا انتقال ہوا تو آصف الدولہ نے اپنا دار الحکومت فیض آباد سے
لکھنؤ منتقل کر دیا اور اسے آراستہ کرنا شروع کر دیا۔ لکھنؤ کا نام آتے ہی بعد ازاں
اور قاہرہ کا خیال آتا ہے جو الف بیلی کی کہانیوں میں رنگ و بو کے پراسرار جزیرے
بن کر سامنے آتے ہیں۔ شیراز و صفایان کی باب ذہن منتقل ہوتا ہے جن کے گلی

کوچوں میں شعر و سخن اور علم و فن کا چرچا تھا۔ لکھنؤ کے نام کے ساتھ نہ جانے کتنی رنگینیاں، کتنے
 نشاط اور خواب، کتنے نازک خیالات وابستہ ہیں۔ ان رنگینوں اور رونقوں میں ایک نئی حکومت
 کا جاہ و جلال، شان و شکوہ، امارت و ثروت سر پرستی اور داد و دہش بھی شامل ہو، میلے پھیلے
 کی رویتیں بھی ہیں۔ رہیں اور سیلا کے جگمگاتے بھی، شعر و سخن کی مجلسیں بھی ہیں۔ علوم کے مرکزوں
 کی سنجیدگی بھی ہے اور مذہبی اداؤں کی دھوم دھام بھی۔ اگر عید اور محرم میں سارا شہر خوشی
 اور عزم کا مرقع بن جاتا ہے تو پہلی اور نسبت میں رنگ و بو کا دیار نظر آنے لگتا ہے۔ ایک ترشے
 ہوئے ہیرے کی طرح اس کے بہت سے پہلو ہیں اور ہر پہلو دیکھنے والوں کی نگاہوں کو خیرہ
 کر دیتا ہے۔ آصف الدولہ کا لکھنؤ تقریباً یکا یک ایک جزیرے کی طرح اس طوفانی دور حیات
 میں ابھرتا ہے اور اپنے دامن میں وہ رونق سمیٹ لیتا ہے جو کسی تہذیب کے نمایاں پہلوؤں
 کا آئینہ بن جاتی ہو۔ سیاسی حیثیت سے اسے نہ تو ترقی کا زمانہ کہہ سکتے ہیں نہ سکون کا لیکن
 بڑی زبردست مادی قیمت ادا کر کے آصف الدولہ نے ایک طرح کا فریب سکون خرید لیا
 تھا اور مستقبل سے بے نیاز ہو کر دولت کے غیر معمولی صرفے سے لکھنؤ کو جنت بنانے میں لگ
 گئے تھے۔ اس جنت میں بہت کچھ تھا جس کی جھلک آج بھی دیکھی جاسکتی ہے اس کی سب سے
 سچی تصویر لکھنؤ کی زندگی کے کئی گوشوں میں، وضع قطع میں، آداب و رسوم میں، طرز معاشرت
 میں اور سب سے بڑھ کر یہاں کے ادب میں نظر آتی ہے۔ یہ تانا تو شکل ہے کہ جب دہلی کے
 شعراء اور علماء، کارواں درکارواں یہاں آ رہے تھے اس وقت یہاں شعر و سخن کے
 جلسوں اور ادبی محفلوں کی کیا شکل تھی لیکن جیسے ہی لکھنؤ کا ذکر شروع ہوتا ہے ادبی
 معرکوں کے فلم نظروں کے سامنے دوڑنے لگتے ہیں۔ تقریباً ۱۷۷۰ء میں قیسن آباد کا بڑا
 جلسہ لکھنؤ میں منتقل ہو گیا۔ امراد کے ساتھ علماء و فضلا اور شعراء بھی آئے اور محفلیں آراستہ

ہونے لگیں، پانچ سال بعد وہی سودا جھوں نے شجاع الدولہ کے بلانے پر دہلی چھوڑنے سے
 انکار کیا تھا لکن پونچ گئے۔ پھر سودا آئے اور آصف الدولہ کے استاد بن گئے۔ آصف الدولہ
 خود اردو کے بہت اچھے شاعر تھے، ان کا مکمل دیوان موجود ہے اور مطالعہ کرنے والوں
 کو ایک اچھے شاعر سے روشناس کرتا ہے، وہ خود شاعر سے کرتے تھے اور دوسروں
 کے شاعروں میں شرکت کرتے تھے۔ خاص خاص شاعروں کا ذکر میر کے نکات اشعار
 اور مصحفی کے تذکرہ ہندی میں، تذکرہ خوش معرکہ زیبایں اور تذکرہ میر حسن میں دیکھا جا
 سکتا ہے کہ جب نواب کو خود شعر سخن سے اتنی دلچسپی تھی، امرابا ذوق تھے اشعار کی
 قدر دانی ہوتی تھی، تو پھر ادبی محفلوں کی رونق کا کیا حال رہا ہوگا۔ شعراء کی قدر دانی کے
 سلسلے میں مرزا فخر اور مرزا سودا کا وہ معرکہ بھی یاد آتا ہے جب مرزا فخر نے تنگ آئے
 بہ جنگ آمد کے مصداق ادبی بحث میں سودا سے شکست کھا کر اپنے شاگردوں کو ابھار دیا
 اور وہ سودا کو بڑی بے عزتی کے ساتھ لے ہوئے چوک میں سے گزرے آصف الدولہ
 کے بھائی سعادت علی خاں جو بعد میں نواب ہوئے اتفاقاً ادھر سے گزرے اور سودا
 کو اس مصیبت میں دیکھ کر ٹھہر گئے۔ فتنہ کرنے والے بھاگے اور سعادت علی خاں نے
 سودا کو اپنے ہاتھی پر بٹھالیا بڑے احترام سے آصف الدولہ کے پاس لائے اور
 سارا ماجرا سنا دیا۔ آصف الدولہ نے غیر معمولی عزت و احترام سے انہیں دربار
 میں بلگے دی۔ یہ واقعہ آب حیات میں بڑی تفصیل کے ساتھ موجود ہے اور پتہ
 دیا ہے کہ اس پورے شاعروں کی قدر کس طرح ہوتی تھی۔

یہ یاد رکھنا ضروری ہے کہ اس زمانے میں ادبی محفلوں کی سب سے اہم شکل
 بجا شاعر سے تھی کبھی کبھی اپنی شاعر سے بحث و مباحثہ کا سبب ان بھی بن جاتے تھے

حرفیوں میں وہیں نوک جھونک بھی ہو جاتی تھی، ایک دوسرے کی غلطیاں بھی نکالی جاتی
 لکھتیں اور بات مشاعرے سے نکل کر کتابوں اور رسالوں کا موضوع بنتی تھی یا باقاعدہ جھگڑاؤں
 کی جڑ بن جاتی تھی، ادبی محفلیں امراء کے درباروں اور شاعروں کے گھروں پر جمتی تھیں
 جہاں ادبی قصے چکے جاتے تھے اور شاگردوں کے کلام پر اصلاح کے سلسلہ میں فن کی
 گتھیاں سلجھائی جاتی تھیں گویا ادبی جلسوں کی نوعیت مختلف تھی۔ یہاں تک کہ مشاعروں کی
 شکل بھی آجکل کے مشاعروں سے جدا تھی۔

آصف الدولہ کا آخری زمانہ تھا کہ میر تقی میر بھی زمانے کے تانے ہوئے دہلی سے
 لکھنؤ آئے۔ دہلی کی باطلٹ رہی تھی لکھنؤ میں کہیں کی نئی بازیاں جم رہی تھیں۔
 شعر و شاعری مشاعرے، تفریحیں، جینے کا دلولہ اور لطف زندگی کی امنگ کا اظہار تھا میر
 اپنی قدیم وضع قطع میں لکھنؤ پہنچے اور بقول شمس العلماء مولانا آزاد پہلی ہی رات
 مشاعرے میں گئے تو انھیں دیکھ کر لوگ ہنس پڑے۔ وطن پوچھنے پر انھوں نے
 مشاعرے ہی میں اپنا وہ مشہور قطعہ پڑھا جو ان کے کلیات میں تو نہیں ملتا لیکن دلوں
 کی لوح پر نقش ہے۔

کیا بود و باش پوچھو ہو، پورب کے ساکنو
 ہم کو عزیز جاں کے ہنس ہنس پکار کے
 دلی جو ایک شہر تھا عالم میں انتخاب
 رہتے تھے منتخب ہی جہاں روزگار کے
 اس کو فلک نے لوٹنے دیران کر دیا
 ہم رہنے والے ہیں اسی اجرے دیار کے

آصف الدولہ کو معلوم ہوا تو عزت سے بلا کر اپنے پہلو میں جگہ دی اور وظیفہ مقرر کر دیا
 معمولی سی بات پر آصف الدولہ سے ناراض ہو گئے اور دربار جانا چھوڑ دیا۔ ایسے بار وضع
 نازک مزاج اور غبور شاعروں کا شاعروں میں شریک ہونا، لوگوں کو اپنے اشعار سنانا
 اور شعر و شاعری کے متعلق رائے دینا، کس طرح ہوتا ہوگا، یہ سمجھ میں نہیں آتا۔ لیکن یہ
 ذوق لوگوں کے مذاق میں ایسا راس بس گیا تھا کہ وہ شعرا کی ناز برداریاں کرتے تھے اور
 ان کے ایک ایک لفظ کو سرمہ کی طرح آنکھوں سے لگاتے تھے، اس عہد کے شاعروں
 کی مکمل رودادیں نہیں ملتیں۔ صرف یہ معلوم ہوتا ہے کہ بعض شاعروں میں فلاں فلاں شاعر
 شریک ہوئے اور فلاں فلاں اشعار پر تنقیدیں ہوئیں لیکن انھیں ادھورے واقعات سے
 شعرا کی آپس کی گفتگو اور رد و دکد سے اس فضا کی تصویر لگاموں کے سامنے کھینچ جاتی ہے۔
 ایک شخص میر سے پوچھتا ہے، اس وقت ہندستان میں شاعر کون کون ہیں؟ فرمایا
 ایک تو سودا، دوسرے یہ خاکسار، کچھ تامل کر کے کہا، آدھے خواجہ میر درد۔ پوچھنے والے
 نے کہا اور میر سودا؟ چین بھیں ہو کر جواب دیا۔ کیا میر سودا بھی شاعر ہیں؟ خیر، ایسا ہے تو
 پونے تین ہی۔ بادی النظر میں یہ محض ایک لطیفہ ہو۔ ممکن ہے صحیح ہو ممکن ہے نہ ہو،
 لیکن شردنمن کی اس گرم بازاری میں یہ باتیں بڑی اہمیت رکھتی ہیں اور در پردہ بہت
 کچھ کہہ جاتی ہیں۔

سعادت علی خاں کا زمانہ آیا تو صحافی، جرات اور انشاء کے معر کے گرم ہوئے
 سودا اور تیر کی بھاری بھر کم شخصیت، بردباری اور بڑا پن دیکھنے والوں نے وہ ہنگامے
 بھی دیکھے جن میں شعرا، نیچی سطح پر اتر آئے تھے اور شاعر سے جوڑوں، تعریفوں اور تانت
 سے گری ہوئی شوخ نگاریوں کے اکھاڑے بن گئے تھے لیکن ان باتوں سے قطع نظر کہ

دیکھا جائے تو معلوم ہوگا کہ زبان کی ترقی، رنگین نگاری اور ادبی تنوع کے لحاظ سے اس
 دور میں بھی بڑا کام ہوا۔ دہلی سے آئے ہوئے شہزادہ مرزا سلیمان شکوہ کا دربار ایک طرف
 اور خود نواب اودھ اور ان کے امراء کے دربار دوسری طرف، بس یہ معلوم ہوتا تھا کہ زندگی
 عبارت ہے بے فکری، دربارہاری اور شعر و سخن کی گرم بازاری سے اس دور کے شعراء اپنی خوبیوں
 اور خامیوں کے ساتھ آپ حیات کے صفات پر چلتے پھرتے نظر آتے ہیں۔ ایسا محوس ہوتا ہے
 کہ عام لوگوں کی دلچسپیوں کے باوجود اوپری طبقے کے باہر شعراء ادب کی جگہ نہیں مانتے لیکن یہ
 درستہ نہیں۔ ایک بات اور قابل ذکر ہے، اس وقت جو نظمیں مہلیں خاص کر مہرم کے دوز
 میں برپا ہوتی تھیں ان کی حیثیت بھی ایک رخ سے ادبی ہی ہوتی تھی۔ میاں دیگر، فصیح
 صنیر، خلیق اور پیران کے فوراً بعد مرزا ادبیر اور میر انیس جہاں ایک طرف مذہبی جذبات
 کو آسودگی بخشتے تھے وہاں دوسری طرف ادب لغت کو بھی سیر و سیراب کرتے تھے گویا شعراء
 شاعری کے مذاق نے اپنا شوق پورا کرنے کے لئے بہت سی راہیں نکال لی تھیں۔

جہاں تک شعر و ادب کا تعلق ہے ہر ملک اور ہر زمانے میں آپس کے سروکوں اور
 ہر زمانے میں آپس کے سروکوں اور باہمی شکوک کی وجہ سے رونق بازار میں اضافہ ہوتا رہتا
 ہے، مصحفی، انشاء اور جرات کی ہنگامہ خیزیوں کو اچھی طرح زدال بھی نصیب نہیں ہوا تھا
 کہ تاریخ اور آتش نے لوگوں کو اپنی طرف متوجہ کیا۔ اس وقت جتنے سربراہ آدرہ لوگ
 تھے با فراغت زندگی بسر کرنے کی حیثیت رکھتے تھے، شاعر سے کرنا مزدی سمجھتے تھے
 اور اس بات میں ذرا بھی مبالغہ نہیں ہو کہ انیسویں صدی کے پنج میں پیچھے پیچھے لکھنؤ کے
 درد دیوار سے شعر و سخن کی آوازیں بلند ہونے لگی تھیں۔ دکانوں پر بیٹھنے والے، راہ
 چلنے والے، مختلف مہتیوں میں لگے ہوئے لوگ شعر مہنی اور سخن سنجی کے راز سے آشنا

ہو گئے تھے، وہ ادب بولتے تھے اور شاعری میں باقی کرتے تھے، محاوروں کو با حوق
 استعمال کرتے اور دوزمرہ کو نکھارتے تھے، الفاظ اور محاوروں کی سذیب لینے کے
 لئے اشعار سننے اور شاگردی اختیار کرنے کے لئے شعراء کے دروں پر جمع ہوتے تھے شاعروں
 میں اب بھی جو بڑی صلتی تھیں، اشعار کے صحیح غلط ہونے پر نکسے ہوتی تھیں، لیکن اب
 شائستگی نے دلوں میں گھر کر لیا تھا اور یہ نکسے جلوسوں اور بار اتوں کی شکلیں نہیں اختیار
 کرتی تھیں، امراد کی رقابتیں اور برتری کی خواہشیں بھی ان ہنگاموں کو ہوا دیتی تھیں۔
 آتش آمدن اسخ کے شاگرد ایک دوسرے کو بڑھانے کی کوشش کرتے اور امراد ان
 کے پشت پناہ ہوتے تھے۔ شاعروں کی مردادیں پیش کرنے کا موقع نہیں ہی درہ
 آپ دیکھتے کہ کس طرح باتوں ہی باتوں میں ادب کے نکتے مل جاتے تھے اور نقد و نظر
 کے اصول بنتے تھے۔

غازی الدین حیدر اور نصیر الدین حیدر کا زمانہ غیر معمولی چہل پہل کا زمانہ تھا اور رنگ
 رلیوں کی کوئی حد نہ تھی لیکن ادبی زندگی کا کارواں آگے ہی بڑھتا جا رہا تھا۔ اس لکھنؤ کی
 ایک جھلک سرور کے زمانہ عجباب میں دیکھی جاسکتی ہے۔ اودھ کے آخری بادشاہ
 اور نواب سلطان عالم و احمد علی شاہ کا زمانہ آتے آتے تو بہت سی ان قدروں کی تکمیل
 ہو گئی تھی جن کی ابتدا اس سلطنت کی بنیاد پڑتے ہی ہوئی تھی۔ اگر آصف اللہ نے
 ہولی کے جلسوں میں شریک ہو کر اور بسنت کے موقع پر سبھی لباس پہن کر۔ امیروں
 اور نوابوں نے مقامی سیلوں میں شریک ہو کر شعر و نغمہ کی سرپرستی کر کے، اپنی
 وسیع النظری کا ثبوت دیا تھا تو حکومت کا آخری زمانہ آتے آتے مہند سلم تصورات
 کے میں سے اندر سمجھا کا وجود ہوا جس کا راجہ اندر منغل یا ایرانی شاہزادہ معلوم ہوتا

ہے۔ رہیں اور لیلہ کی نئے نئے سرے سے ترتیب ہو رہی ہو اور ہندوستانی رقص و موسیقی کو اس
 بلندی پر پہنچایا جا رہا ہو جس کا تصور بھی اس عہد زوال میں نہیں کیا جاسکتا تھا۔ نہر ہی اتحاد کی
 بنیاد پر اس تہذیب کا ارتقاء بڑا معنی خیز ہے اس کی تکمیل میں جو عناصر بھی کام کر رہے
 ہوں سب سے زیادہ جس چیز نے حصہ لیا وہ زبان و ادب کی محبت تھی جس میں سب برابر کے
 شریک تھے۔ اب شاعر کے معنی ادبی علم نہ تھے بلکہ تہذیبی مرقع بن گئے تھے جہاں آنے
 جاتے، اٹھنے بیٹھنے، باتیں کرنے داد دینے کے آداب تھے جن بیان، صحت الفاظ، لب و لہجہ
 کی قدر و قیمت تھی اور ان کو کمال تک پہنچانے میں نواب و اجد علی شاہ سے لے کر اس ادنیٰ انیس
 تک کا ہاتھ تھا جو سرگرموں پر آزادانہ صدائیں لگاتا پھرتا تھا لیکن یہ سب نتیجہ تھا بہاؤ کے
 شاعروں اور ادبی صحبتوں کا جن کی کثرت ہر شخص کو اس کا موقع دیتی تھی کہ وہ اپنے
 حوصلے کے مطابق اپنی ادبی اور ذوقی پائیں بچھائے۔ ادب کی تاریخ میں کوئی دوسرا
 شہر اس نیا صحنے کے ساتھ شعر و سخن کی دولت لٹاتا نظر نہیں آتا، گو یہ دولت ایک زوال
 پذیر تمدن کی پیدا کردہ تھی، بہت سے سگے کھوٹے ٹھکے اور بہت سے رنگ اڑ جانے والے
 تھے لیکن اس کا تعلق ان حالات سے ہے جنہیں تاریخ نے جنم دیا تھا۔

۱۹۵۲ء

دآغ کارام پور

ان فنون کی طرح شہروں کی بھی ایک شخصیت ہوتی ہے جس سے وہ شہر امتیاز حاصل کرتا ہے
اور لوگوں کے دلوں میں گھر بناتا ہے۔ دہلی کے ابتدائی دور کے شاعر، مضمون نے کہا تھا۔
دل پر مضمون کا دلی سے تھپین جا کہ کوئی محمد شاہ سوں
اور ساتی نے اسی شہر کی محبت میں وطن کو بھلا دیا

عافی بس اب یقین ہے دلی کے ہو رہے

ہے ذرہ ذرہ ہر ذرہ اس دیار کا

نظیر اکبر آبادی آگرہ کی زلفوں میں اسی رہتے۔ امیر مینائی اور بیت سے دوسرے شعرا اکھنڈ پر جان
دیتے تھے۔ ریاض نیر آبادی کو گوگر کچھ پسند تھا۔ اس طرح بعض مقامات، بعض شاعروں کے تصور کو
ہمیز کرنے اور ان کی جذباتی زندگی کا مرکز بن جانے کی وجہ سے شعر و ادب کی دنیا میں بھی احترام
کے مستحق بن جاتے ہیں۔ اگر اس حیثیت سے دیکھا جائے تو دآغ کا تعلق رام پور سے جذباتی نہ تھا
وہ دہلی میں پیدا ہوئے رام پور اور حیدرآباد میں ملازمت کی اور کلکتہ ان کے جذبات کا مرکز بنا۔

اس طرح ان کا واسطہ دہلی، رامپور، کلکتہ اور حیدرآباد چار شہروں سے رہا بچپن کا کچھ حصہ نواب یوسف علیاں کے عہد
میں دارالسرور رامپور میں بسر ہوا۔ حالانکہ رامپور اس وقت اپنی شان و شوکت کے لحاظ سے اپنی دکھتی اور نگلینی کے لحاظ سے

دارالسرور نہیں بنا تھا۔ پھر بھی داغ کا بچپن فراغت سے بسر ہوا۔ پھر جب داغ کی ماں
چھوٹی بیگم دور ان مغلیہ کے دلی عہد سے شادی کر کے دہلی کے لال قلعہ میں داخل ہوئیں تو داغ

بھی شہزادوں کی زندگی گزارنے لگے اور ۱۸۵۶ء کے انقلاب تک کم دہش ہی حالت رہی۔

انقلاب غدر کے بعد دہلی کی تباہی پر داغ نے جو شہر آشوب لکھا ہے وہ دہلی سے ان کی
ذاتی زندگی کا کھلا ہوا نشان ہے۔ لیکن جب وہاں قیام کا ٹھکانا ہی نہ رہا تو داغ نے بھی ایک ذریعہ

تلاش کر کے رام پور کی راہ لی۔ وہ اس شہر سے پہلے ہی سے ماؤس تھے حالانکہ اب بہت فرق

ہو چکا تھا اب وہ ایک اچھے شاعر کی حیثیت رکھتے تھے اور دربار رام پور میں جس طرح دہلی

اور لکھنؤ کے بعض شعراء کی سرپرستی ہو رہی تھی۔ اس کے پیش نظر انھیں بھی یہ خیال پیدا ہوا کہ وہ

درباری شعراء کے زمرہ میں داخل ہو جائیں۔ لیکن ابتداً انھیں اس میں کامیابی نہیں ہوئی۔ امیر

مینیائی نے اپنے تذکرہ یادگار شعراء میں وہاں سے کئی سوچوٹے بڑے شاعروں کا ذکر کیا ہے۔ اور

دوسرے قرائن سے بھی یہی اندازہ ہوتا ہے کہ دہلی اور لکھنؤ کی درباری زندگی پر زواں آیا تو رامپور

میں شعر و سخن کی محفل جمی۔ خاص کر نواب یوسف علی خاں اور ان کے جانشین نواب کلب علی خاں

نے رامپور کو ایک بڑا علمی اور تہذیبی مرکز بنا دیا لیکن شروع میں داغ کو وہاں کامیابی

حاصل نہیں ہوئی۔

یوں تو داغ رامپور برابر آتے جاتے رہے لیکن انھیں وہاں باقاعدہ ملازمت ۱۸۶۶ء

میں ملی اور وہ بھی داروغہ مسطبل کی حیثیت سے حالانکہ وہاں وہ شاعر کی حیثیت سے جاتے

جاتے تھے۔ ۱۸۶۵ء میں وہ نواب کلب علی خاں کی سخت نشینی کے موقع پر نظم کہہ چکے تھے اور

بعض مشاعروں میں غزلیں سنا کر داد بھی وصول کر چکے تھے۔ چنانچہ ان کے خاص شاگرد
احسن مارہروی کہتے ہیں کہ رامپور میں پہلی غزل انھوں نے صاحبزادہ محمد رضا خاں کے بیان
ایک مشاعرے میں پڑھی جس کا مطلع مشہور ہے: مطلع تھا یہ

بھولے کھٹکے جو ترسے گھر میں چلے آتے ہیں

اپنی تقدیر کے چکر میں چلے آتے ہیں

رام پور سے داغ کا تعلق کسی حثیتیں رکھتا ہے۔ لالہ سری رام نے ضخیمانہ جاوید
میں لکھا ہے کہ وہ تقریباً چالیس سال رام پور میں رہے اور احسن مارہروی نے چالیس پتالیس
بتایا ہے۔ میرا خیال ہے کہ اس میں وہ ساری مدت شامل کر لی گئی ہے جب انھوں نے
بچپن ہی میں رام پور آنا جانا شروع کیا ورنہ وہ باقاعدہ زیادہ سے زیادہ بیس سال
رام پور میں رہے اور اس دوران میں بھی تھوڑے تھوڑے دنوں کے لئے ادھر ادھر
جاتے رہے۔ کبھی دہلی گئے، کبھی لکھنؤ۔ بیٹہ اور کلکتہ سے یہ سلسلہ ۱۸۸۸ء تک جاری رہا۔
جب کہ وہ حیدرآباد چلے گئے اور وہاں تقریباً سترہ سال تک عزت اور وقار کی زندگی
 بسر کرنے کے بعد اپنی تہرتہ کے بام عروج پر پہنچ کر انتقال کیا۔

داغ اس حیثیت سے بڑے خوش قسمت تھے کہ جب قلعہ معلیٰ سے نکلے تو انہیں
دربار کی کم دیش ویسی ہی فضا رامپور میں مل گئی۔ نواب کلب علی خاں نے انہیں ایسا
آرام پہنچایا کہ رام پور ان کے لئے واقعی دارالسرمد بن گیا۔ ایک طرف نواب صاحب کی
مصاحبت دوسری طرف شعراء میں عزت و اعزاز میں قدر دانی اور تیسری طرف
زندگی کی وہ پہل پہل جس سے ان کے مزاج کو مناسب تھی۔ ان کے لئے یہ ساری
مانیں رام پور میں یکجا ہو گئی تھیں۔ نواب کلب علی خاں نے تخت نشین ہوتے ہی ”بے نظیر“

کا مشہور میلہ شروع کیا جس کی رونق اور جہل پہل، رنگینی اور تہن آرائی دور دور سے
 صاحبان کماں کو کھینچ لاتی تھی۔ رام پور سے وابستہ بہت سے شاعروں نے اس میلے
 پر نظمیں لکھی ہیں۔ لیکن ذراغ کے لئے یہ میلہ ایک تفریح گاہ سے بڑھ کر آفت جان بن گیا
 اسی میلے میں اکھنیں منی بائی حجاب، کلکتہ کی مشہور گانے والی اور شاعرہ سے تقریباً پچاس
 سال کی عمر میں عشق ہوا اور مرتے دم تک یہ دکھ ان کے ساتھ رہا۔ بیاں اس کی تفصیلاً
 بیان کرنے کی ضرورت نہیں ہے۔ بس اتنا کہنا ہے کہ یہ زبردست چوٹ اکھوں نے
 رام پور ہی میں کھائی جس کی یادگار ان کی مشہور منظوم فریاد ذراغ ہے۔ اکھین کے
 اشعار میں اس کا حال سینہ سے

آگیا بے نظیر کا سیلہ	دل پابند و صنع کھل کھیلنا
آفت جان ناتواں دکھی	آب بیک مرگ تا کہاں دکھی
جلوہ دکھیا ہو نور شعلت کا	سامنا ہو گیا تیامت کا
دیچہ کر دس پری شمالی کو	رہ گیا تمام تھا مکر دل کو
دل کو میں ڈھونڈتا رہا نہ ملا	آنکھ ملے ہی پھر پستانہ ملا
رنگ تپ سے اڑ گیا کوموں	دل سے میں تجھ سے دل جدا کوموں

جب یہ افتاد پڑی تو رام پور دارالسرود ان کے لئے جہنم بن گیا اور حجاب
 سے ملنے کی آرزو اکھنیں لکھنؤ، پٹنہ، عظیم آباد اور کلکتہ سے گئی اور حقیقت یہ ہو کہ اگر
 ان کا کوئی شہر تھا تو کلکتہ، جہاں ان کی جان بستی تھی، وہاں نے اکھنیں پیدا کیا، جو ان
 بنایا اور شاعری لکھائی، وہ زبان دی جس پر اکھنیں بجا طور پر ناز تھا۔ رام پور نے
 اکھنیں سہارا دے کر زندگی کے گھمبیلوں سے بچا لیا اور حیدرآباد نے اکھنیں وہ عزت

بخشش جو کسی شاعر کو آسانی سے نصیب نہیں ہوتی لیکن کلکتہ جہاں وہ صرف ایک بار گئے ان
 کی تئناؤں اور خوابوں کا مرکز بن گیا۔ ہر حال یہ زندگی کا خوش گوار حادثہ رام پور ہی میں
 پیش آیا جہاں کلب علی خاں انھیں ہر طرح کا آرام اور اعزاز بخش رہے تھے۔ اس زمانے
 میں رام پور میں بہت سے اہم شعراء یکجا ہو گئے تھے۔ جیسے اسیر، امیر، حبت اللہ
 شیر شکرہ آبادی، جان صاحب، رسا اور ڈکی وغیرہ ان کے مقابلے میں داغ کی
 شاعری چمکی اور امتیازی خصوصیات پیدا کر کے منفرد ہو گئی۔ اس اور عوام دونوں
 ان کے گرویدہ تھے۔ متاع سے سر میں عزت پڑھتے ہی عام ہو جاتی تھی اور لوگ سڑکوں
 پر گاتے پھرتے تھے۔ پرچ تو یہ ہے کہ اگر مصطفیٰ آباد یعنی رام پور میں یہ شہرت
 حاصل نہ ہو گئی ہوتی تو اتاد السلطان بن کر حیدر آباد نہ جاتے ان کی جو قدر دانی رام پور
 میں ہوئی تھی خود انھیں اس کا احساس تھا چنانچہ کہتے ہیں ۵

رہیں مصطفیٰ آباد کے نوکر ہوئے جب سے

کہیں کیا داغ ہم، آرام ہم نے کس قدر پایا

لیکن جب شہرہ میں نواب کلب علی خاں غلام اشیاں ہو گئے تو کچھ دنوں کے
 لئے داغ سنبھل سے مایوس ہو گئے ۵

نواب نے کی جو قدر دانی میری اسے داغ گزر گئی جوانی میری

لیکن یہ خبر نہ تھی کہ وقت پیری مر مر کے کئے گی زندگی کانی میری

چنانچہ یہ کہہ کر مصطفیٰ آباد رام پور سے نصرت ہوئے ۵


رہے کیا مصطفیٰ آباد میں داغ

وہ سارے لطف تھے غلام اشیاں تاکہ

اور پھر حیدرآباد پہنچ کر بھی رام پور کو یاد کرتے رہے۔ ایک منزل میں یہ دو اشعار ملتے ہیں۔

یا د آتے ہیں وہ اشخاص مصاحب منزل دو گھڑی جلسہ وہ احباب کے شامل اپنا
ہیں اکثر کا پتہ اور جو کچھ باقی ہے ان سے ملنے کو ترپتہ ہے بہت دل اپنا
کھنے کو تو اسادی کا مرتبہ دہلی ہی میں حاصل ہو گیا تھا جب ان کی عمر ابھی پچاس
سال کی تھی لیکن نچنگی اور قادر الکلامی کی دولت رام پور نے عطا کی، جہاں امیر مینائی
میر شاہ آبادی اور جلال لکھنوی جیسے زبردست شعراء سے بار بار ٹکرا کر وہ مستند استاد
بن گئے۔ اس طرح اگر ان کا شہر صرف رام پور نہیں ہے لیکن اس میں بھی خاک نہیں کہ رام پور
کی دستگیری ہی نے انھیں دارغ بنا کر چمکایا اس لئے یہ شہر دارغ کے نام کے ساتھ یاد
آتا رہے گا۔

۱۹۵۶ء



مصاحب منزل۔ ان کی رام پور کی قیام گاہ کا نام ہے۔

ادو شاعری میں قومیت

فلسفہ سیاسیات میں قوم اور قومیت کا مفہوم بہت ہی بحث طلب سوال بن گیا ہے لیکن شعر و ادب میں اس کی حیثیت اتنی اگلی ہوئی نہیں ہے کیونکہ شاعر کے شعور میں قومیت کا احساس ایک جذبے، ایک منصفانہ حق اور ایک انسانی قدر کی حیثیت سے پیدا ہوتا ہے۔ اس میں یہ علمی پہلو نمایاں نہیں ہوتے کہ قومیت کن کن چیزوں سے مل کر بنتی ہے بلکہ آزادی، انصاف اور ترقی کی خواہش قومیت کا روپ اختیار کر کے شاعر کے جذبے میں داخل ہو جاتی ہے اور وہ اپنے وطن کی عظمت اور بڑائی کے راگ گانے گاتا ہے اور وہ اپنے وطن کے لئے دنیا بھر کے انصاف کا مطالبہ کرتا ہے۔ وہ اپنے ہم وطنوں کو ترقی کی راہ دکھاتا ہے اور آگے بڑھنے پر اکساتا ہے۔ وطن پرستی اور حب الوطنی کا یہ احساس غلام قوموں کے پیادوں قومی اور سیاسی احساس بن جاتا ہے جو قومی آزادی کی جدوجہد میں آگ اور بجلی بن کر چمکتا ہے اور طوفان بن کر لوگوں کو اپنے ساتھ ہالے جاتا ہے۔ شاعری، شاعر کے فخری علم اور شعور، سکھ اور واقفیت کا نتیجہ ہوتی ہے۔ اس میں وہ سب کچھ ہوتا ہے جو شاعر کے تجربہ یا احساس کا جزو بنتا ہے۔ خارجی حالات، شاعری قوت تخیل کا اجاڑتے ہیں۔

وہ اس کے ذہن اور جذبے میں بن سنور کر شاعرانہ روپ اختیار کر کے شعر کہلاتے ہیں ورنہ حقیقت یہ ہے کہ وہ شاعر کے مادی تجربات کا عکس ہی ہوتے ہیں جو جذبہ باقی اور تخیلی راہوں سے گزر کر وہ فنی معلوم ہونے لگتے ہیں اس بحث کا مقصد یہ ہے کہ قومیت کا جذبہ جب کسی ملک میں رونما ہوتا ہے تو اس ملک کی زندگی کے ہر شعبہ میں اس کا اظہار ہونا ضروری ہے اور شاعر چوں کہ سب سے زیادہ حساس ہوتا ہے اس لئے قومیت مختلف شکلیں بدل بدل کر دنا ہوتی ہے۔ نیکوں سے یہ مطلب یہ ہے کہ جب اساتذہ صاف اظہار خیالی کا موقع نہیں ہوتا تب بعض خیالات کا ظاہر کرنا جرم قرار پاتا ہے اس وقت جذبات اشاروں اور علامتوں کی شکل اختیار کر لیتے ہیں اور ہمیں بدل کر ظاہر ہوتے ہیں لیکن ان کا ظاہر ہونا بند نہیں ہو سکتا۔ جگہ بہت نے اسے کس جوش سے ظاہر کیا ہے۔

زباں کو بند کریں یا مجھے اسیر کریں

مرے خیال کو بیڑی پہنا نہیں سکتے

یا فانی بدایونی نے جذبے کے ابال کی اسی حالت کو اس طرح کہا ہے۔

نکل ہی جائیں گے نامے دہن سے خون ہو کر

زباں نہیں تو کھلے گی رگت زباں صیاد

بہر حال قومیت کا جذبہ دب نہیں سکتا۔ اردو کے قدیم شعرا کے یہاں حب الوطنی کا تصور

عزیز کرنے کی چپ سے کیوں کہ قومیت وطن سے وابستہ ہوتی ہے اور چاہے اس کا سیاسی تصور

واضح نہ ہو اخلاقی اور ملکی جذبہ اس سے ضرور ظاہر ہوتا ہے۔ قدیم اردو شعرا نے ہندستان

کی رسموں تو ہماروں، عاداتوں وغیرہ کا ذکر اس محبت اور خلوص سے کیا ہے کہ ان کی وطن

دوستی کسی طرح شکوک نہیں ہو سکتی اردو کے سب سے پہلے بڑے شاعر قلی قطب شاہ نے

بسنٹ اور برسات کے ترانے گائے ہیں۔ ناز اور میر تقی نے دلی کے اشعار

ننگھٹوں اور ہولی وغیرہ جیسے تیوہاروں کو اپنی شاعری کا موضوع بنایا ہے۔ نپیرا کبر آبادی نے
 تو آگرہ اور متھرا کے تمام ہندو مسلمان تیوہاروں پر نظمیں لکھی ہیں۔ اس وقت ہندستان کی عثمانی
 اور آزادی کا سلسلہ سامنے نہیں تھا پھر بھی وہ وطنی چیزوں کا ذکر ضروری سمجھتے تھے کیوں کہ
 وہ اسی ملک کی خاک سے اٹھے تھے اور اسی سے محبت کرتے تھے لیکن میں اسے اچھی طرح
 سمجھتا ہوں کہ قومیت کا اصل جذبہ سیاسی کشمکش ہی کی زندگی میں نمایاں ہوتا ہے اور نشوونما پاتا ہے
 آزادی کا جذبہ ضرورت کے احساس سے پیدا ہوتا ہے جب ہندستان غلام بن گیا اور اس کو
 اس غلامی کا احساس بھی ہوا اس وقت اس قومیت نے جنم لیا جس نے معمولی چنگاری کی طرح
 ظاہر ہو کر جھلکی کی آگ کی شکل اختیار کر لی اور غیر ملکیوں کو ہندستان سے نکل جانے پر مجبور کر دیا
 اس لئے اس جذبہ کے اصل نشوونما کا زمانہ عذر ۱۸۵۷ء کے بعد سے قرار پائے گا۔ عذر بھی ایک
 انقلاب تھا لیکن وہ مٹی ہوئی جاگیرداری کا تقاضا تھا نئی صنعتی طاقت سے اس لئے شروع میں
 جو قومی جذبہ دکھائی دیتا ہے اس میں انقلابی تصور کم ہے جاگیردارانہ تمدن کی قدروں کے برباد ہونے
 کا علم زیادہ ہے یہ بات فطری ہے کیونکہ اس وقت تک عوام جاگیرداری کے زوال کی وجہ سے جس
 خراب حالت میں تھے ان کے بیاں بدلتے ہوئے حالات کا بہت زیادہ احساس ہو بھی نہیں سکتا
 تھا۔ چنانچہ اگر ہم اس کی جھلک دیکھنا چاہیں تو فاتح کے اشعار میں دیکھ سکتے ہیں وہ انگریزوں کے
 ہندستان میں مسلط ہونے کی سیاسی اور تاریخی اہمیت کا اندازہ نہیں لگا سکتے تھے۔ لیکن جب ملک
 کی عزت اور خودداری کو غدار کے ہنگامے میں چوٹ لگی تو وہ بھی خاموش نہ رہ سکے اور انہوں
 نے اپنی مشہور غزل لکھی جس کے دو شعر ہیں۔

گھر سے بازار میں نکلتے ہوئے زہرہ ہوتا ہے آب انساں کا
 چوک جس کو کہیں وہ مقفل ہے گھر بنا ہے نمونہ زنداں کا

یہ سہم جذبے شہداء میں آل انڈیا نیشنل کانگریس کی شکل میں منظم ہوئے کیونکہ اگرچہ جدید قومی
 شاعری کی بنیاد آزاد اور حاتی کے ہاتھوں کسی سال پہلے لاہور میں پڑھی تھی لیکن ان کے یہاں
 بھی ملی آزادی کا تصور بہت واضح نہ تھا۔ پھر حکومت کا دباؤ کچھ ایسا تھا کہ جو کچھ سمجھ میں آتا بھی تھا
 اسے ظاہر نہیں کر سکتے تھے۔ خود سیاسی رہنماؤں کے ہاتھوں میں قومیت کا جذبہ اپنی ابتدائی حالت
 میں تھا اور معمولی اصلاحی خواہشات سے آگے نہ بڑھتا تھا مگر یہی وہ نتیجہ تھا جس سے قومی
 اور معاشی انقلاب کا وہ درخت آگ رہا تھا جس کی آبیاری میں ہندستان کے ادیب
 اور شاعر بھی شریک تھے۔

کانگریس شروع میں ترقی طلبہ کے عہدوں کی خواہشات کی آئینہ دار تھی۔ اس کی
 معاشی اور سماجی انقلاب کی نوعیت بیسویں صدی کے شروع میں اس وقت رونما ہوئی جب
 سویشی تحریک شروع ہوئی۔ اودھ پنچ اور دوسرے اخباروں نے اس کا خیر مقدم
 کیا۔ اودھ پنچ جتنا سیاسی حیثیت سے اہم ہو اتنا ہی ادبی حیثیت سے بھی اس میں قوم پرستی اور
 آزادی کے تیز و تند جذبات کی ترجمانی ہوتی تھی اور اکبر الہ آبادی سرکاری ملازم ہونے کے
 باوجود ظرافت کا لبادہ اوڑھ کر اودھ پنچ میں وہ سب کچھ کہہ رہے تھے جو سیاسی لیڈر اپنی
 تقریروں میں کہتے تھے۔ اس وقت سیاسی تقریروں میں وہ دیکھتی ہوئی آگ نہ لھتی جو ایوان
 حکومت کو جلا سکے۔ شاعری میں بھی وہ تیزی نہیں ہو لیکن اکبر کے یہ اشعار دیکھئے گئے

کامیابی کا سدیشی پر ہراک در بستہ ہے
 چونچ طوطا رام نے کھولی مگر پر بستہ ہے
 دھن دیس کی تھی جس میں گاتا تھا اک دہاتی
 بگٹ سے ہے ملام پدی ہے یا چپاتی

تحریک سودیشی پہ مجھے جذبہ ہے کبتر

کیا خوب یہ نغمہ ہے چہرہ اویں کی دھن میں

ظاہر ہے کہ یہ موضوع شاعری کے نقطہ نظر سے بہت اہم نہ تھا لیکن پوری تحریک میں اہم حیثیت رکھتا تھا اس لئے اکتوبر نے اس کا ذکر کیا۔ جتنا زمانہ گزرتا جا رہا تھا اتنی ہی جذبہ آزادی کی رفتار تیز ہوتی جا رہی تھی اور اپنے دائرہ میں متوسط طبقہ اور عوام سب کو لیتی جا رہی تھی جو نئے طریقوں سے مختلف مذہب اور مختلف عقائد رکھنے کے باوجود ایک ہی میں مدغم ہو کر ہندوستانی بنتے رہتے تھے۔

اقبال کی شروع کی شاعری اور حکیمیت کی پوری شاعری اس عقیدے سے ملو ہے۔ اقبال کا ترانہ ہندی، ہندوستانی بچوں کا گیت، ہمالہ اور نیا سوالہ ہر ایک میں ہندوستانی قومیت کا نکتہ نظر آ رہا ہے مگر قومیت کے اس احساس کو پوری جوانی حکیمیت کی نظموں میں نصیب ہوئی۔ کون آیا ہندوستانی ہے جس نے اقبال کا ترانہ

سارے جہاں سے اچھا ہندوستان ہمارا

ہم بلبلیں ہیں اس کی وہ گلستاں ہمارا

نہ نہ ہو۔ اور کون ہے جس نے حکیمیت کا یہ نغمہ نہ سنا ہو کہ :-

طلب فضول ہے کانٹے کی پھول کے بدلے

نہ لیں بہشت بھی ہم ہوم رول کے بدلے

حکیمیت نے ہوم رول، ہندو مسلم اتحاد، وطن کی عظمت اپنے قومی رہنماؤں کے مرتبوں کو ایسے پر جوش انداز میں نظم کیا کہ ان میں وہ آتشہ شراب کی کیفیت پیدا ہو گئی۔ اسے یاد رکھنا چاہیے کہ پہلی جنگ عظیم کے زمانے تک ہندوستان کی قومی تحریک میں وہ انقلابی

عصرِ نو نما نہیں ہوئے تھے جن کا ذکر بعد کے شعراء کی زبان پر آیا لیکن پھر بھی انگریزی حکومت کی مخالفت آزادی کی خواہش اور مل جل کر قوم کو دنیا میں سر بلند کرنے کا جذبہ چمکتی نظموں سے ابل پڑتا ہے اپنی نظموں میں انھوں نے بھی وہی مطالبے پیش کئے جو سیاسی رہنما پیش کر رہے تھے۔ عوام کے ذہن کو اسی طرح تیار کیا جس طرح سیاسی فضا تیار کر رہی تھی چمکتی کہ ہندستان ایک "لائٹ ہاؤس" نظر آ رہا تھا اور وہ "صو رب قومی" پھونک کر قوم کو جگانا چاہتے تھے تاکہ قدم ملٹی آزادی کی طرف بڑھ سکیں۔

یہ خاک ہند سے پیدا میں جوش کے آثار ہمالیہ سے اٹھے بیٹے ابرو دریا پار
 لہو رگوں میں دکھاتا ہی برق کی زخار ہوئی ہیں خاک کے پردے میں ہڈیاں بیدار

یہ جوش پاک زمانہ و باہنہیں سکتا

رگوں میں خون کی حرارت مٹا نہیں سکتا

یہ آگ وہ ہے جو پانی بجھا نہیں سکتا

دلوں میں آگے یہ ارمان جا نہیں سکتا

طلب فضوں پر کانٹے کی پھول کے بیٹے نہ لیں بہشت بھی ہم ہوم رول کے بیٹے

چمکتی کو قومی جذبہ کا جو احساس تھا اس میں وہ مبالغہ نہیں جوش پیدا کرتے تھے

وطن کے عشق کا بت بے نقاب نکلا ہے

نئے افق پہ نیا آفتاب نکلا ہے

اس طرح قومیت کے ارتقاء ہوم رول کا مطالبہ جنوبی افریقہ میں ہندوستانیوں کی بد حالی

پر چمکتی کی نظر گئی ہے۔ اسی دور میں مولانا شبلی ملاحوں کے نثر دارانہ جذبات کی

مخالفت کرتے ہوئے اسے انگریزی کا نتیجہ بتا رہے تھے۔ اسی زمانہ میں یورپ کا راقتمدار

اسلامی ممالک پر قائم ہو رہا تھا۔ بٹی کے جذبات میں اس کی بھی گسک ہے اور یہ بات کچھ میں بھی آتی ہے۔ کئی ایشیائی ملکوں میں قومی انقلابات ہو رہے تھے۔ اور روس میں ایک زبردست سیاسی اور سماجی انقلاب آیا بھی ہو چکا تھا جس کا اثر ٹیلور اور اقبال نے قبول کیا تھا۔ اس لئے شاعری میں بھی ایک بین الاقوامی رنگ کا پیدا ہونا کوئی تعجب کی بات نہ تھی۔ پہلی جنگ عظیم کے ختم ہوتے ہی ہندستان میں جنگ آزادی کا وہ سلسلہ شروع ہوا جس نے فتح حاصل کر کے دم لیا اس وقت سے اردو شاعری میں ہم وہ لکے سے ہلکا اور زبردست سے زبردست رجحان تلاش کر سکتے ہیں جو ملک کی سیاسی زندگی میں دکھائی دے رہا تھا۔ ظفر علی خاں جو خلافت تحریک کے پر جوش لیڈر تھے کانگریس میں شریک ہو کر ملکی مسائل پر زبردست طنز یہ نظمیں لکھ رہے تھے۔ نظمیں صلب ہوتی تھیں، اخبار پر پابندی لگتی تھیں۔ وہ خود جیل میں بند کئے جاتے تھے لیکن ہاتھ اٹھا گاڑھی کے ترک موالات اور عدم تشدد کے جذبہ سے سشار ہو کر ظفر علی خاں، مولانا محمد علی، مولانا حسرت موہانی سب شاعری میں ان جذبات کی ترجمانی کرتے جا رہے تھے جس سے انقلابی تحریک کو تقویت پہنچی تھی۔

جس طرح حب الوطنی کا جذبہ سیاسی قوم پرستی میں اور غلامی سے نجات حاصل کرنے کی جدوجہد میں دیکھا ہوا دیے ہی قومی آزادی کا تصور معاشی آزادی اور سماجی انقبلا کے خیالات سے بدلا اگر کوئی شخص ہندستان کی قومی تحریک کی رفتار سے واقف ہے تو اسے اردو شاعری کا مطالعہ کرنے اور ان تغیرات کی زبردست جھلک دیکھنے میں کوئی دشواری ہی پیش نہ آئیگی کیونکہ شاعری کا جو حصہ زندگی کی جدوجہد سے قریب رہتا ہے اس میں اس جدوجہد کا رنگ ضرور دکھائی دیتا ہے۔ چنانچہ جلیانوالہ باغ، ترک موالات، قید و بند، آزادی، اشتراکیت، گمان، مزدور، انقلاب ان تمام مسائل نے اردو شاعری میں جگہ پائی اور اسی تیز رفتاری نے جس سے قومی تحریک قدم آگے بڑھا رہی تھی وہاں تک کہ اردو شعرا کے لئے گروہ نے

جس کی سرکردگی جوش ملیح آبادی نے کی اس کے لب و لہجہ میں بڑی شدت آواز میں بڑی گھن
 گرج، مطالبات میں بڑا زور اور نہ بیان میں عصبہ اور تلخی کا پتہ چلتا ہے۔ جوش نے جس واضح اور
 صاف طریقہ پر قومیت کا نعرہ بلند کیا وہ اردو شاعری میں ایک بالکل نئی آواز کی حیثیت رکھتا ہے
 کیونکہ اس میں خطابت اور نعرہ زنی نے بھلیاں بھر دیں اور برطانوی حکومت اس کی گرمی کو
 برداشت نہ کر سکی۔ جب ان کی نظم "یکت ذنباں کا خواب" تالیف ہوئی اور ایک ہندی رسالے
 "سینتر بھارت میں چھپی تو وہ رسالہ ضبط کر لیا گیا اور کارکنوں پر مقدمہ چلا گیا۔ آج سے تقریباً
 دس سال پہلے انھوں نے اپنی شہرہ "نظم" ایسٹ انڈیا کمپنی کے فرزندوں سے "لکھی اور دوسری
 جنگ عظیم کے شروع ہوتے ہی انگریزی حکومت کو یاد دلایا کہ صرف جرمنی ہی ظالم نہیں ہے کیوں کہ
 اس نے بھی اپنے سامراجی بندھنوں کو مضبوط بنانے کے لئے ہندستان کو تباہ کیا ہے اس نظم میں
 ایسے مہرے اور خیالات آتے ہیں۔

دستکاروں کے انگوٹھے کاٹتے پھرتے تھے ہم

سربرہنہ پھر رہی تھی عتسز ہندوستان

آج بیٹھے ہو جو نکل راستی کی چھاؤں میں

کیا خدا نہ کر وہ کچھ موج آگئی ہے پاؤں میں

یہ سن کر انگریزی حکومت کو عصبہ آیا اور اس نے یہ نظم ضبط کر لی۔ جوش کے گھر کی

تلاشی لی گئی اور وہاں جب کچھ نہ ملا تو جوش نے پھر ایک نظم لکھی اور تلاشی لینے والوں کو

مخاطب کر کے کہا کہ شاعر کے باغیانہ خیالات اس کی کوٹھڑیوں اور صندوقوں میں بند نہیں رہتے

اس کے سینے میں ہوتے ہیں۔

اردو زبان کی اس پوری نسل کی شاعری قومیت اور آزادی کا کوئی دھندلایا جذباتی

تصور نہیں رکھتی بلکہ واضح طور پر ایسا انقلاب چاہتی ہے جس میں ہندوستان آزاد ہو۔ اس میں جمہوری
 نظام قائم ہو، ہر شخص کو خوشحالی کی زندگی بسر کرنے کا موقع ملے، رنگ اور نسل کی تیز مٹ جائے۔
 سائز - بھارت، سردار، جواد، اختر، شہبہ، تلا، روش، کیفی، مخدوم، جنتی، مطلبی، زید
 آبادی اور دوسرے شعراء کے کلام کا زیادہ حصہ اسی سے بھرا ہوا ہے اس وقت ان کے ایک
 ایک شعر پیش کرنا بھی ممکن نہیں ہے ان میں سے ہر ایک نے قومیت کے جذبات کو صحت مند شکل
 میں پیش کیا۔ یہی نہیں کہ ان کی نظمیں اور کتابیں ضبط ہوئی ہیں بلکہ آغا شمس کاشمیری، سید مطلبی
 فرید آبادی، جاہاں، علی سردار جعفری، جواد زیدی، احمق پھولادی، بھارتی قومیت اور
 آزادی کا گیت گاتے ہوئے جن خانوں کی سختیاں بھی برداشت کئے۔ فرقہ واریت کے خلاف
 اردو شاعری نے ایسی جنگ کی کہ آج ہمت سے فرقہ پرست ادیب جن میں سے بعض ہمارے مشہور
 ادیب بھی ہیں یہ کہنے پر مجبور ہوئے ہیں کہ اردو کے مسلمان شاعروں اور ادیبوں نے مسلمان قوم
 یعنی دو قوموں کے نظریہ کی حمایت نہیں کی اور انہیں اس بات کا رنج ہے کہ مسلمان شاعروں
 نے اپنی قوم کا ساتھ نہیں دیا۔ ان کو یہ نہیں معلوم کہ اردو شاعری کی روایت ہی یہ ہے کہ اس میں
 صلح پسندی، جمہوریت اور ترقی کے جذبے جگہ پاتے ہیں۔ رجحان پسندی، فرقہ پروری اور منافرت
 اس کی روایات میں داخل نہیں ہیں۔

۱۹۴۸ء

نیا ہندی ناک

ہندستان کی سبھی جدید زبانوں میں ڈرامے کا ارتقاء دیر میں ہوا حالانکہ یہاں سنسکرت ڈرامے کی تاریخ بڑی شاندار اور ترقی یافتہ روایت کی حامل تھی۔ شاید اس موقع پر روایت کا لفظ صحیح نہ ہو کیونکہ اگر روایت زندہ شکل میں باقی رہ گئی ہوتی تو ہر جدید زبان اس سے ابتدائی شکل ہی میں متاثر ہوتی، تاریخی اور تہذیبی اسباب نے سنسکرت کو زوال آمادہ کیا تو اس کی اعلیٰ روایات بھی نگاہوں سے اچھل ہو گئیں چنانچہ ہندی میں بھی ڈرامہ باقاعدہ اس وقت تک جنم نہ لے سکا جب تک کہ نئے دور کے مغربی اثرات نے اس صنف سے روشناس نہیں کرایا اور انگریزی تعلیم اور ادب کے اثر سے اس کی طرف متوجہ ہونے کا موقع نہیں ملا۔ اس وقت سنسکرت ڈراموں کی یاد بھی آئی لیکن سیردنی اثر اتنا شدید اور پرکشش تھا کہ سنسکرت ناموں کی ٹیکنک اور موضوعات سے خاطر خواہ فائدہ اٹھانے کا خیال ہی پیدا نہیں ہوا۔

ہندی ڈرامے پر تحقیقی کام کرنے والوں نے سترھویں اٹھارویں اور

اور ابتدائی انیسویں صدی میں بھی بعض ناولوں یا ناولوں سے ملتی جلتی منظر نامہ
 کہانیوں کا سراغ لگایا ہے۔ آغا حسن آسٹریا کی لکھی ہوئی انڈیا سبھا کو بھی ہندی
 ڈرامے کے ارتقا میں شامل کیا ہے لیکن حقیقت یہ ہے کہ ہندی ناول کا قاعدہ
 بھارتیندو ہریش چندر کے ہاتھوں شروع ہوا ۱۸۵۰ء سے ۱۸۸۵ء تک یعنی کل ۳۵
 سال کی زندگی میں ہریش چندر نے جس طرح ہندی ادب کو بہت سی نئی راہوں سے
 آشنا کیا وہاں ناول کو بھی ایک مخصوص منزل تک پہنچا کر اپنے بعد آنے والوں
 کے لئے نئی شمعیں روشن کر دیں۔ انھوں نے تاریخی، مذہبی، سیاسی اور مزاحیہ
 ناول لکھے اور انھیں کہ نمونہ قرار دے کر بالکل بھٹ، رادھا چرن گو سوامی، کشوری
 لال گو سوامی وغیرہ نے کچھ ڈرامے لکھے اور یہ سلسلہ بیسویں صدی کی ابتدا تک چلتا
 رہا یہاں تک کہ جے ننگر پرشاد کی عہد آفریں اور عظیم الشان شخصیت منظر پر نمودار ہوئی
 ۱۹۱۰ء سے ۱۹۲۰ء تک وہ ہندی ادب پر چھائے رہے۔ تصور پرست، فلسفی،
 صوفی، رومانی شاعر سب کی روحیں ان میں ایک ہو گئی تھیں اس لئے انھوں نے
 اپنے تاریخی، سائنسی اور ایمانی ناولوں میں ہندوستان کی جتنی جاگتی تصویر پیش کر دی۔
 اجات شتر، اسکن گپت، چندر گپت ان کے مشہور تاریخی ڈرامے ہیں جن میں واقعات
 قدیم ہندوستانی تاریخ سے لئے گئے ہیں لیکن جن کے ذریعے سے دور جدید کی کشمکش
 اور آؤشٹوں کی مصوری کی گئی ہے۔ کاشان کا ایک ایمانی اور رمز پر ڈراما ہے
 جس کے مختلف نفسیاتی پہلوؤں نے تیشلی انداز میں زندگی کی مختلف خواہشوں اور
 حقیقتوں کو پیش کیا ہے۔ یہ زمانہ ہندوستانی ادبیت میں رومانی انداز نظر کے پھیلنے
 پھولنے کا تھا۔ پرشاد اس سحر ایک کے اہم ترین رہنما تھے لیکن ان کی رومانیت میں

ایک اخلاقی اور قومی مقصد بھی پنہاں تھا۔ انہوں نے اپنے عہد کی الجھنوں کا جواب دینے کی بھی کوشش کی ہے۔ فن کے نقطہ نظر سے پرشاد نے سنسکرت اور انگریزی دونوں کے فن ڈرامہ نگاری سے فائدہ اٹھایا۔ ہر ڈرامہ میں یکساں اصول کی پابندی نہیں ہے۔ نہ ان کے میاں حزنیہ اور طریقہ ڈراموں کی تقسیم بھی اپنے مقصد کے لحاظ سے ہے یعنی ہر کردار ادائے فرض میں سکون حاصل کرتا ہے اس طرح موت بھی ڈرامہ کو اہم سیر بنانے کے بجائے نفسیانہ نشاط کا عنصر رکھتی ہے چونکہ وہ اعلیٰ پائے کے شاعر تھے اس لئے ڈراموں کے درمیان ان کے گیتوں نے اور زیادہ لطف پیدا کیا ہے۔

پرشاد جی کی شخصیت ایسی تھی کہ اس عہد میں کسی اور ناولنگ کار کو زیادہ شہرت اور اہمیت حاصل نہ ہو سکی پھر بھی بدری ناتھ بھٹ اسد رشن اور گووند لہنپت نے اپنی طرف توجہ کرنا شروع کر دیا تھا۔ ہندستان کا قومی شعور بڑھ رہا تھا، اسی کے ساتھ عزت ادب اور ڈرامے کی مہینگی واقفیت بھی بڑھ رہی تھی اس لئے ڈرامہ نگاری کی روایت میں بھی جان آگئی۔ پارسی اسٹیج پر زیادہ تر اردو ڈرامہ نویسوں کا قبضہ تھا دوسرے قسم کے اسٹیجوں نے ترقی نہیں کی تھی اس لئے ہندی کے زیادہ تر ناولنگوں کی حیثیت ادبی اور کتابی تھی۔ اس کا یہ مقصد نہیں کہ یہ ناولنگ اسٹیج کو مد نظر رکھ کر نہیں لکھے جاتے تھے یا ہندی کے ڈرامے اسٹیج پر ہوتے ہی نہیں تھے بلکہ سچ تو یہ ہے کہ بھارتیندو ہریش چندر کے وقت ہی سے اسٹیج کی ضروریات کا بھی خیال رکھا جاتا تھا لیکن اتنا کہنا ضروری ہے کہ یہ ڈرامے زیادہ تر علمی حلقوں میں پڑھے جاتے تھے عوام میں مقبول نہیں تھے۔ چند اہم تاریخی ڈرامے جو پرشاد جی کی روایت کو آگے بڑھانے کے لئے لکھے گئے قومی افتخار و تاریخ کا ملاحظہ جذبہ ظاہر کرتے ہیں۔ ایسے ڈراموں میں اسد رشن کا 'دیانتد'، بدیو پرشاد مہر کا 'میرا بانی'، بچن شرما اگر کا 'ہاتھ تھیلی'، چندراج بھنڈاری کے دو ڈرامے 'سدا رتھ کار' اور 'سمراٹ اشوک' پریم چند کا 'کر بلا' بدری ناتھ بھٹ کا 'درگادتی'، لند کا پرتاپ، 'پرتگیا'، دیو کی ہری کا 'پر بدھ یامن'، ادوے شنکر بھٹ کا

'چند رنگت موریہ' اور 'گو دنداس' کا 'ہرش'، شہرت رکھتے ہیں۔ قومی زندگی سے متعلق کاشی ناتھ درما
 کا 'مئے' پریم چند کا 'سنگرام'، کنھیالال کا 'دیش دشا'، کچھن سنگھ، غلامی کا 'ناش'، زندگی کے دوسرے
 مشاغل کے بارے میں 'تاسگر' کا 'رادھا مادھو'، جگناتھ پرشاد چتر دیدی کا 'مدھرن'، انندی پرشاد سری داس
 کا 'چھوت'، کچھی زراٹن مسر کا 'سیاسی' سب کسی نہ کسی حیثیت سے اہم ہیں۔ ان میں مذہبی اصلاح، ہندو مسلم
 اتحاد، اچھوت ادھار، عورتوں کے حقوق، سماج دشمن عناصر سے نفرت کے مسائل پیش کئے گئے ہیں
 یہ ڈرامے اپنی تکنیک میں مغربی فن سے زیادہ متاثر ہیں۔ اسی زمانہ میں 'کابیداس' کے علاوہ کچھ بھوتی
 بھاس، ہرش، 'ٹکسپیر ٹائلس'، مولیر، گالڈری، 'ماسٹر ٹیک' کے ترجمے بھی ہوئے لیکن سب سے زیادہ
 راجندر ناتھ ٹیگور اور دوچندر لال کے ننگانی ڈراموں نے ہندی ڈرامہ نویسوں کو متاثر کیا۔ اس عہد
 میں مزاحیہ ڈرامے بھی لکھے گئے حالانکہ ان کی سطح کچھ ایسی اونچی نہیں ہے۔

ہندی ڈراموں میں شروع ہی سے مذہبی موضوعات عام تھے۔ جہا بھارت، رامائن اور پانوں
 سے موضوعات لے کر برابر ناکم لکھے جا رہے تھے۔ کوشن بھگتی سے ملو ڈرامے برابر لکھے جا رہے
 تھے لیکن جیسے جیسے قومی شعور میں آزادی کے جذبہ کو اہمیت حاصل ہوتی گئی ہندی ڈرامہ بھی
 گہمیر اور سنجیدہ مسائل کی ترجمانی کے لئے وقف ہو گیا۔ مذہبی اور تاریخی موضوعات کو بھی پیش کرنے
 میں اس بات کا لحاظ رکھا گیا کہ ان سے قومی زندگی کے مسائل پر روشنی پڑے۔ اس سلسلے میں سب
 سے زیادہ کامیابی اودے شکر بھٹ، گو دند بھ نیت، سیٹھ گو دنداس اور جین شرمہاگر
 کو حاصل ہوئی، اودے شکر بھٹ نے 'امبا' ساگر دجے، 'نتیہ گنڈھ'، 'دستامتر' لکھے۔ گو دند بھ نیت
 نے 'راج مکٹ' اور 'انگور کی بیٹی'، گو دنداس نے 'کولینا'، 'کاس'، 'سیوا پتھ' اور 'کاش'، اگر کے
 'گنگا کی بیٹی'، 'ڈکٹیٹر'، 'ادارا' اور جین مشہور ہوئے۔ ان کے علاوہ ہری کوشن، پریمی کے، 'رکشا بندھن'،
 'شیو سادھنا'، 'سوپن بھنگ'، 'آہوتی' اور مندر، لکشی زراٹن مسر کے 'راج لوگ'، سیند در کی 'ہولی ادا' اور 'دھی رات'

پند کئے گئے۔ پر سادہ جی نے جو مزید اور تیشی انداز اختیار کیا تھا اس سلسلے کی ایک اہم کڑی سمترانہ نندن
پنت کا جو تہنا ہے جو وہی شاعرانہ اور تخیلی خوبیاں رکھتا ہے جو پر شاہ کے کاموں میں پائی جاتی ہے۔

ایک ایکٹ کے ڈرامے تو کسی نہ کسی شکل میں بھارتیندو ہر شینچندر کے زمانے ہی سے ملنے لگے
ہیں، پر شادہ جی کا ایک گھونٹ بھی اسی میں شمار کیا جاسکتا ہے لیکن حقیقت یہ ہے نائک کی اس شکل کو سمیت
اس صدی کی تیسری دہائی میں حاصل ہوئی اور مہندی میں اسے بھونیشور پر شاہ نے فروغ دیا ان کے
مجموعہ کاررواؤں کے یک بابی نائک زندگی کی پوری طاقت نمایاں کرتے ہیں گنیش پر شاہ و ودیدی کا مجموعہ
'سہاگ بندی' بھی اہمیت رکھتا ہے لیکن جس نائک کار کے ڈراموں نے اسے سب سے زیادہ ہر دل عزیز بنایا
وہ ڈاکٹر رام کمار درما ہیں جن کے مجموعے 'پرکھی راج کی آنکھیں' 'ریشمی نانی'، 'چار دسترا'، 'بچہ
اہم ہیں۔ سیٹھ گووند داس اور ادوے شکر بھٹ کے علاوہ اپندر ناٹھ آشک کے ڈرامے بڑی
دیکھی سے پڑھے جاتے ہیں۔ آشک کے کئی مجموعے اردو میں بھی شائع ہو چکے ہیں اور ادوے ڈرامہ
نگاروں میں بھی ان کا خاص مقام ہے۔ 'دیوتاؤں کی چھایا' 'چرواہے' 'الگ الگ راستے'
ان کے مشہور مجموعے ہیں۔ ایک ایکٹ کے ڈراموں کو ریڈیو کی وجہ سے بہت فروغ حاصل ہوا
اور اسی وجہ سے ان ڈراموں کو نفسیاتی اور مسائلی پہلوؤں کی گہرائی حاصل ہوئی۔ اس وقت
مہندی ڈرامے کا سر سیٹھ گووند داس، ادوے شکر بھٹ لچھی زان سر، اپندر ناٹھ آشک
رام کمار درما کے نائکوں کی وجہ سے بہت اونچا ہے۔ اگر اسٹیج کی آسانیاں بھی نصیب ہو جائیں تو
یہ ڈرامے اور زیادہ اہمیت اختیار کر لیں۔

غزل نما

موضوع

شائبہ اردو دہلی نے پروفیسر بیہ احتشام حسین
سے چند سوالات غزل کے متعلق پوچھے ان کے جواب
سے سوالوں کے محفوظ کر لئے گئے تھے۔

سوال :- احتشام صاحب میں چاہتا ہوں کہ آپ سب سے پہلے اس بات پر روشنی ڈالیں کہ ادب
کی موجودہ رفتار کے پیش نظر غزل کا مستقبل کیا ہے؟

جواب :- اس سوال کا مختصر ایک جواب تو یہ ہو سکتا ہے کہ جو صنف شاعری کا حشر ہو گا وہی
غزل کا بھی ہو گا لیکن شاید یہ جواب ناما کافی ہو اس لئے اس کی توضیح ضروری ہو۔ میرے خیال
میں ساری دنیا میں نثر نے شاعری پر غلبہ پالیا ہے اسی وجہ سے بعض لوگ اسے نثر کا دور کہنے لگے
ہیں۔ ایسی صورت میں ان اباب پر غور کرنے کی ضرورت ہے جو شاعری کی ترقی یا ہر دلعزیزی میں
دفع ہیں۔ میرا خیال ہے کہ دور جدید کی شاعری انسان کی تہذیبی زندگی کا اس طرح جوڑ نہیں پونگی

ہے۔ جیسے پہلے تھی۔ شاعری اس طرح نہ تو معلومات کا ذریعہ بنی ہے جیسے سائنس اور دوسرے
 علوم، نہ اتنی آسانی سے تفریحی مقصد پورا کرتی ہے۔ جیسے سینما اور دوسرے شائے بشر اور کی
 طرف سے یہ کوتاہی ہے کہ وہ عمودیت کے بجائے انفرادیت پر زیادہ زور دے رہے ہیں
 ان کی آواز میں اس زندگی اور تہذیب کی آواز نہیں ہے جو بہتوں کے لئے باعث تسکین
 ہے۔ اس وجہ سے شاعری اپنے بلند منصب سے کسی قدر ہٹ گئی ہے اس کا فکری
 عنصر تھوڑے سے لوگوں کو متاثر کرتا ہے اور اس کا جذب باقی عنصر اس سے بھی کم لوگوں کو
 یہ تو ہوا عام شاعروں کا حال۔ اب غزل کی صورت یہ ہے کہ یہ صدیوں سے
 اردو بولنے اور لکھنے والوں کے مزاج سے ہم آہنگ رہی ہے اس نے خلوت و جلوت
 میں ان کا ساتھ دیا ہے، غم اور خوشی میں انھیں یاد آئی ہے۔ اور محبت اور نفرت کے
 جذبات وہ اس کے ذریعے ظاہر کرتے رہے ہیں اور سب سے بڑی بات یہ ہے
 کہ عام انسان کے بیاں جو فکری اور جذباتی تسلسل کا فقدان پایا جاتا ہے غزل اس
 کی آئینہ دار ہے۔ وہ اپنے فارم کے لحاظ سے ہر جذبہ کیفیت ہر موڈ اور ہر خیال کے
 بیان کی صلاحیت رکھتی ہے دنیا میں بہت کم انسان ایسے ہیں جو بہت دیر تک ایک مسئلہ
 پر مسلسل غور کرتے ہوں اور جب غور کرتے ہوں تو اس کا انداز منطقی اور فلسفیانہ ہو اور
 بہت کم لوگ ہیں جو شہادت جذبات کے کسی مخصوص نقطے پر دیر تک قائم رہتے ہوں
 اس لئے غزل انہما خیال و جذبات کے لئے بڑے مناسب پیکر کا کام دیتی ہے اس
 وجہ سے میرا خیال ہے کہ اگر شاعری انسانوں کے لئے آسودگی کا سامان فراہم کرتی
 رہی، ان کی جذباتی دنیا کی مصوری اس کا کام رہا اور وہ عام واردات قلبی اور
 ذہنی کے اظہار کا فن بنی رہی تو غزل اس میں سب سے پہلی جگہ رکھے گی۔

سوال :- کیا یہ صحیح ہے کہ اردو غزل میں چند خیالات ہیں جن کو بار بار توڑ مروڑ کر پیش کیا جاتا ہے ؟

جواب :- آپ کے اس سوال میں نیم صداقت ضرور پائی جاتی ہے۔ غزل کا دائرہ بہت وسیع ہونے کے باوجود محدود بھی ہے۔ شاعری کے سارے موضوعات جن کا تعلق فکری، بیانیہ، محاکاتی اور اعلیٰ اخلاقی تصورات سے ہے سب کے سب غزل میں نہیں سما سکتے حالانکہ یہ بھی صحیح ہے کہ غزل میں زندگی کے اکثر بیشتر پہلو اچھی یا بری شکل میں جگہ پا چکے ہیں۔ یعنی اس میں فلسفیانہ، اخلاقی، سیاسی، سماجی، صوفیانہ اور منطقی موضوعات مختلف ادوار میں جگہ پاتے رہے ہیں۔ لیکن اس کا اصل مزاج عشق و محبت، علم و دراز اور علم جاننا تک ہی محدود رہا ہے۔ یہاں تک کہ فلسفہ و تصوف کے مسائل بھی اہمیت علامتوں کے پردے میں بیان کئے گئے ہیں جو ذہن پر عشق ہی کا سا اثر ڈالتے ہیں اس کا نتیجہ یہ ہوا کہ غزل مربوط و مسلسل خیالات، مناظر کے بیان، ازمیہ واقعات اور داستان طرازی کے لئے کبھی ایک موزوں صنف قرار نہیں دی گئی۔ اس طرح جب اس کا دائرہ محدود ہو گیا تو خیالات کی تکرار اور ایک ہی طرح کے جذبات کا اظہار اس میں لازمی تھا۔ ایک بات اور ہے چونکہ غزل میں ہر شعر تقریباً ایک مکمل جذبے کا اظہار کرتا ہے اس لئے اس چھوٹے سے سانچے میں جو تصویریں بنائی جاتی ہیں ان میں آسانی کے ساتھ وہ فرق نہیں کیا جاسکتا جو فکری یا جذباتی مدارج سے پیدا ہوتا چاہیے بہت جلد ایک شعر دوسرے شعر کا چہرہ اور ایک خیال دوسرے خیال کے عکس معلوم ہونے لگتا ہے حالانکہ بہت ممکن ہے کہ ان کے محرکات بالکل مختلف ہوں تاہم یہ صحیح ہے کہ پڑے سے پڑے شاعر کے یہاں بھی بے انتہا تکرار پائی جاتی ہے۔ اس سلسلے میں ایک بات یاد رکھنا ضروری ہے۔

عشق و محبت اور حیات و کائنات کے معاملے میں بہت سے انسانوں کے جذبات و خیالات
 یکساں ہو سکتے ہیں اور اگر مختلف لوگ ایک ہی زبان میں اظہار خیال کر رہے ہیں تو ان کے
 یہاں انفرادیت کے باوجود یکسانیت کا پیدا ہو جانا قرین قیاس ہے یکسانیت کو ہم تو ارد
 کہہ سکتے ہیں لیکن یہ نہیں کہہ سکتے کہ شعر ادا نے ایک دوسرے کی دیکھا دیکھی خیالات کا
 اظہار کیا ہے۔ سیر تقی تیر کے چھ دیوانوں میں بعض خیالات اور جذبات سیر کی زندگی کا
 ایسا اہم عنصر تھے جن کے اظہار کے بغیر انھیں ذہنی یا جذباتی آسودگی میسر نہیں ہو سکتی تھی۔
 اس لئے وہ تیر کے لئے تکرار کی حیثیت نہیں رکھتے تھے ہمارے لئے تکرار کی حیثیت رکھتے
 ہیں ان تمام باتوں پر نظر رکھ کر میں یہ محسوس کرتا ہوں کہ اچھے شعرا کے یہاں یہ تکرار کبھی
 کبھی لطف پیدا کرتی ہے اور ان کے اسالیب اظہار کا فنی مطالعہ کرنے میں معین ہو سکتی
 ہے پھر بھی یہ حقیقت اپنی جگہ پر صبح ہے کہ غزل انسانی فکر و خیال اور جذبے کی ساری
 دنیا پر حاوی نہیں ہے۔

سوال :- اقتشام صاحب آجکل ہر طرف غزل کی تنگ دامانی کا ذکر ہو رہا ہے
 کیا یہ درست ہے کہ تنگ غزل بقدر فرصت شوق نہیں ہے؟

جواب :- آپ کے اس سوال کا جواب درحقیقت دوسرے ہی میں پوشیدہ ہے
 کیونکہ اگر غزل سارے انسانی جذبات اور خیالات کے اظہار پر قادر ہوتی تو دوسرے
 اصناف کا وجود ہی کیوں ہوتا یا اگر وجود ہوتا تو انھیں دنیائے شعر میں اہمیت کیوں حاصل
 ہوتی لیکن ساری دنیائے ادب میں شاعری کی مختلف اصناف کا وجود اس بات کی دلیل
 ہے کہ مختلف کیفیات، واردات اور تصورات کے اظہار کے لئے مختلف سانچوں کی ضرورت
 محسوس کی جاتی رہی ہے۔ عربی شاعری میں تقریباً ایک ہی سانچہ تھا جو قصیدہ، غزل، مرثیہ

فخریہ، بیانیہ، فلسفیانہ ہر قسم کی شاعری کے لئے کام دے جاتا تھا لیکن ایران میں قصیدے سے ڈٹ کر غزل نے ایک الگ شکل اختیار کر لی۔ مرثیہ نے ایک نیا روپ دھارا، داتانی طرز نے مثنوی کے پیکر میں جنم لیا، ہجو یہ شاعری کو الگ مقام حاصل ہوا فلسفیانہ افکار کے لئے رباعی اور قطعہ وجود میں آئے اس لئے ہم یہ کہہ سکتے ہیں کہ غزل پوری زندگی کی ترجمان بن سکتی اور جب ایسا ہے تو ہمیں اس کا اقرار کرنا چاہیے کہ دوسرے اصناف بھی اپنے اپنے ڈھنگ سے وہی اہمیت رکھتے ہیں جو غزل کی ہے۔ اب رہی یہ بات کہ غزل کی تنگنائی میں کن کن تصورات اور خیالات کی سمائی ہو سکتی ہے اس کا ذکر میں دوسرے سوال کے جواب میں کر چکا ہوں یہاں فطری طور پر غائب کے اس شعر کا خیال آتا ہے جہاں انہوں نے تنگنائی غزل کے ظرف کو چھوڑنا بتایا تھا لیکن درحقیقت وہاں ان کا مقصود یہ ظاہر کرنا نہیں تھا کہ غزل اظہار جذبات کے لئے ناکافی ہے بلکہ محض اتنا کہنا تھا کہ اس غزل میں ذاب نخل حسین خاں کی جتنی تعریف کرنا چاہیے وہ نہیں کر سکتا اس لئے یہ سوچنا کہ غائب غزل کو اظہار جذبات کے لئے ناکافی سمجھتے تھے درست نہیں ہے تاہم یہ صحیح ہے کہ بعض اس کا احساس تھا کہ غزل کو قصیدہ نہیں بنایا جاسکتا اور نہ ایسا کہ نامناسب ہے۔ اس لئے میں سمجھتا ہوں کہ غزل سے سارے اصناف کا کام لینے کی کوشش نہ صرف اس نازک صنف پر ظلم کے مترادف ہے بلکہ بعض حالات میں شاعر کو ناکامی کا منہ بھی دیکھنا پڑتا ہے۔

سوال - آخر میں آپ سے ایک سوال اور کرنا چاہتا ہوں کہ وہ کون سے جدید شعراء ہیں جنہوں نے غزل گوئی میں فکر یا نظر کا کوئی نیا طرز داخل کیا۔

جواب - اگر آپ جدید شعراء سے موجودہ ہی دور کے شعراء مراد لیتے ہیں تو اس میں آثر، جگر، فراق، فیض، جذبی، محمود، ناصر کاظمی اور حفیظ ہوشیار پوری کا نام لیا جاسکتا ہے

ورنہ اگر محض انداز بیان کی ندرت کو لیا جائے تو اس میں اور بہت سے ناموں کا اضافہ ہو سکتا
 ہے۔ لیکن میرے پیش نظر آپ کے سوال کا یہ چیز ہے کہ کن غزل گویوں نے فکر و نظر کا کوئی نیا
 طرز غزل میں داخل کیا۔ فکر و نظر کے نئے طرز کا مطالبہ ایک بہت بڑا مطالبہ ہے جو عام شاعر پورا
 نہیں کر سکتا۔ اس کے لئے علم شاہدہ کی انفرادیت، اظہار جذبات پر قدرت اور اپنی انفرادیت
 کو قومیت کے سہنے میں ڈھالنے کی قوت ساری چیزیں ضروری ہیں۔ ان سب کا استخراج
 بہت کم شعراء کے یہاں ہوا ہے۔ قدیم شعراء میں بھی چند ہی نام ایسے لئے جاسکتے ہیں جنہیں
 باضابطہ فکر و نظر میں اجتہاد کا درجہ دیا جاسکے۔

(دسمبر ۱۹۶۰ء)

غزل میں محبوب کا بدلتا کردار

اصناف ادب میں سے بعض ایسے سخت جان اور کچھ اور ہوتے ہیں کہ مخالفت کے باوجود کبھی شکل اور کبھی رنگ بدل کر اپنی زندگی کا یقین دلاتے رہتے ہیں۔ اردو غزل کا بھی یہی حال ہے۔ اس کا سدا بہار حسن یونانی دیومالا کی ان پر یوں کی یاد دلاتا ہے جو کبھی بڑھی نہیں ہوتی۔ غزل کے اشعار میں بہتہ در بہتہ اتنے خارجی اور داخلی بناؤ ہوتے ہیں کہ اس کو دلچسپی کی نظر سے دیکھنے والے حسن و لطافت کے انداز اس میں ڈھونڈھ ہی لیتے ہیں۔ اس کی دلچسپی کے بہت سے پہلو حسن و رقیبہ کی سی کیفیت رکھتے ہیں۔ کچھ "عریاں" ہو کر دلنوازی کھو دیتے ہیں کچھ رمز و کنایات کے پردے میں چھپ کر دل کو کھینچتے ہیں۔ تشبیہوں اور استعاروں میں باتیں کرنے کا یہ مقصد نہیں کہ غزل کو فی ظہری یا پراسرار صنف سخن ہے جس کے تجزیہ کی کوشش فضول ہوگی۔ غزل بھی دوسری ادبی شکلوں کی طرح مخصوص سماجی اور ذہنی اثرات کے ماتحت پیدا ہوئی۔ اس نے بھی بدلتے ہوئے حالات سے آب و رنگ لے کر نیرنگیوں کا لباس پہنا، اس پر بھی سیاسی، معاشی اور معاشرتی اثرات کا سایہ پڑتا رہا اور اس میں

بھی شاعروں کے تبدیل ہوتے ہوئے تجربات اور جذبات کی کشمکش رونما ہوتی رہی۔ طرز
 اظہار کے جس سانچے کا موضوع انسان اور اس کے جذبات ہوں گے اس میں سماجی حالات
 کے مطابق تبدیلیاں ہونا ضروری ہیں۔ اظہار کے بعض طریقوں میں موضوع اور مواد
 کے ساتھ ہمیت اور تکنیک میں بھی واضح تبدیلیاں ہوجاتی ہیں اور معمولی نگاہ بھی ان کا
 اندازہ کر سکتی ہے۔ بعض میں بہت آہستہ اور شکل سے محسوس ہونے والے انداز میں
 ہوتی ہیں جنہیں گرفت میں لانا دشوار ہوتا ہے، غزل اسی دور کے طرز اظہار سے تعلق
 رکھتی ہے یہی وجہ ہے کہ کچھ لوگ غزل میں ایک باطنی قسم کی قدامت اور فرسودگی
 پاتے ہیں جو لاعلاج ہے اور جس میں نئے خیالات، نئے محوسات، نئے مادی اور
 ذہنی تجربات اور نئے لب و لہجہ کی سہائی ہونہیں سکتی۔ اس میں ایک ہی رام کہانی
 برابر دُہرائی جاتی ہے۔ ظاہر ہے کہ یہ خیالات تمام و کمال درست نہیں ہیں مگر غور طلب
 ضرور ہیں۔

اردو غزل کی تاریخ پر نظر ڈالی جائے تو اس کے موضوع، اشارات، طرز ادا
 اور لب و لہجہ میں بہت سے آثار چڑھاؤ ملیں گے بلکہ کئی مقامات پر تو غزل اپنی تعزلی
 کی روح کھو کر جا رحیت کے بے جوڑ لباس پہنے نظر آتی ہے۔ یوں چاہے غزل میں
 بہت سے مضامین داخل ہو گئے ہوں لیکن اس کا مرکز وہی نقطہ عشق و محبت ہی رہا ہے
 اور وہ بھی محبت کا داخلی اظہار اور محبت کی تعبیریں شعوری اور غیر شعوری طور پر اتنی
 مختلف شکلوں میں کی گئی ہیں کہ ہر جگہ ایک نیا رنگ اور ہر طرف ایک نئی تصویر جلوہ گر
 ہوتی ہے۔ یہی شعراء کا ذکر نہیں کہ وہ تو سنی سنائی باتیں دہر لیتے اور دوسروں
 کے چبائے ہوئے نوالے چباتے ہیں۔ ان کا سرمایہ دوسروں کی محبت و دوسروں کے

ہجر و وصال، دوسروں کی مستی اور بیزاری دوسروں کی سینہ چاکی اور بگر کاوی
 کے ترتیب پاتا ہے اس لئے ان کے یہاں نہ تو عشق کا کوئی تصور ہوتا ہے اور نہ
 عاشق کا، نہ محبوب کا کوئی کردار بنتا ہے نہ رقیب کا نہ گل و بلبل کے پردے میں محبت
 کے راز بیان ہوتے ہیں نہ شمس و قمر کے ذکر میں حسن محبوب کی کہانی کہی جاتی ہے
 لیکن اچھے غزل گو شعراء کے یہاں وہی اور سر آج کے وقت سے آج تک ہر
 حواس شاعر کے ساتھ محبت عاشق اور محبوب زندہ کردار بن کر آتے رہے ہیں اور
 صرف ہی نہیں بلکہ ساقی، زاہد، محتسب، گل و بلبل، صیاد اور باغ، دراز اور
 رقیب بھی اپنی معنویت میں تبدیلی پیدا کرتے رہے ہیں ظاہر ہے کہ غزل میں
 کوئی کردار اپنی بھرپور شکل میں نمایاں نہیں ہو سکتا بلکہ بہت سے ٹکڑوں میں بٹ
 کر بہت سے پہلوؤں میں ظاہر ہو کر اس کی شخصیت مترتب ہوتی ہے۔ انفرادی
 تجربات اور ان کے اظہار کو چھوڑ کر عام طور سے غزل نے اپنے مخصوص اوداؤں
 میں مخصوص ذہنی فضا فراہم کی ہے۔ اس کے سماجی اسباب ہیں جن کے تجزیہ کے
 بعد ہی غزل کے پردے میں بدلتے ہوئے کرداروں کو سمجھا جاسکے گا۔

غزل کا لفظ عربی ہے اس کی روح عرب میں پیدا ہوئی لیکن جس غزل
 سے اردو کی رگ و پے میں خون دوڑ رہا ہے جس کے وسیع دامن میں صدیوں کی
 شاعری اپنے حسن اور کمال کے ساتھ جلوہ گر ہوئی ہے وہ عربی معاذلہ سے مختلف
 ہے جب سامانی بادشاہوں کے عروج کے زمانے میں عربی اثرات کے ماتحت
 نئی ایرانی شاعری پیدا ہوئی تو غزل نئی وسعت اور نیا نکھار ملے کر نمودار ہوئی
 گو بہت سے لوگ غزل کو ایک ابدی اور دائمی داخلی کیفیت کا نتیجہ سمجھ کر اس بات

سے پڑھتے ہیں کہ اسے جاگیر داری یا شاہی دور کی تخلیق قرار دیدیا جائے لیکن حقیقت یہ ہے کہ جب اس کے عناصر کا تجزیہ کیا جائے گا تو اس کے کرداروں میں شاہی اور جاگیر داری دور کے لوازم نکلیں گے اس کے اشاروں اور کناپوں میں اسی عہد کے تصور آچھے ہوئے دکھائی دیں گے اور سب سے بڑھ کر یہ کہ اس میں محبت کا وہی تصور ملے گا جو جاگیر داری اور ہم جوئی کے دور میں پنپ سکتا تھا۔ میں پہلے عرض کر چکا ہوں کہ غزل کا سب سے بڑا موضوع محبت اور اس کی نیرنگیاں ہیں اس لئے جب عہد بہ عہد خود محبت کا تصور بدلتا رہا تو پھر غزل میں اس کانایاں ہونا حسرت کی بات کیسے ہو سکتی ہے۔

محبت ازدواجی زندگی کی مسرتوں کی تمکین سے الگ تلاشِ جمال اور حسن پرستی کی حیثیت رکھتی تھی جسے پردے کی رسم نے بے چہرہ، پر اثر، عم تاک اور دشوار بنا دیا تھا اور جسے اخلاق کی کڑی نظر کسی حال میں جائز نہیں قرار دیتی تھی۔ اردو شعراء کی محبت چاہے واقعی ذاتی تجربے کی حیثیت رکھتی ہو چاہے رسمی انداز بیان کے آگے نہ جاتی ہو اس اخلاقی دائرہ میں گھٹ کر رہ گئی ہے اور ہر منزل پر ایک المیہ بن کر سامنے آتی ہے۔ اس کی مکمل تصویر کوئی دیکھنا چاہے تو اردو کے سب سے بڑے غزل گو شاعر میر تقی میر کا دیوان ان کہیں سے کھول لے۔ چونکہ اس عہد کا تذکرہ مقصود نہیں ہے اس لئے شاہیں دینے کی ضرورت نہیں۔ مگر یہ بات تو ہم سمجھی جانتے ہیں کہ یہ دور غزل کے عہد اپنا بیچارہ کھو بیٹھا اور زندگی نئے طوفانوں سے آشنا ہوئی نئی قدریں پیدا ہوئیں اور سماجی نظام کی جاگیر دارانہ بنیاد متزلزل ہو گئی۔ عمارت گری نہیں بلکہ اس کے بعض ستون تو سو برس بعد آج بھی کھڑے ہوئے ہیں جس کے

سایہ میں خیال پرست پناہ یعنی چاہتے ہیں۔ اس لئے دور کے سب سے بڑے علم بردار مولانا حالی ہیں انھوں نے جب اردو غزل پر نظر ڈالی تو اس میں محبت ایک عجیب شکل میں نظر آئی۔ ان کے نقطہ نظر سے وہ یا تو خیالی تھی یا بد اخلاقی سکھاتی تھی یا امر دہستی کی جانب مائل کرتی تھی۔ اس لئے انھوں نے نئے نئے حالات کو دیکھتے ہوئے محبت کا دوسرا نظریہ پیش کیا۔ یہ یاد رکھنا چاہیے کہ مولانا عالی مصلح تھے اور اسلامی اخلاق کے علمبردار اس لئے وہ محبت کو ایسی عمومیت دینا چاہتے ہیں جہاں اس کا وہ عاشقانہ کردار باقی نہ رہ جائے جو قد ماہ کو عزیز تھا چنانچہ وہ فرماتے ہیں :-

پس جب کہ عشق و محبت میں اس قدر احاطہ اور جامعیت ہے اور جب کہ عشق کا اعلان کم طرفی اور محشوق کا پتہ بتانا بے غیرتی ہی تو کیا ضرور ہے کہ عشق کو محض ہوائے نفسانی اور خواہش حیوانی میں محدود کر دیا جائے اور ایسے ستر مکتوم کو فاش کر کے اپنی تنگ طرفی اور کم ہو سکتی ظاہر کی جائے۔ اسی لئے ہماری یہ رائے ہے کہ غزل میں جو عشقیہ مضامین باندھے جائیں وہ ایسے جامع الفاظ میں ادا کئے جائیں جو دوستی اور محبت کے تمام انواع و اقسام اور تمام جہانی و روحانی تعلقات پر حاوی ہوں اور جہاں تک ہو سکے کوئی لفظ ایسا نہ آئے پائے جس سے کھلم کھلا مطلوب کا مرد یا عورت ہونا پایا جائے :-

مولانا حالی نے اپنی اخلاقی ذمہ داری کا خیال کرتے ہوئے یہ لکھ تو دیا لیکن غزل میں اس کا نبھانا آسان کام تھا۔ خود حالی کی غزلوں میں جو تبدیلی آئی اس نے محبت کا یا تو قدیم کردار ہی اپنایا یا اس کے ذکر ہی سے ہاتھ اٹھایا اور جیسا کہ انھوں نے کہا تھا کہ :-

”محبت کچھ ہوا دہوس اور شاہد بازی دکام عیسیٰ پر موقوف نہیں ہو بندے

کو خدا کے ساتھ اولاد کو ماں باپ کے ساتھ، ماں باپ کو اولاد کے ساتھ بھائی بہن کے ساتھ خاندان کو بھئی کے ساتھ، بھئی کو خاندان کے ساتھ، نوکر کو آقا کے ساتھ رعیت کو قوم کے ساتھ، خاندان کے ساتھ، غرضکہ ہر چیز کے ساتھ لگاؤ اور دلبستگی ہو سکتی ہے۔“

انہوں نے اس پر عمل کرنے کی کوشش کی۔ نتیجہ یہ ہوا کہ عاشق اور معشوق کی اصل حقیقت باقی ہی نہ رہی کیونکہ وہ حبیبی جذبہ جو محبت کی تخلیق کرتا ہے، مکان، وطن، قوم رعیت اور جانور کے ساتھ پیدا نہیں ہو سکتا۔ چنانچہ حاتی اسی میں الجھ کر رہ گئے۔ غزل اپنے مزاج کے اعتبار سے ادنیٰ جذبہ طبقہ کی چیز ہے۔ اس میں عام انسان نہیں آتے۔ لہذا کبر آبادی کو دیکھئے کہ انہوں نے اپنی نظموں میں عام انسانوں کے دکھ درد ان کی سوجھ بوجھ ان کی معاشرت اور زندگی پیش کی لیکن غزلیں اسی معیار کی طرف تھکتی رہیں جو اس وقت راج کھا چنانچہ حاتی وغیرہ کے بعد عام نفس شاعری میں جو تغیرات ظاہر ہوئے وہ غزلوں میں اپنی ساری ہمہ گیری کے ساتھ نمایاں نہ ہو سکے۔ چکبست کی غزلیں پڑھیے تو معلوم ہوتا ہے کہ محبوب کی جگہ قوم اور وطن نے لے لی ہے۔ اقبال کی غزلوں کی تخلیق گہری اور فلسفیانہ ہے اور عاشق و معشوق سے زیادہ ”مرد مومن“ اور ”قلندر“ کے کردار اجاگر کرتی ہے۔ تصوف نے غزل میں رمزیت کی بھرمار کر کے عشق کو اسی مثالی نوعیت کا رکھا جو حبیبی عشق کی تھی لیکن پاک محبت اور بوالہوسی، حجاز اور حقیقت نے کہیں کہیں عاشق و معشوق کی صورتیں ضرور بدل دیں۔ نئی غزل میں ایک آدھ کو چھوڑ کر کسی نے تصوف سے دلچسپی نہیں لی بلکہ اس کی جگہ نیا انسانی تصور آیا۔ زندگی کا ہمہ گیر درپیدا ہوا جس میں کہیں کہیں حن و عشق پر بھی بن گئی۔ سرمایہ داری کا دور ہندستان میں بھی آیا اور

محبت کا تصور واضح طور پر بدلا لیکن اردو کے غزل گو شعراء کی دنیا نہیں بدلی۔ جو تھوڑی
 بہت تبدیلی اقبال، چکبخت وغیرہ کے یہاں ہوئی اس کی نوعیت فلسفیانہ اور سیاسی تھی
 ورنہ عمریہ، ثاقب، اصغر، جگر، فانی وغیرہ کے یہاں یا تو لب و لہجہ میں تبدیلی ہوئی یا
 نفسیات محبت کے بیان میں لیکن ان کے یہاں بھی کوئی بنیادی تغیر جو سماجی اور معاشی
 اسباب کا نتیجہ نہ نظر نہیں آتا۔ سرمایہ داری نے انفرادیت کو پروان چڑھایا اور محبت
 کو بازار کا سودا بنا دیا لیکن خوش قسمتی سے ہندستان میں آزادی کی روحانی اور جذباتی
 جدوجہد بھی اس کے ساتھ تیز ہوتی گئی اور وہ شعراء جنہیں ہندستان کے سماجی مسائل کا
 احساس تھا، جن کے غم اور خوشی میں خلوص تھا ان کے یہاں محبت ایک رفاقت ایک
 جذبہ یگانگی، ایک تکلہ حیات کی طرح آئی، عاشق محض ناکام و نامراد، لاغر، ضعیف
 ناتوان، بے حیا، ستم کش اور مرہن انسان نہ رہا بلکہ خود دار، خود پسند اور طالب
 محبت بن کر سامنے آیا۔ محبوب، ظالم، بے وفا، جفاکش، تغافل شعار، شکر، جلاو،
 قاتل، بد زبان اور بد خو کے روپ میں نہیں ایک ساتھی، دوست اور رفیق کی طرح پیش
 کیا گیا۔ محبت کا حقیقت پسندانہ تصور عاشق و محشوق کو نئی شکل میں جلوہ گر کرتا ہے۔
 امر و پرستی، رقیب دشمنی کے ساتھ ہی ساتھ دو ایسی ظالم و مظلوم محبوب و عاشق بھی ختم
 ہو گئے ہیں۔ ان کی جگہ انسانی معیار سے قریب تر کردار جو دین میں آگے ہیں حقیقت
 یہ ہے کہ ان کی اصل بار طویل نظروں میں دیکھی جاسکتی ہے۔ غزلوں میں صرف ان کی
 سایہ کی طرح گزرتی ہوئی پچھائیاں دکھائی دیتی ہیں لیکن ایسا نہیں ہے کہ بدے
 ہوئے حالات کا اثر غزلوں نے قبول نہ کیا ہو۔ رمز و کنایات کی معنویت ہر دور
 میں بدلتی ہے۔ آج کے غزل گو شعراء میں سے بعض اس سے خوب واقف ہیں چنانچہ

حضرت سوبانی، فراق گورکھپوری، تجاز، ساآمر لدھیانوی، ملا، مجروح اور غنیمت وغیرہ کی عزیز ہیں
ان کی بہترین مثال ہیں۔ چند شعر اپنے دعوے کی دلیل میں پیش کرتا ہوں۔

حضرت سوبانی

حسن بے پردا کو خود بین و خود آرا کر دیا
کیا کیا میں نے کہ اظہار منت کر دیا
غزور حسن کی تاثیر سے ڈر رہے تھے حسرت
کہیں ایسا نہ ہو یہ عشق کو بھی خود نما کر دے
سمجھ میں کچھ بات ہے ایسی جو کسی میں نہ ملی
یوں تو اوردوں نے بھی دل ہم سے لگا رکھا ہے
ہنیں آتی تو یاد ان کی ہنسیوں تک نہیں آتی
مگر جب یاد آتے ہیں تو اکثر یاد آتے ہیں

حضرت سوبانی گورکھپوری

سر میں سودا بھی نہیں دل میں تمنا بھی نہیں
لیکن اس ترک محبت کا نہ بھروسا بھی نہیں
ایک مدت سے تری یاد بھی آتی نہ ہمیں
اور ہم بھول گئے ہوں تجھے، ایسا بھی نہیں
غرض کہ کاٹ دیے زندگی کے دن اے دوست
وہ تیری یاد میں ہوں یا تجھے کھلانے میں

اس پرکشش کرم پہ تو آنسو نکل پڑے
 کیا تو وہی خلسوں سر ا پاس ہے آج بھی
 رموز عذرا جفا تک خیال حبانہ رکھا
 میں چپ رہا تو برا ماننے کی بات نہیں
 لے سن دجھرت کے وہ ایام بھی آئے
 کچھ کم ہے ترا لطف بھی کچھ دور وہاں بھی

فیض

دنیا نے تیری یاد سے بے گانہ کر دیا
 تجھ سے بھی دل فریب ہیں روزگار کے
 وہ مرے ہو کے بھی مرے نہ ہوئے
 ان کو اپنا بنا کے دیکھ لیا
 فیض تکمیلِ عنم بھی ہو نہ سکی
 عشق کو آزما کے دیکھ لیا

مجاز

کمال عشق ہے دیوانہ ہو گیا ہوں میں
 یہ کس کے ہاتھ سے دامن چھڑا رہا ہوں میں
 بے سبب التفات کیا معنی
 کچھ تو اے چشم ناز میں ہم لوگ

بارہ ایسا ہوا ہے یا د تک دل میں تھی
بارہستی میں سب تک ان کا نام آ ہی گیا

دعا

تری نگاہ مرے غم کی پاسداری سہی
مری نگاہ میں غم ہی نہیں کچھ اور بھی ہے

کیفیتی عظمیٰ

تری امید پہ ٹھکرا رہا ہوں دنیا کو
تجھے بھی اپنے پہ کچھ اعتبار ہے کہ نہیں

غزل کی شاعری گہری ہونے کے باوجود اپنی ذہنیت کی وجہ سے جذباتی لمحوں
اور عارضی کیفیتوں کی ترجمانی بن کر رہ جاتی ہے اس لئے اس میں سیر و پیدا نہیں ہو سکتے
جو خیالات اور پر کے اشعار میں اشاروں اور کنایوں میں بیان ہوئے ہیں نظموں میں
پورے پھیلاؤ کے ساتھ آتے ہیں، عشق، عاشق اور معشوق سب بدلے ہیں آزاد
محبت کے جذبے نے، رفاقت کی جستجو نے، غم عشق اور غم روزگار کی کش مکش
نے ان کو داروں ہی میں تبدیلی نہیں پیدا کی بلکہ زاہد اور محتسب، ساقی اور
مبغیچوں کا کردار بھی بدل دیا ہے۔ اب باغ دوسرا ہے اور گلچیں دوسری۔
اب صیاد کوئی اور ہے اور ملبس دوسری۔ غزل اب تک عوامی زندگی کو اپنے
اندر جذب نہیں کر سکی ہے۔ آج بھی وہ متوسط طبقے کی ذہنی کش مکش کی ترجمان

ہے۔ اور غالباً رموز و علامات، اشارات و کنایات سے بھری ہوئی ہونے کی وجہ سے مکمل طور
پر کدیہ آسانی سے اس نئی تہذیبی زندگی کے عناصر پیش نہ کر سکے گی۔ جن کی نمود عوام میں ہو رہی
ہے۔ بات ختم کرنے سے پہلے یہ کہہ دینا بھی ضروری معلوم ہوتا ہے کہ نظم تو فریڈرک کی بھول
بھلیاں میں گرفتار ہو گئی ہے لیکن غزل اب تک شعور و لاشعور کے بیچ وحم سے بچتی رہی
ہے اور یہ بہت بڑی بات ہے۔

(۱۹۵۰ء)

اردو کے رومانی افسانہ نگار

یہ کہنا کہ اردو ادب کی تاریخ میں باقاعدہ کوئی رومانی تحریک اس شکل میں ہی ہے جیسی یورپ کی تاریخ ادب میں ملتی ہے، شاید بڑا بحث طلب مسئلہ بن جائے۔ لیکن اس بات سے کسی ذہین ادب نواز کو انکار نہ ہوگا کہ رومانیت کے جو اجزاء اور عناصر ترکیبی ہیں وہ کم یا زیادہ اردو ادب کے اس دور میں فرادانی کے ساتھ پائے جاتے ہیں جسے درجہ پید کہا جاتا ہے۔ رومانیت ایک شخصی اور انفرادی میلان ہونے کے ساتھ ساتھ تاریخی اور فلسفیانہ وزن بھی پیدا کر لیتی ہے لیکن ہر جگہ انفرادی شدت احساس ہی کے نتیجے میں رومانیت کا افسوں جاگتا ہے اور جمود کو توڑنے، ناآسودگی سے، بقی طور پر نجات حاصل کرنے، شدت تخیل کی مدد سے خوابوں میں اپنی دنیا تعمیر کرنے، چیزوں کو نئے روپ میں دیکھنے اور معمولی چیزوں میں غیر معمولی خصوصیتیں تلاش کرنے کا جذبہ دوسرے جذبات پر حاوی ہو جاتا ہے رومانیت تلون طبعی اور مسلسل بے قرار رکھنے والی خلش سے غذا پاتی ہے اس لئے روائیوں

سے چھٹکارا حاصل کرنے کے لئے پرواز فکر اور آزادہ روی سے اس حد تک کام لیا جاتا ہے
 کہ قدم زمین سے اٹھ جاتے ہیں اور آنکھیں نفا میں بے سود گھومتی رہتی ہیں۔ یہ رومانیت
 طرح طرح کے بھیس بدلتی ہے اور خیالات کو اچھی طرح کہیں جھنہ نہیں دیتی۔
 چونکہ رومانیت کا اہم ترین جزو تخیل کی نادرہ کاری ہے اس لئے ادب کے وہ شعبے
 جن میں تخیل کی جولانیاں دکھانے کا سب سے زیادہ موقع ملتا ہے۔ شعوری یا غیر شعوری طور پر بہت
 جلد رومانوی رنگ میں ڈوب جاتے ہیں۔ یہ ایک جانی ہوئی بات ہے کہ "رومان" کا لفظ
 ہی ابتدا میں ان خاص قسم کی تخیلی کہانیوں اور رنگین قصوں کے لئے استعمال ہوتا تھا جو حسن و
 عشق کے بھارت آزما اور پرخطر واقعات سے بھرے ہوئے تھے اور دو زبان کے ابتدائی دور
 میں جو منظوم کہانیاں کھی گئیں وہ کہیں کہیں اس لحاظ سے رومانی نفا رکھتی ہوئی معلوم ہوتی ہیں، لیکن
 حقیقت یہ ہے کہ تاریخی طور پر اس انداز نظر کا ارتقا دور جدید ہی سے منسوب کیا جاسکتا ہے۔ ہنرتان
 کے سماجی ارتقا کے ایک خاص موڑ پر سیاسی اداروں میں آل انڈیا نیشنل کانگریس مذہبی اور اصلاحی
 تحریکوں میں راجہ رام موہن رائے اور سر سید کی اہم تحریکیں ادبی تغیرات میں آزاد اور عافی کی نیم اصلاحی
 نیم باعیاہ جدید و جدید نمایاں حقیقتیں ہیں جو ایک دوسرے کا عکس اور ایک دوسرے کا ضمیمہ ہیں بیسویں
 صدی کے آتے آتے آزادی کی خواہش اور مغربی اثرات نے عمل کی دنیا سے دور ایک انتہا پرانہ
 رومانوی اور تخیلی انداز نظر بھی پیدا کر دیا تھا جو کسی کے یہاں فطرت پرستی کے روپ میں کسی کے
 یہاں بغاوت کی شکل میں کسی کے یہاں مذہب سے بغاوت کی شکل میں کسی کے یہاں تخیلی رنگین
 بیانی اور دلہانہ گم شدگی کے رنگ میں رہنا ہوا۔ جو زنجیریں واقعی زندگی میں نہیں ٹوٹ سکتی
 لیکن وہ خیالوں میں ٹوٹنے لگیں اور تصور کی مینا کاریوں سے محدود زندگی ہی میں نئے چہن کھینچنے
 لگے۔ یورپ اور رنگال کے نمنوں کی آمیزش سے شراب دو آتشہ ہوتی گئی اس کی جڑیں گہری

یہ تھیں لیکن اوپر اوپر رنگینیوں کا وہ طوفان اٹھنے لگا کہ نہ جانے کتنے لکھنے والے اس میں بہ گئے۔

رومانی تحریک کی اس ادھوری تصویر میں کئی نقش نمایاں ہیں۔ یہ تصویریں منتی بگڑتی، مٹی اور سنورتی بھی منتی ہیں۔ کہا یوں کے لکھنے والے یوں بھی انوپ روپ بنانے کے شائق ہوتے ہیں پھر جب ان کے تخیل کو پروانہ کی آزادی ہو، دکھ سکھ کے سینے دیکھنے اور دکھانے کی آزادی ہو، رنگینوں میں پھول کھلانے اور فضاؤں میں اڑنے کی آزادی ہو، کرداروں کو اپنے خیال کے سانچے میں ڈھالنے، شکل و شمائل میں حدود اور پریوں کا رنگ بھرنے، قصوں اور شہروں کو بغداد اور قاہرہ بنانے کی آزادی ہو تو یہ تباہناک عمل ہے کہ کس کس انداز کے افسانے لکھے جاسکتے ہیں! رومانیت چونکہ ایک طرح کا باغیانہ مسلک ہے اس لئے رومانی ادیب بھی مختلف ہوتے ہیں اور افسانوں میں اس کے ان ابتدائی نقوش سے جو مخزن لاہور کے صفحات پر ابھرے آج تک کے رومانوں میں مختلف انداز نظر ملیں گے۔

جس افسانہ نگار نے باقاعدہ رومانیت کا عہد و پیمانہ لکھا وہ سجاد حیدر بلدرم ہیں۔ ابتدا میں ان کے افسانے اور افسانہ نامنا میں مخزن میں شائع ہوئے اور لوگوں کو ایک نئے لب و لہجہ نئے رنگ و آہنگ کا احساس ہوا۔ اگر غور کیا جائے تو بلدرم کے ذوق نظر کا سلسلہ ترکی ہوتا ہوا یورپ تک پہنچا ہے۔ ان افسانوں میں رنگینی، رنگینی کے لئے ہو۔ بختیاریتہ نکالنے کے لئے نہیں دیکھی کے لئے ہیں۔ واقعات ایک دوسرے سے اس لئے مربوط نہیں ہیں کہ ان سے حقیقت کی کیفیت پیدا ہوگی، بلکہ اس لئے کہ ان سے وہ دنیا پیدا ہوگی جو جذباتی آسودگی اور سکون کا فریب دے سکے گی۔ بلدرم لفظ ہر اس نشانی تخلیق جاننے پہچاننے واقعی عناصر سے کرتے ہیں لیکن ذرا گہری نظر سے دیکھا جائے تو ان عناصر

میں حقیقت سے زیادہ تخیل کی رنگ آمیزی ہوتی ہے۔ یہ بات جیالستان و حکایات
 اہتمام کے سرسری مطالعے سے بھی معلوم ہو سکتی ہے کہ ان افسانوں میں حقیقی نہیں تخیلی
 زندگی کے عکس چل پھر رہے ہیں۔

یوں تو ہر افسانہ نگار کے ہاں فطرت، حسن، عورت اور محبت کے وہ تخیلی پیکر ملتے ہیں
 جن سے رومانیت کا جادو جاگتا ہے لیکن اس کی ایک دلکش مثال نیا زنجیر کی تحریروں
 میں ملتی ہے۔ ان کے طویل اور مختصر افسانوں اور افسانوی مضمونوں میں نوز و نکہت، رنگ
 بو کی اتنی فراوانی ہوتی ہے کہ محقق سے زیادہ ہی چیزیں اہم معلوم ہوتی ہیں۔ واقعات
 اور ان کی ترتیب سے جو فضا پیدا ہوتی ہے وہ افسانہ نگار کے ذہن میں وجود رکھتی
 ہے اور اپنی مبالغہ آمیزی اور شدت حاصل کی وجہ سے مصنوعی معلوم ہونے لگتی
 ہے۔ یہ تصنع زبان کی غیر معمولی ادبیت، عبارت کے پھیر، تشبیہ اور استعارہ کی کثرت،
 انداز گفتگو کی اجنبیت کی وجہ سے اور نمایاں ہو جاتا ہے، افسانہ کے مطالبات پلاٹ،
 کردار نگاری، ڈرامائی تاثر اور ارضی فضا کے مطالبات ہیں۔ ان میں سے اکثر چیزوں
 کی طرف سے نیا زنجیروں نے غفلت برتتے ہیں۔ فلسفیانہ مباحث، نفسیاتی موٹو گاہوں،
 قول بھان اور رنگین بیانی سے ان چیزوں کی کئی پوری نہیں ہوتی۔

جنوں گوہر کھپوری کی افسانہ نگاری سرتاسر ان کی فکری اور تخیلی زندگی کی پردہ بردہ ہے
 کیوں کہ ان کے افسانوں کے بنیادی کردار اور مرکزی واقعات عشق و حسن اور نکر و
 فلسفہ کے مباحث میں ہمیشہ حقیقی زندگی سے بھاگ کر اس زندگی کی جستجو کرتے ہیں جو
 زندگی کے وجود ہی کا خاتمہ کر دے اور فطرت کی بے رحم مشین خوشی و کامرانی کے ہر
 سلسلہ کا شتی ہوئی اس طرح گزر جائے کہ غم، تکلیف، تباہی، خودکشی اور موت کے

سوا کچھ باقی نہ رہے۔ افسانوں اور ان کے کرداروں میں یہ باتیں ہوں یا نہ ہوں مجھوں
 کے ذہن میں ہیں اور وہ انہیں اپنے کرداروں پر مسلط کرنے میں کامیاب ہو جاتے ہیں۔
 زندگی کے معاملے میں مجھوں کا نقطہ نظر بہت بدل چکا ہے معلوم نہیں کہ اگر وہ اب افسانے
 پھر لکھیں تو کیسے لکھیں۔

اگر مہدی افسانہ، سجاد الفاضل اور ریاض خیر آبادی افسانے لکھتے تو ان کے بیان
 بھی رومانوی انداز نظر سے ایسے پھول کھلتے، تاہم اگر ہم رومانیت سے ہمہ طور پر حقیقی زندگی
 سے دوری یا قابلیت مراد کے ہیں تو اکثر افسانہ نگار جو مکمل طور پر رومانوی نہیں ہیں اپنے
 بعض تصورات کی وجہ سے رومانوی نظر آنے لگتے ہیں۔ مثلاً پریم چند، علی عباس حسینی،
 اعظم کوٹلی کے یہاں کبھی کبھی جس طرح دیہات کی فضا اور دیہات کے کردار آتے ہیں
 ان میں وہ شائیت ملتی ہے جو افسانے پر رومان کی پرچھائیں ڈالتی ہے۔ کہیں یہ پرچھائیں
 گہری ہوتی ہے کہیں ہلکی۔ یہ رومانیت حقیقت سے گریز کی وجہ سے نہیں بلکہ اس کے پوری
 طرح نہ سمجھنے کی وجہ سے پیدا ہوتی ہے۔ اسی طرح قاضی عبدالغفار کو ان کے ڈیٹی کے
 خطوط کی وجہ سے رومانوی کہا درست نہ ہو گا کیوں کہ ان کا انداز نظر رومانوی نہیں
 ہے۔ جذبات کی شدت اور عشق و محبت کے عجزوں تصور کی وجہ سے ہجہ ضرور رومانوی
 ہونے کا دھوکا دیتا ہے۔ اس کے برعکس حجاب امتیاز علی کے افسانوں کا ایک ایک
 لفظ رومان میں ڈوبا ہوا ہے اور شعوری طور پر افسانوں کو وہ رنگ دینے کی کوشش
 کی گئی ہے جسے رومانوی کہیں گے ان افسانوں کی سادہ دیکھی، موصوم تھیر اور رنگین
 حسن کاری اجنبی دنیا میں پونپاتی ہے اور ہم اس دھوکے میں بھی نہیں ہے کہ ان کے
 ذریعے سے حقیقت کا رومانوی تصور پیش کرنے کی کوشش کی گئی ہے۔

وہ مابینت فلسفیانہ حقیقت سے تو ان شکلوں میں رونا ہوتی ہے۔ جن کا ذکر ابتدائی سطروں
 میں کیا گیا ہے لیکن عملاً اس کا ظہور زندگی کے ہر پہلو میں ہوتا ہے یا ہو سکتا ہے۔ حقیقت کے مختلف
 پہلوؤں سے جہاں بھی انفرادی انداز میں آنکھ مچولی کھیلے گی وہاں رومانیت موجود ہوگی
 اس کا دائرہ محض فطرت اور حسن فطرت، جسمی جزئیوں اور ان دیکھی جنتوں، حسن و عشق کے وسیلے
 جرات آزمائش، نشاط اور نشاطِ عم سے مملو کارناموں تک محدود نہیں بلکہ ادب، سیاست، اخلاق،
 سماجی توازن، مذہب، تاریخی واقعہ نگاری بھی کا شکار اس کا نئے سے کھیلا جاسکتا ہے چنانچہ
 آج کے افسانہ نگار کی جذباتی دنیا بلی اور اس میں نئے طوفان اٹھے۔ زندگی کے سائل نے نئے
 حل کا مطالبہ کیا، سماجی معاملات میں تغیر ہوا اور سیاسی جدوجہد نے ترقی اور آسودگی کے نئے
 راستے دکھائے تو رومانیت محض انفرادی ذوق نظر کی چیز نہ رہی بلکہ ہر میدان میں اپنا جلوہ اس
 طرح دکھانے لگی کہ رومانیت پسند مختلف حلقوں میں بٹ گئے اور حقیقت اور تصویریت کا اس قدر
 میل ہو گیا کہ بعض ادقات دونوں کی حدیں مل گئیں۔ یہ کیفیت مغربی ادب اور فلسفہ سے چراغ
 جلانے کی وجہ سے بھی پیدا ہوئی اور مہندستان میں حالات کی نااستواری، کشمکش اور میدان نے
 بھی اس کے لئے راستہ ہموار کیا ان کو سب سے زیادہ تقویت سوشلزم کی مختلف شکلوں اور تحلیل نفسی کے
 انوکھے طلسم سے پہنچی۔ فرد کی الجھن اور بوکھلاہٹ جماعتی انتشار میں معین ہوئی اور جماعتی انتشار فرد
 کو بہارا دیے سے عاجز رہا۔ ایسی فضا تحلیل پرستی، تصویریت اور رومانیت کے لئے بہت سازگار
 ہوتی ہے کیوں کہ ایک طرف قدیم روایتوں سے رشتہ توڑنے کا شدید جذبہ پیدا ہوتا ہے
 دوسری زندگی کو خوش خرم بنانے کے اتنے اہل انصاف نئے سامنے ہوتے ہیں کہ ان سے کسی ایک
 کا یا کئی کا استعمال ہر دور کی دو نظر آتا ہے۔ اس حالت نے اردو افسانے کو اچھے اور برے
 دونوں طریقوں سے متاثر کیا۔ جہاں تک رومانیت کا تعلق ہے وہ جہاں تک واضح شکل میں

نمایاں نہیں ہوئی وہاں اس نے تصویریت یا خیال پرستی کا بھیس بدلا کر شن چنדר، احمد ندیم قاسمی
 بلونت سنگھ، قرۃ العین حیدر، شوکت صدیقی، اسے حمید، مہر علی عظیم آبادی کے ابتدائی افسانوں
 میں رومانیت کا غلبہ تھا لیکن یہ رومانیت یلدرم، نیاز اور حجاب (مثنویا ز علی کی رومانیت سے بالکل
 مختلف تھی کیوں کہ یہ لوگ زندگی کی حقیقتوں کے مصور بھی تھے اور محض خیالی کرداروں کے پیکر نہیں
 تراشتے تھے۔ لیکن ان لوگوں کے صحیح طبقاتی رشتے اور سماجی کردار کو پوری طرح نہ سمجھنے کی وجہ سے
 شدت تحمل کے سہارے اسے اس منزل تک پہنچا دیتے تھے جہاں پہنچنا چاہتے ہیں ایسا مختلف
 طریقوں سے کیا جاتا رہا ہے اور اگرچہ یہ سارے افسانہ نگار بہت حد تک بدل گئے ہیں لیکن کبھی کبھی
 ان کے کردار مقصد اور افسانے کی نفا میں رومانی دھند پیدا ہو جاتی ہے اور حقیقت حقیقت
 رہتے ہوئے بھی اپنا اثر کھو دیتی ہے۔

اس وقت کسی ایسے افسانہ نگار کے نام لیا جود قحی مکمل طور پر رومانی ہونے کا دعویٰ
 کرتا ہو مشکل ہے۔ میرزا ادیب، اور قرۃ العین حیدر، ممتاز نفی اور صادق انصاری تک پہنچے
 ہیں۔ مگر رومانی انداز نظر زندہ ہے کہیں وہ فرادگی تخلیل نفی یا عینی نفسیات کی شوگامیوں
 لاشعور اور سخت اشعور کا لبادہ اوڑھ کر بیٹھا ہے کہیں سستی قسم کی رومانیت اور خیالی تقلا بیہوشی
 کا یہ سوچا کہ جو افسانہ نگار سیاست اور سماجی بے چینی کو اپنا موضوع بناتا ہے یا تاریخ سے اپنا مواد
 لیتا ہے اس کے یہاں رومان کی گنجائش نہیں، غلط ہے۔ کیونکہ محض آرزو مندی خواہش پرستی اور
 مسائل کے جذباتی حل میں بھی رومانیت کا رفرما ہوتی ہے۔ مرین کو دارن کے جنسی اور بے ترتیب
 ہیجان کی عکاسی اور لاشعور میں تاریک گوشوں کی تلاش بھی ایک طرح کی رومانیت ہے۔
 عریانی جب فطرت نگاری کا لباس پہن کر فحاشی بنتی ہے اور لذت حاصل کرنے کے لیے ہمیشہ
 کی جاتی ہے تو وہ رومانیت کے دائرہ ہی میں آتی ہے تھیند اور تھیند کی گنجائش ہوتی تو اس کا طرز

ان مسائل پر بھی نگاہ ڈالی جاتی کہ رومانیت کس وقت ادب میں زندگی پیدا کرتی ہے۔ کس وقت
 مرصع بن جاتی ہے؟ افسانہ میں داخلیت اور خیال آفرینی سے کس حد تک نجات حاصل کی جاتی ہے؟
 کیا ہر تشریح پر اور انقلابی عہد کے عاشق و حید جاتی و نور کی وجہ سے روائیوں سے نجات حاصل کرنے
 کی کوشش میں رومانی نہیں بن جاتے؟ ان سبقتوں کو پھیلانے کا وقت نہیں ہے لیکن اتنا کہنا ضروری
 ہے کہ وہ رومانیت جو بالکل بے مقصد نہیں ہے جو کسی سخت مندر عقیدت سے جذباتی لگاؤ پیدا کرتی ہے
 جو بالکل سطحی نہیں ہے جو حسن کی جستجو کی کرید پیدا کرتی ہے۔ جو نگاہ کو محض چند سیپوں تک محدود نہیں
 کر دیتی، جو ممکن زندگی کو اس کے سبھی رواج و ابط پس منظر اور ترقی پذیر بہاد کے ساتھ دیکھتی ہے۔
 جو زندگی میں گرمی، رس و دردمندی اور دلکشی پیدا کرنے میں یقین ہوتی ہے۔ ادب کے ارتقا کو
 نقصان نہیں پہنچا سکتی اس لئے اگر ہمارے افسانہ نگار زندگی کی وسعتوں کو دیکھتے ہوئے اور سماج
 کے مطالبات پر نظر رکھتے ہوئے اس شدت احساس سے تخلیق کے میدان میں اتریں تو وہ رومانیت
 کے یہاں پایا جاتا ہے تو وہ اپنے فن میں توانائی پیدا کریں گے۔

(۱۹۵۳ء)

امیر خسرو اور حافظ محمود شیرانی

ایک ضرورت سے پردھیر حافظ محمود شیرانی کی پنجاب میں اردو دیکھ رہا تھا کہ ایک ایسی چیز پر نظر پڑی جس کی جانب ارباب تحقیق کو توجہ کرنا ضروری معلوم ہوا۔ یہ سبھی جانتے ہیں کہ ابھی بیس چالیس سال قبل تک خالق باری کی تصنیف امیر خسرو کے منسوب کی جاتی تھی اور اس کے متعلق کسی غیر معمولی قسم کے شک کا اظہار نہیں کیا جاتا تھا۔ یہاں تک کہ جب مولوی محمد امین چریا کوٹی نے 'کلیات خسرو' کی ترتیب اور تہذیب کے سلسلے میں 'جواہر خسروی' مرتب کر کے علی گڑھ سے شائع کی تو خالق باری کو خسرو کے ہندی اردو نام میں شامل کر لیا اور اس بات کی ضرورت نہیں سمجھی کہ اس کے مصنف کے متعلق کوئی ایسی بحث کریں۔ لیکن اس کے چند سال بعد شیرانی مرحوم نے اس سلسلے کی طرف توجہ کی اور 'حفظ اللسان' (خالق باری) کو ایک اور خسرو کی تصنیف بنا کر یہ ثابت کیا کہ

یہ خسرو جہانگیری جہد کا کوئی غیر معروف شاعر ہے۔ ۱۰۔ امیر خسرو سے اس کا کوئی واسطہ نہیں
 اس وقت اس بحث میں پڑنے کی ضرورت نہیں کہ خالق باری امیر خسرو کی تصنیف ہو سکتی
 ہے یا نہیں، شیرانی مرحوم کی ایک دلیل کے متعلق کچھ عرض کرنا ہے۔

نمود شیرانی نے مولوی محمد امین چریا کوٹی کی 'جوہر خسروی' میں مثال کی جوئی
 خالق باری کو امیر خسرو کی جانب منسوب کرنے کی غلطی کے سلسلے میں جو دلائل دیئے ہیں،
 ان میں قسری دلیل یوں ہے۔

(۳)۔ (۱)۔ مولوی محمد امین چریا کوٹی لکھتے ہیں: "اس میں شک کرنے کے بہت کم وجوہ ہیں
 کہ خالق باری حضرت امیر خسرو کی تصنیف جو اور یہ شاید شک بھی خود خالق باری کے مقطع
 یعنی آخری شعر کو دیکھ کر بالکل رفع ہو جاتا ہے جس میں لفظ خسرو موجود ہے اور جس شاعرانہ
 شوخی و فصاحت کے ساتھ یہ مقطع میں واقع ہوا ہے اور اس پر درویشانہ انکسار کا طرز
 دیکھ کر نا ممکن ہے کہ کوئی بیخ اذواق شخص اس کو تخلص نہ سمجھے اور صرف ایک لفظ بمعنی مثل
 دیگر الفاظ بمعانی کے، جن سے خالق باری بھری ہوئی ہے، قرار دے، وہ
 شریہ ہے۔"

مولوی صاحب سرن پناہ
 گدا بھکاری خسرو شاہ

"اس کی ترکیب بالکل وہی ہے جیسے آج کوئی خسرو نام کا شخص اپنے تئیں
 کسی تحریر میں خاکسار خسرو لکھ کر ختم کلام کر دے۔"

یہ الفاظ مولانا چریا کوٹی کہتے، انہیں نقل کر کے شیرانی مرحوم نے
 یہ عبارت لکھی ہے۔

وہ ناکا یہ اس قدر لال زیادہ تر شاعرانہ رنگ میں ہے۔ اہل لفظ میں
 سادات نے اپنے نام سے پہلے یا بعد میں 'شاہ' کا لفظ استعمال کیا ہے مثلاً
 شاہ نعمت اللہ ^{۱۸۳۳}، شاہ عیاں ^{۱۸۳۳} اور سید حامد راجی شاہ
^{۱۹۰۱} وغیرہ۔ لیکن امیر خسرو کو کیا عزت پڑی تھی کہ شاہ کا لفظ
 اپنے نفع کے آخر میں لاکر سادات کے نام کے ساتھ خواہ مخواہ لٹھا جس
 پیدا کر دیتے۔ اور ان کے زمانے میں فقراء کے نام کے ساتھ اس
 لفظ کا رواج تھا لیکن اس شعر میں سب سے زیادہ توجہ طلب شعر اول
 ہے جس میں مولوی صاحب کی ترکیب موجود ہے۔ ظاہر ہے کہ مولوی صاحب
 منشی صاحب، پنڈت صاحب کی ترکیبیں امیر خسرو کے عہد میں رائج
 نہیں تھیں۔ مولوی صاحب درکنار، تنہا مولوی کا لفظ بھی ان کے عہد میں
 علماء کے نام کے ساتھ نہیں ملتا۔ ایسے رکب محض گذشتہ صدی کے متقدم
 سے ہیں۔ اس لئے ہمیں اس شعر کو جدید اضافہ ماننا پڑے گا اور بات بھی یہی
 ہے کیوں کہ اگرچہ یہ شعر سبطہ نسخوں میں اسی طرح ملتا ہے مگر غلطی نسخوں
 میں اس کی شکل بالکل مختلف ہے۔ جو حسب ذیل ہے۔

دو جاگ رہا خسرو کا نام

عنان باری ہوئی مستام

ایک اور نسخے میں یوں ہے۔

دو جاگ رہا خسرو نام

عنان باری ہوئی مستام

ان شعروں میں اگرچہ خسرو کا تخلص موجود ہے لیکن اس سے یہ ثابت
ہیں ہوتا کہ خسرو وہی شہور امیر خسرو ہیں، خسرو اور لوگوں کا تخلص بھی
ہو سکتا ہے۔

پنجاب میں اردو، حافظ محمود شیرانی ص ۱۴۸ ۱۳۱۸ء طبع دہلی

معین الادب لاہور

میرا خیال ہے کہ خالق باری کا دوسرے خسرو کی تصنیف ثابت کرنے کی دھن
میں حافظ محمود شیرانی نے مولانا چمر یا کوٹی کے نقل کئے ہوئے مقطع پر غور نہیں کیا۔
اس میں نہ تو مولوی صاحب کی مرکب ترکیب استعمال کی گئی ہے اور نہ "خسرو شاہ"
کی۔ یہ الفاظ الگ الگ مترادفات ہیں جیسا کہ ساری خالق باری کے تقریباً ہر شعر
میں پایا جاتا ہے۔ ایک عربی یا فارسی لفظ لکھ کر اس کا مسترد تالی مترادف
لکھ دیا جاتا تھا۔ اس شعر میں بھی مولوی کا لفظ "مولیٰ کے مفہوم میں" صاحب کا ہم معنی
ہے۔ عجیب سہرن (سنکرت شہزاد) پناہ کے ہم معنی ہے اسی طرح دوسرے
مصرع میں گدا بھکاری کا، اور خسرو شاہ کا مترادف ہے۔ مولوی صاحب کو ایک
مرکب لفظ مان لینے کے بعد سہرن پناہ کے الفاظ کہاں جائیں گے اور اسی طرح
خسرو شاہ کو ایک لفظ تسلیم کر لینے کے بعد گدا بھکاری کا کیا موقع باقی رہ جائے گا۔
ظاہر ہے کہ اس سے یہ نتیجہ نہیں نکالا جا سکتا کہ یہ امیر خسرو ہی کی تصنیف ہے۔
یہاں حافظ محمود شیرانی کی یہ دلیل یقیناً غلط فہمی پر مبنی معلوم ہوتی ہے۔ شیرانی
کا یہ خیال درست ہو سکتا ہے کہ امیر خسرو کے زمانے تک شاہ کا لفظ فقرا
کے نام کے ساتھ مستعمل نہیں تھا۔ لیکن اس مقطع میں خسرو کے ساتھ شاہ

کالفظ اکب شاعرانه لطف ضرور پیدا کرتا ہے۔ مولانا چریا کوئی کے مطابق
حفاکاری اور انکسار کا نہ ہے، فخر اور تعسلی کا ہے۔

اردو افسانہ

اردو کی جس صنف ادب نے مختصر سی مدت میں سب سے زیادہ ترقی کی وہ افسانہ
ہی ہے لیکن آزادی ملنے کے کچھ ہی عرصہ بعد اسی افسانہ کو نہ صرف سخت بلکہ تلخ تنقید
کا بھی سامنا کرنا پڑا۔ جس کا سلسلہ کسی نہ کسی صورت میں اب تک جاری ہے۔ کچھ
لوگوں کا کہنا ہے کہ اردو افسانہ ۱۹۳۰ء کی تبدیلیوں کے بعد کے حالات کو سمجھنے اور اس
کی عکاسی کرنے سے قاصر رہا ہے اور چشم حیراں بنا کھڑا ہے۔ جبکہ
دوسرے گروہ کے لوگوں کا خیال ہے کہ اردو افسانہ بڑا بہتر ترقی کر رہا ہے۔
احتشام صاحب نے اپنا ادبی سفر، افسانہ نگار کی حیثیت سے شروع کیا
تھا۔ فن کار کا دل اور نقاد کی نگاہ رکھنے کی وجہ سے احتشام صاحب اس فنکار
کو بھی مطمئن کر دیتے ہیں۔ نچو تنقید کو غیر ضروری سمجھتا ہے اور اس باغ نظر کو بھی
جو تخلیق میں پوشیدہ کرب سے واقف ہونے کے باوجود بیچارہ کا بھی متلاشی رہتا ہے۔
اردو افسانہ کے مختلف مسائل اور پہلوؤں پر غور کرنے کے لیے لکھنؤ کے ادیبوں
نے ایک سمپوزیم کیا۔ اس سمپوزیم میں احتشام صاحب کی حسب ذیل تقریر کا اردو کی
گہنی تھی۔

(ناشر)

مجھے بے حد مسرت ہے کہ آج آپ نے چند دوستوں کو اس بات کے لیے
 اکٹھا کیا ہے کہ اردو میں مختصر افسانے کی جو صحیح شکل ہے، جو اس کے واقعی نئی حدود
 خالی ہیں، ان کے متعلق ہم سب کسی حد تک غیر رسمی طور پر گفتگو کریں۔ اس وجہ سے
 میں اپنی گفتگو کو ایک کچر کی شکل نہیں دینا چاہتا بلکہ اسے بات چیت کی حدود
 ہی میں رکھنا چاہتا ہوں۔ میں کوشش کروں گا کہ پہلے اردو مختصر افسانے کی تاریخ
 کے متعلق اس کی ترقی کی مختلف منزلوں کے متعلق، اس میں جو فنی اور نظریاتی بحثیں
 ہوتی رہی ہیں ان کے متعلق مختصراً اپنے خیالات ظاہر کروں یا پھر جو سوالات آپ نے گوں
 مجھ سے بار بار پوچھے ہیں ان کو ذہن میں رکھتے ہوئے ایسی ضروری باتوں کی طرف
 آپ کو توجہ کروں جو ممکن ہے کسی دوسری شکل میں آپ کے بھی پیش نظر ہوں۔
 لیکن اس وقت آپ حضرات کے سامنے جب اسے پیش کروں گا تو میری یہ
 خواہش ہوگی کہ اگر اس میں کوئی ایسا پہلو نکلے جو بحث طلب ہو یا جس سے آپ کی تسکین نہ
 ہوتی ہو یا جس سے آپ یہ سمجھیں کہ میرے نقطہ نظر سے آپ کا اختلاف کرنا ضروری
 ہے تو مجھے ان کے متعلق اظہار خیال سے بہت مسرت ہوگی۔ جب میں اپنی گفتگو ختم
 کروں تو آپ ان باتوں کا ضرور اظہار کریں۔ مجھے بالکل صحیح طور پر اس بات کا اندازہ
 ہے کہ افسانے کے متعلق جو سوالات آپ کے دل میں پیدا ہوئے وہ رام محل صاحب
 کی اس اہمیت سے ظاہر ہیں جو ابھی انہوں نے مختصراً ہمارے سامنے پیش کی۔
 یعنی نہ صرف افسانے کے متعلق بلکہ اردو ادب کے سامنے ارتقا کے متعلق جو یہ بحث
 چل رہی ہے کہ ہمارے ادب میں جمود ہے، زوال ہے یا کوئی ایسا ٹھہراؤ ہے
 جو ناقابل اظہار ہے۔ اس کی کیا حقیقت اور نوعیت ہے اور اس کا اطلاق کس

حد تک اردو افسانے پر ہوتا ہے؛ میں یہ سمجھتا ہوں کہ افسانے کے جمود اور زوال
 کے متعلق بھی یہ بحث اب سے سات آٹھ سال پہلے بڑی شدت کے ساتھ اٹھی تھی۔
 اس کے بعد سے اس وقت تک، میری نظر سے کم سے کم کوئی ایسا مضمون یا کوئی ایسا
 مقالہ نہیں گزرا ہے جس میں خاص طور سے افسانے کے زوال کی طرف توجہ نہ
 دلائی گئی ہو۔ اس ادارے کے جہاں اشارۃً ادبی دنیا نے لکھا کہ مدیر نے اردو افسانہ نگاری کی
 ہمت افزائی کی اور ان کو ڈھونڈ ڈھونڈ کر نکالا اور ان کی ایسی چیزیں شائع کیں جو واقعی
 اول درجے کی تھیں۔ لیکن اب چونکہ دیے افسانے نہیں مل رہے، اس لئے اب وہ
 ادبی دنیا میں ان کی اشاعت کی طرف متوجہ نہیں ہیں۔ آپ حضرات میں سے جس نے
 بھی ادبی دنیا دیکھا ہو گا اسے خیال ہو گا کہ حقیقتاً یہ بات انہوں نے کسی بحث کے لئے
 نہیں پھڑکی ہے بلکہ یہ بات یاد دلائی ہے کہ انہوں نے واقعی ایک زمانے میں اردو افسانہ
 نگاروں کی ہمت افزائی کی جو شکل اختیار کی تھی، اس میں کہ سن چند، بیدری اور
 بہت سے دوسرے افسانہ نگاران کے مراموں پر منت تھے اور انہوں نے یقیناً بعض افسانہ
 نگاروں کی تلاش کر کے پہلی دفرا انہیں اردو دنوں سے روشناس کرایا اس لیے اگر
 ان کو یہ احساس ہے کہ انہوں نے یہ بات غلط نہیں، لیکن ان کے خیال کا دوسرا
 حصہ جس میں انہوں نے یہ کہا تھا کہ اب ویسے افسانہ نگار نہیں ہیں، ایک بحث طلب ہے
 تھا۔ اس وجہ سے رام علی صاحب نے ایک خط مولانا صلاح الدین احمد کے نام لکھا
 اور بہت سے ایسے اچھے افسانوں کی نشان دہی کی جو ۱۹۴۲ء سے پہلے لکھے تھے اور
 ۱۹۴۳ء کے بعد بھی لکھے جاتے رہے ہیں اور ایسے افسانہ نگاروں کی طرف توجہ دلائی
 جو اس میدان میں نو وارد ہونے کے باوجود ایسے افسانے لکھ سکتے ہیں جو قابل قدر ہیں

تو یہی سوال اس وقت بھی کسی نہ کسی شکل میں ہمارے سامنے ہے کہ اگر وہ ترقی
 ترقی کر رہا ہے یا نہیں۔ میرا خیال ہے کہ پانچ چھ برس پہلے جس طرح جمہور کا ہوا ہمارے
 سروں پر سوار ہو گیا تھا اور نفوس ہوتا تھا کہ ہم ادب میں ایک ایسی جگہ جا کر ٹھہر گئے
 ہیں جس سے آگے کوئی راستہ نہیں جاتا ہے، غالباً اس بکراں سے باہر نکل چکے
 ہیں۔ جو شخص بھی کتب و رسائل کا مطالعہ کرتا ہے اس کو اس بات کا اندازہ ہو گا کہ
 چاہے فنی نقطہ نظر سے بعض افسانے بعض افسانوں سے بہتر نہ ہوں، لیکن تخیل
 کا سلسلہ جاری ہے اور اس تخیل کے سلسلے میں کبھی کبھی ایسی چیزیں بھی نظر سے
 گذر جاتی ہیں جن کے متعلق ہم کسی حالت میں بھی یہ نہیں کہہ سکتے کہ یہ زوال کی پیداوار
 ہیں یا درحقیقت ہم ایسی جگہ جا کر رک گئے ہیں کہ اس سے آگے بڑھنے کی ہم میں
 سکتا ہی باقی نہیں رہ گئی ہے۔

ادب میں ترقی کا تصور، ادب میں آگے بڑھنے اور نیچے ہٹنے کا تصور، کتنا
 ہی ہم اپنے کو بچا کے گفتگو کریں، اضافی ہو جاتا ہے۔ ایک بات جو ایک گھٹے
 اچھی ہوتی ہے وہی دوسرے شخص کے لئے بُری ہوتی ہے۔ ایک شخص کے لئے پسندیدہ
 ہوتی ہے دوسرے دوستوں کے لئے نا پسندیدہ بن جاتی ہے۔ اس میں شخص انفرادی
 سوچتا ہے اور انفرادی ذوق کا سوال نہیں ہوتا بلکہ اکثر و بیشتر یہ سوال ہوتا ہے کہ
 ہم جن چیزوں کو پسند یا نا پسند کر رہے ہیں اس کے لئے جو ہمارا ذہنی سرمایہ ہے
 وہ ہمارا ساتھ سے رہا ہے یا نہیں۔ وہ لوگ جن کے ذہن میں کچھ تخلیقات اور ان
 کی تاریخ ہے، کچھ سال پہلے کے لکھے ہوئے افسانے اور ان کے لکھنے والوں کی کاوشیں
 ہیں، اور وہ رسائل ہیں جن کو وہ اکثر اپنے افسانوں میں پیش کرنے کی کوشش

کہتے تھے، ان کے لئے نئے افسانہ نگاروں کی تخلیقات کا جائزہ لینا کچھ بہت زیادہ
 مشکل نہیں ہوگا کیونکہ ان کے ذہن میں اردو کے افسانوی ادب کا ایک نقش موجود
 ہے۔ یہ ہو سکتا ہے کہ وہ ان میں اس طرح کی خامیاں پائیں جو ان کے لئے قابل معافی
 نہ ہوں۔ ان کا ذہن ایک خاص طرح کی افسانہ نگاری کو اصل افسانہ نگاری سمجھتا
 ہو۔ لیکن اگر یہ مسئلہ انفرادی پسندیدگی اور ناپسندیدگی کا ہے، جس کا فیصلہ افلاطون کے
 وقت سے اس وقت تک نہیں ہو سکا ہے تو میں تجھ سے کہتا ہوں کہ اس کو نظر انداز کر کے
 ہی ہم گفتگو کر سکتے ہیں۔

آپ مجھے معاف کریں گے، میں بالکل گفتگو کی ابتدا ہی میں یہ بات عرض کر دیتا
 چاہتا ہوں کہ آپ کو نقادوں میں بھی اور عام پڑھنے والوں میں بھی دو قسم کے لوگ
 ہیں گے اور ہندوستان میں ہی نہیں بلکہ ہندوستان سے باہر زیادہ ملیں گے، جن
 کے لئے ادبی معیار کا سوال دو صورتوں سے حل ہوتا ہے۔ کیا ہوکتا میں بہت بکنے والی
 کہلاتی ہیں، جو زیادہ چھپتی ہیں، زیادہ بکتی ہیں، وہی اعلیٰ ترین کتابیں ہیں یا ان
 کے علاوہ وہ کتابیں بھی جن کو چند نقاد یا چند پڑھے لکھے لوگ پسند کرتے ہیں، یہ سوال
 ایسا پیچیدہ سوال ہے جس کا جواب میرے خیال میں کسی حالت میں بھی تشفی بخش شکل
 میں اکھی تک نہیں دیا جاسکا۔ اس سلسلے میں میں نے کہیں پر ایک دلچسپ واقعہ کا
 حوالہ دیا ہے۔ اس وقت بھی اس کا ذکر کرنا چاہتا ہوں کہ فرانس میں بولیر اور
 اور لاسٹین جیسے عظیم الشان ڈرامہ نگاروں کے کچھ ہی دنوں کے بعد ایک سویس لو اسکر آب
 نے نئے ڈرامے لکھے شروع کیے اور بہت سے ڈرامے لکھے۔ ان کی ہر دلعزیزی کا یہ عالم
 تھا کہ جب ان کے ڈرامے کھیلے جاتے تھے تو تل رکھنے کی جگہ نہیں رہتی تھی اور ایسا

مجرم ہوتا تھا کہ لوگوں کو ٹھیکر کے اندر داخل ہونا ایک مشکل کام بن جاتا تھا۔ لیکن اس
 وقت کے سب سے بڑے نقاد گاتے نے جب اس کے ڈرامے پڑھے اور ان ڈراموں کو ٹھیکر میں
 جاکے دیکھا تو اس کو سخت دھکا لگا۔ اس نے یہ محسوس کیا کہ اس کے اسکران کے حالات وہ
 بے جو عظایوں کی ہوتی ہے جو محض اپنی لفظی اور وقتی باتوں سے محفل کو گرویدہ
 کر لیتے ہیں درحقیقت اس کے ڈراموں میں نہ کوئی طاقت ہے اور نہ جان ہے اور نہ
 وہ ایسے ہیں جو اعلیٰ ادب میں شمار کیے جائیں۔ گاتے کو خیال ہوا کہ اس کا پول
 کھولنا چاہیے، چنانچہ اس نے اپنے اس خیال کو علی جامہ پہنانے کے لئے پانچ سال
 تک مسلسل موشیو اسکران کے خلاف مضامین لکھے۔ اس کے ڈراموں کے عیوب بیان
 کیے۔ ان کی خامیاں لوگوں پر روشن کیں۔ لوگوں کو بتایا کہ اس کا نام مولیر اور راسین
 کے ساتھ لینا ایک ادبی جرم ہے۔ لیکن پانچ سال کی کوشش میں اس کو اتنی بھی
 کامیابی نہیں ہوئی کہ ٹھوڑے سے لوگوں کو بھی اس سلسلے میں اپنا ہم خیال بنا سکتا ہوا
 اس کے کہ جو چہ نقاد اس کے دوست تھے اور اس کی طرح کے سوچنے والے تھے، ان
 کو تو یہ محسوس ہوتا تھا کہ حقیقت یہ ایک صحیح بات کہہ رہا ہے لیکن عام طور پر لوگوں کو یہ محسوس
 ہوتا تھا کہ جی ہاں ہم دیکھنے جاتے ہیں اور ہمیں ڈرامے اچھے معلوم ہوتے ہیں، لطف
 آتا ہے اب اس کے سوا اور کیا چاہیے؟

تھاکر گاتے نے خود لکھا کہ میں تھک گیا اور میں نے اسکران کی مخالفت
 کا ارادہ ترک کر دیا اور یہ محسوس کیا کہ غالباً میں جو چیزیں ڈراموں میں ڈھونڈ رہا
 ہوں وہ دوسرے لوگ نہیں ڈھونڈتے جو چیزیں میں دیکھنا چاہتا ہوں وہ دوسرے
 لوگ نہیں چاہتے۔ یہ نقطہ نظر کا وہ فرق ہے جو ہر حال میں باقی رہتا ہے یہ

صحیح ہے کہ آج فرانس کے ادب کی تاریخ میں موسیو اسکراب کا نام کہیں بہت
 بار یکساں لکھا ہوا ملے گا اور موآیر اور راستین کے نام بہت ہی اعلیٰ پائے کے
 ادیبوں میں اور اعلیٰ پائے کے ڈراما نگاروں میں نہ صرف فرانس بلکہ دنیا کی ادبی
 تاریخ میں بہت روشن حرفوں میں دکھائی دیں گے۔ لیکن اس وقت حالات بدستور
 ہوئے تھے۔ اس وقت گاتے کا جو تصور تھا وہ اس لحاظ سے تھا کہ وہ ادب کی
 جن اعلیٰ قدروں کو پیش نظر رکھنا چاہتا تھا، ان پر موسیو اسکراب کا فن پورا نہیں
 اترتا تھا، نہ اس کے اصولی ان ڈراموں پر منطبق ہوتے تھے، لیکن اس وقت بھانگ
 تھی، اس وقت کا جو مطالبہ تھا، اس وقت کی جو فضا تھی اس میں موسیو اسکراب
 کو اعلیٰ پائے کی جگہ ناس ہو گئی۔

تو میں یہ محسوس کرتا ہوں کہ ہم بھی جب افسانے کے متعلق گفتگو کریں گے تو اس میں لامحالہ
 اس بات کو پیش نظر رکھنا ہوگا کہ کیا محض کسی افسانہ نگار کی ہر دلعزیزی، اس کا زیادہ
 پڑھا جانا، اس کی کتابوں کا زیادہ شائع ہونا، بازار میں اس کی مانگ کا ہونا، اس
 کے اعلیٰ افسانہ نگار ہونے کا معیار (CRITERIA) ہوگا یا افسانے کی کچھ اندرونی
 خصوصیات ہوں گی، کچھ اس کے فنی لازم ہوں گے یا اس کا کوئی معیاری پیمانہ ہوگا۔
 جس کی مدد سے اس کو جانچنے کی کوشش کریں گے۔ یہ سوال ہمارے سامنے رہے گا۔
 حالانکہ اس کا جواب بھی اس اضافی عنصر کا تابع رہے گا جس کی طرف میں نے اشارہ
 کیا تھا۔

جو شخص افسانے کے فنی مدارج کا پوری طرح تصور نہیں رکھتا، جو شخص افسانے
 میں ان خصوصیات کو اور ان معیاروں کو پیش نظر نہیں رکھتا جو عالمی ادب میں تسلیم

ایک افسانے اور دوسرے افسانے میں جو چیز ماہہ الاقربا ہوگی،
 جو چیز فرق پیدا کرنے والی ہوگی، وہ صرف اس لمحے کی لذت ہوگی جس لمحے میں پڑھنے
 والے نے وہ افسانہ پڑھا ہے۔ اس کے پڑھنے سے اس کے جسم میں جو بھر بھری پیدا ہوئی،
 جو لطف پیدا ہوا، جو تفریح کا عنصر حاصل ہوا اور تھوڑی دیر کے لئے اس نے اس میں ایسی
 خوبیاں محسوس کیں جو ایک اچھے افسانے میں ہونی چاہئیں، ان کی بنا پر اس کا ہوسیلان
 ادھر ہوگا یا اس کی پسندیدگی جو اس افسانے کے لئے ہوگی وہ ان تمام اعلیٰ افسانوں کو
 ماند کر دے گی جن کے لئے ہم یا آپ یا کوئی نقاد بحث کر کے یہ نتیجہ نکالے گا کہ یہ اس
 کے پسندیدہ افسانے سے بہتر افسانے ہیں۔ اس کی ابتدائی پسند، اس کا پہلا تاثر،
 وہ جس شکل میں اس افسانے کو پڑھا اس سے لطف حاصل کر رہا ہے، وہی اس کا مییار
 بن جاتا ہے۔ اس وجہ سے جب ہم اردو افسانے کے متعلق گفتگو کریں گے تو لا محالہ ہمارے
 سامنے یہ سکہ آئے گا کہ ہماری پسندیدگیاں، افسانوں کو جانچنے اور تولنے کے طریقے بہت
 کچھ اس بات پر مبنی ہوں گے کہ ہم افسانے کو کس نقطہ نظر اور کس مییار سے پڑھا رہے ہیں۔
 میں ان اصولی بحثوں کا تذکرہ یہاں محض فضا کرنا چاہتا ہوں جن کا ذکر بار بار ہمارے
 سامنے آتا رہا ہے۔ مثلاً یہ کہ افسانے کا حقیقتہً مقصد کیا ہے یا سارے ادب کا مقصد کیا
 ہے؟ مختصر افسانے کا مقصد کیا ہے کہ ہم افسانے کے ذریعے سے کسی مخصوص خیال کو دوسروں
 تک پہنچائیں۔

یہ ہے کہ ہم تھوڑی دیر کے لئے اس سے تفریح حاصل کریں۔ افسانے کا مقصد کیا ہے
 کہ ہم اس کے ذریعے سے انسانی زندگی کی تصویر دیکھ لیں یا کسی فلسفہ میات سے روشناس
 ہوں اس طرح کے اور بہت سے سوالات پیش ہو سکتے ہیں اور اسی چیز پر ایسے ختمان

ہوں گے کہ میں اور آپ اور ہم میں سے جتنے لوگ یہاں پر موجود ہیں سب کسی ایک افسانے
 کے متعلق یا فن افسانہ نگاری کے متعلق اپنی اپنی مائیں اگے پیش کرنے پر مجبور ہوں گے اور
 سب کے متعلق اتنا دشمنی ہی سے ہر کے کا مقصد کے سوال پر نیکو ایک کتاب پیدا آئی
 کیونکہ ادبی اظہار کے سلسلے میں یہ بحث بے حد اہم ہے۔ ایک مختصر سی کتاب ہے جو آپس
 سے بعض لوگوں نے شاید دیکھی ہو۔ نام ہے "دھائی ڈو آئی رائٹ" اس میں جن انگریز
 ادیبوں کے خطوط میں جو ایک دوسرے کو لکھوں نے اسی مسئلے پر لکھے ہیں کہ لکھنے کا اصل مقصد
 کیا ہوتا ہے۔ یہ تینوں ادیب نامور نگار اور افسانہ نویس ہیں جن کے نام ہیں گراہم
 گرین، الزبتھ باؤن اور پریچرڈ۔ ان لوگوں نے اپنے خطوط میں اس بات پر بحث کی ہے
 کہ ہم جو لکھتے ہیں کیا اس کا کوئی مقصد ہو سکتا ہے یا ہونا چاہیے؟ بہت تھوڑے
 سے فرق کے ساتھ تینوں نے تقریباً ایک ہی بات کہیں، میں اور پریچرڈ نے بہت واضح
 نظموں میں یہ کہا ہے کہ میں جب کوئی افسانہ لکھتا ہوں تو میرے پیش نظر یہ ہرگز نہیں ہوتا
 کہ اس افسانے کے ذریعے سے کسی خاص قسم کا نقطہ نظر یا کسی خاص قسم کا خیال لوگوں کے
 دلوں میں پیدا ہو گا۔ کسی کے دل میں کوئی خیال پیدا ہوتا ہے تو ہوا کرے۔ چنانچہ اس
 نے خود مثال دی ہے کہ میں نے ایک افسانے میں اسپتال کی خرابیوں کا ذکر کیا اور
 جب وہ افسانہ چھپا تو میرے پاس متعدد خطوط آئے کہ آپ نے بڑی خوبی کے ساتھ اسپتالوں
 کے اندر کی خامیوں اور مریضوں کو جو پریشانیوں لاحق ہوتی ہیں، ان کی طرف توجہ دلائی
 ہے۔ میں نے اس کے جواب میں بہت سخت خط لکھا کہ میرا ہرگز یہ نسا نہیں تھا کہ میں
 اسپتالوں کی ان خامیوں کا تذکرہ کروں اس سے کوئی شخص یہ نہیں سمجھے کہ میں اسپتال
 کی برائیوں اور خرابیوں کی طرف اس افسانے کے ذریعے سے توجہ دلانے کی کوشش کی

ہے میں نے تو صرف ایک کہانی لکھی ہے۔ یہ گویا ایک انتہا پسندانہ نقطہ نظر ہوا۔ یہ
 صحیح ہو سکتا ہے کہ افسانہ نگار نے جس وقت اس افسانے کو لکھا، اس کا یہ مقصود نہیں
 تھا کہ وہ مصلح قوم، رہبر الیڈر بن کر کوئی بات کہے یا کسی سماجی مسئلے کی حیثیت سے وہ کسی
 ایک نظام کو بدل کر کسی دوسرے نظام کو لانے کی کوشش کرے۔ لیکن افسانے کا چونکہ
 بنیادی عنصر زندگی ہے اس وجہ سے لامحالہ وہ جس چیز کو پیش کرنا چاہتا تھا وہ تصویر
 اتنی زیادہ کسی خاص اہمیت کی حالت پر منطبق ہوئی کہ وہ لوگ جو اس کے تجربے میں
 شریک تھے ان سب کے لئے اس افسانے میں وہ صدائیں دکھائی دے گئیں جو پرکھتے
 نے دیکھی تھیں۔ اس سے بحث نہیں کہ وہ کسی کو انھیں دکھانا یا ان کی طرف متوجہ کرنا
 چاہتا تھا یا نہیں۔ اس لئے جو دنیا کے عظیم ترین افسانہ نگار سو پاساں اور چیخوف ہیں ان
 کے منظر بار بار یہ بات کہی گئی ہے کہ سو پاساں نے زندگی کو تراش کر اس طرح سے
 ہمارے سامنے پیش کیا ہے کہ ہم اس کی تصویر ہو ہو اس طرح دیکھ لیتے ہیں جیسی کہ
 وہ ہے اور چیخوف کے یہاں بھی زندگی ہی زندگی ہے۔ بلکہ اکثر تو وہ خود زندگی سے
 بھی بڑا ثابت ہوتا ہے جنھوں نے یہ لفظ استعمال کئے ہیں معلوم نہیں ان کے دل میں
 کیا ہوگا، لیکن میں اس سے بعض وقت یہ سمجھتا ہوں کہ کبھی کبھی چیخوف کے یہاں زندگی
 کے ان مسائل کی طرف اس طرح اشارہ ہو جاتا ہے جو زندگی کی اصلاح سے متعلق ہے
 یا وہ زندگی کی ایسی تصویر دکھانا چاہتا ہے۔ جیسی کہ اس کو ہونا چاہیے۔ سو پاساں
 کے یہاں یہ صورت عام طور پر نہیں پائی جاتی بلکہ سو پاساں زندگی جیسی ہے ویسی ہی
 پیش کر دیتا ہے۔ تو ان دو عظیم ترین افسانہ نگاروں کے یہاں جو اس وقت تک دنیا
 کے لئے اہل تسلیم کئے جاتے ہیں، افسانہ نگاری زندگی کی عکاسی، تشریح اور تعبیر ہے۔

ان دونوں کے لیے بھی جب ہم گفتگو کرتے ہیں تو اس کے سوا ہمارے سامنے کوئی پہلو نہیں آتا کہ زندگی کی ترجمانی یا زندگی کے فطرت کی تصویر پیش کرنے میں کون کس پر سبقت لے گیا ہے اور کس نے اس کو بہتر شکل میں پیش کیا ہے۔ اگر ہم اس بات کو تسلیم کر لیں تو بڑی آسانی کے ساتھ اردو افسانے کی مختصر تاریخ کا جائزہ لے سکتے ہیں۔ یہ میں کوئی بڑی تحقیقی یا علمی بات پیش نہیں کر رہا ہوں، انھیں آپ بھی جانتے ہیں، آپ کو صرف یہ یاد دلانا ہے کہ افسانہ زندگی کا ادبی نقش ہے۔

آپ کو معلوم ہو گا کہ چاہے دنیا میں مختصر افسانے کی عمر بڑی ہو حالانکہ وہ کبھی بہت بڑی نہیں ہے، لیکن جہاں تک اردو کا تعلق ہے اردو میں اس کی عمر ساٹھ سال سے زیادہ نہیں۔ میں جب مختصر افسانے کا ذکر کرتا ہوں تو میرے پیش نظر وہی مختصر افسانے ہیں جو مغربی ادب سے متاثر ہو کر لکھے گئے ہیں۔ ان کہانیوں، حکایتوں یا چھوٹے چھوٹے ایسے قصوں کا ذکر نہیں جو پنج تنتر یا قصہ چہار درویش میں پائے جاتے ہیں۔ اگر ہم قصہ چہار درویش میں سے چار پارچے لے آئیں اور ان کو افسانے کی شکل دے لیں یا افسانہ آزاد میں سے کوئی ٹکڑا نکال لیں اور اس کو افسانے کی شکل میں پیش کریں جیسے کہ وہ نئے سیارہ وغیرہ کو اکثر پیش کیا گیا ہے تو کہانی کے بنیادی عنصر کی وجہ سے انھیں قصہ کہا جا سکتا ہے لیکن وہ مختصر افسانے نہیں ہیں۔ یہ ممکن ہے کہ کسی ناول یا کسی کہانی یا داستان کا کوئی ٹکڑا ہمارے سامنے مختصر افسانے کی شکل میں آجائے اور یہ بھی ممکن ہے کہ کسی حد تک اس کے لکھنے کا جو ڈھنگ ہے وہ بھی اس سے پہلے ہی آجائے جہاں ایک مختصر افسانہ نہیں اسے فن کے نقطہ نظر سے لے جانا چاہتا ہے، لیکن حقیقت یہ ہے کہ غیر شعوری طور پر ایسے صحیح بن گئے جن کو آج ہم مختصر افسانے کے نقطہ نظر سے دیکھ

رہے ہیں۔ لکھنے والوں کے سامنے نہ تو مختصر افسانہ نویسی کا کوئی فن تھا اور نہ کوئی شعور۔
 انہیں یہ معلوم نہیں تھا کہ وہ ایک نئی ادبی صنف میں لکھ رہے ہیں۔ میرے کہنے کا مقصد
 یہ ہے کہ جب اس نئی صنف میں لکھنے کا ہمارے یہاں شعور پیدا ہوتا ہے وہ سن ۱۹۱۷ء
 کے بعد کا زمانہ ہے۔ بیسویں صدی کے ابتدائی پرچوں میں ان کے نونے ملتے ہیں میں
 یہاں پر کوئی تحقیق نہیں پیش کرنا چاہتا ہوں کہ پہلا افسانہ کون سا لکھا گیا ہے یا کس
 نے لکھا ہے۔ یہ بتانا تو بہت مشکل ہے لیکن ابتدائی بیسویں صدی کے بعض رسائل میں
 ترجمے ترکی، انگریزی اور مغرب کی دوسری زبانوں کے ایسے شائع ہونے لگے تھے جنہیں
 افسانہ کہا جا سکتا ہے۔ رسالہ مخزن وغیرہ میں ان کی اشاعت سے لوگوں کی توجہ
 اس طرف ہوئی کہ اس فن کو بھی ترقی دینا چاہیے۔ ہندوستان کی چند دوسری زبانوں
 میں جیسے بنگالی، گجراتی، مراٹھی اور تامل میں، ان میں مختصر افسانے غالباً پہلے سے لکھے
 جا رہے تھے، لیکن وہ مختصر افسانے بھی مغرب ہی سے متاثر ہو کر لکھے جا رہے تھے۔
 جہاں تک اردو میں مختصر افسانے کا تعلق ہے، میں کسی حد تک یقین سے کہہ
 سکتا ہوں کہ وہ بیسویں صدی کی پیداوار ہے۔ بیسویں صدی میں بھی ہم کو بڑا ابتدائی
 افسانہ نگار ملتے ہیں ان میں دو نام نمایاں طور پر نظر آتے ہیں۔ ایک سجاد حیدر
 یلدرم کا، دوسرا پریم چند کا۔ دونوں کی افسانہ نویسی کی ابتدا کم و بیش ایک ہی
 زمانے سے ہوتی ہے۔ پریم چند کا جو پہلا افسانہ ملا ہے وہ سن ۱۹۱۷ء کا لکھا ہوا
 ہے۔ عنوان ہے "دنیا کا سب سے انول رتن" اور انھوں نے اس افسانے کو اپنی
 بعد کی تحریروں میں خود بھی اپنا پہلا افسانہ قرار دیا ہے۔ جو لوگ کہ افسانوں پر کام
 کر رہے ہیں ان کو بھی غالباً اس سے پہلے کا کوئی ایسا افسانہ نہیں ملا ہے جس

کو باقاعدہ افسانہ کہہ سکیں۔ اس طرح ایسا معلوم ہوتا ہے کہ ہم ۱۹۰۵ء سے اسکی
 یا قاعدہ تاریخ شروع کر سکتے ہیں۔ دوسرا شخص جس کا میں نے نام لیا سجاد حیدر
 یلدرم ہیں۔ انھوں نے بھی مغربی ادب کے اثر سے اور ترکی کی افسانہ نویس کا
 مطالعہ کرنے کی وجہ سے، کیونکہ ترکی پہلے ہی یورپ سے متاثر ہو چکا تھا، بعض
 ترجمے پیش کیے تھے، بعض افسانے لکھے تھے۔ انھیں سے ہم اردو افسانے کی
 ابتدا کرتے ہیں۔ میں نے اپنے ایک مضمون میں حال ہی میں لکھا ہے کہ انگریزی
 کو جیسے ڈاشنگٹن اردنگ اور ایڈگر آئین پول گئے تھے اور انھوں
 نے اس فن کو ہاتھ میں لیتے ہی بلندیوں پر پہنچا دیا، اسی طرح اردو کی یہ خوش قسمتی
 تھی کہ دو بہت اچھے فن کار اس کو ابتدا ہی میں مل گئے، پریم چند اور سجاد حیدر
 یلدرم اور دونوں نے اسے گھٹیوں چلنے سے بچا لیا اور اسے شروع ہی میں جوان بنا کر
 پیش کر دیا۔ یہ بات میں نے اس لیے کہی تھی کہ اس ابتدائی شکل میں بھی جو افسانے
 ہمیں ملتے ہیں وہ اسی بنیادی حقیقت کی وجہ سے اہم ہیں کہ وہ ہندوستانی زندگی
 کی بعض ایسی سچی تصویریں پیش کرتے ہیں جو اس زمانے کے لیے پسندیدہ تھیں، اس
 زمانے کے لوگوں کو متوجہ کرتی تھیں یا ذہنوں کے لئے ایک سامان فکر مہیا کرتی تھیں۔
 جب ہم ان افسانوں کو دیکھتے ہیں تو ایسا محسوس ہوتا ہے کہ ان افسانہ نویسوں نے
 کوشش اس بات کی کی ہے کہ اپنے ابتدائی دور میں بھی مغرب ہی کو پیش نظر رکھ
 کے افسانہ نویس کریں۔ اس میں سجاد حیدر یلدرم زیادہ آگے تھے۔ اب ذرا ان
 دونوں کو زندگی کے آئینے میں دیکھنا چاہیے۔

پریم چند کے ابتدائی افسانوں کے متعلق میں کوئی لمبی تقریر نہیں کروں گا۔

صرف اتنا ہی کہوں گا کہ پریم چند کے ابتدائی افسانے داستانی فضا رکھتے ہیں۔ بچا پنچ
 اگر آپ نے شیخ محمود یا دنیا کا سب سے انمول رتن "یا دوسرے ابتدائی افسانے پڑھے
 ہوں، یا سوہرہ وطن کو دیکھا ہو جو پھینے کے کچھ ہی دنوں بعد ضبط کرنی گئی اور جلا دی گئی
 تو آپ کو اندازہ ہو گا کہ یہاں وہ زندگی پیش کی گئی ہے جو اس سے پہلے قصوں کہانیوں
 میں نہیں تھی۔ جب وہ کتاب چھپی اور اس کے بعض افسانے "زمانہ" میں پہلے ہی چھپ
 چکے تھے تو ایسا محسوس ہوا کہ ہمارے کہانی کہنے کا شعور ہماری افسانہ نویسی، کا فن ایک ایسے
 راستے پر چل پڑا ہے جو اس سے پہلے موجود نہیں تھا۔ یقیناً پریم چند کی اس زمانے کی زبان
 بناوٹی ہے، سرشار کے اثر سے بوجھل ہے، اس میں ایک داستانی فضا ہے، شعریت
 اور رنگینی ہے، جن سب باتوں سے بعد میں انھوں نے چھٹکارا حاصل کر لیا۔ یہ ساری کی
 ساری چیزیں ان کے ابتدائی افسانوں میں پائی جاتی ہیں۔ ان کے کہنے کا ڈھنگ بھی کم و
 بیش وہ ہے جو حاتم طائی کے قصوں میں پایا جاتا ہے، یعنی قصے کو دلچسپ بنانے کے
 لئے اس کے اندر ایک رمز یا انداز، ایک ظلمتی فضا پیدا کرنا جو عام طور پر حقیقت کی حدیث
 سے ہماری نگاہوں کے سامنے نہیں ہے۔ لیکن ان کا بنیادی تصور حب و وطن اور ہندوستان
 کی تمدنی اور آزادی کی جدوجہد کی تصویر کشی ہے جو ابتدائی شکل میں تھی۔ یلدرم نے
 اس چیز کی طرف توجہ نہیں کی بلکہ انھوں نے ایک دوسرے مسئلے کو اپنے فن کا مرکز بنایا۔
 وہ یہ دیکھتے تھے کہ سماج میں عورت کا مقام کیا ہے، عورت اور مرد کی محبت سے زندگی
 کس طرح خوبصورت بن سکتی ہے، اس لئے انھوں نے اپنے افسانوں کی بنیاد محبت پر
 رکھی۔ ان کے یہاں محبت کا وہ بڑا تصور نہیں تھا جو پریم چند کا تھا، بلکہ وہ محدود
 تصور تھا جو گھر بلو زندگی اور خاص طور پر رومانی محبت کا ہوتا ہے۔ اسی کو انھوں

نے افسانے کا موضوع بنایا۔ ان کے خیالات ان اور حکایات و اہمیتوں میں جتنے بھی افسانے
 ہیں ان کا مرکزی تصور یا تو عورت ہے یا محبت۔ وہ دونوں میں توازن کی تلاش میں ہیں جس
 سے محبت کی زندگی خوش گوار ہو سکے۔ کیونکہ ہندوستانی سماج میں قدرت پرستی اور پست
 حالی کی وجہ سے عورت اور مرد کے درمیان بڑی تلخ حائل تھی اور محبت ایک طرح سے
 گویا شہر ممنوعہ کی حیثیت رکھتی تھی۔ اس وجہ سے ان کا اس وقت قلم اٹھانا اہمیت رکھتا
 ہے۔ وہ ترکی کا انقلاب دیکھ چکے تھے اور باہر کی عورتوں کی تحریکات سے واقف تھے
 اور خاندانی زندگی کے انتشار سے متاثر تھے، اس لئے جب انہوں نے اس موضوع پر قلم
 اٹھایا تو ایسا محسوس ہوا کہ انہوں نے بھی ہندوستان کی ایک دکھتی رگ بکھڑی ہے۔ پریم چند
 کی طرح وہ بھی ہندوستانی سماج کے ایک مخصوص پہلو کو گرفت میں لانے کی کوشش کر رہے
 تھے، لیکن چونکہ دونوں کا نقطہ نظر الگ الگ تھا اس لئے میں نے بارہا اس خیال کی
 طرف توجہ دلائی ہے کہ افسانہ افسانے میں اس وقت سے ہم کو تقریباً دو تہائی ہریں
 چلتی ہوئی دکھانی دیتی ہیں۔ ایک کی رہبری پریم چند کر رہے ہیں اور دوسرے کی سجاد
 حیدر بلدرم۔

میں اس وقت کے بہت سے افسانہ نگاروں کے نام نہیں لوں گا۔ صرف مجھے
 یہ کہنا ہے کہ پریم چند نے جس دنیا کو دیکھا تھا، اس کو بلدرم اور ان کے ساتھیوں نے
 نہیں دیکھا۔ ہندوستان کی وہ زندگی جو دیہات میں تھی، جو عوام میں تھی، ان پڑھ
 لوگوں میں تھی، اس زندگی کو ان لوگوں نے نہیں دیکھا۔ ان کا تصور محض متوسط طبقے یا اعلیٰ
 طبقے کے ان لوگوں تک محدود رہا جو پڑھے لکھے تھے اور محبت کی تلاش میں تھے۔ رومانی
 زندگی بسر کرنے کی وہ ویسی ہی آزادی چاہتے تھے جو مغربی ممالک میں پائی جاتی

تھی۔ اس کا نتیجہ یہ ہے کہ ان دونوں کے نظریہ حیات مختلف ہیں۔ ایک حیثیت سے
 دونوں ایک دوسرے کی تکمیل کرتے ہیں۔ یعنی پریم چند نے زندگی کی جو تصویریں
 پیش کیں، ان میں انھوں نے ایک مخصوص طبقے اور اعلیٰ تعلیم یافتہ طبقے کی ان عاشقانہ اور
 جنسی بے چینوں اور ہنگامہ آرائیوں کو، جو ان کے دلوں میں پیدا ہو رہی تھیں، نظر
 انداز کر دیا۔ یلدرم نے جس دنیا کو پیش کیا وہ عام لوگوں کو نظر انداز کرتی تھی۔ عام
 لوگوں سے یہاں پرکسان مزدور اور ایسے ہی لوگ مراد ہیں جو اس سے پہلے افسانے
 کا موضوع نہیں بن سکے تھے۔ یہ دونوں شاخیں ہمارے افسانہ نویسی میں ایک ہی دقت
 میں اور قریب قریب پھوٹیں۔ وہ کسی کسی جگہ پر ایک دوسرے سے مل بھی گئیں اور
 کبھی ایک دوسرے سے اتنی دور چلی گئیں کہ ہم نے یہ محسوس کیا کہ جو یلدرم کے رنگ
 میں لکھنے والا ہے۔ رومانوی افسانہ نگار ہے اور جو پریم چند کے رنگ میں لکھنے والا
 ہے وہ حقیقت پسند۔ ہم نے موٹے طور پر یہ تقسیم آسانی کے لئے کر لی۔ حالانکہ یہ تقسیم بہت
 زیادہ سائنٹفک نہیں۔ کیونکہ پریم چند بھی اپنے ابتدائی دور میں رومانوی نقطہ نظر
 رکھتے تھے۔ جذبات کے راستے سے مسائل کی حد تک پہنچنا چاہتے تھے، زندگی کو ایک
 خاص طرح سے رومانوی عینک سے دیکھنے کی کوشش کرتے تھے۔ غالباً اس کا سبب
 یہ ہو گا کہ زندگی پر اس دقت ان کی گرفت اتنی مضبوط نہ تھی جیسی بعد میں ہونی۔ یلدرم
 میں حقیقت پسندی کا عنصر تھا اور وہ اس طرح روٹا ہوتا تھا کہ وہ متوسط طبقے
 کے اندر خاص طور پر مسلمانوں کے متوسط طبقے کے اندر جو مسائل شادی بیاہ کے سلسلے
 میں اور محبت کی آزادی کے سلسلے میں پیش آتے تھے، یا گھر بیوز زندگی میں جو ایک دور
 سے محبت کی بھاتی تھی اور اس میں جو رکاوٹیں پڑتی تھیں، ان کی طرف توجہ دلاتے یہ

حقیقت پسندی کا مختصر تھا لیکن ان کا مرکز اور محور خیالی وہ رومانی محبت بن گئی تھی جو
 عورت اور مرد میں پیدا ہوتی ہے اور کبھی ناکامی کی شکل میں افسانہ بنتی ہے۔ اس وجہ سے
 یہ کہنا کہ ایک خالص ترقی پسند اور حقیقت پسند تھا اور دوسرا خالص رومانی بہت صحیح
 نہیں۔ دونوں کے یہاں یہ دونوں عناصر کسی نہ کسی حد تک پائے جاتے ہیں، لیکن اس
 چیز کی انفرادیت ہے اس کی بنیاد پر ہم فیصلہ کرنے ہیں کہ پریم پسند کا قلم حقیقت
 پسندی کی طرف جارہا تھا اور یلدرم اور ان کے ماننے والے رومانیت کی طرف جارہے تھے۔
 چنانچہ اس کے بعد جو منزلیں آتی ہیں ان میں یہ چیز اور واضح ہوتی ہے۔ مثلاً نیاز پوری
 صاحب نے خود منجم سے اس بات کا اعتراف کیا ہے کہ افسانہ نگاری کی طرف ان کی
 توجہ یلدرم کی وجہ سے ہوئی۔ یلدرم سے ان کی ملاقات ہوئی، گفتگو ہوئی، انھوں نے ان
 کو بے حد متاثر کیا اور انھوں نے کبھی افسانہ نگاری شروع کر دی۔ چنانچہ وہ اسے
 آپ کو افسانہ نگاری میں تقریباً ان کا ایک شاگرد سا تسلیم کرتے ہیں۔ لیکن نثر یہ ہو گیا
 کہ نیاز فتح پوری کے یہاں زبان اور بیان کی لذت کی طرف توجہ بڑھتی چلی گئی اور ان
 کی افتاد مزاج کے ساتھ دوسرے اثرات مثلاً ٹیگور کے ادب لطیف اور ابوالکلام کی
 خطابت کے اثرات اور کئی دوسری چیزوں نے مل کر ان کو یلدرم سے کبھی دور کر دیا
 یعنی انھیں ایک ایسی رومانی فضا میں پہنچا دیا جہاں حقیقتیں محض خیال کے روپ میں پیش
 کی جاسکتی ہیں۔ کبھی کبھی ان کے افسانوں میں کچھ حقیقتیں بھی مل جاتی ہیں، جیسے ان کا
 ایک مختصر مجموعہ ہے "نقاب اٹھ جانے کے بعد" اس میں جتنے افسانے ہیں وہ سماجی حقیقتوں
 سے تعلق رکھتے ہیں۔ اگرچہ ان کے یہاں سوچنے کا ایک خاص طریقہ ہے جسے رومانوی
 انتہا پسندی کہہ سکتے ہیں۔ اس کو بنیاد بنا کر انھوں نے اپنے افسانوں کی تخلیق کی ہے۔

لیکن حقیقت ہندی کا کوئی نہ کوئی پہلو ان افسانوں میں ضرور پایا جاتا ہے۔ اب اگر میں
 یہاں پر کسی قدر تفصیلات میں جاؤں تو یہ عرض کروں گا کہ اس سلسلے میں آزادی کی جدوجہد
 کے سلسلے میں ایک رنج ہماری زندگی میں یہ کبھی پیدا ہو گیا تھا کہ جہاں ہم سیاسی آزادی
 اور سماجی آزادی کا مطالبہ کر رہے ہیں وہیں ہم کو ان مذہب پرستوں سے بھی آزاد
 ہونا ہے جو مذہب کے ٹھیکیدار بنے بیٹھے ہیں اور جو ہمیں ایک قدم بھی آگے بڑھنے
 نہیں دیتے ہیں۔ اس طرح جس کو زندگی کے بڑے بھاری خاکے میں سے جو پہلو ہاتھ
 لگا اور جس کو وہ پہچان سکا، جس کے متعلق اس کے تجربے نے اس کی رہنمائی کی ماسی کو
 اس نے اپنا بنیادی تصور بنایا۔ مجنون گورکھ پوری کو لے لیجئے، جنہوں نے مخصوص روایتی
 اور تخیلی افسانے لکھے ہیں۔ اسی کو انہوں نے اپنا بنیادی تصور بنایا۔ وہ نیاز سے
 اچھے خاصے قریب ہیں، لیکن اگر آپ ان کا مطالعہ کیجئے گا تو یہ معلوم ہو گا کہ وہ صرف
 محبت کو مرکزی موضوع قرار دیتے ہیں۔ محبت میں جو غم اور تلخی ہے بھٹن اور ناگامی
 ہے وہاں کا بنیادی موضوع ہے۔ ان کے افسانے کسی طرح بھی آج کی فضا میں عام
 مسائل سے ہم آہنگ نہیں معلوم ہوتے لیکن اس وقت کسی نہ کسی حد تک یہ صورت
 ضرور تھی کہ گھروں کے اندر لڑکے اور لڑکیاں ایک دوسرے سے محبت کرتے تھے،
 خون تھوکتے اور رون کا شکار ہوتے تھے اور ان کو سولے اس کے اور کوئی راستہ
 دکھائی نہیں دیتا تھا کہ وہ اپنے غم کو چھپائے جوئے اس دیتا ہے گنہ گار ہیں۔ اس
 طرح تجربہ اور تخیل نے مخالف ماہیں دکھائیں۔ میرا خیال یہ ہے کہ ہر افسانہ نویس
 ہر افسانہ نویس کا لفظ شاید صحیح نہیں ہے، ہر اچھا افسانہ نویس زندگی کے جو
 پہلوؤں کو سمجھ سکتا ہے، جن پہلوؤں کا اسے تجربہ ہوتا ہے، انہی کو اپنے افسانوں

کامرزی موضوع بناتا ہے۔ یہ بات میں کسی قدر زور دے کر عرض کرنا چاہتا ہوں کہ افسانہ
 افسانے کی ہی نہیں، دنیا کی افسانہ نویسی کی تاریخ میں خصوصیت آپ کو ملے گی کہ ہر دور کی
 جو اہم صدائیں ہیں وہ اس دور کے افسانہ نگاروں کے یہاں ضرور رونما ہوتی ہیں
 چاہے وہ اچھے فنی معیاروں کے ساتھ ہوں یا بھدے پر بیگنڈائی انداز میں۔ لیکن
 اپنے عہد کی وہ صدائیں، وہ حقیقتیں، وہ بے چینیاں اور بے قراریاں جن کی طرف
 ہمارا ذہن مستقل منتقل ہوتا رہتا ہے، جو سوالات پیدا ہوتے ہیں، ہمارا ذہن جن
 کے جواب چاہتا ہے، ان کی طرف لازمی طور پر ہر افسانہ نگار کا ذہن منتقل ہوتا ہو۔
 اب جس حد تک اس کا فنی شعور باییدہ اور پختہ ہوتا ہے اور زندگی جس حد تک اس
 کی گرفت میں آتی ہے، اس حد تک وہ زندگی کو خوبصورتی سے پیش کرتا ہے
 ورنہ ناکام رہتا ہے اس سلسلے میں پھر پریم چند نے زندگی کے بڑے دھارے
 کو کپڑا کھٹا۔ انہوں نے افراد کو تقریباً پھوڑا یا کھاسولے ان افراد جو کسی مخصوص
 نقطہ نظر کی یا کسی مخصوص طبقے کی یا گروہ کی یا ایک قسم کے لوگوں کی نمائندگی کرتے
 تھے۔ افراد کی طرف انہوں نے پوری طرح توجہ نہیں کی، اسی لئے ان کے افسانوں کے
 بنیادی مراکز کردار نہیں ہوتے، فضا ہوتی ہے، کوئی واقعہ ہوتا ہے، کوئی مسئلہ
 ہوتا ہے۔ عام طور سے وہ افسانہ کسی کردار کو دیکھ کر نہیں لکھتے جیسے بہت سے افسانہ
 نویس کرتے ہیں کہ وہ پہلے کردار منتخب کرتے ہیں اور پھر اسے افسانے میں ڈھالتے
 ہیں۔ پریم چند کے یہاں کوئی واقعہ ہوتا ہے جو تحریک کا باعث ہوتا ہے اور
 اس کے لئے وہ کردار کا انتخاب کرتے ہیں۔ اسی لئے وہ حقیقت کے قریب تر
 ہوتے ہیں۔ حقیقت اور خیال آرائی کا یہ فرق آج کے لکھنے والوں میں بھی ہے

اور ہر دور میں رہا ہے۔ اگر آپ ناول نگاروں اور افسانہ نگاروں کے اعترافات پڑھیں گے تو یہ معلوم ہو گا کہ بعض ایک طرح لکھتے ہیں اور بعض دوسری طرح۔ چنانچہ پریم چند نے زیادہ تر واقعات سے سبق لیا ہے اور ان ہی سے اپنی تجویز بھری ہے اور انہی کو پیش کرنے کی کوشش کی ہے۔

مختصر یہ کہ افسانہ نویسی کا یہ ارتقائی اور تعمیری دور جو ۱۹۰۵ء سے شروع ہوا کم و بیش ۱۹۲۰ء تک چلا آتا ہے۔ ۱۹۲۰ء تک بہت سے افسانہ نویس آئے لیکن انہوں نے کوئی خاص تجربے نہیں کئے۔ یہ ضرور ہوا کہ ان کی انفرادیت کی وجہ سے افسانوں میں ایک تنوع آ گیا۔ ہر افسانہ نگار اپنا کوئی اخلاقی اور سماجی نقطہ نظر رکھتا تھا۔ اس کے لحاظ سے وہ صحافت کو پیش کرتا رہا لیکن کوئی بڑا فرق افسانے کے ڈھانچے میں نہیں دکھائی دیتا۔ بعض افسانہ نویسوں کے یہاں خود بڑے پیمانے پر تبدیلیاں ہوئیں، کیونکہ ان کا شعور ارتقاء پذیر تھا۔ پریم چند کو دیکھیے، انہوں نے ۱۹۱۲ء کے قریب ایک افسانہ لکھا "بڑے گھر کی بیٹی" جو ان کے بہترین افسانوں میں شمار ہوتا ہے اور یقیناً بہترین افسانوں میں شمار کیے جانے کے قابل ہے، وہ افسانہ پہلی بار ہم کو اس بات کا احساس دلاتا ہے کہ حقیقتہً کہانی میں دل کشی، دل چسپی، مقصد، زبان کی لطافت اور بلاط کی تعمیر، ساری کی ساری چیزیں کیسے ایک ساتھ ایک جگہ ہو سکتی ہیں۔ گویا داستان اور تخیلی انداز سے پریم چند حقیقت پسندی کی طرف بڑھے اور بڑھتے ہی رہے۔ رومانی افسانہ نگاروں کے یہاں اس طرح کے ذہنی ارتقاء کی گنجائش کم تھی۔ وہ اپنی راہ پر چلتے رہے۔ لیکن جیسا کہ میں آپ سے عرض کر چکا ہوں کہ ایک دوسرے

کی راہیں یہ لوگ کبھی کبھی کاٹتے ہیں اور ایسا نہیں ہے کہ وہ بالکل سر لمہر کردوں یا روشنی اور
 ہوا سے محروم گول گنڈوں میں بند ہیں۔ یہ صورت حال سنہ ۱۹۳۲ء تک کم و بیش چلتی رہی لیکن اس
 درمیان میں جو بڑی تبدیلی ہوئی وہ یہ ہوئی کہ بعض ادیبوں نے امریکی، روسی اور انگریزی
 افسانوں کے بہت سے ترجمے کر ڈالے۔ کچھ ترجمے چینی، جاپانی اور دوسری زبانوں سے بھی کیے
 گئے۔ ان ترجموں سے جو فائدہ ہوا وہ بہت ہی خاموش طریقے پر ہوا یعنی پلاٹ بنانے کا شعور
 کمافی کہ کیسے شروع اور کیسے ختم کریں، اس بات کا شعور، ان افسانوں نے پیدا کیا۔ ظاہر ہے کہ
 ان افسانوں کے جو موضوعات تھے، وہ موضوعات ہمارے اپنے نہیں ہو سکتے تھے، ہمارے ملک
 کے نہیں ہو سکتے تھے۔ لیکن جو تکنیک، لکھنے کا ڈھنگ اور فن کے لوازم تھے ان کے متعلق چونکہ
 مغربی افسانہ نگاروں کو زیادہ بصیرت حاصل تھی، اس لئے ترجموں کی وجہ سے زیادہ توجہ پلنے
 لگی۔ اس زمانے کے مترجمین میں پروفیسر مجیب، منصور، ساجد، خواجہ منظور حسین، جلیل قدوائی،
 عبدالقادر سروری وغیرہ اہمیت رکھتے ہیں۔ یہ لوگ اردو افسانے کو مغربی افسانے کا ہم پلہ
 بنانے کی فکر میں تھے، اس لئے ان لوگوں نے جتنا کام کیا ہے وہ اس نقطہ نظر سے کیا ہے کہ
 جو ایک اصلاح پسند کا ہوتا ہے۔ خود ان لوگوں میں سے کوئی بھی اعلیٰ پائے کا
 افسانہ نگار نہیں بن سکا، حالانکہ مجیب صاحب کے مجموعے "کیمیا گر" اور جلیل قدوائی
 کے "اصنام خیالی" کو نظر انداز نہیں کیا جاسکتا۔ ان لوگوں کی سب سے بڑی خدمت یہ ہے
 کہ انھوں نے فن کے لوازمات کی طرف متوجہ کر دیا۔ ان مترجمین کا یہ بہت بڑا کارنامہ
 تھا۔ یہ ہندوستان کی زندگی کو تو پوری طرح گرفت میں نہیں لاسکے اور نہ یہ بتا سکے کہ
 ہمارے موضوعات کیا ہوں، لیکن فن کے اچھے نمونے ضرور پیش کر دیئے۔ اسی وجہ سے
 آپ دیکھیں گے کہ اس کے بعد کے افسانہ نگاروں کا فن شعور پچھلے افسانہ نگاروں کے

مقابلے میں زیادہ ترقی یافتہ ہے۔ کلم سے کلم ان کو اس بات کا احساس ہے کہ وہ نہ تو محض مغرب کے پیرو بنیں اور نہ محض قصے کو قصے کی غرض سے کہنا چاہیے، بلکہ ان کو اس بات کا شعور ہے کہ دنیا میں جیسے افسانے لکھے گئے، میں اس قسم کے افسانے لکھنے کی انھیں بھی کوشش کرنی چاہیے۔

اب یہاں پر آکر چار پانچ چیزیں ایسی اکٹھا ہو جاتی ہیں جن کا افسانے کے ارتقا کے گہرا تعلق ہے۔ سب سے اہم چیز جس کی طرف ہمارا خیال جاتا ہے ہندستان کی سماجی اور معاشرتی پست حالی ہے۔ دوسری پریم چند کی حقیقت نگاری کی طرف قدم بڑھانے کی ہم تیسری چیز وہ بے باک رومانوی اور تخیلی اور بہت بڑی حد تک ادبی انداز نظر ہے جو یقیناً اور ان کے متقلدین کے یہاں پایا جاتا ہے۔ چوتھی چیز ہندوستان کی وہ سیاسی جدوجہد ہے جو ایک ایسی منزل پر آگئی تھی، جہاں گھرے ہوئے بادل کی طرح پھٹ پڑنے یا طوفان کے اٹھانے کا تصور ہمارے ذہن میں پیدا ہوتا ہے۔ یہ ساری کی ساری چیزیں خارجی طور پر یکجا تھیں۔ اس میں جب مغربی تسلیم کا اضافہ ہوا اور ادب کے اچھے نمونوں کی طرف ہماری توجہ گئی تو ان سب چیزوں نے مل کر ایک نئی افسانوی تحریک کو جنم دیا جس کی ایک جذباتی، ناقص اور نا اکل صورت انگارے کی شکل میں ہمارے سامنے موجود ہے۔ انگارے میں آپ دیکھیں گے تو نیاز فتح پوری کا جو ند، ہی کھلے پن اور انتہا پسندی کے خلاف بہادری تھا وہ بھی پایا جاتا ہے، ہندستان کی آزادی کی تحریک ہے، اس کے تصورات اور اثرات بھی پائے جاتے ہیں، جو مغربی اثرات اور افسانہ نویسی کے فنی لوازم ہیں اور جن کے مزید تجربے یورپ میں ہو رہے تھے، ان کے اثرات بھی دکھائی دیتے ہیں۔ یہاں رومانیت اور حقیقت ایک خاص

انداز میں مل گئے ہیں اور وہ انسان دوستی اکبر آئی ہے جس کی طرف پریم چند مسلسل گھیٹے لئے جا رہے تھے۔ اگر آپ غور سے دیکھیں تو انکارے میں بھدی اور ناقص شکل میں سب کی سب چیزیں مل جاتی ہیں۔ اسی وجہ سے جب انکارے کا ذکر آتا ہے تو ہم یہ محسوس کرتے ہیں کہ اگرچہ وہ افسانے اعلیٰ پائے کے نہیں ہیں، غیر پختہ اور بیجان خیر انقلابی ذہنوں کی تخلیق ہیں، یا محض افسانوی ادب میں نئے تجربے، میں، لیکن پھر بھی ان افسانوں نے اپنا وہ فرض سرانجام دے دیا جو تاریخ میں انھیں انجام دینا تھا۔ یعنی ان کھنے والوں میں تجربے کی جرات پیدا کر دی، جانے پہچانے راستوں سے ہٹنے کی جرات پیدا کر دی، زندگی کے مسائل کو پیش کرنے کے لئے نئے میڈیم اور نئے طرز کو استعمال کرنے کی جرات پیدا کر دی اور بعض اسی نئی چیزوں کی طرف توجہ و تادی جو ابھی تک نگاہوں سے اوجھل تھیں۔ ان میں سے دو بنیادی چیزیں تھیں۔ ایک سوشلزم کا تصور اور دوسرے تخلیقی نفسی اور جنسی زندگی پر کھل کر اظہار خیال۔ ان دونوں کی بنیاد آپ انکارے کے افسانوں میں پائیں گے۔ اگرچہ عجیب غریب آمیزش ہے تاہم ان افسانوں میں یہ موجود ہے۔ ان افسانوں میں ایک طرف سوشلزم کی آواز اٹھتی ہوئی معلوم ہوتی ہے اور دوسری طرف فریڈ از م اور جنسی تسکین، جنسی بھوک اور جنسی تھکن کا تصور پوری طرح مسلط ہے۔ یہ ۱۹۳۳ء تک کی تصویر ہے۔ ۱۹۳۳ء اس لئے کہتا ہوں کہ کتاب تو غالباً ۱۹۳۳ء میں شائع ہوئی لیکن اس کے شامل شدہ بعض افسانے ۱۹۳۳ء ہی میں ہلال و غیرہ میں شائع ہو چکے تھے۔ اس وقت یہ رجحان دھیرے دھیرے بڑھنے لگا اور ان کی بنیادیں مضبوط ہوتی رہیں۔

پھر ۱۹۳۶ء آگیا جس کو ہم ایک تاریخی موڑ کہتے ہیں اور اپنی ادبی زندگی میں

جسے بہت سے لوگ ایک ادبی منزل تسلیم کرتے ہیں۔ بہت سے نہیں بھی کرتے لیکن بہر حال وہ
 ایک موڑ ہی تھا، جب ترقی پسند تحریک شروع ہوئی۔ یہ ترقی پسند تحریک بھی مندرجہ
 بالا اثرات کے نتیجے کے طور پر وجود میں آئی تھی۔ یہاں سے ہم کو افسانہ نویسوں کی ایک نئی
 نسل سے واسطہ پڑتا ہے۔ ان میں سے چند ایسے ہیں جنہوں نے بہت جلد ادب میں اپنی جگہ
 بنائی جیسے کرشن چندر، بیدی، اشک، اختر رائے پوری، عصمت، حیات اللہ، منو
 احمد علی وغیرہ۔ اگر آپ نے ان کے افسانے پڑھے ہوں گے تو آپ کو اندازہ ہو گا کہ یہ
 لوگ خیال پرستی اور روایت کی منزلیں طے کر کے ترقی پسندی تک پہنچے۔ مثلاً کرشن چندر
 ہی کو لیجئے، ان کا پہلا مجموعہ طلسم خیال ہے۔ آپ کو یاد ہو گا کہ اس پر پروفیسر فیاض محمود
 کا ایک طویل مقدمہ ہے۔ مجھے یہ بات یاد آتی ہے کہ اس مقدمے میں انہوں نے ان
 کے حقیقت پسندانہ انداز کو نہیں سراہا ہے بلکہ ان میں جو رومانی عنصر ہے اس کی تعریف
 کی ہے۔ کرشن چندر کے یہاں اس وقت خیال آرائی اور رومانی عنصر کی افراط تھی۔
 شاید اسی لئے انہوں نے اپنے مجموعے کا نام طلسم خیال رکھا تھا۔ اس مجموعے کے افسانوں
 میں ہم کو پنجاب کی زندگی کی وہ فضا اور تصویر ملے گی جو عام طور پر ایک نوجوان مجرت
 کی جستجو کرتے ہوئے اپنے دل میں پاتا ہے۔ اس کے اندر کوئی بڑا غم نہیں، غربت یا
 افلاس کا سماجی احساس نہیں۔ اگر اس کا ذکر اتفاقیہ آجاتا ہے تو دوسری بات ہے،
 وہ ان کے افسانوں کا بنیادی موضوع نہیں ہے۔ اس کے بعد ان کا دوسرا مجموعہ نظارے
 شائع ہوا۔ اگر آپ نظارے اور طلسم خیال کو ایک ساتھ رکھ کر پڑھیں گے تو آپ محسوس کریں گے
 کہ نظارے کا خالق کوئی دوسرا آدمی ہے یا کہ کرشن چندر نے کوئی اور دنیا دیکھ لی ہے۔
 اس میں تو درزا لنگ لمبی سڑک، اور خونیں ناچ جیسے افسانے شامل ہیں۔ ہندوستان کی

آزادی کی تحریک ایسی تیزی سے آگے بڑھ رہی تھی، خیالات میں اتنے شدید انقلابات آئے شروع ہو گئے تھے کہ کوشش چندر کے لئے یہ بالکل ناممکن ہو گیا کہ وہ اپنے طلسم خیال کی دنیا میں پھنسے رہتے۔ لہذا وہ خیالوں کی طلسمی دنیا سے باہر نکلے اور ان سمالات کا بھی نظارہ کیا جو ان کے گرد و پیش تھے۔ یہ باتیں میں نے تبدیلی کی مثال کے طور پر کہی ہیں۔ اس کی روایت جیسا کہ آپ کو معلوم ہے پریم چند نے قائم کر دی تھی۔ بعض افسانہ نویس اسی راستے پر چل بھی رہے تھے، جیسے کسی حد تک مدرشن، اپندر ناتھ اشک جو اپنے آپ کو پریم چند کا مقلد اور شاگرد کہتے تھے، علی عباس حسینی جو ان سے متاثر ہونے کا ذکر نہیں کرتے۔ لیکن بہر حال کم و بیش انھوں نے بھی پریم چند کا پاستا اختیار کیا تھا۔ حامد انشا فر، جنھوں نے گھریلو زندگی کے چھوٹے چھوٹے واقعات اور عام لوگوں کی زندگیوں پر چھوٹی چھوٹی کہانیاں اس زمانے میں لکھیں۔

تو ایسا تھا کہ جو لوگ ان دنوں انسانی گھر رہے تھے ان میں سے وہ لوگ جو پریم چند کے قریب یا متاثر تھے اور ویسا ہی نقطہ نظر رکھتے تھے، ان لوگوں نے ترقی پسندی کی جھلک کو لبیک کہا اور ایسا محسوس کیا کہ اس تحریک کے ذریعہ سے ان کی جو کھنکھنے کی خواہش ہے جو ان کے لکھنے کا ڈینگ ہے وہ زیادہ پائیدار بنے گا۔ اس سے زیادہ طاقت اور توانائی آئے گی۔ ان کو اچانک موضوعات کی وسعت کا بھی اندازہ ہوا۔ انھوں نے دیکھا کہ جو موضوعات اس وقت تک چھوڑ دیے جاتے تھے ان سب کو بڑی آسانی اور خوبی کے ساتھ اپنے افسانوں میں لاسکتے ہیں۔ جہاں تک اردو افسانہ نویس کا تعلق ہے۔ ۱۹۳۶ء کے بعد بہت کم ایسے افسانہ نگار رہ گئے تھے جو عصری زندگی کے نئے تقاضوں سے متاثر نہ ہوتے ہوں۔ پھر بھی موضوعات کے اہم اور غیر اہم ہونے اور انفرادی زندگی کے مسائل

کو پیش کرنے کے بارے میں ایک طرح کی کشمکش برابر جاری رہی۔ اس میں وہ بھی
 شامل رہے جو اسے کو ترقی پسند کہتے تھے۔ کچھ افسانہ نویسوں نے ایک طرح کے پوٹانی
 انداز میں جنس زدگی، عریانی اور فحاشی کو اہمیت دینا شروع کیا۔ یہاں تک کہ ۱۹۴۵ء
 کی ترقی پسند کالفرنس منعقدہ حیدرآباد میں ایک قسم کا رزولوشن پیش کرنے کی ضرورت
 پڑی کہ ترقی پسندی پر جو یہ الزام لگایا جاتا ہے کہ اس میں عریانی، لذت اور
 جنسیت کی طرف بہت زیادہ توجہ دیا جاتا ہے، ہم اس سے بالکل اپنی علیحدگی
 کا اعلان کرتے ہیں اور ترقی پسند تحریک کا اس سے کوئی واسطہ نہیں۔ یہ تجویز
 پاس نہیں ہو سکی کیونکہ مولانا حسرت سولانی اور قاضی عبدالغفار نے اس کی بہت
 شدید مخالفت کی لیکن یہ بات ضرور واضح ہو گئی کہ ترقی پسندوں کے پیش نظر جو زندگی
 کی تصویر تھی اس میں جنسی موضوعات محض جنس کی حیثیت سے نہیں بلکہ سماج کی ایک
 حقیقت کی حیثیت سے آتے ہیں جو پورے سماجی نظام کو درہم برہم کرتی ہے اور
 توازن بگاڑتی ہے اور اس طرح وہ ایک اہم سماجی مسئلہ بن جاتی ہے۔ اس وقت
 بھی یہ بحث تھی اور آج بھی ہے اور کل بھی ہوگی کہ انسانی زندگی میں جنس کی کیا
 جگہ ہے اور ادب میں اس کا اظہار کس طرح ہونا چاہیے۔ یہ سوچنا کہ ہم کسی وقت
 بھی اس سے چھٹکارا حاصل کر لیں گے یا اسے افسانے یا نظم کا موضوع نہیں بنائیں
 گے، یہ محض ایک خیالی خام ہے۔ تاہم عہد بہ عہد جنسی تصور کا بدلتے رہنا بھی ایک
 حقیقت ہے اور ہمارے افسانہ نگاروں کے لئے قابل غور ہے۔ انھیں سوچنا ہے
 جب وہ کوئی جنسی موضوع لیں تو اسے سماجی حقیقت کے طور پر پیش کریں یا محض ایک
 انفرادی رجحان کی حیثیت سے، ایک بیماری کی حیثیت سے، ایک انفرادی کج روی

کی حیثیت سے اسے افسانہ کا موضوع بنائیں اور تسکین حاصل کریں۔ ان دونوں صورتوں میں فرق ہے۔ آپ کو ایسے ادیب ملیں گے اور دینا کے ہر ادب میں ایسے لوگ موجود ہیں جو یہ کہتے ہیں کہ اگر ہم بھی لکھنا چاہتے ہیں تو آپ کو اعتراض کیا ہے اور ہمارے یہاں بھی ایسے افسانہ نویس تھے جو ادبی آزادی کے پردے میں غیر سماجی اور انسان دشمن مسائل پر لکھنے کی آزادی چاہتے تھے۔

میں اس وقت اس بحث کو نہیں چھیڑنا چاہتا کہ یہ نقطہ نظر کس حد تک خطرناک ہو سکتا ہے۔ میں نے کسی قدر تفصیل سے اس کا ذکر اس لئے کر دیا کہ اب سے پندرہ بیس سال پہلے یہ بحث نہ صرف ترقی پسندوں اور غیر ترقی پسندوں میں چل رہی تھی بلکہ خود ترقی پسند بھی اس میں اُلٹے ہوئے تھے۔ اس لئے آپ کو خیال ہو گا کہ اس بنا پر شعور کے متعلق ترقی پسندوں میں ہمیشہ اختلاف رہا۔ ان باتوں کا یہ مقصد نہیں کہ صرف جنس ہی افسانے کا موضوع تھا، بلکہ اگر آپ تجزیہ کریں گے تو سماجی زندگی کے متعدد پہلو آپ کو نمایاں طور پر ملیں گے۔ مثلاً ہندوستان کی سیاسی جدوجہد، مزدور تحریک اور اس کے اثرات، افلاس اور غربی کے نتائج، گویا ایک طرح سے سوشلزم کی طرف ذہن کو متوجہ کرنے کی کوشش غیر متوازن جنسی زندگی کا خون، جنگ سے نفرت وغیرہ بہت سے افسانے آپ ان موضوعات پر پائیں گے۔ میں نے شروع میں جو بات آپ سے کہی تھی اور جس کی طرف ہم بار بار پلٹ کر آئیں گے، وہ یہ ہے کہ اپنے عہد کی صداقتوں کو کبیر نظر انداز کر دینا افسانہ نگار کے بس میں نہیں وہ چاہے اسے ایک فنی حیثیت سے، ایک دیرپا، پائدار اور اعلیٰ فلسفیانہ شکل میں ڈھال سکے یا بہت ہی بھاری اور گھٹیا شکل میں پروپیگنڈے کے انداز میں پیش کر سکے، یہ دونوں باتیں افسانہ نگار کے

امکان میں ہیں اور ہمیں ایک ہی افسانہ نگار یا شاعر کے یہاں بھی اس کی مثالیں مل
 سکتی ہیں۔ کبھی زندگی اور اس کے حقائق گرفت میں آتے ہیں اور کبھی ہاتھ سے نکل
 جاتے ہیں۔ موضوع کے انتخاب میں افسانہ نگار بہت حد تک آزاد رہے، لیکن جب
 وہ پوری طرح اس کو فنی سانچے میں ڈھال نہ سکے تو وہاں افسانہ نگار ناکام ہو جاتا
 ہے اور کیا ہی موضوع ہو پروپیگنڈا بن جاتا ہے۔ جہاں تک موضوعات کا تعلق ہو
 وہ لامحالہ زندگی کے کچے مواد اور بھرے ہوئے حالات سے لئے جائیں گے اور انہی کی
 بنیاد پر افسانے بنیں گے۔ لیکن مواد، موضوع اور واقعات کس طرح ادبی اہمیت اختیار
 کرتے ہیں، اسے افسانہ نگار کو جاننا چاہیے۔ مثال کے طور پر مجھے ایک بات یاد آئی۔
 جب ہم روٹی، گوشت اور شراب کا ذکر محض روٹی، گوشت اور شراب کی شکل میں کرنا
 چاہتے ہیں، اس وقت وہ کسی بڑے یا اعلیٰ پایہ کے ادب کا موضوع نہیں۔ لیکن جب
 ہم روٹی، گوشت اور شراب کا ذکر ایک ایسے سلسلے میں کریں جیسے حضرت عیسیٰ کی آخری
 دعوت کے منظر میں پیش ہوا تھا کہ انھوں نے روٹی کے ٹکڑے توڑ توڑ کر اور ذرا ذرا سے
 شراب اپنے شاگردوں کو دی اور کہا کہ لو یہ میرا گوشت ہے اور یہ میرا خون، تو روٹی
 اور گوشت ایک بہت ہی اعلیٰ پائے کے المیہ کا موضوع بن جاتے ہیں۔ اس کی
 حقیقت میں فرق اس طرح آگیا کہ محل کیا ہے، دینے کا انداز کیا ہے اور ضرورت
 کیا ہے اسے اپنا خون اور گوشت کہنے کی۔ یہ آخری کھانا تھا جو حضرت عیسیٰ اپنے
 شاگردوں کے ساتھ بیٹھے کھا رہے تھے۔ انھوں نے اسی وقت اس بات کا بھی
 اعلان کیا کہ تمہیں میں سے ایک شخص مجھے گرفتار کر لے گا۔ ایسی حالت میں ان چیزوں
 کی حیثیت بالکل بدل جاتی ہے۔ کہنے کا مقصد یہ ہے کہ کوئی موضوع جو ہم کو بظاہر عمومی

معلوم ہوتا ہے کہ وہ اعلیٰ ادب کا موضوع نہیں بڑا موضوع بن سکتا ہے۔ نٹ ایس کے مشہور ناول (بھوک) HUNGER میں بھوک ایک غیر معمولی چیز بن گئی ہے جس کو ہمیں آپ اپنے ذہن سے نکال سکتے ہی نہیں۔ آپ کا لاکھ پیٹ بھرا ہوا آپ بالکل آسودہ حال ہوں لیکن وہ بھوک آپ کے ذہن سے ہٹ نہیں سکتی۔ عبادت پر میں زور دینا چاہتا ہوں وہ یہ ہے کہ کوئی موضوع ادبی بننا خود اہم یا غیر اہم نہیں ہوتا بلکہ اس موضوع کو پیش کرنے کا طریقہ اسے اہم بناتا ہے۔

بات تھی اس افسانہ نویس کی جس کا ارتقا ۱۹۳۶ء سے ۱۹۴۷ء تک ہوا۔ لیکن چند نغمہ گسترانہ پہلو ایسے ٹھل آئے جن کی وضاحت کے لئے رکنا پڑا۔ کیونکہ موضوع اور موضوع کو پیش کرنے میں کامیابی ہی کی بنا پر اچھے اور معمولی افسانہ نویسوں کا تذکرہ کیا جاسکتا ہے۔ اس عہد میں جن پرانے اور نئے افسانہ نویسوں نے اس فن کو سر بلند کیا ان میں علی عباس حسینی، گوثر چاند پوری، عظیم کریمی جیسے بزرگ بھی ہیں اور راجندر بیدی، کرشن چندر، احمد علی، منٹو، رشید جہاں، حیات اللہ انصاری، اشک، عصمت، اختر انصاری، اختر اور نیوی، سہیل عظیم آبادی، ممتاز مفتی، پریم ناتھ پردیسی، آغا بابرا، ابراہیم علی، ہنسراج رہبر، ہاجرہ مسرور، غدیرہ مستور، رفیقہ سجاد ظہیر، مسیح الحسن، بلونت سنگھ، غلام عباس، منتظری، حسین، شوکت صدیقی، ہندو ناتھ، دیو تندرست، رکتی، احسن عسکری، احمد ندیم قاسمی، خواجہ احمد عباس جیسے جوان اور جوان افسانہ نویس بھی ہیں۔ ان میں سب یکساں مرتبے کے نہیں ہیں اور نہ ان کے ارتقا کی رفتار یکساں ہے۔ مثلاً علی عباس حسینی اور گوثر چاند پوری نے نئے ماحول کی ترجمانی، نئے موضوعات کی تلاش میں نئے افسانہ نگاروں کے ساتھ قدم ملا کر چلنے کی کوشش جاری رکھی۔ احمد علی اور احسن عسکری شہرت

کی ایک خاص منزل پر پہنچ کر میدان سے ہٹ گئے۔ رشید جہاں کی رفتار سست ہو گئی، لیکن انھوں نے عصمت، خدیجہ، ہاجرہ اور رضیہ کی راہوں میں چراغ جلا دئے اس دور میں شہرت اور اہمیت کے لحاظ سے کرشن، ابیدی، عصمت، حیات اللہ، منٹو کے کارناموں پر نگاہ جاتی ہے جس میں سے ہر ایک نے فکر اور فن، موضوع، مواد اور انداز بیان پر قدرت حاصل کر کے اس میدان کو وسیع کیا جو پریم چند چھوڑ گئے تھے۔ بعض ایسے بھی ہیں جن کی شہرت کی ابتدا ہوئی تھی۔

کرشن چندر جس طرح بدلتی ہوئی ہندوستانی زندگی کے ساتھ رومانیت سے حقیقت کی طرف بڑھے اس کی جانب اشارہ کر چکا ہوں۔ اتنا اور کہنا ہے کہ ان کے لکھنے کا انداز میں ایک طرح کا جذبہ باقی و فوراً اور شاعرانہ گماں رہا، لیکن انھوں نے مواد کے لئے اس زندگی کو سلنے رکھتا جو ہر لمحہ نئے سانچوں میں ڈھلنے کے لئے تیار رہی تھی۔ ان کے موضوعات کا تنوع بھی حیرت خیز تھا۔ دس سال کی مدت میں انھوں نے "بالکونی" "ان داتا" "گر جن کی ایک شام" "ٹوٹے ہوئے تارے" "زندگی کے موڑ پر تین غنڈے" جیسے افسانے لکھ کر انسانی ادب کے نگار خانے میں بڑے حسین مرقعے یکجا کر دیئے۔ بیدی نے کم لکھا، لیکن دائرہ دوام اور گہرین کے اکثر افسانوں میں شعور فن کا مظاہرہ کیا۔ بہت سارے موضوعات سے بچ کر انھوں نے ایسے مواد سے کام لیا جو ان دیکھے خوانے کی طرح چھپا پڑا تھا۔ گرمین، گرم کوٹ، دس منٹ بارش میں، کمارنٹن پورس، ایسے ہی افسانے ہیں۔ منٹو کا فنی شعور غالباً افسانہ نویسی کے لئے سب سے زیادہ موزوں تھا۔ اس میں ایک طرح کا فطری بہاؤ، ایک قسم کی زبردست آمد تھی۔ ان کے افسانے بڑھ کر ایسا معلوم ہوتا تھا گو یا وہ بغیر زیادہ کاوش کے وجود میں آگئے ہیں۔ ان کے

افسانوں کے ڈرامائی اختتام خاص طور سے مقبول کرتے ہیں، لیکن ان کی انفرادیت پسندی کبھی کبھی شعوری طور پر انھیں ایسے موضوعات منتخب کرنے پر مجبور کرتی تھی جو وقت کی انقلابی حقیقت سے ہم آہنگ نہ ہوں۔ یہ بات ۱۹۴۷ء تک کم تھی۔ بعد میں زیادہ بڑھی۔ تاہم ان کے متعدد افسانے اس عہد کی افسانہ نویسی کا لازوال سرمایہ ہیں۔ عصمت کی بے باک ذہانت، ان کی قوتِ اظہار سے اس طرح ہم آہنگ تھی کہ ابتدا ہی سے ان کے افسانے مقبول کرنے لگے تھے۔ شروع میں انھوں نے بھی سماجی گندگی کے صرف چند پہلوؤں کو دیا، زخموں کو کریدا، ان پر نمک ڈالا اور دیکھنے والوں کو اٹھن میں ڈال کر چھوڑ دیا۔ لیکن جب انھیں اپنے عہد کے حقائق کا احساس ہوا تو ان کے موضوع اور مواد میں وزن پیدا ہو گیا۔ حیات اللہ انصاری نے بھی کم لکھا۔ لیکن بعض حیات کی دھڑکنوں کو محسوس کر کے لکھا۔ اس طرح یہ سب لکھنے والے افسانوی ادب کے اُفق پر چمکتے رہے، افسانوی ادب میں افق قائم کرتے رہے، یہاں تک کہ تقسیم ہو گیا۔

میں نے صرف چند افسانہ نگاروں کا ذکر کیا ہے۔ جیسا کہ اکثر ہوتا ہے اور سوال کیا جاتا ہے کہ صرف انھیں کا ذکر کیوں؟ اس سلسلے میں یہ عرض کروں گا کہ ایسا کرنے میں نہ تو نقادوں کی بددیانتی ہوتی ہے اور نہ انھیں دوسرے افسانہ نگاروں سے کوئی پر خاش ہوتی ہے بلکہ اگر تفصیلی بحث ہو تو ہو سکتا ہے کہ دوسرے افسانہ نگاروں کے نام بھی لئے جائیں جو اس عہد میں لکھتے تھے۔ لیکن جن کے ذریعے سے زندگی کی صدا اور فن کا شعور، فن کی بالیدگی اور جہاں تک فن پہنچا ہے اور اس کو پہنچانے کا تصور ہے، اس میں تمام لوگ نہیں آسکتے۔ ان چند بڑے افسانہ نویسوں کے نام آئیں گے جن کے ذریعے فن کا ارتقاء ہوا ہے اور فن نے نئی منزلیں طے کی ہیں جن کے افسانے

بڑھ کر ہم کو یہ محسوس ہوتا ہے کہ اب ہمارے قدم کچھ آگے بڑھے ہیں۔ دنیا کی کسی بھی ادبی تاریخ میں تمام ناول نگار، تمام شاعر، زندہ نہیں رہتے، یہ بالکل طے شدہ بات ہے۔ یہ ہو سکتا ہے کہ ان ہی لوگوں میں سے جن کو نظر انداز کیا گیا ہے کسی نے بہت اعلیٰ پائے کی چیزیں بھی لکھی ہوں اور وہ ہمیشہ کے لئے دفن ہو گئی ہوں۔ لیکن ایسا بھی اتفاق ہی سے ہوتا ہے جس پر ہمارا آپ کا قابو نہیں ہے۔ تاہم اس دور میں جن لوگوں نے اپنے لئے جگہ بنالی ہے، شہرت حاصل کر لی ہے، ان کا تذکرہ کسی نہ کسی طرح ہوتا ہی ہے اور دوسروں کا ان کے مقابلے میں کم ہوتا ہے۔ جب کوئی تفصیلی کتاب لکھی جائے تو ان کا تذکرہ بھی ہو گا۔ اگر آپ وقار عظیم کی کتابیں ہمارے افسانے، یا افسانہ اور داستان سے افسانے تک اٹھا کر دیکھیں تو اس میں ایسے افسانہ نگاروں کے نام بھی ملیں گے جن کے افسانے نہ تو آپ نے پڑھے ہیں اور نہ غالباً پڑھیں گے۔ اس لئے فطری طور پر یہ ہوتا ہے کہ جنھوں نے افسانہ نگاری کے فن کو سنوارا اور موضوعات کے انتخاب کے وقت زندگی کے بھرے ہوئے مواد میں سے بہترین چیزوں کا انتخاب کرنے کی کوشش کی ہے، ان لوگوں کے نام سب سے پہلے ذہن میں آتے ہیں اور ان کی کوششیں اور کوششیں ہمارے لئے ادبی سرمایہ بنتی ہیں۔

نثر یہ تو ایک طہنی بحث تھی۔ آگے بڑھ کر زندگی کے مسائل اور ٹیڑھے اور سچی پوچھ جو جاتے ہیں اور ۱۹۲۷ء کے بعد کا ذکر اس لئے اچھن کا سبب بنتا ہے کہ دو ملکوں کی تقسیم کی وجہ سے بہت سے افسانہ نگار جن کو سمہام طور پر یہ محسوس کرتے تھے کہ وہ ہمارے ساتھ قدم ملائے چل رہے ہیں، وہ اگرچہ باقاعدہ بدلتے تو نہیں گئے، افسانہ نگاری کرتے ہی رہے، لیکن ان سے ہمارا بعد کسی نہ کسی شکل میں ضرور بڑھ گیا۔ ان کا ذکر ہم اس طرح تو نہیں کریں گے۔

جیسے کسی انگریزی کے افسانہ نگار کا کرتے ہیں، لیکن ہے بہ حقیقت کہ ان میں سے بعض نے جان بوجھ کر
 ندری اختیار کرنے کی کوشش کی۔ یہی نہیں ہوا کہ وہ یہاں سے چلے گئے بلکہ یہ محسوس کرنے لگے کہ
 ان کا لہجہ مختلف ہے۔ انھوں نے جذباتی بعد کو کبھی کبھی بڑھے میں مدد دی ہے اور وہی
 کچھ دور ہو گئے اس لئے اگر بعض دوستوں کے نام چھوٹ جائیں تو آپ مجھے معاف کر دیں گے۔ وہ
 مجھے اب بھی عزیز ہیں، لیکن کبھی کبھی ان کی تخلیقات سامنے نہ ہونے کی وجہ سے ان کے متعلق
 کچھ کہنے میں بھی دشواری ہوتی ہے۔ تو ہوا یہ کہ ۱۹۴۷ء سے جو افسانہ نگار افسانے لکھ رہے
 تھے انھوں نے بھی اپنی رفتار تیز کر دی۔ مثلاً منٹو نے شکر کے بعد بہت لکھا اور کئی مجموعے
 شائع کئے۔ بعض دفعہ ایک ایک نشست میں پورا افسانہ ختم کر دیا۔ افسانوں پر تان نہیں پڑی
 ہوتی ہیں۔ آپ دیکھ سکتے ہیں۔ بعض مجموعے پانچ چھ دن کے اندر لکھے گئے، میں۔ بادشاہت
 کا خاتمہ خالی بوتلیں خالی ڈبے چند دلوں کے افسانوں کے مجموعے ہیں۔ اس طرح سے
 کرشن چندر نے ان دنوں بہت زیادہ افسانے لکھے اور ایسے موضوعات پر لکھے جو دلوں
 سے قریب تھے۔ بعض لوگ جو کم لکھتے تھے، جیسے خواجہ احمد عباس، ان کی رفتار بہت زیادہ
 تیز ہو گئی۔ یہ باتیں اہم نہیں، لیکن بدلتے ہوئے حالات کی غماز ہیں۔ اب افسانہ نویسوں
 کی کئی نسلیں بیک وقت دکھائی دیتی ہیں۔ ایک تو وہ نسل ہے جو ۱۹۴۷ء کی جنگی حاصل
 کر چکی تھی۔ جن کا ذہن بن چکا تھا۔ اس میں ان اہم افسانہ نگاروں کا پھر نام آئے گا۔
 جن کا ذکر ہم پہلے کر چکے ہیں۔ یہ اور بات ہے کہ ان کے بعض افسانے پچھلے زمانے کے
 افسانوں کے مقابلے میں بہت زیادہ اچھے ہوں لیکن ہم انھیں اس وجہ سے ۱۹۴۷ء
 کے بعد کے افسانہ نگاروں میں بھی رکھنے پر مجبور ہیں جیسے بیدی جنھوں نے "لاجو نتی"
 ۱۹۵۰ء کے قریب لکھا اور اپنے دکھ مجھے دے دو" ابھی دو سال پہلے۔ اسی طرح کرشن چندر

نے ثبت جاگتے ہیں، تمنا کشمی کا پل کے پتے "جیسے اہم افسانے ۱۹۴۷ء کے بعد ہی لکھے۔
 عصمت کا "چوتھی کا جوڑا"، ثانی اماں "بھی ادھر ہی لکھے گئے اور حیات اللہ کا افسانہ
 شکر گزار آنکھیں اور ماں بیٹا" بھی بعد ہی کے ہیں۔

ایک اور نسل جس کی شہرت شروع ہو چکی تھی ایک بیک جوان ہو گئی، یا یوں
 کہیے کہ بقائے دوام کے دربار میں داخل ہو گئی۔ اس میں غلام عباس، احمد ندیم
 قاسمی، مسیح الحسن، شوکت صدیقی، ہاجرہ، خدیجہ، عزیز احمد، سعید اختر اور نیوی
 ممتاز شیریں، رہبر بلونت سنگھ، رفیع سجاد ظہیر، انتظار حسین، قرہ عین حیدر، ممتاز
 مفتی، الوند وغیرہ شامل کئے جاسکتے ہیں۔ اس کے فوراً ہی بعد ایک اور صف ہے جس میں یام
 لال، جیلانی بابو، اقبال متین، پریم ناتھ، درو، واجدہ تبسم، سیتھ تبرا، بشیر پریپ،
 اقبال مجید، عابد سہیل، رتن سنگھ، ریاض رونی، غیاث احمد، شفاق احمد، سیرنگہ درد
 رحمان مذنب، آمنہ ابوالحسن، وغیرہ نظر آتے ہیں۔ اس کے بعد ایک اور نسل ہے جو
 ادھر چار پانچ سال میں ابھری ہے، ان کے نام ابھی ذہنوں پر نہیں چڑھے تاہم غلام
 اشقلین، املوق حسین، جوگندر پال، قیصر تکین کے نام بغیر کوشش کے یاد آ رہے ہیں۔
 میں سمجھتا ہوں کہ آپ اپنی نرسوں سے اُلجھ رہے ہوں گے، ہر شخص اُلجھے گا، میں خود بھی
 اُلجھ رہا ہوں کیونکہ بقول شخصے یہ ناموں کی ایک کھوئی بن گئی، ان کے متعلق کہاں تک گفتگو کی
 جاسکتی ہے۔ تاہم شاید یہ ہے کہ یہ کھوئی بھی کئی نہیں۔ بہت سے لوگ اپنے پسندیدہ افسانہ
 نگاروں کے نام نہ پا کر چین چین ہوں گے مگر میں جس انداز میں افسانوی ادب کے
 ارتقا کی بات کر رہا ہوں ان کے لئے یہ نام بھی بہت ہیں۔ موقوفہ موقوفہ سے ان میں سے
 بعض کے متعلق کچھ عرض بھی کر دوں گا۔

اس تفصیل میں تو جاننے کی ضرورت نہیں کہ جب آزادی حاصل ہوئی تو ایک ملک کے
 دو ملک بن چکے تھے اور اگرچہ ایسا بعض ناگزیر حالات کے ماتحت ہوا تھا۔ لیکن اس کے
 ساتھ جو مسائل وابستہ تھے یا اب تک ہیں، انھوں نے ذہن، جذبہ اور ضمیر ہر چیز کو سمجھنے کے
 رکھ دیا۔ حماس جبار کے لئے یہ بہت بڑا واقعہ تھا۔ آزادی آئی لیکن خوشی اور مسرت کی
 وہ ہر اپنے ساتھ نہیں لائی جس کی تلاش تھی۔ بلکہ بہت سے شک اور شبہ، بہت سی
 نفسیاتی الجھنیں، بہت سی مادی پریشانیاں لائی۔ اگرچہ ہندوستان جمہوریت کی راہ
 اختیار کرنے کا دعویٰ تھا، لیکن فوری طور پر جو حالات پیدا ہوئے، انھوں نے اس
 شک میں مبتلا کر دیا کہ آزادی حقیقی آزادی ہے بھی یا نہیں، کچھ لوگوں کے ذہن میں سوال
 سیاسی حیثیت رکھتا تھا۔ لیکن زیادہ تر لوگوں کے لئے معاشی اور سماجی تھا۔ شاعروں
 اور افسانہ نگاروں نے اپنے اس شک کا اظہار اپنی تخلیقات میں اکثر کیا ہے۔
 یہاں ایک خاص پہلو کی طرف متوجہ کر دینا ضروری ہے۔ ۱۹۴۷ء کے بعد سے سیاسی
 مسائل پر غور کرنے کی نوعیت اچھی خاصی بدل گئی ان دنوں میں سیاسی مسائل جیسے پہلے
 آیا کرتے تھے اب ان کی وہ نوعیت نہیں رہ گئی، اس لئے ایک موضوع کم سے کم افسانہ
 نویسی سے خارج ہو گیا۔ یعنی غیر ملکی جبر و ستم کے خلاف جو ہمارا احتجاج تھا، ہماری افسانہ
 نویسی میں وہ اب باقی نہیں رہا۔ اب اس کی جگہ دوسری چیزوں نے لے لی، اب یا
 تو ہم اپنے ملکی نظام کی خامیوں کی طرف لوگوں کو افسانہ نویس مفکر کی حیثیت سے متوجہ
 کریں، جیسے بعض افسانہ نویس یا شاعر کرتے رہے ہیں، یا اس پہلو کو نظر انداز کر دیں
 اور افسانہ نگار کی حیثیت سے زندگی کے ان تمام مسائل کو جو ہمارے سامنے آتے ہیں
 چاہے وہ تعمیر کے ہوں یا تخریب کے، چاہے جمہوریت کی کامیابی کے ہوں، یا انکامی

کے، چاہے منصوبہ بندیوں کے بعض پہلوؤں سے وابستہ ہوں چاہے وہ ہماری رہنمائی
 زندگی میں ۱۹۴۷ء کے بعد کے جو واقعات ہوئے ہیں، ان سے متعلق ہوں۔ بہر حال سیاسی مسائل
 کی حیثیت وہ نہیں رہ گئی جو ۱۹۴۷ء سے پہلے تھی۔ لیکن چونکہ وہ اس سیاست سے جو کہ
 ۱۹۴۷ء سے پہلے رہ چکی تھی اور جس نے بعض مسائل پیدا کر دیئے تھے، رشتہ بھی رکھتی
 تھی، اس لئے اس کے مابعد کا فوری تبصرہ ۱۹۴۷ء کے بعد کے انسانوں میں اکثر ملتا
 ہے۔ میرا مقصد نساوات سے ہے۔ یہاں ہمارے سامنے جو انسانہ نوٹس بیٹھے ہیں،
 ستیش تبرا صاحب، رام محل صاحب اور دوسرے حضرات، ان لوگوں نے بھی جو
 نساوات ہوئے اور جن کی بنیاد فرقہ وارانہ تھی اور جو شرنا رکھتوں اور مہاجروں
 کے مسائل پیش ہوئے، جو بچوں کی گمشدگی ہوئی، جو عورتیں اغوا کی گئیں، جو گھرتیا
 ہوئے، جو دل ٹوٹے، جو اپنے گھروں کے چھوڑنے کی وجہ سے جذباتی انتظار پیدا ہوا۔
 ان تمام مسائل کو اس چیز کی جگہ دے دی جو اس سے پہلے سیاسی مسائل کی حیثیت
 رکھتی تھی، وہ مسائل جو غیر ملکی حکومت کی وجہ سے پیدا ہوا کرتے تھے۔ گویا ایک طرف
 سے موضوعات کا دروازہ بند ہوا، لیکن دوسری طرف سے نئے موضوعات کا دروازہ
 کھلا۔ تخلیقی کام کرنے والے کے لئے یہ نہایت خوش آئند بات ہوتی ہے کہ اس کے
 لئے کسی وقت میں ایک طرح کی غم پندی اور انسان دوستی پیدا ہوئی، جو سیاسی
 غلامی، مجبوری اور جبر کی پیدا کردہ تلخی سے مختلف تھی اور یہاں پر ہم چند کی جو
 ہمارے انسانے کی سب سے بڑی دین تھی وہ ابھر آئی یعنی انسان دوستی، عوام
 سے ہمدردی اور زندگی کو بہتر بنانے کی خواہش، دوسروں کو بے چین دیکھ کر چین
 ہونی اور بے قرار ہو جانے کی جو روح ہوتی ہے اس نے مجبور کیا کہ وہ ۱۹۴۷ء کے بعد

پیش آنے والے واقعات کی ایک بڑے پیمانے پر چکاسی کریں۔

جیسا کہ آپ کو معلوم ہے، یہ بھی ایک بہت بڑا بحث طلب موضوع بن گیا کہ آیا یہ
فسادات ملک کی تقسیم، مہاجرین کا ادھر سے ادھر ہونا، یہ ایک المیہ ہے یا محض ایک
اتفاق ہے۔ کیا ایک افسانہ نگار کا یا کسی تخلیقی کام کرنے والے کا اس سے متاثر ہونا ضروری
ہے؟ یہ بحث بھی چھڑ گئی اور آپ کو یہ خیال ہو گا کہ بعض کلمے والوں نے اس وقت یہ نکلا
کہ یہ تو ترازو سے تول تول کر افسانے لکھے جا رہے ہیں یعنی ایک طرف اگر ہندوؤں کی
زیادتی دکھائی جاتی ہے تو دوسری طرف مسلمانوں کی یا ایسا کر دیا جاتا ہے کہ تہ نہ
چلے کہ ہندوؤں نے زیادتی کی یا مسلمانوں نے زیادتی کی تاکہ کسی کا دل نہ دکھے۔ میں نے
اس بحث میں حصہ لیا اور مجھے محسوس ہوا کہ جنھوں نے ایسا اعتراض کیا ہے انھوں نے
انسانیت اور فن دونوں کی بے حرمتی کی ہے۔ اس کی وجہ یہ تھی کہ ایک حقیقت نگار لاکھ حقیقت
پسندی کا تباہی اور لاکھ حقیقت پسندی کے نظریے سے حقیقت کو پیش کرنے کی کوشش
کے، لیکن اس کا ضمیر اور اس کی اندرونی ہمدردیاں اور اس کے غور و فکر کا طریقہ اور اس؟
اس کا وہ بنیادی تصور حیات جس کی بنا پر وہ اپنے آپ کو فن کار کہہ رہا ہے، اس کی راہ
میں ضرور حائل ہوتا ہے اور وہ اس کو اس طرف ڈالتا ہے جس طرف وہ سماج کو
لے جانا چاہتا ہے، یا جس طرف وہ اپنے افسانے کو موڑنا چاہتا ہے۔ افسانے کی تخلیق
میں میں کسی غیر شعوری جذبے کی کار فرمائی کو تسلیم نہیں کرتا، یہ نہیں مانتا کہ کوئی افسانہ نگار کاغذ
قلم لے کر بیٹھ جاتا ہے اور لاشعور کی تحریک پر ایک افسانہ لکھ دیتا ہے۔ میں سمجھتا ہوں کہ
وہ اس کو *Conscious* کرتا ہے، تعمیر کرتا ہے، اس کا عمل تعمیری، تخلیقی اور شعوری
ہوتا ہے اور اس لحاظ سے اپنے خام مواد کو اس شکل میں پیش کرنا پڑتا ہے جو اس کے

خیالات اور جذبات سے ہم آہنگ ہے۔ یہ وہ نہیں کر سکتا کہ اپنے جذبات اور ضمیر کی آواز
 کے خلاف اُسے وہاں جا کر ختم کر دینے کہ جہاں اس کا ضمیر اس کے خلاف احتجاج کرتا رہا ہو۔
 حسنِ عسکری نے ایک جگہ لکھا کہ ہم کو یہی فنِ کاروں کو اپنے اعصاب کی پکار پر کان لگائے
 رکھنا چاہیے۔ اعصاب کی پکار دونوں طرح کی ہو سکتی ہے۔ ایک شخص اعصاب کے بس میں
 ہو سکتا ہے اور دوسرے کے بس میں اس کے اعصاب۔ اگر کسی کے بس میں اس
 کے اعصاب نہیں ہیں تو اس کا عمل غیر شعوری ہو گا۔ اعصاب کی پکار پر آواز دینے کے
 معنی یہ ہیں کہ ہمارا شعور کام نہیں کر رہا ہے، ہم نے شعور کے مدارے بند کر دیئے ہیں۔ اس
 کے برخلاف اعصاب کے بس میں رکھنے والا ہر واقعے کو اپنے شعور کی تراز پر تولے گا اور پھر اپنے
 شعور سے اس کو اس راستے پر ڈالے گا، جس کی طرف وہ لے جانا چاہتا ہے۔ اس لئے
 میں محسوس کرتا ہوں کہ جن لوگوں نے اپنے افسانوں میں فرقہ وارانہ مفادات کو پیش کرنے کی کوشش
 کی، وہ کوئی حل نہیں تلاش کر رہے تھے، یہ نہیں بتا رہے تھے کہ اگر ایسا نہ ہوتا تو یہ ہو جاتا،
 بلکہ یہ پیش کر رہے تھے کہ حالات نے انسان کے اندر چھپی ہوئی زندگی کو کیسا بھارا اور
 کیسے ایسے کام کرائے جو انسان کسی دوسری حالت میں نہیں کر سکتا تھا۔ ان کے لیے اور کئی
 چارہ نہ تھا کہ وہ بجائے الزام لگانے کے لوگوں کے ضمیروں کو جھنجھوڑیں اور نشتر زنی کر کے
 ان کو یہ حساس دلائل کہ جو کچھ ہوا وہ ناپسندیدہ تھا۔ تقریباً سبھی اچھے انسانہ نگاروں نے اس
 موضوع پر افسانے لکھے ہیں۔ کرشن چندر، بیدی، عصمت، حیات اللہ، منو، حسینی، قاسم اور
 عباس نے اس زمانے میں اچھی خاصی شہرت حاصل کی۔ یہ ان لوگوں میں سے ہوئے جو پہلے
 سے لکھ رہے تھے۔ ان لوگوں میں سے جنہوں نے ذرا بعد میں شہرت حاصل کی ہے ان میں رامعلیٰ
 سلیش تبر، رضیہ سجاد، قلندر، مسیح الحسن، سہیل عظیم آبادی وغیرہ کو شمار کر سکتے ہیں۔ ان سب نے
 ان مسائل کو جو تقسیم کی پیداوار ہیں اپنے افسانوں میں جگہ دی۔

ایک دن پھر موضوع کے متعلق کچھ کہنا چاہتا ہوں۔ ہر تخلیقی کام کرنے والا مواد اور موضوع
 کے لئے باہر ماضی میں جملے کا یا مستقبل میں (FANTASY) کئے گیا حال میں رہے گا۔ جب وہ
 ماضی میں جملے کا تو اس کا مواد و پیش کش کے طریقے مختلف ہوں گے۔ جب وہ مستقبل میں جملے کا تو
 تخیلی کارنامے میں کوئے گا اور جب وہ اپنی دنیا کو پیش کرنے کی کوشش کرے گا تو اپنے آپ کو ان اہم
 دعوات سے جو اس کے گرد و پیش رہے ہیں، بچا نہیں سکے گا۔ اس لئے اگر اس وقت کے افسانہ
 نگاروں نے فتاویٰ پر افسانے لکھے تو تعجب کی کیا بات ہے۔ میں یہ نہیں کہتا کہ جو افسانے لکھے گئے
 وہ اعلیٰ پائے کے افسانے ہیں اور ہمیشہ زندہ رہیں گے، لیکن جو افسانے لکھے گئے وہ یقیناً اس
 اندرونی پیکار کی آواز ہیں جو ایک فنکار کی حیثیت سے انہوں نے اپنے دلوں میں محسوس کی تھی پھر
 حال یہ ایک حقیقت ہے کہ پرانے افسانہ نویسوں اور نئے افسانہ نویسوں نے بھی اس
 موضوع سے آنکھیں نہیں چرائیں اور اس موضوع پر سیر حاصل اور بڑی تعداد میں افسانے
 لکھے اسی طرح سے شرمناک ہیں اور صاحبزین کے مسائل پر بھی بہت سے لوگوں نے غور کیا بلکہ کئی
 کے تو فانی تجربات تھے اور ان تجربات کی بنا پر بعض لوگوں نے رپورٹس لکھے، بعضوں نے افسانے لکھے اور بعض
 نئے نئے ماہل کی شکل دی۔ راما چندر ساگر کا جب انسان مر گیا، تا جو سامری کا جب بندھن ٹوٹے، نگر
 ولسوی کا چٹھادریا، شاہدہ احمد کا دل کی پیتا، قدرت اللہ شہاب کا "یا خدا ایسی ہی چیزیں ہیں نقطہ
 نظر کے فرق نے ان میں اچھا خاصا فرق پیدا کر دیا۔ مثال کے طور پر شاہدہ احمد کا دل کی پیتا ہے۔ اس
 کا نقطہ نظر فنی نہیں ہے۔ شاہدہ کا نقطہ نظر بہت حد تک الزام رکھنے والا انداز رکھتا ہے، لیکن
 چٹھادریا میں یہ جذبہ کام نہیں کر رہا ہے۔ چٹھادریا کے لکھنے والے نے اپنے ذہنی جذبات پر قابو پایا
 ہے جو محض الزام بازی کا جذبہ پیدا کرتا ہے۔ بلکہ اس میں اس دکھ درد کا گہرا ڈکڑ ہے جو ایک
 دوسرے سے جدا ہوتے وقت پیدا ہوتا رہتا ہے۔ یہ تو غیر میں دوسری صنف میں چلا گیا۔

رہا ہے اس سے بچ سکتے ہیں۔ ان دونوں کے میل ہی سے ایک بہتر انسانہ وجود میں آسکتا ہے۔ ایسا انسان
 زیادہ (Real) حقیقت پسند انسانہ ہوتا ہے اور اپنی بناوٹ اور تعمیر کے اعتبار سے پڑھنے والے کو زیادہ
 مطمئن کرتا ہے۔ یہاں ایک معمولی فنی اور ذہنی صلاحیت رکھنے والے انسانہ نگاروں کو ایک دشواری پیش
 آتی ہے۔ وہ یہ نہیں جانتے کہ ان کا جو نظریہ ہے، اس کو سامنے رکھ کر جن واقعات کا انتخاب کرتے
 ہیں، ان کو کس طرح سے اس بڑی حقیقت سے لے جا کر بلا دیں، جس کی وہ کڑی ہیں۔ ایسی حالت میں
 ان کو سخت ناکامی ہوتی ہے۔

میں یہاں پر بالکل ایک اصولی بات عرض کرنا چاہتا ہوں کہ آپ اس پر غور کریں اور اگر
 بحث کرنا چاہتے ہیں تو بحث کریں۔ وہ ہے فن کار کی آزادی اور اس کے مقصد کا تعین۔ یہ یہ حق
 حاصل نہیں ہے کہ ہم فن کار سے اس کی انفرادی آزادی میلان اور سوچنے کے طریقے پر پابندی لگائی
 لیکن اس سے اس بات کا مطالبہ کرنے کا حق حاصل ہے کہ وہ اپنے انفرادی تجربے کو اپنی
 پرائیویٹ دنیا کو جب باہر نکالے، جب فن کی شکل دے تو وہ دوسروں کے تجربوں سے اتنا مختلف
 نہ ہو کہ ہم اسے پوری طرح محسوس کرنے میں دشواری محسوس کریں یا ناکام رہیں۔ دوسرے
 معنوں میں لکھنے والے کے لئے جو بنیادی مسئلہ ہے وہ یہ ہے کہ اپنے ذاتی تجربوں کو، اپنی
 ذاتی مسکومات کو، اپنے ذاتی سوچنے اور غور کرنے کے طریقوں کو جب کسی ایسے سہانے میں ڈھانپنا
 چاہے جس کو وہ دنیا کے سامنے پیش کرنا چاہتا ہے تو اس کا فرض ہوتا ہے کہ وہ کسی نہ کسی طرح
 اُسے اس بڑی دنیا سے ہم آہنگ کرے جو اس کے گرد و پیش ہے۔ اگر اس میں وہ ناکام
 رہتا ہے تو اس حد تک اس کا فن محدود ہو جاتا ہے۔ یہاں کوئی دورا میں نہیں ہو سکتا
 چاہے کوئی بڑے سے بڑا لکھنے والا ہو۔ اس کے پڑھنے والے ہونا چاہئیں، وہ لوگ ہونا
 چاہئیں جو لکھنے والے کے تاثرات میں شریک ہو سکیں۔ جمیز جوائس ایک بہت مختصر سے

گروہ کے لئے بڑا لکھنے والا ہے۔ لاکھوں پڑھنے والے اُسے پڑھ کر حیران رہ جاتے ہیں۔ فائز کا، بازاک، موپاساں، چھوٹ، جیک لنڈن کے پڑھنے والے ایک وسیع دنیا میں داخل ہوتے ہیں۔ سوائس نے ایک خاص تجربہ کیا۔ اس نے اندرونی دنیا کو ایک خاص شکل میں پیش کرنے کی کوشش کی۔ ایک محدود تجربے کو ایک محدود زبان میں، ایک محدود ڈھنگ سے پیش کرنے کی کوشش کی۔ ایک لحاظ سے یہ ایک برا کارنامہ ہے۔ لیکن فن کی اس عظمت کو وہ نہیں پاسکا، جو ٹائٹلے کی *Peem* سے *weave* میں پائی جاتی ہے۔ اس لئے کہ وہ اپنے ذاتی تجربات کو دنیا کے تجربوں سے اس طرح ہم آہنگ کرتا ہے کہ کوئی پڑھنے والا ایسا محسوس نہیں کر سکتا کہ ٹائٹلے نے جو لکھا ہے وہ انسانی تجربے کے باہر کی باتیں ہیں۔

اس سلسلے میں یہ عرض کرنا چاہتا ہوں کہ ہمارے افسانہ نگاروں کا جو مسئلہ ہے وہ یہ ہے کہ موضوع کا انتخاب خود ان پر چھوڑا جائے گا۔ وہ اپنے رجحان کے مطابق موضوع چنیں گے۔ لیکن جب وہ اُسے پیش کریں گے تو فن کے کچھ لوازم ہوتے ہیں۔ ان کا احترام کریں گے، ان کو پیش نظر رکھیں گے اور یہ قطعی ضروری نہیں ہے کہ وہ نیکر کے نقیر ہوں اور جس طرح سے دوسروں نے انسانی لکھے ہیں وہ بھی ویسے ہی افسانے لکھیں۔ ان کا جی چاہے فن میں تجربے کریں اور ان فنی تجربوں کو ایسی شکل دیں جو انفرادیت کی حامل ہو، لیکن انہیں اس خیال رکھنا ہو گا کہ ان کا فن، موضوع اور ذاتی تجربے عام لوگوں کے تجربوں کی دسترس میں آجائیں۔ اس وقت جو تجربے ہو رہے ہیں وہ فن اور ٹیکنیک کے نقطہ نظر سے خوش آئند ہیں۔ جی کسی حالت میں بھی یہ نہیں سوچنا چاہیے کہ جتنے تجربے کیے جا رہے ہیں وہ سب کے سب کامیاب ہوا ہوں گے۔ تجربے ہمیشہ کیے گئے ہیں، ان میں سے جو زمانے

کا بوجھ سہہ گئے وہ سہہ گئے اور نہ اکثر مٹ جاتے ہیں۔ ہمیں کبھی تجربوں سے نہیں گھبرانا چاہیے۔
 موضوعات کے انتخاب میں بھی برأت سے کام لینے کی ضرورت ہے۔ موضوع اور مواد کو پیش
 کرنے کی ٹیکنیک اظہار کا ذاتی طریقہ ہے۔ موضوع اور ٹیکنیک کے لحاظ سے مجھے مختصر افسانہ
 کہا جاسکے اس کی حد میں کافی وسیع ہیں۔ اگر آپ عالمی ادب کے اہم افسانے پڑھیں گے تو
 ان کی ٹیکنیک کا تنوع آپ کو متحیر کر دے گا۔ اچھا لکھنے والا جب اپنے انداز سے اپنا مواد
 پیش کرتا ہے تو اس کی ٹیکنیک انگ ہو جاتی ہے۔ کوئی تفصیلات میں جاتا ہے، کوئی واقعات
 کو مختصر طریقے سے پیش کرتا ہے، کوئی کردار کو ابھارتا ہے، کوئی پس منظر کو، کوئی پس منظر کو کم
 نمایاں کرتا ہے، کوئی نضا اور تاثر پر زور دیتا ہے، کوئی مرکزی خیال پر ایسا سارے جدید
 افسانہ نگار کر رہے ہیں۔

بہت طویل ہوتا جا رہا ہے اس لئے اب میں مختصر اور تین ضروری باتیں عرض
 کر دینا چاہتا ہوں۔ اس وقت تک میں نے افسانہ نگاری کا زیادہ اور افسانہ نگاروں کا
 ذکر کم کیا ہے۔ اس کا ایک سبب تو یہ ہے کہ مختصر ذکر سے بات واضح نہیں ہوتی، صرف فتوے
 دینے سے کام نہیں چلتا اور اس گفتگو میں زیادہ تفصیل کا موقع نہیں ہے۔ دوسرے سبب افسانہ
 نگاروں کی تعداد بہت زیادہ ہے، ان میں سے چند کا ذکر بھی ممکن نہیں ہے۔ تاہم دو چار
 لفظ چند افسانہ نگاروں کے متعلق کہنا ناگزیر معلوم ہوتا ہے۔ جن افسانہ نگاروں نے پندرہ
 سال پہلے اہمیت حاصل کر لی تھی ان میں سے اکثر کا ذکر آچکا ہے اور یہ بھی کہ چکا ہوں کہ
 ان میں سے بعض آج بھی سالانہ کاررواؤں کی حیثیت رکھتے ہیں۔ اس دوران میں کچھ اور
 لکھنے والے بھی ان کے قریب آ گئے، میں ان میں سب سے پہلے احمد ندیم قاسمی کا نام آتا ہے۔
 چودہ پندرہ سال پہلے کی بات ہے کہ میں نے قاسمی کے ابتدائی مجموعے "چوپال"، "سیلاب"

یا گرداب، طلوع و غروب، اور قطعات کا مجموعہ "رم جہم" ایک ساتھ دیکھا۔ اس وقت انکے بائیں میں نے یہ کہا تھا
 کہ احمد ندیم شاعر اور احمد ندیم افسانہ نگار ساتھ چلے تھے لیکن افسانہ نگار شاعر کے آگے بڑھ رہا
 ہے۔ پھر ان کی نظموں کا مجموعہ "جہاں" نکلا اور افسانوں کے مقدمہ مجموعے شائع ہوئے۔ مجھے اکثر نظمیں بہت پسند آئیں
 لیکن میری پہلی رائے باقی رہی اور آج میں یہ محسوس کرتا ہوں کہ وہ افسانہ نگاروں کی پہلی نصف
 میں ایک بڑی معزز جگہ رکھتے ہیں۔ انھوں نے مسلسل اچھے افسانے لکھے ہیں اور اس وقت
 تو مشکل ہی سے ان کا کوئی ایسا افسانہ ہو گا۔ جو دامن دل کو نہ کھینچتا ہو۔ فن کے شعور اور موضوعات
 کی بصیرت، مواد پر قدرت، تنوع اور فنکار کے گداز دل، کسی حیثیت سے بھی دیکھا جائے
 وہ ایک مکمل افسانہ نگار ثابت ہوتے ہیں۔ "موجِ نوح"، "پریشور سنگھ"، "تام"، "سناٹا" وغیرہ
 اس کا ثبوت ہیں۔ غلام عباس کم لکھتے ہیں لیکن آئندہ کے بعد، "سائے اور دور کوٹ" ان
 کے کمال فن کا اعلیٰ ثبوت پیش کرتے ہیں۔ اختر اور نیوی نے کچھ لیاں اور بال جبریل "لکھ کر منظر
 اور پس منظر"، "سٹ اور ڈائنامٹ" والے اختر کا قد بہت بلند کر دیا ہے۔ اساطیری اشارت
 کے لحاظ سے یہ افسانہ منفرد ہے۔ اختر انصاری نے حال میں افسانے کم لکھے ہیں لیکن
 اپنے منتخب مجموعے "یہ زندگی" میں انھوں نے افسانہ نگار کی حیثیت سے پھر اپنی عظمت
 کا احساس دلایا ہے۔ بلونت سنگھ، ہاجرہ مسرور، خدیجہ ستود، رضیہ سجاہ ظہیر، شوکت صدیقی
 مسیح الحسن، انتظار حسین ہر ایک نے ترقی سما کی طرف قدم بڑھائے ہیں۔ خواجہ احمد
 عباس تو دراصل ۱۹۴۷ء کے بعد ہی میدان میں آئے لیکن گذشتہ پانچ چھ سال میں انھوں
 نے عصری زندگی کو کھنگال کر بعض بیش قیمت موضوعات پر افسانے لکھے ہیں۔ ہلکی سا رمزیت کے
 پردے میں ان کے وہ افسانے جو قومی اور فرقہ وارانہ اتحاد اور جو وہ جذباتی اور سماجی انتشار
 اور کانگو کے متعلق لکھے گئے ہیں، وہ انھیں کا دور رس ذہن نگہ سکتا تھا۔ جو اچھے افسانہ

نگار بڑی جگہ بنا کر بہت گئے، یہ ان کی غیر حاضری کبھی کبھی ان کے نظر انداز ہو جانے کا سبب بن جاتی ہے۔ اس موقع پر مجھے ایک تاریخی لطیفہ یاد آیا۔ پنولین نے جب غالباً آسٹریا یا اطلی فتح کر لیا، اس کے فوراً بعد پھر نیا رومی حکم دیدیا کسی نے کہا اتنی جلدی کیا ہے تو پنولین نے جواب دیا کہ اگر تھوڑی دیر ہو جائیگی تو لوگ پنولین کو بھول جائیں گے! تو زمانے کی رفتار کا واقعی یہی حال ہے کہ جو شخص میدان میں ہے اور مسلسل اپنے آپ کو منوائے جا رہا ہے، اُسے مانا جاتا ہے اور جو لوگ ذرا ہٹ جاتے ہیں، وہ بڑی آسانی سے بھلا دیئے جاتے ہیں۔ اس وجہ سے احمد علی، سجاد ظہیر، ممتاز شیریں، حسن عسکری وغیرہ کے نام دیر میں یاد آتے ہیں۔ انھیں جان بوجھ کر نظر انداز نہیں کیا جاتا۔

ایک بڑی خیریت یہ ہے کہ شعرا کی طرح افسانہ نگاروں میں پرانی اور نئی نسل کی بحث بہت زیادہ بھیانک نہیں ہوئی ہے شاید اس کی وجہ یہ ہے کہ شاعری میں اشاریت، ابہام اور زبان کے تجربے زیادہ اور آسانی سے ہو سکتے ہیں۔ افسانے میں وہ بات نہیں۔ اس لئے ۱۹۴۷ء کے بعد سے جو نئے لکھنے والے اُبھرے ہیں، ان کا ذکر بھی برابر آتا رہتا ہے چنانچہ تیسرے طبقے میں وہ لوگ آ جاتے ہیں جن کی شہرت سنہ ۱۹۵۰ء کے بعد شروع ہوئی اور وہ نایاب طور پر آگے آئے۔ ان میں رام لعل، جیلانی بانو، ستیش بٹرا، بشیر پریہ، عابد سہیل، ادا جہدہ، تبسم آسنہ، ابو الحسن، اقبال ستین، رتن سنگھ، ابن الحسن، اقبال مجید وغیرہ اہم ہیں، ان ناموں میں افسانہ بھی ہو سکتا ہے۔ گنگو کے خاتمے پر اس آخری گروہ کے بارے میں کچھ تھوڑی سی باتیں کرنا چاہتا ہوں۔ یہ الزام جو لگایا جاتا ہے کہ نقادوں نے ایک منفی رویہ اختیار کیا ہے اور بہت سے نثر نگاروں کا ذکر نہیں کرتے، اس سلسلے میں بھی عرض کر چکا ہوں کہ کوئی شخص تمام افسانہ نگاروں کا یکساں طور پر ذکر نہیں کر سکتا۔ صرف ایسے ہی لوگوں کا ذکر آ سکتا ہے جنہوں نے کسی خاص رجحان کی آبیاری کی ہے یا فن میں کسی مخصوص طرز کا اضافہ کیا ہے۔ میں نے جو چند نام اوپر

لئے ہیں ان میں سے اکثر کے افسانے میں نے خاصی تعداد میں پڑھے ہیں، خود ان سے سنے ہیں،
 فن سے متعلق ان کے گفتگو کی ہے، ان سے التفات اور اختلاف کیا ہے اس لئے ان کے متعلق
 بعض باتیں صاف گوئی سے کہہ سکتا ہوں۔ ایک بات شروع ہی میں کہہ دینے کی ہے اور وہ ہے کہ
 ان میں تقریباً ہر ایک کو احساس ہے کہ ان کی راہ میں چند بڑے بڑے نام حائل ہیں اور جب
 تک وہ ان حائل ہونے والی دیواروں کو نہیں توڑیں گے یا ان سے کترا کر نہیں نکل جائیں گے
 اس وقت تک ان کو وہ اہمیت حاصل نہیں ہو سکتی جو کچھ دن پہلے، کچھ ہی دنوں کے اندر کچھ لوگوں
 کو حاصل ہو گئی تھی۔ آگے بڑھنے میں تاریخ بھی مدد کرتی ہے۔ چنانچہ ۱۹۲۶ء کے بعد ہمارے
 ادب میں جو تیز رفتاری تھی اس میں بہت سے اہم اور غیر اہم لوگوں کو شہرت حاصل ہو گئی،
 کیوں کہ ان کے ہاتھ ایسا کچا مال آیا جس کو انھوں نے جلد ہی سے بنا سنوار کے پیش کر دیا۔ اس
 وقت کے بازار میں اس کی بڑی مانگ تھی۔ اس کا نتیجہ یہ ہوا کہ وہ لوگ تیزی سے شہرت کے
 زینوں پر چڑھتے گئے۔ ان لوگوں میں سے جن لوگوں نے ریاضت کی، جو اپنے فنی شعور کو جلا دیتے اور
 اس میں اضافہ کرتے رہے، ان کو ہم اس وقت بھی عزت کی نظر سے دیکھتے ہیں۔ لیکن نئے
 افسانہ نگاروں کے لئے یہ معاملہ نہ بروست آزمائش کا ہے ان کو فن اور مواد دونوں کے نقطہ نظر سے
 اپنے کو نیا ثابت کرنا ہے، بہتر ثابت کرنا ہے۔ یعنی محض کسی کا تقلید یا نقل نہیں بنا ہے بلکہ
 اپنی انفرادیت سے ایک نیا معیار قائم کرنا ہے۔ مجھے یہ دیکھ کر خوشی ہوتی ہے کہ ان نئے لکھنے
 والوں نے انفرادی طور پر اپنے افسانوں کے لیے مواد تلاش کرنے اور اپنے سوچنے اور سمجھنے کے
 دائرے کو وسیع کرنے کے لیے اپنے اپنے میدان منتخب کر لئے ہیں۔ انھوں نے جو بیان اور اظہار
 کے طریقے اختیار کئے ہیں وہ بھی کسی حد تک منفرد ہیں۔ لیکن اب تک مجھے ان سب میں جو
 مجموعی خامی نظر آتی ہے وہ یہ ہے کہ اس وقت تک انھوں نے اپنے ذاتی تجربوں کو کسی

آفاقی تجربے سے لانے کی پوری کوشش نہیں کی۔ میں جانتا ہوں کہ یہ کام کسی خاص طرح سے
 یگانگی عمل سے نہیں ہوگا۔ یہ اس طرح ہوگا کہ بہ حقیقت انسان کے جذبات میں ہیجان، اظہار
 کی نزلیں آتی رہتی ہیں ان کے محرکات کا تصور اور ان کے مختلف اوقات میں تبدیل ہوتے
 رہنے کا تصور یا تو وجدانی طور پر یا علمی طور پر ہمارے ذہن کا جزو بن چکا ہو۔ یعنی ہمارے مشاہدے
 اور ہمارے وجدان میں یہ ساری کی ساری چیزیں اپنی پوری طاقت اور شعور کے ساتھ آگئی ہوں۔
 کہ ان چیزوں کی انسانی سماج اور انسانی زندگی میں کیا جگہ ہے۔ معاشرتی پریشانیاں، جنسی تعلقات
 مرنا اور جینا، امن اور جنگ، احمد اور بے حوصلگی، بے کاری اور بے روزگاری کے مسئلے، محبت،
 محبت اور فرض کی کشمکش اور ایسے دوسرے موضوعات کسی نہ کسی شکل میں زندگی کی ابدی قدروں
 کی طرف ذہن کو منتقل کرتے ہیں۔ یہ واقعات تنہا نہیں ہیں۔ افسانہ نگار اپنی آسانی اور
 ضرورت کے لئے انہیں زندگی کے دھارے سے الگ کر لیتا ہے۔ ہر واقعہ انسان کی زندگی
 میں ایک بڑے طریقہ یا المیہ کی بنیاد بن سکتا ہے۔ لیکن اگر انفرادی طور پر الگ کر کے بیان
 کیا جائے تو اس کی حیثیت ایک تنہا اور مجرد تجربے کی ہو کر رہ جاتی ہے۔ اس حالت میں افسانہ
 عظیم نہیں بن سکتا یہ بات ہر بڑے افسانہ نویس کے ہاں ملے گی کہ چھوٹے چھوٹے واقعات کو پیش کرتے
 وقت بھی وہ انسان کے سارے وجود کی دھڑکن، بے قراری اور بے چینی کا جو احساس ہوتا
 چھوٹا ہے اس کی جھلک پیدا کر دیتا ہے۔ مجھے کچھ ایسا شک ہو رہا ہے کہ میں شاید پوری طرح
 اپنی بات کو واضح نہیں کر سکا ہوں۔ میرا مقصد صرف یہ ہے کہ ادب ایک آئینہ ہے جس میں
 زندگی متحرک اور لرزاں نظر آتی ہے اور جو شخص تخلیقی ادب یعنی افسانے اور ناول کا مطالعہ کرتا
 ہے وہ واقعات کو محض واقعات کی حیثیت سے نہیں، علامتوں کی حیثیت سے دیکھنا چاہتا
 ہے، تاکہ واقعہ انفرادی اور محدود رہتے ہوئے بھی بہت سے دوسرے واقعات کا نام لے

اور ترجمان بن جائے۔ یہ بات مطالعہ، مشاہدہ اور فکر سے حاصل ہو سکتی ہے۔ انسانی زندگی میں اسباب و علل کے رشتوں کو جاننے اور انسانی نفس میں محرکات کے عمل اور رد عمل کو سمجھنے سے آسکتی ہے۔ ایسا نہیں ہے کہ ہمارے بالکل نئے افسانہ نگاروں کے یہاں یہ بات ملتی ہی نہیں۔ نہیں، ملتی ضرور ہے لیکن کم۔ جن افسانہ نگاروں کے میں نے نام لیے ہیں ان میں سے ہر ایک کے دو چار افسانے ایسے ہیں جن میں وہی عظمت ہے جس کی طرف میں نے اشارہ کیا ہے۔ مثلاً جیلانی بانو کا موسم کی میریم رام لعل کا "دوسری آماں" سید ادا رتیرا کا دیران بہاریں "۔ ہتانگ پاس "۔ تیس سال پہلے " وغیرہ۔ لیکن ابھی ان کے فن کو اور ترقی کرنا ہے۔ ابھی ایسا نہیں معلوم ہوتا کہ ہر افسانہ ان کے فن کی نمائندگی کر رہا ہے۔ ہر افسانے کے اندر سے وہ بول رہے ہیں اور پڑھنے والوں کو انسانی فطرت یا کائنات کے کسی راز سے آشنا کر رہے ہیں۔

یہ بات کوئی خاص تدبیر اختیار کرنے سے پیدا نہیں ہو سکے گی بلکہ زندگی کے گہرے شعور سے ہوگی جو شعور فن کا اصل سلسلہ ہے۔ یا تو ہمارے اندر کوئی ایسی وجدانی کیفیت ہو جس سے ہم افسانہ دکھ درد کو اور مستی کے پہلوؤں کو فوراً جان لیں، یا ہمارا مطالعہ، علم اور مشاہدہ اتنا گہرا ہو کہ ہم جن واقعات سے دو چار ہوں ان کی تہ تک جا سکیں، اور محسوس کریں کہ ایسا ہونا ہو گا یا ایسا ہو سکتا ہے۔ ہمارے موجودہ دور کے افسانہ نگاروں کے یہاں انفرادی طور پر بہت اعلیٰ پائے کے افسانے مل جاتے ہیں۔ کبھی ایسا بھی ہوتا ہے کہ ایک افسانہ کسی کو پسند آتا ہے کسی کو نہیں۔ اس سے گھبرانا نہیں چاہیے۔ ان افسانوں پر جو اختلافات ہوتے ہیں وہ اس لیے ہوتے ہیں کہ ان کا رد عمل ہم میں سے ہر ایک پر مختلف ہوتا ہے جو افسانے ہمارے ذاتی تجربہ سے ہم آہنگ ہوتے ہیں انہیں

ہم پسند کرتے ہیں، جو نہیں ہوتے ان کے متعلق سوچنے لگتے ہیں۔ رام لال صاحب کے
 افسانہ "تماشا" پر جو بحث ہوئی تھی اس میں چند لوگوں کو یہ خیال ہوا کہ انہی تین ریل پر
 وہ ڈر کر چلے جانا ناممکن ہے۔ سیشن سٹرا کے۔ تیس سال پہلے۔ میں ڈاک بنگلہ کے اندر جو
 واقعہ پیش آتا ہے اور بچہ مر جاتا ہے۔ وہ ممکن ہے کہ نہیں؟ اس پر بھی بحث ہو چکی ہے
 اس طرح چھوٹے چھوٹے مسائل پیش آتے رہتے ہیں یہ یاد رکھنا چاہیے کہ ہر شخص ہر واقعہ
 سے یکساں طور پر متاثر نہیں ہو سکتا۔ ایسے موقعے پر ہمیں یہ دیکھنا چاہیے کہ کوئی واقعہ
 نارمل حالات میں منطقی اور فطری طور پر اور انبار مل *normal* حالت میں
 امکانی طور پر ہو سکتا ہے یا نہیں۔ یہ بات اس سلسلے میں بھی کہی تھی۔ واقعات کا امکانی حلوں
 کے اندر ملنا اور چلنے سے چل بٹھانا ضروری ہے۔ درنہ افسانے کے واقعات متاثر نہیں کر سکیں
 مگر اس کے بعد سب سے بڑی بات یہ ہے کہ لکھنے والا تخلیقی لکھنے کے ساتھ اپنی شخصیت اور
 اپنی روح افسانے کے اندر منتقل کر دے یا یہ ہو جائے تو افسانے کے ناکام یا کمزور ہونے کا
 سبب باقی نہیں رہ جائے گا

میں نے آپ کا بہت وقت لیا، اس کے لیے معذرت خواہ ہوں۔ لیکن گفتگو ختم کرنے
 سے پہلے یہ ضرور کہہ دینا چاہتا ہوں کہ میں اردو افسانے کی رفتار ترقی سے مایوس نہیں ہوں
 مجھے ایسا محسوس ہوا ہے کہ ہمارے افسانہ نویس زندگی کے نئے تجربوں سے وسیع سلوٹا
 حاصل کر رہے ہیں مگر یہ ضرور ہے کہ اس وقت تک کے ادیبوں میں عقیدہ
 اور نصب العین کی جو کمی ہے وہ پوری طرح سے ابھرتی ہوئی نئی انسانیت
 اور ملک کے تعمیری کاموں سے دلچسپی اور شعور کی طرف مائل نہیں کر رہی ہے، لیکن
 جہاں تک جدید نفسیاتی الجھنوں کے سمجھنے کا سوال ہے اس پر موجودہ

۱
افسانہ نگاری کی نظر گہری ہے۔ اس لیے میں جدید افسانے کے مستقبل سے بالواس
نہیں ہوں۔ مجھے افسوس ہے کہ آپ کا اتنا وقت لینے کے بعد بھی میں پوری طرح
مطمئن نہیں ہوں کہ میں نے تمام باتیں کہہ دیں۔ خیر تمام باتیں تو کیا کہتا، یہ ہاں
مصرحہ ہے کہ میں نے آپ کو افسانہ نویسی کے بعض بنیادی مسائل کی طرف متوجہ کر دیا ہے۔
اگر میں اس میں کامیاب ہو گیا ہوں تو مجھے خوشی ہے۔

۱۹۶۱ء

خوبی — ایک مطالعہ

اردو ناول نگاروں اور ڈرامہ نویسوں نے ابھی تک بہت کم ایسے کردار پیدا کیے ہیں جن کا نام لے کر کسی مخصوص دور، کسی نظام یا کسی قسم کے انسانوں کا تذکرہ کیا جاسکے، ایسے کردار جو اپنے طبقے، اپنے گروہ یا اپنے انداز نظر کے نمائندے کہے جاسکیں۔ جن میں روٹیوں کا تسلسل منقید ہو، جن میں صدیوں کی صدقات بند ہو اور جن کا نام زبان پر آتے ہی خیالات کا وہ افسوں جاگ اٹھے جو کردار کی جتنی جاگتی دنیا اور اس کی زندگی کے ماحول میں پہنچا سے۔ یہ بھی فردی نہیں کہ وہ حقیقت نگاری کے اصولوں پر پورا اترے، مگر اتنا فرد ہونا چاہیے کہ مبالغہ کے باوجود کسی عہد کی ایک یا کئی خصوصیتوں کا بھصہ بن جائے۔ کبھی ایسے کردار کی تخلیق بھی ہو سکتی ہے جو انسانی نفسیات کی گتھیوں کی تصویر پیش کرے اور مرنے کی مخصوص درد تک محدود نہ رہ جائے بلکہ اس کی زندگی کا کوئی نہ کوئی

پہلو دوسرے سماجی نطفوں اور دوسرے زمانوں میں بھی سچائی کا حامل ہو۔ جیسے شیکسپیر
 کا ہیملٹ جس کی ذہنی کیفیت ہر دور کے نوجوانوں کی ذہنی کیفیت بن سکتی ہے اور بادشاہوں
 کے ختم ہونے کے بعد بھی ہیملٹ نہ سہی، اس سے ملتے جلتے انسان ضرور پیدا ہو سکتے ہیں۔ جب اردو
 کے ایک شاعر راسخ عظیم آبادی نے کہا تھا ہے

اُن بن عبینا کہ جان دینا
 راسخ کہو کیا قرار پایا؟

تو اس کے سامنے نہ تو ہیملٹ تھا نہ شیکسپیر کے وہ الفاظ

To be or not to be

That is the question

کبھی کبھی تاریخی اور نیم تاریخی کردار بھی یہ خصوصیت اختیار کر لیتے ہیں لیکن ایک سماجی
 یا نفسیاتی کردار جس کی تخلیق کسی نسل کا ہے اس میں ایک مخصوص نوع کی اہمیت پائی
 جاتی ہے۔ انگریزی اور دوسرے یورپ کے ادب میں ایسے کئی کردار ہیں جن سے لیکن اردو ادب
 میں ان کی تعداد بہت کم ہے اس کم تعداد میں بھی نوجوانوں کا مرتبہ بہت بلند ہے۔ نذیر احمد نے مرزا قاسم
 و درویش، کلیم، نصوص اور ابن الوقت پیدا کئے تو سرشار نے نوجوانوں اور آزاد کی تخلیق کی
 جو حقیقت کی دنیا میں تو نہیں لیکن تخیلی اور مثالی کرداروں کی حیثیت سے زندہ جاوید ہیں۔
 نوجوانوں کو پوری طرح کھلنے کے لئے فساد آزادی کی تخیلی نوعیت کو سمجھ لینا ضروری ہے کیونکہ نوجوان
 فساد آزادی کے ماحول میں پیدا ہو سکتا تھا، وہ اپنی ساری خصوصیات کے ساتھ سرشار ہی
 کے ذہن میں جنم لے سکتا تھا کیونکہ ادبی اور فنی حیثیت سے اس کا ماحول نے سرشار سے
 بڑا سہرا کھینچا اور پیدا نہیں کیا۔ فساد آزادی مرزا قاسم سے اہم کارنامہ ہے اور بعض حضرات کا

خیال ہے کہ اس کا شمار اردو کے بہترین ناولوں میں ہونا چاہیے۔ یہ بڑا بحث طلب خیال ہے کیونکہ ناول جس صنعتی تمدن میں پیدا ہوا، جس میں اس نے جاگیر داری دور میں کھئی جانے والی داستانوں سے علاحدگی اختیار کی اس کا پورا شعور سرشار کو نہیں تھا۔ یہی وجہ ہے کہ فاضل آزاد ناول اور داستان کے درمیان کی یہ چیزیں کر رہ گیا ہے۔ بہر حال فاضل آزاد ناول ہو یا نہ ہو خود ہی اس کا ایک خیر فانی کردار ہے۔

سرشار نے فاضل آزاد میں ایک حقیقی اور غیر حقیقی دنیا کا امتزاج پیش کیا ہے جس کی سینکڑوں تصویریں حسین مرقعوں اور خاکوں کی شکل میں تقریباً چار ہزار صفحات پر بکھری ہوئی ہیں جن میں آپ الگ الگ بھی دیکھ سکتے ہیں اور ملا کر بھی۔ چار ہزار سطروں کی اس داستان کا خلاصہ چند سطروں میں بیان ہو سکتا ہے اگرچہ افسانہ کا عمل کھٹو، بجٹی، اسکندریہ، بادشاہ، تنکا وغیرہ سب جگہ ہوتا ہے۔ سچ پوچھئے تو قصہ صرف اتنا ہے کہ میانک آزاد ایک بہادر، فوجی بصورت، عالمہ اور عاشق مزاج شخص ہیں۔ کھٹو سے ایک لواب زادی کی محبت کے سلسلے میں دوام جا کر ایک مذہبی لڑائی میں شریک ہوتے ہیں، وبال سے کامیاب واپس ہو کر اپنی مراد کو پہنچتے ہیں۔ بس یہ ہے اصل کہانی، ویسے "افسانہ اور افسانہ" اور غیر فرضی تفصیلات سے تو ہر قدم پر سابقہ پڑتا ہے۔ اس میں بظاہر خود ہی کی کوئی جگہ نہیں لیکن اگر اس کو نکال دیا جائے تو داستان بالکل مردہ اور ناقابل یقین رہ جائے گی۔

اس کتاب کے لکھنے کا زمانہ گزری ہوئی صدی کا آخری حصہ ہے۔ منشی نو لکھنؤ کے ادیب اخبار میں سرشار نے ایک سلسلہ شروع کیا، لوگوں نے اسے پسند کیا اور وہ چل نکلا۔ نہ کوئی پلاٹ معین کر کے سرشار نے لکھنا شروع کیا تھا اور نہ بعد میں کوئی مربوط اور ترتیب پلاٹ پیدا ہو سکا۔ خیال ہوتا ہے کہ اگر کوئی باقاعدہ پلاٹ ہوتا، کوئی بنیادی

خیال ہوتا تو نوجوبی وہ نہ ہوتا جو آج ہیں۔ وہ مہلکے ترقیبی اور عدم تسلسل کا نتیجہ ہے جو ہمیں
 سنجیدہ ہو کر نانا آزاد کو اعلیٰ ناول نگاری کے اصولوں پر غور کرنے سے باز رکھتے ہیں۔ اس میں
 نہ کہ تیب کا خیال ہے نہ واقعات کے تضاد پر نظر، نہ کرداروں کے غیر حقیقی بن جانے پر نگاہ ہے۔
 نہ جملوں کے بار بار دہرائے جانے کا دھیان! اس طرح کی کمزوریوں کے باوجود یہ داستان
 بہت پسند کی گئی۔ وقت وہ تھا کہ جب پرانی دنیا ختم ہو رہی تھی اور نئی دنیا جنم لینا چاہتی تھی،
 سرشار دونوں کے درمیان کھڑے ہوئے اپنی ذہانت سے دونوں پر تنقید کر رہے تھے۔ سیاسی
 اور معاشی حالات نے جو تبدیلیاں پیدا کی تھیں سرشار ان سے بے خبر نہ تھے، ادب کی
 معاشرتی زندگی جس موڑ پر آگئی تھی وہ اس کا احساس رکھتے تھے۔ آزاد مولانا بھی ہیں اور
 کارٹائی بھی باندھ لیتے ہیں، سواری میں اونٹ بھی ہے، ہمارا بھی نوجوبی کی قبولی کے دو شہ بدوش
 بندہ توں کا ذکر بھی ہے، بیٹر بازی کے ساتھ ساتھ نئی گیلی زندگی پر بھی تہم ہے۔ طبقہ نسل
 سے تعلق رکھنے والے کردار مقید بھی ہیں اور آزاد بھی۔ اس طرح نانا آزاد میں دونوں ادوار
 کی آمیزش ملتی ہے۔

اس کہانی کے مقبول ہو جانے کا اصل وجہ سرشار کی غیر معمولی انسانی صلاحیت ہے۔
 وہ ایک جادو گر ہیں جن کی جھولی میں ہر طرح کے سامان ہیں۔ زبان کے ایسے ماہر اور انداز
 بیان پر ایسی قدرت رکھنے والے ادب میں شاذ ہی پایا ہوتے ہیں۔ حسن بیان کے علاوہ
 اس کی کامیابی کا ایک راز یہ بھی ہے کہ قدیم اور جدید کے اس طرح سمودینے جانے سے ہر
 طرح کے لوگوں نے اپنے لیے دلچسپی کا سامان پایا۔ ویسے تو کہانیوں کی کمی نہ تھی لیکن سرشار نے
 ایک ہی تیر سے دو ہرن زخمی کئے۔ انہوں نے اپنے یہاں سے مافوق الفطرت عناصر کو نکالا
 لیکن آزاد کی شکل میں ایک ایسا انسان پیدا کر دیا جو کسی طرح ایک مافوق الفطرت ہستی

سے کم نہیں۔ بھلا کون ایسا شخص ہے جو آزاد کی طرح ہر علم میں طاق اور ہر فن میں مہاں ہو جو ہر جگہ موجود ہو اور سب کا مددگار، ہر جگہ پہنچ جائے اور سب سے بہتر دی کہے تیار ہو، درزی کے لیے وہ کسی سے لڑ رہے ہیں، بانکوں سے کسی کے واسطے تلوار چلا رہے ہیں، عشق کی منزل میں وہ مجنوں اور فریاد کی یاد دل سے نکال دیتے ہیں، علمائے کی محفل میں وہ دہریوں کا منہ بند کر دیتے ہیں، شاعری میں جواب نہیں رکھتے اور تقریر کا تو پوچھنا ہی کیا — سارا افسانہ آزاد ہی کے گرد گھوم رہا ہے لیکن عمل میں باوجود انتہائی ڈرامائی کیفیات کے کوئی حرکت نہیں معلوم ہوتی۔ صرف خوجی کی موجودگی اسے زندہ افسانوں کی دنیا بنا رہی ہے۔ خوجی کے ذکر کے سلسلہ میں آزاد کا ذکر اس لیے ضروری تھا کہ آزاد کے کردار کے بہت سے عناصر ایک بگڑی ہوئی شکل میں خوجی کے یہاں بھی پائے جاتے ہیں، یہی نہیں بلکہ جو باتیں آزاد کے کردار میں ناقابل یقین معلوم ہوتی ہیں وہ خوجی کے یہاں جائز اور اس کی خصوصیات سے ہم آہنگ معلوم ہونے لگتی ہیں۔

جو شخص بھی مشہور ہسپانوی مصنف سروینیز سے واقف ہوگا۔ وہ فسانہ آلاڈ پڑھتے ہوئے ڈان کوٹگزوت کو ضرور یاد کئے گا۔ فسانہ آزاد ہی نہیں سرشار کی ساری ادبی کائنات سروینیز کے وجود سے بسا ہوئی ہے۔ ان کی ہر کتاب پر اس ہسپانوی مصنف کی روح کا عکس ایڑ رہا ہے۔ ڈان کوٹگزوت میں یورپ کے ایک کہن سالہ مٹے ہوئے دور پر بے رحمی سے تنقید کی گئی ہے سرشار نے کھنڈ سے بے انتہا محبت کے باوجود اس کی معاشرت پیچھے رہنے سے عمل جراحی کیا ہے۔ کھنڈ نے جاگیر داری تمدن کے زوال کے زمانے میں مغل، ایرانی اور ہندستانی تمدن کے امتزاج سے جس معاشرہ کی تخلیق کی تھی اس کی تدریج میں ایک خاص طرح کا کھوکھلا پن اور سطحیت تھی، اس کے حسن میں بناوٹ کا اتنا شائبہ تھا کہ خود

کو زلاسا اور میٹر دینے پر بہت واضح شکل میں نمایاں ہو جاتا تھا اس کی لپک اور
 رنگینی میں وہ لطافت پیدا نہیں ہوتی تھی جو اقدار کو گہرائی اور پائیداری بخشتا ہے۔ بشرط
 اس سے اس طرح واقف تھے کہ ان کے ہر فقرے اور ہر لفظ سے اس تمدن کی ساری خوبیاں
 اور خامیاں ابھرتی ہیں۔

اس پس منظر میں خوبی کی تصویر ٹھیک جگہ پر بیٹھ جائے گی، اس سے کوئی حرکت
 ہو کسی میں یہ جرأت نہ ہوگی کہ وہ اسے خلاف فطرت یا خلاف عادت کہے۔ آزاد کی سیرت
 پر غور کرنے ہوئے باز بار ذہن اس کی خامیوں کی طرف جاتا ہے، تسلسل باقی نہیں رہتا
 اور تقاریر تو غیر بڑی چیز ہے ہم آہنگی اور کمیابیت بھی نہیں ملتی لیکن خوبی جس جگہ ملتا ہے،
 اپنا دنیا اپنے ساتھ لاتا ہے۔ وہ ہر موقع پر کھپ جاتا ہے۔ کھنڈوں میں، بھونچوں میں، بھانڈوں پر
 مانتا میں کہیں بھی اجنبی نہیں معلوم ہوتا کیونکہ وہ جس فضا کی تعمیر کرتا ہے اس میں ایک
 مخصوص قسم کی وحدت پائی جاتی ہے۔

کبھی کبھی تو خوبی پر غور کرتے ہوئے یہ خیال پیدا ہوتا ہے کہ اسے صرف کھنڈوں کا ازل
 سمجھنا اس کی عظمت اور آفاقیت کی توہین ہے۔ وہ ہر ایسے ٹھکانے میں پیدا ہوتا ہے
 جب اس دور کی صداقت پر شک ہونے لگتا ہے وہ شیکسپیر کو ناسٹاف اور گنگ پیر
 کے درباری ظریف کی شکل میں ملا تھا سرورینٹیز نے اسے ڈان کوٹکوڈٹ اور سینکو پائزر کے
 پاس میں پایا تھا، سرشار نے اسے خوبی کے بیس میں ڈھونڈا نکالا اور منشی سجاد حسین
 نے حاجی بنگلوں کے پکارا۔ وہ ہر دفعہ حائقوں کی دنیا پر تنقید کرنے کے لیے اٹھتا ہے
 بعد اپنا اہمقانہ باتوں سے بہت سی ایسی صداقتوں کی طرف اشارہ کرتا ہے سنجیدگی جس
 کی تحمل نہیں ہو سکتی تھی۔ ہاں یہ نہ بھولنا چاہیے کہ کھنڈوں اور سرشار خوبی ہی کو جنم دے سکتے

نوحی سے ہماری پہلی ملاقات نواب صاحب کے تاریخی بیٹے شکر علی شاہ
 کے گم ہو جانے کے وقت ہوتی ہے، یہاں بہت سے مصاحب نواب صاحب کو بیٹر کی
 گمشدگی پر تعزیت سے رہے ہیں وہاں نوحی بھی ہے۔ اس میں کوئی خصوصیت ایسی ضرور
 ہے کہ وہ بہت جلد میں اپنی طرف متوجہ کر لیتا ہے۔ اس کی تیز زبانی اس کے نقشے، اس
 کی خالص انجونیوں کی سنی گفتگو سب میں ایک ذہین بھانڈے کی کیفیت ہے، شروع میں
 ایسا نہیں معلوم ہوتا کہ آگے بڑھ کر اس کی ہستی افسانے پر چھا جائے گی اور جہاں وہ نہ
 ہوگا وہاں فائدہ آزا کی دکھی کو گہن لگ جائے گا۔ لیکن جب نواب صاحب کی زبانی
 یہ معلوم ہوتا ہے کہ نوحی کی عمر ساٹھ سال ہے تو ہمیں اس کی باتوں میں ایک طرح
 کا فرائض لگتا ہے، وہ اپنے خیال میں سنجیدگی سے رائے دے رہا ہے لیکن ہر شخص اسے
 پھیلتا ہے، وہ بھی خاموش نہیں رہ سکتا، ہر بات کا جواب دینا ضروری ہے، ہر جگہ
 اپنی برتری جتانے لگتا ہے اور ہر شخص پر تنقید کرنا لگتا ہے۔ یہیں ہمیں اس کی بہت سے
 ابتدائی لغزش مل جاتی ہیں۔ جن کا زیادہ حصہ کتاب کے ختم ہونے تک باقی رہتا
 ہے۔ اس کے ڈرنے اور نفرت کرنے کی چیزوں میں پانی ہے جس کے نام سے وہ پناہ مانگتا
 ہے، آگے چل کر اس میں کبھار اور بوزعفران کا اضافہ ہو جاتا ہے۔ اس کی پسند کی
 چیزیں انیوں اور گنا ہیں۔ چونکہ اس کا دار بالذات آمیز اور غیر معتدل ہے اس لیے اس
 کی پسندیدگی اور ناپسندیدگی محبت اور نفرت ہر چیز جلد جلد نمایاں ہوتی رہتی ہیں۔
 نوحی اپنی عام گفتگو میں اپنا مذہب اور اپنی قومیت ہندستانی ظاہر کرتا ہے لیکن
 جب تہذیب کے استخوان کا وقت آتا ہے تو وہ خالص مسلمانوں میں جاتا ہے، تعلیم اور

جدید میں اس کے انتخاب اور اجتناب کی حدیں واضح ہو جاتی ہیں۔ وہ شرک کے کنارے بیٹھے ہوئے کہا جئے کے یہاں سے کہا ب خرید کر کھانے کو برا نہیں سمجھتا کیونکہ ایسا ہوتا آیا ہے لیکن ہوٹل میں جا کر کھانے کو وہ شرفاً ناجائز خیال کرتا ہے کیونکہ اسے یقین ہے کہ وہاں شراب ضرور پینا پڑتا ہے اور سور کے گوشت سے تو چھٹکارا ہی نہیں۔ انھیں باتوں سے یہ ظاہر ہوتا ہے کہ خو جی میں درحقیقت وہ طنز ہے جو ایک مٹھی ہوئی تہذیب، معاشرتی تہذیب کے خلاف اپنے آخری جوڑے کے طور پر استعمال کرتا ہے۔

یہ کبھی نہ بھولنا چاہیے کہ آزاد اور خو جی مل کر اس وقت کی زندگی کی تصویر بناتے ہیں، ایک کے بغیر دوسرا ادھورا رہ جائے گا، ایک دوسرے کے لیے عقیقی زمین کا کام دیتا ہوا معلوم ہوتا ہے، سرشار نے ایک ہی کار کے دو ٹکڑے کر دیئے ہیں، انسانی سیرت کے جن پہلوؤں میں ان کی باندی فکر اور ربط نظر آیا وہ آزاد کے لیے مخصوص کر دیئے اور جن میں پستی فکر اور بے ڈھنگا پن تھا وہ خو جی کے سر منڈھ دیئے۔ چنانچہ دونوں کا تقابلی مطالعہ بڑی آسانی سے کیا جاسکتا ہے۔ اگر میاں آزاد عالم فاضل ہیں تو خو جی بھی اپنی علیت کا اظہار کرتا رہتا ہے، وہ آزاد کے ساتھ ساتھ فیضی کی غزلوں کے اشعار پڑھتا ہے، وہ بلبلوں کے لکھے ہوئے نئے پر اعتراض کرتا ہے وہ کھا پڑھا ہے اور نظموں لکھ کر بنا ہے، اگرچہ اس کی یہ علیت بھی بے سبب تھی کا شک ہے۔ سچ یہ ہے کہ جب انسان کا علم نامکمل اور بے ترتیب ہوتا ہے تو اس میں دونوں پہلو نکلتے ہیں۔ میاں آزاد بہادر ہیں تو خو جی بھی اپنی بزدلی کو عمل کے پردوں میں چھپانے کی کوشش میں سرور ہے عاشق مزاج دونوں ہیں اور دونوں کے عشق میں ایک عیب طرح کی نا ہمواری ہے، فرق صرف نذوق سلیم اور حسن انتخاب کا ہے۔ نذر رفت اور بزدلی دونوں کے یہاں ہے لیکن سطح کا فرق ہے۔ اس طرح یہ نظر آنے

لگتا ہے کہ خوچی اور آزاد دونوں مل کر ایک مکمل تصویر بناتے ہیں، علاحدہ علاحدہ
 ان میں سے کوئی بھی مکمل نہیں۔ خوچی کی سیرت آزاد ہی کی صحبت میں نمایاں ہو سکتی تھی
 دوسرے کے ساتھ اور دوسرے ماحول میں دب کر رہ جاتی۔ وہ آزاد ہی کی بگڑی ہوئی
 شکل ہے۔ آزاد کو بگاڑ دیا جائے تو وہ خوچی بن جائے گا اور خوچی کو سنوار دیا جائے
 تو وہ آزاد کے قریب پہنچ سکتا ہے۔

لیکن خوچی، آزاد کا ایک بڑا ہواخاکہ ہونے کے باوجود اپنا ہستی ہم سے منوالیتا ہے اور
 سنجیدگی کی دنیا سے باہر نکل کر ہم سے سنجیدہ تنقید کے سارے حربے چھین لیتا ہے۔
 لالائی، کے باوجود اس میں ایک تسلسل ہے۔ اس کی انیموں کی ڈیریا، اس کے چند باوا
 زو نقشے، قرد لہا کی ہر قدم پر یاد آزاد سے محبت، پانی سے خوف، اپنی کمزوریوں اور
 غلطیوں سے بے خبر ہونا، اپنے کو حسین اور نہایت صورت بھینا، اگر، غنہ، یہ سب
 اور ایسی بہت سی دوسری باتیں ہندستان اور ہندستان کے باہر اس کے ہر عمل
 اور فعل سے ظاہر ہوتی ہیں۔ کوئی شخص اس سے سنجیدگی سے باتیں کرنا چاہتا ہے وہ
 اپنی نفسی بگڑی کی وجہ سے یہی سمجھتا ہے کہ اس کا مذاق اڑا رہا ہے، کوئی عورت اس
 کا قدر پرہرہ دیکھ کر سنتی ہے تو وہ سمجھتا ہے کہ اس کے تھڑکے سے گھاسل ہو گئی۔

خوچی میں ایک دنیا دار آدمی کا تدبر بھی ہے۔ یہاں آزاد بیمار ہوتے ہیں حکیم
 صاحب جو انھیں دیکھنے آتے ہیں وہ نیم حکیم ہیں خوچی ایک تمدنی مرکز سے تعلق رکھنے
 کی وجہ سے انھیں بھانپ لیتا ہے اور فرد کی دھمکیوں سے انھیں بھگا کر خود نسخہ
 لکھتا ہے۔ سزا میں ایک قتل ہو جاتا ہے تو خوچی ہی اس پر تبتا ہے کہ کس طرح
 وہ اور اس کے ساتھی اپنی بے گناہی ثابت کر سکتے ہیں۔ اس میں اتنی سمجھ ہے کہ

وہ داروغہ کی رشوت میں شریک ہو جائے اور پھر وہ اپنے کی شرارتوں کا بدلا اس کی بیوی سے لے۔

خوجی کی اگرچہ جس سے اسے کافی نقصان پہنچتا ہے، اس کے احساس بڑی کی منظر ہے۔ وہ اپنا نام کم سے کم مٹتی خواجہ بدیع صاحب علیہ الرحمۃ والاعتراف بتاتا ہے، ہار جانے کے بعد ہار نہیں مانتا، ہار کھانے کے بعد اپنی قردلی کو ضرور یاد کرتا ہے۔ اگر وہ ایسا نہ ہوتا تو فسانہ آزاد کی شکل ہی کچھ اور ہوتی کیونکہ وہی ہے جو اس طویل کتاب کو خشک ہونے سے بچاتا ہے۔

خوجی کی وہ خصوصیت جو اسے زوال آئادہ ہاگیر دارانہ تمدن کا خاص کردار بناتی ہے اس کا جذبہ وفاداری ہے۔ جب وہ نواب صاحب کے یہاں تھا تو ان کا ٹھکانہ ہونے کی حیثیت سے ان کی محبت کا دم بھرتا تھا اور جب یہی وفاداری آزاد کی طرف منتقل ہو گئی تو وہ ان کے لیے اپنی جان کو مصیبتوں میں ڈالنے کے لیے آمادہ دکھائی دیتا ہے۔ وہ بنا ہوا درباری ظریف یا بھانڈا نہیں ہے بلکہ ایک نفسیاتی کردار ہے جس میں سچائی اور اپنی فطرت کے ساتھ خلوص پایا جاتا ہے۔ جب نواب صاحب کا بیٹا شکر علی شاہ گم ہو گیا اور اس کی تلاش میں لوگ نکل کھڑے ہوئے اس وقت آزاد نے بھی بیٹے کو ڈھونڈنے کے لیے کاغذ دیکھا کیا۔ خوجی اپنے دلی نعمت دہ نواب صاحب کی وفاداری میں آزاد پر اعتبار نہیں کرنا چاہتا شاید نواب کو جہل دیئے جائیں اور بیٹے کے ساتھ ساتھ ان کا علم بھی نواب کو لگ جائے پھر جب آزاد کے ساتھ اس کی وفاداری اور محبت کی آزمائش کا وقت آتا ہے تو اسے آزاد ہی کی بھی خواہی سے کام ہے، وہ آزاد کو ایسی نصیحتیں کرتا ہے جو صرف

ایک خیر خواہ ہی کر سکتا ہے۔ جیسا کہ ابھی کہا گیا اس کی زندگی میں کسی قسم کی بناوٹ نہیں معلوم ہوتی اور اگر ہے تو اتنی گہری ہے کہ وہ اس کی نظرت کا جزو بن گئی ہے جسے کسی وقت اس کی ذات سے علاحدہ نہیں کیا جاسکتا۔ بالکل یہی بات اس معاشرت کے لیے ابھی کہی جاسکتی ہے جس سے اس کا تعلق تھا۔ لیکن معاشرت میں یہ چیز بہت جلد نمایاں ہو جاتی ہے۔

خوجی کی تصویر ہر کردار نے اپنے اپنے مذاق کے مطابق کھینچی ہے اگر سب کو اکٹھا کریں تو سرشار کی زبان میں کہہ سکتے ہیں کہ خوجی مجسم شامت پستہ قامت، کوتاہ گردن، تنگ پیشانی، جنائت اور شرارت کی نشان دہا سرشار نے جنائت کا لفظ کچھ زیادہ مناسب نہیں استعمال کیا ہے کیونکہ اس کے نفس میں کینہ پروری نہیں پائی جاتی ہاں اس میں اور عیوب ضرور ہیں۔ بیچارے کی صورت ایسی ہے کہ کوئی اسے شریفانہ سمجھتا یہاں تک کہ خود اسے اپنی شرافت پر شک ہونے لگتا ہے اور وہ اپنی صورت دیکھنے کے لیے آئینہ دیکھتا ہے۔ خوجی کو اپنے خاندان اور آباد اجداد کی بھی ٹھیک خبر نہیں۔ ایک جگہ پر تو اپنے دفن کی وصیت کے سلسلہ میں کہتا ہے کہ میں جہاں بھی مروں مجھے میرے والد کے پہلو میں دفن کرنا لیکن پھر خیال آتا ہے کہ خدا جانے والد مجھے بچا یا نہیں، اگر تھے تو نہ جانے کب اور کہاں مرے، کہاں دفن ہوئے، اس لیے فوراً بول اٹھتا ہے کہ جو سب سے اچھی قبر دکھائی دے اس کے والد کی قبر تیار کر لی جائے اور وہی کے پہلو میں اسے دفن کر دیا جائے۔ اگر اس خیال کا تجزیہ کیا جائے تو شرافت کے پرانے معیار پر طنز کے عجیب و غریب پہلو پیدا ہوتے ہیں۔ جس وقت شرافت کا معیار بدل رہا ہو اس وقت خوجی کی زبان سے ایسے شکوک کا اظہار بہت ہی

بامعنی ہے۔

مختصر یہ کہ نوحی ہندستان میں ہو یا روس، ترکی اور پولینڈ میں وہ اپنی خصوصیت
اپنے ساتھ لیے پھرتا ہے۔ وہ اپنی تہذیب کا علمبردار ہے اس کا لانا اپنی اپنی
بدول ہونے سے اور اس کا یقین اسے شکست کھانے سے بچاتا ہے۔ اسے دیکھ کر
ہماری نظر میں زندگی کے بڑے بڑے سوال بے معنی نظر آنے لگتے ہیں اور اس کی بے مصلی
ماحول پر قبضہ جمالیتی ہے۔ اس کی بنائی ہوئی دنیا میں ہم مزے لے لے کے سیر کر سکتے ہیں
اور ہمیں احساس بھی نہ ہو گا کہ ہم کس قدر غریب و سخی ہو گئے ہیں۔

غالت کی بہت سکتی

ان لوگوں نے ہمیشہ خواب دیکھے ہیں اور ہمیشہ دیکھتے رہیں گے، اپنے سنیوں کو تمناؤں سے ہمیشہ معمور کیا ہے اور ہمیشہ معمور کرتے رہیں گے اور ہگران! سگوں، خواہشوں، خوابوں اور تمناؤں کا تجزیہ کیا جائے تو یہ بات بہت جلد ذہن پر نقش لگی کہ ہر شخص اپنے حوصلے کے لحاظ سے اور اپنے سہارے کی ضرورت کے مطابق ایک یا کئی بت بنالیتا ہے اور انھیں پوجتا ہے۔ کبھی کبھی اسے تنہا پوجنے سے سہرا نہیں ہوتی اور دوسروں کو بہ جبر یا بہ ترغیب اپنے ساتھ شریک کرنا چاہتا ہے تاکہ اس کی بت پرستی ایک ذاتی توہم نہ معلوم ہو بلکہ عقل کا فیصلہ نظر آنے لگے۔ یہ چیز انفرادی سے بڑھ کر اجتماعی بنی ہو سکتی ہے۔ دوسرے لوگ اور دوسرے گروہ اپنے لیے دوسرے بت بناتے اور انھیں پوجتے ہیں پھر وہی نہیں بلکہ دوسروں کے بتوں کو توڑنا بھی چاہتے

ہیں۔ اس طرح بت بنتے ابھی رہتے ہیں اور ٹوٹتے بھی، اور کبھی تو ایسا بھی ہوتا ہے
 بچاری اپنے ہی بنائے ہوئے بت کو توڑنا چاہتا ہے تاکہ اس سے بہتر بت بنائے
 یہ جذبہ کبھی گھبراہٹے کا نتیجہ ہوتا ہے اور کبھی غمزہ و فکر کا۔ دل اور دماغ میں کش مکش
 پیدا ہوتی ہے اور بچاری بہت سے کام لیتا ہے تو بت شکن بن جاتا ہے۔ یہ ایک بہت
 بڑی کہانی کی اشاراتی تصویر ہے، اسے ہر شخص چھوٹے یا بڑے پیمانے پر اپنی زندگی
 میں دہراتا ہے اور ہر قوم اپنی تاریخ میں دہراتی ہے، اس طرح نئی نئی بگوانی زندگی
 آگے بڑھی جاتی ہے۔ غالب نے بھی بت پر جو ادب شکنی کی۔ بت پرستی اور بت شکنی
 کا یہ حوصلہ پوری طرح نکلا یا نہیں، یہ تو نہیں معلوم لیکن اتنا معلوم ہے کہ انھیں ناکردہ گناہوں
 کی حسرت کی داد پانے کی تمنا بھی تھی اور گناہوں پر فکر کرنے کا حوصلہ بھی تھا۔ ان
 کی انفرادیت تمام بتوں کو توڑ پھینکنا چاہتی تھی اور انھوں نے انھیں توڑا بھی لیکن ان
 کا راہ میں خود ان کا ذاتی حائل تھی جو حسرت دیاں کا مجسمہ ہونے کے باوجود انھیں
 بے حد عزیز و قیمتی ہے

تاب لاش بھی بنے گی غالب و اتنے سخت ہے اور جان عزیز
 رسم دروہ ارج، پندار عبادت، زہد ریائی، ناکشی دینداری، روایت پرستی تقلیدی
 عشق بازی، سب کے بت ایک ایک کر کے توڑ چکنے کے بعد غالب کو ناکامی کا بھی حال
 ہوا اسے انھوں نے یوں بیان کیا ہے

ہر چند سبک دست ہوئے بت شکنی میں

ہم ہیں تو ابھی راہ میں ہیں سنگ گراں اور

یہ ہم کائنات کی بڑی اہم خصوصیت ہے۔ رکھنے کے لیے کہا جاتا ہے

کہ اس نے اپنے مکالمات میں مادہ کی نفی اس مدلل انداز میں کی تھی کہ جب تک کہ
 جانسی نے اس کی کتاب کا مطالعہ شروع نہ کیا تو قدم قدم پر انہیں محسوس ہونے لگا کہ واقعی
 ہرگز نفی وہم ہے یہاں تک کہ گرد و پیش کی ہر چیز فرضی اور ہر شے نفسی خیال اور
 توہم کا گوشہ نظر آنے لگی۔ ایک جاہل نے کہا کہ کتاب بھینک دی، اپنے سرور کو دین
 پرند سے پٹکا اور کہا: "اگر کچھ بھی نہیں ہے تو پھر یہ" میں "کیا ہوں؟" اور اس میں نے
 انہیں پھر حقائق کی دنیا میں ساپو نہا دیا۔ کتاب کے سامنے بھی زندگی نے بہت سے
 لٹاک کھیل کھیلے۔ زندگی کی تمام قدریں انہیں شکوک نظر آنے لگیں۔ کوئی چیز ایسی نہ تھی جس
 کا سہارا اسے کہ وہ کھڑے ہو جاتے اس لیے کبھی کبھی وہ بھی رکے کی طرح ساری دنیا کو
 انسانی ذہن کا مفروضہ اور انسانی خیال کا عکس سمجھنے لگتے تھے اور کہہ اٹھتے تھے:

ہستی کے مست فریب میں آجا بٹھاسد عالم تمام حلقہ دام خیال ہے

ہستی ہے نہ کچھ عدم ہے، غافل! ہر چند کہیں کہ ہے، نہیں ہے

لیکن پھر ان کا دل سوال کرنے لگا تھا:

جب کہ تجھ بن نہیں کوئی موجود پھر یہ ہنگامہ اسے صدا کیا ہے!

بنوہ و گل کہاں سے آئے ہیں دہر کیا چیز ہے بڑا کیا ہے

یہ بڑی چہرہ لوگ کیسے ہیں عشوہ و عنبر، دادا کیا ہے

شکوہ زلفِ جنر بن کیوں ہے نگہ چشم سرور صا کیا ہے

حقیقت کی اسی جستجو نے انہیں بتا دیا۔ وہ ان حقیقتوں کی نفی نہیں

کرتے تھے جو ان کی مادی زندگی پر اثر انداز ہوتی تھیں وہ "میں" کا بت نہ تو پاش پاش

کہنا چاہتے تھے اور نہ یہ ان کے اسکان میں تھا کہ کھل کر سیر کر کے کائنات سے زندگی

کی آگ ہی بجھا دیں، ان کی انفرادیت اور خود شناسی تو کوئی لود ہی خوب دیکھ رہی
تھی

نہ تھا کچھ تو خدا تھا، کچھ نہ ہوتا تو خدا ہوتا

ڈبو یا مجھ کو ہونے نے، نہ ہوتا میں تو کیا ہوتا

سور اپنے اور کوئی سہارا نہ تھا اس لیے ذہنی طاقت سے اسی سہارے کو عظیم انسان
بنانا چاہتے تھے۔ باب دادا کی جاگیر کا سہارا ختم، پنشن ختم، حکومت منلیہ کا سہارا ختم
بعض سلوک کرنے والے اسرار ختم، اور جو وہ ایک سہارے رہ گئے تھے ان کا بھی کیا ٹھکانا!
اس لیے ایسا انسان اپنی ذات پر بھروسہ کرنا چاہتا ہے۔ اگر اس کی زبان سے یہ
نکلے کہ

باز بچے اطفال ہے دنیا میرے آگے ہوتا ہے شب و روز تماشا میرے آگے

ک کھیل ہے اورنگ سلیمان سر نزدیک اک بات ہے ابجاز میرے آگے

تو اس کی خواہش کے پیش نظر اس میں مبالغہ کا نہیں حقیقت کا اظہار ہوتا ہے
وہ اپنی تنہا طاقت سے ہر کسی کو پورا کرنا چاہتا ہے۔ غالب کی نفسیات میں یہ پہلو
مطالعہ کے قابل ہے۔

سب سے زیادہ جو بت انسان کی راہ میں حائل ہوتا ہے وہ آبا و اجداد کی تقلید
اور رسم و رواج کی پیروی کا بت ہے جس نے اسے توڑ لیا اس کے لیے آگے راستہ صاف
ہو جاتا ہے، وہ فرد کی حیثیت سے پانی صلاحیتوں کو خود کام میں لا کر نئی زندگی کی
تخلیق کر سکتا ہے کہنے کو یہ تو یہ ایک خیالی بات ہے لیکن غور و فکر ہی نہیں بلکہ عمل
کی بھی ساری نوعیت اس سے بدل جاتی ہے اور ذہنی علامی مادی اور جسمانی علامی

سے بھی زیادہ خطرناک ثابت ہوتی ہے۔ غالب نے اسے خوب سمجھا تھا اور بار بار اس کے ٹکڑے اڑائے تھے۔ انہیں معلوم تھا کہ عقل و خرد رکھنے والے بھی تقلید ہی کے دائرے میں چکر کھاتے رہتے ہیں اور جب تک یہ پابندی ہے کوئی بڑا کام نہیں ہو سکتا۔ غالب نے اپنے ایک مشہور فارسی شعر میں اعتراض کرنے والوں کو متنبہ کیا ہے کہ میری بے راہ روی پر مجھ سے نہ الجھو، حضرت ابراہیم کو دیکھو، جب کوئی صاحب نظر ہو جاتا ہے تو اپنے بزرگوں کی راہ سے ہٹ کر نئی راہ بناتا ہے۔

بامن میا دیر اسے پسر، فرزند آذر را نگر
ہر کس کہ شد صاحب نظر دین بزرگان خوش نگر

یہ منزل انسان کے لیے بڑی کٹھن ہوتی ہے کیونکہ ایسا قدم اٹھاتے ہوئے خود اپنے خیالوں سے ڈر معلوم ہونے لگتا ہے، اپنے بنائے راستوں سے الگ ہو کر نئی راہ نکالنا اور اس پر چلنا ہر قدم میں اتنی طاقت نہیں ہوتی کہ اس پر عمل کر سکے۔ غالب بھی اپنے خیالوں کی تندی اور تیزی سے ڈر جاتے تھے کیونکہ وہ انہیں قدامت کے سیلاب کے خلاف چلنے پر اکساتے رہتے تھے۔

ہجوم فکر سے دل مثل عروج لڑے ہو کہ شیش تازک و مہیائے آبگینہ گداز
پھر بھی وہ سوچتے اور کہتے تھے۔

ہیں اہل خرد کس روش خاص یہ نازاں

پابندی رسم و رہ عالم بہت ہے

اور اس طرح "پابندی رسم و رہ عالم" کے توڑنے میں لگ جاتے تھے۔

غالب کا زمانہ مغلیہ سلطنت اور قدیم جاگیردارانہ نظام کے زوال کا زمانہ ہے۔

اس نظام میں زندگی کی جتنی قوت تھی وہ ختم ہو چکی تھی اور داغ فراق صحتِ شب کی جلی ہوئی۔ اک شمع رہ گئی تھی سو وہ بھی نموش تھی۔ اس وقت کی ماڈرن کمروں نے تقلید، رسم پرستی اور بے عملی کی شکل اختیار کر لی تھی۔ نگاہیں مستقبل کا پروردہ چیز کو کچھ دیکھ نہ سکتی تھیں، ہاں ماضی کی شان و شوکت گزشتہ دور کے پیشرو۔ عشرت کا خیال بار بار آتا تھا اور وہی رسم پرستی بن جاتا تھا۔ لوگ انھیں بھان ستدروں کو سینے سے چمٹائے بھٹے تھے اور جہاں کوئی ان سے بھٹنا چاہتا اس کی مخالفت کرتے۔ غائب کو ایسے کئی معرکے چیلنے پڑے لیکن جن بتوں کو وہ توڑنا ضروری سمجھتے تھے انھیں توڑتے رہے مرزا قلعہ کو ایک خط میں لکھے، میں! یہ نہ سمجھا کرو کہ اگلے جو کچھ لکھے ہیں وہ حق ہے، کیا آگے آدمی الحق پیدا نہیں ہوتے تھے! ”نظام کے بزرگان گرفتار خطاست کے بندھے تھے فقرے پر کیا سخت طنز ہے! یہی سبب تھا کہ وہ ان لٹریچر نویسوں کی دھیماں اڑاتے تھے جنہیں ان کے خیال میں فارسی زبان میں استناد کا حق حاصل نہ تھا لیکن ہر شخص بے سوچے سمجھے انھیں کی رائے بطور سند پیش کرنا لگا۔

حساس انسان رسم پرستی اور تقلید کے خلاف ہمیشہ آواز اٹھاتے رہے ہیں لیکن جس شاعر کی آواز میں بت شکنوں کے فرے کی گونج پیدا ہوئی وہ غالب ہی ہیں۔

تیتے بنیر مر نہ سکا کوہکن آسد سرگشتہ بخار رسوم و قیود تھا
 دیر و حرم آئینہ تکرار تمنا واما ندگی شوق تراشے ہو پناہیں
 تھک کر مذہب میں پناہ لینے کی فلسفیانہ توجیہ اس سے بہتر طریقہ برآؤ نہیں بھی

نہیں کی جا سکتی !

غالب اس قسم کے انسانوں میں سے تھے جو اپنی راہ آپ بنانا چاہتے ہیں
اور اگر خضر راستے میں مل جاتے ہیں تو وہ انہیں بھی اپنا رہنما نہیں بناتے

لازم نہیں کہ خضر کی ہم پیروی کریں

جاننا کہ ایک بزرگ ہم سفر سے

کون کہہ سکتا ہے کہ خود خضر منزل کی تلاش میں سرگرداں نہیں ہیں! شاید یہ

خیال اس لئے پیدا ہوا ہو کہ اسے خضر کی رہنمائی میں شک ہے

کیا کیا خضر نے سکندر سے اب کسے رہنا کر کے کوئی

ایسی انفرادیت کن نفعیاتی اور سماجی حالات میں ترقی کرتی ہے یہ بحث

الگ ہے لیکن اتنا تو واضح ہے کہ غالب کسی کی مدد سے حقیقت کی تلاش میں

نہیں نکلنا چاہتے تھے کسی کے سہارے اس راہ کو طے کرنا انہیں پسند نہ تھا۔

اپنی ہستی ہی سے ہو جو کچھ ہو آگہی گر نہیں غفلت ہی ہے

ہنگامہ زبونی ہمت ہے انفعالی

حاصل کیجئے دہر سے عبرت ہی کیوں ہو

اپنا نہیں وہ ہیشوہ کہ آرام سے بیٹھیں اس در پہ نہیں بار تو کعبہ ہی کو بولائے

اور پھر قاری کا وہ مشہور شعر ہے

بہ دادے کہ دران خضر را عھا خفتت

پسینہ می سپرم رہ اگر چه بافتت

یعنی اپنی ادگھٹ گھاٹی میں جہاں خضر بھی سہارا نہیں دے سکتے اور جہاں خود

میرے پاؤں چلنے سے جواب دے چکے ہیں میں اپنا راستہ سپنے کے بل کیے جا
 رہا ہوں۔ عمل کی زندگی میں تو نہیں ہاں خیال کی زندگی میں یقیناً غالب نے وہ راستے
 متاثرہ دارطے کئے جن پر چلنے کی دوسرے جرات نہ کر سکتے تھے رسم و رواج کے سہارے
 زندگی کو طوفانوں سے بچالے جانا اور بات ہے اور سارے سہارے توڑ کر حقیقت
 کی جستجو خود کرنا دوسری بات۔ ایک عظیم الشان شخصیت یہی دوسری راہ پسند کرتی
 ہے۔ غالب کا زمانہ عام انسانوں کے لیے تقلید اور روایت پرستی کا زمانہ تھا اور
 حساس انسانوں کے لیے تشکیک کا۔ غالب بھی شک کا شکار تھے لیکن شکوک کو روند کر
 آگے بڑھ جانا چاہتے تھے۔ مجبوری یہ تھی کہ تاریخی تقاضے یکسوئی بھی حاصل نہ ہونے
 دیتے تھے۔ امید و بیم کے درمیان ہچکولے رکھاتے رہنا، قدیم اور جدید کے درمیان فیصلہ
 نہ کر سنا، یہی غالب کی تقدیر بن گیا اور نہ وہ توہ نومیدی جاوید کی یکسوئی پر بھی رضا
 تھے۔

بہ فیض بے دلی نومیدی جاوید یکساں ہے
 کشائش کو بہار عقدہ مشکل پسند آیا

اور یہی نہیں تشکیک کے مجال سے نکلنے کے لئے روحانیت کی مقررہ قدروں کو پھوڑ
 کر وہ نئی قدریں بھی بنانا چاہتے تھے۔

دل گنہ گاہ خیال ہے و ساغر ہی سہی
 گرنفس جاوہ سر منزل تقویٰ نے نہ ہوا

اب سے دسا غر اور جاوہ تقویٰ کے ہم پلہ ہونے کا ذکر آگیا ہے تو ذرا تفصیل
 سے غالب کے فلسفیانہ اور مذہبی خیالات کا جائزہ لے لینا چاہیے۔ کیونکہ عقیدے

سے زیادہ کوئی چیز انسان کے خیال اور عمل کی راہیں معین نہیں کرتی۔ غالب نے عقائد
 کی چھان بین کی، انہیں انسانی فطرت کی کسوٹی پر پرکھا، عقل کی روشنی میں سمجھا، مختلف
 مذاہب کے آئینے میں دیکھا، تصوف کی ہر دے سے جانچا، شاید اسی کھوج کا پتہ اس طرح
 دیا ہے

چلتا ہوں تھوڑی دور ہر اک راہ رو کے ساتھ

پہچانتا نہیں ہوں ابھی راہ بسر کو میں

بے سوچے سمجھے وہ کہے میں بھی جانا پسند نہیں کرتے

وہ نہیں ہم کو چلے جائیں حرم میں اسے شیخ

ساتھ حجاج کے اکشر کسی منزل آئے

اس طرح سمجھنے اور غور کرنے میں انہیں زندگی کا جو سب سے بڑا راز ملا وہ یہ تھا کہ

مذہب کے ظاہری پہلوؤں کو برتنے یا اس کے احکام پر عقیدہ رکھنے ہی کا نام ایمان نہیں بلکہ

جس عقیدہ کو اپنے وجدان، علم اور ادراک کی مدد سے بالکل صحیح سمجھ لیا جائے اس پر پوری

قوت سے قائم رہا جائے، ایسی حالت میں دوسرے عقیدے رکھنے والوں کے لئے بھی دل میں جگہ

پیدا ہوگی کیونکہ انسان کے بس میں اس سے زیادہ تو کچھ اور نہیں کہ وہ پر خلوص طور پر ایک

صحیح راستے کی جستجو کرے اور اگر اس کا ضمیر اس کو یقین دلائے کہ اس نے سچائی کی جستجو میں کوئی

کو تباہی نہیں کی ہے تو پھر اس پر کوئی ذمہ داری عائد نہیں ہوتی۔ مذہب کے معاملہ میں

یہ آزادی دوسرے صوفی شعراء کے یہاں بھی پائی جاتی ہے لیکن جو بات غالب کو دوسروں

سے ممتاز کرتی ہے وہ ان کے استدلال کا انسانی عنصر ہے چند شعر نیچے سے

وفاداری بشرط استواری اصل ایماں ہے مرے بت خانے میں تو کب میں گاڑو برہمن کو

نہیں ہے سچہ و زنا کے پھندے میں گہرائی و فاداری میں شیخ و برہمن کی آزمائش ہے
 یہاں شیخ و برہمن دونوں کے پندار کا بت پاش پاش ہوتا نظر آتا ہے اور دونوں ایک ہی
 سطح پر دکھائی دیتے ہیں اور دونوں کے اندر جو قدر مشترک ہے وہ اپنے عقیدے سے وفاداری
 ہے، یہ نہیں کہ عقیدہ کیا ہے۔ انسانیت کے وسیع دائرے میں زنا اور شیخ، کعبہ اور کشت،
 دیر اور حرم کا فرق ختم ہو جاتا ہے۔ ایک جگہ مرزا غالب یہ تلقین کرتے ہیں سے

زنا را با نندہ سچہ صدہ اندہ توڑ ڈال

دہر و پچھلے سبے راہ کو ہوا رو پچھ کر

اور دوسری جگہ کہتے ہیں سے

کعبہ میں جا رہا تو دو وطنہ کیا کہیں

کھلا ہوں حق صحبت اہل کشت کو

یہی وسیع انسانی جذبہ ہے جس نے ان سے ایک خط میں لکھا "یا" میں تو بنی
 آدم کو سلمان ہو یا ہندو یا نصرانی عزیز رکھتا ہوں اور اپنا بھائی گنتا ہوں۔
 دوسرا عالمے یا نہ عالمے اس جو قیام آزاد خیالی میں وہ مذہب سے بالکل غلامی
 تو اختیار کرنا چاہتے تھے لیکن مذہب کے نام پر جو بت تراشے جاتے ہیں ان کو
 پہننا بھی نہ چاہتے تھے سے

بزرگی میں بھی وہ آزادہ خود ہیں کہ ہم

اٹے پھر آئے در کعبہ اگر روانہ ہوا

جاننا ہوں ثواب طاقت و زہد پر طبیعت ادھر نہیں آتی

رکھتا پھروں ہوں خرقہ و پجامہ رہی سے مدت ہوئی ہے دعوت آب و ہوا کے

لوگ عبادت پر ناز کرتے ہیں، زہد و اتقا پر ناز کرتے ہیں اور اس نائشی فخر و غور
 کی وجہ سے دوسروں پر اپنا تفوق جتاتے ہیں، اپنی عقل پر ناز کرتے ہیں اور چاہتے ہیں کہ
 دنیا ان کے سامنے سر جھکا دے لیکن ان چیزوں کی حقیقت غالب کی شاعری میں یوں نمایاں
 ہوتی ہے

کیا زہد کو مانوں کہ نہ ہو گر چہ ریائی پاداش عمل کی طمع خام بہت ہے

لافِ دانش غلط و نفعِ عبادت معلوم

درد یک ساغرِ غفلت ہے چہ دنیا و چہ دین

عشق بے بطنی شیرازہ اجزائے حواس

وصل زنگارِ رخ آئینہ حسن یقین

اور یہی نہیں بلکہ یہ بھی ہے ہم کو معلوم ہے جنت کی حقیقت لیکن

دل کے خوش رکھنے کو غالب یہ خیال اچھا ہے

دیتے ہیں جنت حیات و ہر کے بدلے نشہ باندا راہ خسار نہیں ہے

کیوں نہ جنت کو بھی دوزخ سے ملا لیں یارب

سیر کے واسطے تھوڑی سی فضا اور سہی

طاعت میں تار ہے نہ بے دانگیس کی لاگ دوزخ میں ڈال دو کو مکے کر بہشت کو

زندگی کو نئے تجربوں کی راہ پر ڈالنا، بندھے ٹکے اھولوں سے انحراف کر کے

زندگی میں تہی قدروں کی جستجو کرنا بہت شکنجی ہے اور یہ عمل خیال کی دنیا میں غالب بار

بار دہراتے رہتے تھے۔ کبھی کبھی تو بت شکنجی کی یہ لے اتنی بڑھ جاتی تھی کہ محبت اور محبوب

بھی خطرے میں پڑتے ہوئے نظر آتے ہیں اور محبت کا مثالی تصور بدلتا ہوا معلوم

ہوتا ہے

خواہش کو احمقوں نے پریش دیا قسرار کیا پوچھا ہوں اس بت بیدار کو میں؟
تو دست کسی کا بھی سنگ نہ ہوا تھا اور وہ ہے وہ ظلم کہ ہم پر نہ ہوا تھا
نفسِ قیس کہ ہے چشم و چراغ صحرا گر نہیں شمع سیہ خانہ لیلیٰ نہ سہی

بلا سے گر مرہ یا رتشتہ خوں ہے
رکھوں کچھ اپنی بھی شرکانِ خوں فتاں کے لئے
عاشق ہوں پہ معشوق فریبی ہے مرا کام
مجنوں کو برا کہتی ہے لیلے مرے آگے

بت شکنی کی بھی حد ہوتی ہے، محبت اور نہ سہی روایات سے بغاوت بڑی
دشوار منزل ہے چنانچہ جب اس طرح بت شکنی کرتے خون دامگیر ہوتا تھا تو غالب
جبر کے عقیدے میں پناہ لیتے تھے

ہے وہی بدستی ہرزہ کا خود عذر خواہ
جس کے جلوے سے زمین تا آسماں سرشار ہے
ہوں منحرف نہ کیوں رہ درسم ثواب سے
ٹیڑھا لگا ہے غلط قسم سرفروشت کو
لکن یہ جبر کا ظلم کبھی کبھی ٹوٹ بھی جاتا تھا

کردہ ام ایماں خود را دست مزد خویشین
می تراشم پیکر از سنگ و عبادت می کنم

اگر اس طرح دیکھا جائے تو بت سازی، بت فروشی، بت پرستی اور بت شکنی

بہر منزل پر غالب کے یہاں ملتی ہے جس میں بت شکنی کا جذبہ سب سے زیادہ شدید اور
 واضح ہے۔ یہ ضروری نہیں کہ جو بت توڑا جائے وہ لازمی طور پر توڑنے ہی کے
 قابل ہو لیکن بت شکن اسی وقت ایک بت کو توڑتا ہے جب دوسرا اس سے بہتر
 بنا لیتا ہے یا بن لینے کی آرزو اس کے دل میں پیدا ہوتی ہے۔ یہی زندگی کا راز
 ہے اور یہی ترقی کا بھی۔ غالب کے مشہور شاگرد مولانا جانی نے اسی تسلسل کو
 یوں پیش کیا ہے۔

ہے جو کہ خوب سے ہے خوب تر کہاں

اب دیکھئے ٹھہرتی ہے جا کر نظر کہاں

اور غالب نے اپنی بت شکنی کے حوصلوں کا ذکر یوں کیا ہے۔

ہوئے شیراز سنگ راندن اہلیست

دیگر اگرتیشہ برکاں می زند

دی بے عبادادہ ام رخت قناع

در جنوں بے کار نتواں زیستن

می ستیزم با قضا آنہ دیر باز

لعیب با شمشیر و خنجر می کنم

بر خرام ز بہر درفتار تیسر

اور سب کچھ اس لئے تھا کہ غالب راز حیات سے واقف تھے۔

راز دار خوئے دہرم کردہ اند

یہی راز جوئی اور راز دانی انھیں اندہ و نشاط، مسرت و الم کی لہجیوں کا

تماشا دکھاتی تھی اور وہ حیرت سے اپنی کشمکش کا اظہار کر کے رہ جاتے ہیں گوان کا بھجان
طبع اس اظہارِ تحریر سے بھی نمایاں ہو جاتا ہے

تو نالی از غلہ خار و کنگری کہ سپر سر حسین علی برسناں بگرداند

برد بہ شادی داند وہ دل منہ کہ قضا چو قرصہ بر نمط امتحان بگرداند

یزید ما بہ بساطِ خلیفہ بنشاند حکیم را بہ لباسِ شاہ بگرداند

غالب ان چیزوں پر قناعت کرنا ہی نہ چاہتے تھے جو زندگی عام انسانوں

کو دیتی ہے۔ کم سے کم اپنے لئے وہ ایک نئی دنیا چاہتے تھے

در گرم روی سایہ و سرچشمہ نہ جو نیم

با سخن از طوبی و کوثر نہ توں گفت

دونوں جہان دے کے وہ سمجھایا خوش رہا

یاں آڑی یہ شرم کہ تکرار کیا کریں

یوں ایک بہتر اور آزاد زندگی کی جستجو میں نئے اقدار حیات کی تلاش

میں غالب بتوں کو توڑتے رہے لیکن ان کے پیروں میں تخیلیتِ انفرادیت اور وقت

کی زنجیریں تھیں جن سے باہر لگانا ان کے امکان میں نہ تھا۔ اگر مستقبلِ امید کی

راہ دکھاتا تو غالب صرف ماضی کی یادوں کی ریشمی ڈور کے سہارے نہ جیتے

رہتے بلکہ زمانے سے اپنی مایوسیوں اور ناکامیوں کا انتقام لیتے لیکن اس وقت کا

ہندوستان جس سیال حالت میں تھا اس میں آئندہ کا عکس دیکھ لینا اور اس

کی امید پر جینا ممکن نہ تھا۔ غالب دیدہ ور تھے اور رگ سنگ میں اصرام

کا رقص دیکھ لیتے تھے

دیرہ دور آنکہ دل نہ آدہ شمار دہری

درد دل سنگ بنگرہ رقص بتانِ آذری

لیکن ضعیفی، مصائب و آلام، فقدانِ راحت ہر چیز انہیں موت کے دروازے
کی طرف ڈھکیں رہی تھی اور وہ زندگی کے انجام سے واقف نہ تھے۔

رہا اگر کوئی تا قیامت سلامت

پھر اک روز مرنا ہے نصرت سلامت

زندگی کے اس محدود دائرے میں اور ماپوسی کے اس جال میں پھنس کر بھی امید

ان کے سینے میں اٹھڑائیاں لیتی تھی۔

آہی جاتا وہ راہ پر غالب

کوئی دن اور گر بجے ہوتے

لیکن قبل اس کے کہ زمانہ راہ پر آئے اور وہ نظام حیات دم توڑے

جس نے غالب کو جکڑ رکھا تھا، بت شکن غالب کی زندگی کا بت خود ہی ٹوٹ
گیا

۱۹۳۷ء

ادب اور جمود

جہاں تک یاد آتا ہے ادب میں (اور خاص کر اردو ادب میں) جمود کی بحث ۱۹۲۴ء کے لگ بھگ شروع ہوئی اور بحث بھی اجتماع بعض ترقی پسند ادب اور ادیبوں سے متعلق تھی۔ پھر آہستہ آہستہ اس میں اور مسائل شامل ہوتے گئے۔ اخبارات اور رسائل میں یہ بحث کبھی براہ راست اسی حیثیت سے آئی اور کبھی پھس بدل کر۔ مثلاً بعض لکھنے والوں نے اردو ادب کی موت کا اعلان کیا (محمد حسن عسکری) بعض نے ان ادیبوں کو جنہوں نے ۱۹۳۶ء کے قریب لکھنا شروع کیا تھا پرانی نسل قرار دیا اور لکھا کہ ان کے موضوعات ختم ہو گئے اور ان کی تخلیقی صلاحیتوں کے سوتے خشک ہو گئے (انتظار حسین) بعض نے اس پر زور دیا کہ ترقی پسند عام چیز بن چکی ہے۔ اب انجمن ترقی پسند مصنفین کی ضرورت باقی نہیں، ایسے ادیب اور نقاد بھی ہیں جنہوں نے جمود کے تصور ہی کو بے معنی اور فطلط قرار دیا۔ جتنا اس کا چرچا گفتگو میں جلوں میں اور کمیٹیوں میں رلم اتنا زبانِ قلم پر نہیں آیا۔ بہت سے ذمہ دار ادیبوں اور نقادوں نے درمیانی راہ نکالی اور کہا کہ جمود ہے بھی اور نہیں بھی ہے۔ ان تمام

باتوں کو پیش نظر رکھ کر ادب اور جمود کے مسئلہ پر غور کرنا شاید مفید ہے۔

جمود کا تصور درحقیقت ایک سیاسی تصور ہے۔ اس کو بعینہ ادبی صورت حال

کے لئے استعمال کرنا ایک قسم کی منطقی ٹھن پیدا کرنا ہے۔ اس کے منطقی مفہوم سے

ایک اثنباتی مفہوم نکالنا بہت آسان نہیں ہے۔ یہاں وجہ ہے کہ اکثر لکھنے والوں نے

معمولی، تخلیقی کمزوری، انحطاط، زوال اور ٹھہراؤ، ہر تصور کو اس کے مفہوم میں

داخل کر لیا ہے۔ اور ہر شخص جانتا ہے کہ یہ ساری چیزیں ایک نہیں ہیں۔ اس

لئے کسی متعین منطقی تصور کو سامنے رکھ کر ادب میں جمود کی بحث بہت محدود ہو جائے

گی اور مسئلہ کی تہہ تک نہیں پہنچا سکے گی۔ یوں اس کے کم سے کم چار پہلو سامنے رکھنے

پڑتے ہیں۔ اول یہ کہ جمود سے کیا مراد ہے۔ دوسرے یہ کہ اگر جمود اپنے وسیع مفہوم

میں ہے تو کیا یہ محض اردو ادب تک محدود ہے۔ تیسرے یہ کہ اس کے اسباب

کیا ہیں اور آخری بات یہ ہے کہ اسے دور کیا جاسکتا ہے یا نہیں۔ لیکن قبل اس کے کہ

ان مختلف پہلوؤں کا تجزیہ کیا جائے ایک دشواری کی طرف اشارہ کر دینا چاہیے۔

چونکہ یہ مسئلہ خالص ادبی نہیں ہے اس لئے لکھنے والے کے نقطہ نظر اور فلسفیانہ تصور کو بھی

اس بحث میں اہمیت حاصل ہو جائے گی اور کوئی شخص کشا ہی بے لاگ اور بے تعلق ہو کر

گفتگو کیوں کرے، زندگی اور ادب کے بارے میں کسی نہ کسی نقطہ نظر کا ضرور پابند

ہو جائے گا۔ یہ بات تو خالص ادبی بحث میں بھی ممکن نہیں ہوتی حالانکہ ادیبوں اور نقادوں

کا ایک گروہ آج بھی اس فریب میں مبتلا ہے کہ وہ کسی مخصوص نقطہ نظر کا پابند نہیں

ہے یا اگر ہے تو اسے اپنی تخلیقی قوت پر اثر انداز نہیں ہونے دیتا۔ خیر یہ ایک الگ

بحث ہو لیکن اتنا کہنا ضروری ہے کہ جمود کی بحث اس سے بچ نہیں سکتی کیونکہ ادب

اگر زمان و مکان سے بے نیاز ہوتا تو جمود کا سوال ہی پیدا نہ ہوتا اور جہاں زمان و مکان ہیں وہاں ان کے کچھ تقاضے میں، ان کے ارتقا کے کچھ اصول ہیں اور کچھ شعوری اور غیر شعوری اثرات ہیں جو ایک فضا پیدا کرتے ہیں۔

ادب میں جمود! عالمی تاریخ ادب میں یہ الفاظ فانیاً پہلی دفعہ استعمال کیے گئے ہیں گو ہر ملک کے ادب میں ایسے تاریک اور بانجھ ادوار آئے ہیں جب کوئی غیر معمولی ادب نہیں پیدا ہوا ہے لیکن اسے ادبی جمود سے تعبیر نہیں کیا گیا ہے۔ آج جب تاریخی اور سماجی فلسفہ سے مدد لے کر ہم ان ادوار پر نظر ڈالتے ہیں تو اس صورت حال کی وجہ سمجھ میں آتی ہے۔ ایسا بھی نہیں ہے کہ ادبی ترقی یا انحطاط کے مختلف ادوار کا مکمل تجزیہ کر کے کوئی میکانیکی اصول بنایا جاسکے مگر اسباب کسی نہ کسی حد تک ضرور واضح ہو جاتے ہیں۔ اب سوال یہ ہے کہ موجودہ صورت حال کو جمود سے تعبیر کرتے وقت ہمارے پیش نظر کیا ہوتا ہے۔ یہ تو کوئی بھی نہیں کہہ سکتا کہ گزشتہ آٹھ دہائیوں کے اندر کچھ لکھا ہی نہیں گیا، رسائل نکلے ہی نہیں، کتابیں شائع ہی نہیں ہوئیں، لکھنے والوں نے کچھ لکھا ہی نہیں بلکہ اگر اعداد و شمار کیجا کیے جائیں تو معلوم ہو گا کہ اس حیثیت سے رسالوں اور کتابوں کی اشاعت میں کچھ بہت زیادہ فرق نہیں آیا ہے تو اس کے دوسرے معاشی اور اقتصادی وجوہ ہیں جنہیں کسی حالت میں نظر انداز نہیں کیا جاسکتا۔ اس وقت تک جمود کے سلسلہ میں جو بحثیں ہوئیں وہ عام طور سے جمود کی تشریح اس طرح کرتی ہیں۔

(۱) پرانے اچھے لکھنے والوں نے یا تو لکھنا چھوڑ دیا ہے، یا بہت کم کر دیا ہے یا جو کچھ لکھا ہے وہ ان کی پہلے کی تخلیقات کے مقابلہ میں کمتر درجہ کا ہے یا اپنی پہلی کہی

ہوئی باتوں کو دہرا رہے ہیں۔

(۲) پرانے اچھے لکھنے والے کچھ دنوں تک تو زمانہ کے ساتھ چلے اب وقت کے تقاضوں کو یا تو سمجھ نہیں رہے ہیں یا ایک جگہ ٹھہر گئے ہیں اور وقت کا ساتھ نہیں دے رہے ہیں۔

(۳) نئے لکھنے والے پیدا نہیں ہو رہے ہیں یا کم ہو رہے ہیں یا پیدا تو ہو رہے ہیں مگر معمولی تخلیقی صلاحیتیں رکھتے ہیں۔ اس لئے جس ادب کی تخلیق ہو رہی ہے وہ معمولی کمزور اور بے جان ہے۔

(۴) رسائی کم چھپتے ہیں، کتابوں کی اشاعت میں کمی ہے۔ ان رسائل اور کتابوں کی اشاعت زیادہ ہے جس میں معمولی جنسی جاسوسی اور فلمی چیزیں شائع ہوتی ہیں۔ ان تمام صورتوں کو جمود کا نام دیا جاتا ہے اور چاہے منطقی حیثیت سے اسے جمود نہ کہہ سکیں لیکن اگر یہ تمام باتیں درست ہیں اور ان کے اسباب بھی واضح نہیں ہیں تو یقیناً یہ صورت حال تشویش ناک ہے۔ میں ذاتی طور سے اسے جمود نہیں کہتا اگرچہ اوپر جو باتیں کہی گئی ہیں ان میں سے بعض سے میں متفق ہوں۔ اگر ہم ادب میں جمود کا مفصل اور مبسوط جائزہ لینا چاہیں تو ہمیں صرف ادیبوں کو نہیں، کتابوں کے خریدنے اور پڑھنے والوں کو اور ناشرین کو بھی پیش نظر رکھنا ہوگا۔ حکومت اور عوام کے تعلق کو بھی دیکھنا ہوگا۔ ملک کی عام تہذیبی دلچسپیوں پر نگاہ رکھنا ہوگی اور پڑھنے والوں کی قوت خرید کا جائزہ لینا ہوگا۔ ادب کی پیدائش ان تمام رشتوں سے بے نیاز نہیں ہو سکتی۔ گزشتہ چند سال کے اندر ادب اور ادیب کے لیے جو فشار رہا ہے اس کا عمرانی مطالعہ جمود کی نفی کرتا ہے پھر بھی ادبی تخلیق اس منزل میں نہیں ہے جسے

اطمینان بخش کہا جاسکے۔

صرف اردو ادب ہی نہیں ہندستان کی اکثر زبانوں کا ادب انیسویں صدی میں پڑان
چڑھا ہے۔ جہاں تک تعلق ہے اس کا بیشتر حصہ تو ڈیڑھ سو سال کے اندر ہی ترقی کی
راہ پر گامزن ہوا ہے۔ مختلف اصناف ادب کا وجود، مغربی اثرات سے اسالیب میں
تبدیلیاں، ادب میں افاغیت کا زور، قومی زندگی اور ادب میں تعلق، یہ ساری باتیں
انیسویں صدی کے وسط کے بعد کی ہیں۔ یہ باتیں نقل اور معمولی ادبی شعور سے شروع
ہو کر پیچیدہ ہوتی گئیں۔ بہت سے لوگوں کے لئے ادبی انحطاط کا دور تو اسی وقت شروع
ہو گیا تھا کیونکہ زبان اسالیب، خیالات، مقصد، سبھی میں تبدیلیاں پیدا ہو رہی تھیں۔
وقت بہتتا بدلتا گیا ان خیالات کی موافقت اور مخالفت کی شکلیں بدلتی گئیں۔ یہاں اس
ارتقاء شعور کی تاریخ بیان کرنا مقصود نہیں ہے۔ اس بات کی طرف متوجہ کرنا
ہے کہ ہماری تہذیبی زندگی میں جو نئے اثرات اپنی جگہ بنا رہے تھے ادب اس سے
متاثر ہو رہا تھا اور نئی قومی زندگی میں اپنا مقام تلاش کر رہا تھا۔ یہ بات بہت
آسان نہیں تھی کیونکہ ادب کی روایتیں آسانی سے بدلتے ہوئے حالات کا ساتھ
نہیں دیتیں۔ اس لیے تمام ادیب اور شاعر جنھوں نے شعوری طور پر اس کی کوشش
کی یکساں طور پر کامیاب نہیں ہوئے کیونکہ اس دور میں سیاسی بیداری، معاشی
سوچ بوجھ، بیرونی حکومت کے قدموں میں دھبے ہوئے ہونے کے درد مشترک کے باوجود
قومی زندگی میں یکسانیت نہیں تھی۔ قومی اتحاد کے ساتھ فرقہ پرستانہ نقطہ نظر پیدا
ہو چکا تھا اور جذبہ آزادی کی اٹھتی ہوئی لہروں کے نیچے دوسرے جذبات اور
خیالات بھی پردریش پارے تھے مختلف زبانوں کے ادب کو نظر انداز کر کے صرف

اردو ہندی پر نظر رکھی جائے تو پڑنی آسانی سے یہ تپہ چل جائے گا کہ کس طرح کے
 قومی جذبات کا احیاء ہو رہا تھا۔ بیسویں صدی میں جب آزادی کی جنگ تیز
 ہوئی تو یہ جذبات کسی قدر دہلے اور متحدہ قومیت، وطن پرستی، آزادی کے خیالات کی
 سطح پر ابھر آئے۔ یہ بھی ہمزنگ، ہموار اور خالص نہیں تھے اور نہ ہو سکتے تھے۔ اقبال
 چکیت شرر، اکبر، بشلی، پریم چند، جے شکر پرشاو، مام چندر رٹھل، ہما بیر پرشاو اور
 نرلا اور متھلی، شری گپت کا مطالعہ میرے اس خیال کو واضح کر دے گا۔ ان باتوں کا ذکر
 میں اس لیے کر رہا ہوں کہ ہمارے ادب میں کبھی گہری یک رنگی نہیں رہی ہے۔ اس لیے
 طور پر محض جذبات زیادہ نمایاں رہے ہیں۔ لیکن تمام ادیبوں اور شاعروں کے یہاں
 ادب اور زندگی کے تعلق کا تصور بالکل یکساں نہیں رہا ہے۔ اس بات کو محض شخصیت کا
 اختلاف کہہ کر نظر انداز نہیں کیا جاسکتا بلکہ یہ نتیجہ تھا سیاسی اور سماجی شعور کے ناہموار
 ادماک کا جس کے لیے ہندستان کی نفا سازگار تھی۔

جب ۱۹۲۱ء کے قریب ترقی پسند تحریک شروع ہوئی تو اس نے ایک ایسا تاریخی فرض
 انجام دیا جو اس سے پہلے ہندستان کی تاریخ میں مطلقاً نہ تھا۔ اس تحریک نے زبانوں کی بندگی
 کو توڑ کر سارے ملک میں اتحاد خیال کی کہ کم سے کم ایک بنیاد رکھی اور پہلی دفعہ ادب اور
 زندگی کے وسیع تر رشتہ پیدا کیا۔ اس تحریک نے ہر زبان کے ادیبوں سے ایک
 ہی طرح کی باتیں کیں، انھیں ایک منزل کا پتہ دیا، ان میں ایک ہی طرح کا لفظیاتی
 ایجان پیدا کیا اور اس وقت جب ہندستان کی تحریک آزادی عوامی منزل میں داخل
 ہو گئی تھی اور کھل کر آزادی، اشتراکی نظام حیات، فاشزم اور جنگ سے
 احترازا امن دوستی اور جمہوریت کے تصورات پیش کر رہی تھی۔ ترقی پسند تحریک نے

ان تصورات کو ادبی روپ دینے پر زور دیا۔ بہت سے ادیبوں اور غیر ادیبوں کے لیے
 یہ ادب کی گمراہی تھی اور بے ماہِ ردی تھی کیونکہ اس کی ایک معین سمت تھی اور ایک
 معین منزل۔ ترقی پسند ادب کی سیاسی، سماجی، اور ادبی نوعیت پر بار بار لکھا جا چکا
 ہے۔ یہاں اس کے ذکر کا موقع نہیں ہے۔ اتنا یاد رکھنا کافی ہو گا کہ ملک کے تمام ادیب
 اور اس تحریک میں شامل تھے اور نہ ہو سکتے تھے۔ مخالفوں کی تعداد بھی کم نہ تھی۔ اور
 مخالفت کے دجوں مختلف تھے۔ بعض لہجے سے لے کر ایسا نڈراناہ اور شعوری اختلاف
 تک مختلف زینے تھے۔ جھوٹے سچے الزامات کی آڑ میں اس کی غلط تعبیریں کی گئیں۔
 نتیجہ یہ ہوا کہ ترقی پسند ادب کی طرف سے بدظنی پھیلی۔ خود ترقی پسند ادیبوں سے غلطیاں
 ہوئیں۔ یہاں تک کہ مخالفین اور موافقین دونوں انتہا پسندی اور تنگ نظری کا شکار
 ہو گئے۔ بد قسمتی یہ ہے کہ اس کا نقطہ عروج اس وقت آیا جب ہندوستان آزاد ہوا ہے
 ایسا ہوتا بھی بے سبب نہ تھا۔ گذشتہ چند سالوں کے اندر آزادی کی جلد جہد کے
 سلسلے میں کچھ ایسے عناصر بھی ابھرے تھے جو رجعت پسندانہ تصورات کا خون پی کر بڑھ
 رہے تھے۔ انفرادی تفریط کی بہت سی صورتیں پیدا ہوئی تھیں اور اگرچہ اچھے ادیبوں
 کے دلوں میں کوئی کھوٹ نہیں پیدا ہوا تھا لیکن قومی زندگی کے حقائق کے متعلق
 شکوک ضرور پیدا ہو گئے تھے۔ ان باتوں کا سب سے زیادہ اثر عام پڑھنے والوں
 پر پڑا تھا۔ ناشرین پر پڑا تھا اور سیاسی مقصد پرست اس سے فائدہ حاصل کرنے
 میں کامیاب ہوئے تھے۔ انھوں نے اس ادب سے دلچسپی کم کر دی جو جہد و جہد، ترقی اور
 امن کی تلقین کرتا تھا۔ ادیبوں کی طرف سے یہ ہوا کہ انھوں نے موقع کی نزاکت کا صحیح
 احساس نہیں کیا اور اپنے خلوص میں زندگی کے انھیں پہلوؤں پر زور دیتے رہے جو

قومی زندگی کے منظم کرنے اور جدوجہد کے منطقی نتائج تک پہنچنے سے متعلق تھے۔ ملک آزاد
 ہوا تو اس طرح کہ ہند اور مسلمان دو الگ الگ ملک وجود میں آگئے۔ ہندو اور مسلمان
 دو قومیتیں جو میں آگئیں۔ شرمناک فسادات ہوئے، فرقہ پرستی کو پٹھنے کا موقع ملا، قومی
 تہذیب کے تصور میں تبدیلی آئی، وہ سیاسی جماعتیں جو انگریز دشمنی کے محاذ پر مشترک
 کرتی تھیں قومی تعمیر اور منصوبہ بندی کے مسئلہ پر ایک دوسرے سے دور جا پڑیں۔ ان تمام
 باتوں کا نتیجہ تھا ذہنی انتشار اس ذہنی انتشار سے ادیب کو نگرینج سکتے تھے۔ جو ادیب اور شاعرانہ
 باتوں سے براہ راست دلچسپی ہی نہیں لیتے تھے وہ تو ہر حال میں اپنی راہ پر چلتے رہے لیکن
 زندگی کی تعمیر میں شریک ہونے کے خواہش مند ادیبوں کی کھینیں بڑھیں ان قدروں کے
 تحفظ کے لئے انھوں نے اپنا خون دل صرف کیا تھا وہ خطرے میں نظر آئیں جن خوابوں
 کی تعمیر دیکھنا چاہتے تھے وہ ان کی دسترس سے باہر معلوم ہوئیں اس لئے ان کی ادبی تخلیق اس
 سے متاثر ہوئی۔ چونکہ ادب کا مطالعہ کرنے والوں کا نقطہ نظر بدل چکا تھا اس لئے کچھ ادب
 بے کار پر اسیگنڈہ، غیر معیار ہی غیر ادبی معلوم ہونے لگا۔ جمود کی اصلی شکل یہ تھی۔
 اب اگر ہم اس پس منظر میں گزشتہ آٹھ سال کے ادب کا جائزہ لیں تو اس
 نقطہ کے اہم پہلو واضح ہوں گے۔ آسانی کے لئے ادیبوں کو ترقی پسند تحریک سے وابستہ
 اور الگ ہونے والوں میں تقسیم کر سکتے ہیں۔ جہاں تک پرانے اچھے لکھنے والوں کا تعلق
 ہے دونوں میں اکثر لکھنے والے کم لکھ رہے ہیں اور جو کچھ لکھ رہے ہیں وہ ان کی شہرت اور
 اہمیت میں اضافہ نہیں کر رہے۔ یہ بات ہر لکھنے والے کے لئے درست نہیں۔ مثلاً ترقی
 پسندوں میں فیض، کرشن چندر، سرکار جعفری، جاں نثار، اختر، ہنس راج، راہبر، احمد
 ندیم قاسمی وغیرہ معمولی وقفوں کو چھوڑ کر برابر لکھتے رہے ہیں اور کوئی شخص آسانی سے

یہ نہیں کہہ سکتا کہ ان لوگوں نے فکر و فن میں ترقی نہیں کی ہے۔ بعض نے کم لکھا ہے لیکن اس کا سبب یہ نہیں ہے کہ ان کے موضوعات ختم ہو گئے یا زندگی کا مقصد اور حالات کی پیچیدگی ان کی سمجھ سے باہر ہے، بلکہ اگر ان سے انفرادی طور پر معلوم کیا جائے تو وہ دوسرے وجوہ بتاتے ہیں۔ پھر اس بات کو نہیں بھوننا چاہیے کہ ہر کلمے والا ہمیشہ اعلیٰ درجہ کی تخلیق نہیں کرتا، اس کو پسند کرنے میں پڑھنے والوں کا رد عمل بھی اہمیت رکھتا ہے۔ پاکستان بن جانے کے بعد سے وہاں جو ذہنی انقلاب آئے انہوں نے بہت سے اردو پڑھنے والوں کو ان خیالات اور تصورات سے متاثر یا کم سے کم مشکوک کر دیا جس کی ترجمانی ترقی پسند ادیب کرتے تھے اس لئے اگر یہ آواز بلند کی گئی کہ ادب میں جمود ہے تو کوئی تعجب کی بات نہیں۔ اس کا اثر ہندستان کے ادیبوں پر بھی پڑا۔

جن ادیبوں نے ۱۹۴۴ کے آگ بھگ ادب کے میدان میں قدم رکھے، اس میں شک نہیں کہ ان کے سینے اس آگ سے خالی تھے جو پرانے ترقی پسندوں کے یہاں بھر چک رہی تھی۔ انہیں شعروادب میں ان روایات کی بنیاد ڈالنے کی جدوجہد نہیں کرنی پڑی۔ جن سے ان کے پیشروؤں کو سابقہ پڑا تھا۔ اس لئے وہ اس بے خوف جذبے اور خالص لگن کے ساتھ تخلیق کے کام میں نہیں گئے جو پہلے نظر آتی ہے۔ دوسرے لفظوں میں یہ کہ ادبی تعمیر کا اجتماعی شور مچا چکا تھا۔ مخصوص سیاسی حالات کی وجہ سے ترقی پسند تحریک کی تنظیم کمزور ہو چکی تھی۔ اردو کے بہت سے اچھے رسائل جو پاکستان سے نکلتے تھے ترقی پسند تحریک سے اس طرح وابستہ نہیں رہ گئے تھے جیسے کچھ دن پہلے تھے۔ اسلامی ادب، پاکستانی ادب، تعمیر پسند ادب کے تصورات ذہنوں کو دوسری راہوں پر لگا رہے تھے ان تمام باتوں نے مل کر نئے ادیبوں کو بہت سے گروہوں

تعمیر کر دیا۔ اردو زبان کے مستقبل کی طرف سے جو خطرے تھے وہ بھی کسی حد تک ادبی تخلیق کی راہ میں رکاوٹ بن گئے، اور اردو کے ادیبوں کی بہت سی قوت تخلیق زبان کے تحفظ کی غیر ادبی تدبیروں اور تحریکوں میں صرف ہونے لگی۔

جمود کا لفظ ایک اضافی اور تقابلی تصور پیش کرتا ہے۔ اس کا مطلب اس کے سوا اور کچھ نہیں ہو سکتا کہ ادب کی ترقی جو رہی تھی اب رک گئی ہے اور یہ بات بھی صرف ماضی قریب کے سلسلہ میں کہی جا سکتی ہے۔ اب اگر غور کیا جائے تو ادب کی عام رفتار ارتقا کا جائزہ چند سالوں کی ادبی پیداوار کی بنیاد پر نہیں لگایا جا سکتا۔ دنیا نے تقریباً تین ہزار سال میں گنتی کے اعلیٰ ادیب پیدا کیے ہیں۔ ہر روز ہوتے درجہ۔ ایسے کافی لڑے، ارسطو، ڈائمنٹ، شکسپیر، ملٹن، کالیڈاس، ویاس، وائیگ، گوئٹے، ٹائٹس، فرودسی، سعدی، حافظ، تلسی، داس، سور داس، میر غالب، انیس، اقبال، میگور، ابن اور بنادشا نہیں پیدا ہوتے۔ پڑھتے والوں کا پیٹ زیادہ تر دوسرے، قیسرے اور چوتھے درجے کے ادیبوں کے مطالعہ سے بھرتا ہے۔ اس لئے گھبراتا نہیں چاہیے کہ تھوڑے دنوں کے اندر اردو نے اچھے شاعر اور ادیب نہیں پیدا کیے۔ یہی آج کے ادیب ممکن ہے کل بڑے ادیبوں میں گنے جائیں۔ ان تمام باتوں سے کم سے کم یہ اندازہ ضرور ہوتا ہے کہ ادب کے محاذ پر سب کچھ ٹھیک نہیں ہے۔ ادیبوں میں دلولہ اور جوش کی کمی ہے۔ ان کے ذہن رکے رکے، سہے سہے انداز میں حقائق کا اندازہ لگا رہے ہیں۔ تجربہ پرست اپنی چھوٹی چھوٹی انفرادیتوں بڑا بنا کرنے کی دھن میں ہیں سمجھتے ہیں کہ اس طرح وہ زندگی کی عام رو سے الگ ہو کر لوگوں کو چونکا دینے والا ادب دیں گے۔ وہ اس فریب میں ہیں کہ اس طرح انہیں بہت آزاد سمجھا جائے گا

حالات انہوں نے بھی اپنے اوپر یہ پابندی لگا رکھی ہے کہ وہ دوسروں سے الگ اپنی راہ
 بنائیں گے چاہے وہ قومی تحریک کی راہ سے کتنی ہی الگ کیوں نہ جاتی ہو۔ یہ بات صرف
 ادیبوں ہی کے لئے نہیں، ملک کے تمام سیاسی رہنماؤں، تہذیبی کارکنوں اور مفکرین کے
 سرچوڑ کر بیٹھنے اور سوچنے کی ہے کہ قومی آزادی نے لوگوں کے دلوں میں وہ گرمی اور جوش
 وہ سرت اور اہمیاک کیوں نہیں پیدا کیا جس کی توقع کی جاتی تھی۔

ادب کی جو جگہ تعلیمی نظام میں ہے اس پر بھی نظر ثانی کرنے کی ضرورت ہے۔
 موجودہ تعلیم ادب کو ایک تہذیبی ورثہ کی حیثیت سے پیش نہیں کر پاتی محض ایک مضمون
 کی طرح میکانیکی انداز میں چند باتیں سکھانے پر اکتفا کرتی ہے۔ اس کا نتیجہ یہ ہے
 کہ اعلیٰ تعلیم حاصل کرنے کے بعد بھی زیادہ تر افراد ادب سے بیگانہ رہتے ہیں۔ ان
 کے لیے ادب تفریح کا ذریعہ بھی نہیں بنتا اور اگر انہوں نے دلچسپی لی تھی کہ وہ محض
 چند جاسوسی یا سنسنی خیز، ناولوں تک محدود رہتی ہے۔ پڑھوں لکھوں کا بڑا طبقہ
 تعلیمی نظام میں اپنے قومی ادب یا مادری زبان کے ادب کی اہمیت نہ ہونے کی وجہ سے
 اپنی زبان کے ادب کے بجائے انگریزی کی کتابیں پڑھتا ہے۔ جب تک ہم آزاد نہیں
 ہوتے تھے اور ہمارے پاس قومی ادب کا کوئی تصور نہیں تھا، یہ صورت
 تشویشناک نہیں تھی، اب تشویشناک ہے۔ لیکن اسے محض ادیبوں کی کوتاہی پر محمول
 نہیں کیا جاسکتا۔ اگر اچھے ادیب پیدا نہیں ہو رہے ہیں تو اس لئے نہیں کہ لوگ
 اچھے ادیب بننے کے خواہشمند نہیں ہیں بلکہ اس کا سبب یہ ہے کہ انہیں اپنے قومی
 مزاج سے پوری واقفیت نہیں ہے اور قوم خود ابھی اپنے مزاج کا بتہ نہیں
 پاسکی ہے۔

اس ہمہ گیر مسئلہ پر نگاہ کرتے ہوئے نئے نئے ہنر پر احساس ہو اس لیے کہ جب تک ملک
 کے مختلف طبقتوں میں ذہنی تہذیب کا کوئی مخصوص نقطہ نظر جنم نہیں لے گا ہمارے ادب میں
 اس کا خوبصورت، توانا اور پر شکوہ عکس نظر نہیں آئے گا۔ جیسے ہی ہمیں اپنی مشترکہ
 تہذیب کے خط و خالی کا اندازہ ہو گا، اس سے محبت ہو گی، اس کی تعمیر میں اپنے
 اسلاف کے خون جگر کی جھلک دکھائی دے گی، ویسے ہی ہم اس کے ہمہ گیر اور ہر
 جہتی ارتقا میں اپنی ساری مادی اور روحانی قوت کے ساتھ شریک ہو جائیں گے۔
 اس وقت تو بعض اوقات ایسا محسوس ہوتا ہے کہ بہت سی وہ قدریں جنہوں نے صدیوں
 میں روایات کی شکل اختیار کی تھی، مشکوک نظروں سے دیکھی جا رہی ہیں، طوفان کی
 زد پر ہیں اور ان سے محبت کرنا آسودگی اور خوشی کا سودا نہیں محض ایشیا اور قربانی
 ہے۔ ایسے میں جو ادب پیدا ہو گا اس میں اثباتی تعمیر پہلو کم ہو گا۔

۱۹۵۶ء

اصولِ نفت

علوم و فنون کی پیدائش اور اس کی ابتدا کی جستجو انسان کو تاریخ کے ان دھندلکوں میں لے جاتی ہے جہاں ذہن کے لئے راستہ صاف نہیں ہوتا اصول اور ضوابط رہنمائی نہیں کرتے اور قیاس یہاں علم کی روشنی صرف اتنا بتاتی ہے کہ شاکش حیات نے نہ صرف انسانوں کو حیوانوں سے متاثر کیا بلکہ انہیں ایسا سوچنے، سمجھنے اور ترقی کرنے والا دانش بنیاد جس میں علوم و فنون نے ابتدا جوڑ لیا، زبان کھلی لیکن قواعد کا پتہ نہ تھا، رقص کا وجود تھا لیکن وجدان اور شہیدانہ جذبات سے آگے اس کے لئے کسی قسم کے اصول وضع نہ ہوئے تھے، صومالی اقتصادی اور معاشرتی ضروریات تھیں لیکن ان علوم کی تدوین نہ ہوئی تھی جن سے پیداوار اور تقسیم کے مناسب، سرمایہ، اجرت اور منافع کے تعلق کا پتہ چلتا پس عمل کی زندگی میں علوم و فنون پیدا ہو گئے تھے، زندگی کی پیچیدگی

کے ساتھ بڑھ رہے تھے لیکن اصول و قواعد مرتب نہیں ہوئے تھے، اس کی نوبت اس وقت
 آئی جب عمل کرتے کرتے بعض صدقاتوں کا یقین ہونے لگا اور ہر حال میں خاص قسم کے واقعات
 سے خاص قسم کے نتائج اور خاص قسم کے تجربات سے خاص قسم کے جذبات اور تاثرات
 رونما ہونے لگے۔ یوں دیکھا جائے تو اصول، ضوابط اور قواعد کی گفتگو کرنے سے پہلے
 علوم کی پیدائش اور ان حالات کا جائزہ لینا ضروری ہے جن میں ان کی تخلیق ہوئی
 اور ان کے ارتقاء کے لیے صورتیں پیدا ہوئیں۔ کسی قسم کے اصول کا تذکرہ بعد کے
 نئے بنائے قاعدوں کی روشنی میں کرنا اور ان تاریخی سچیدگیوں کو نظر انداز کر دینا
 جن میں اصولوں کی تدوین کرنے والوں نے انہیں مرتب کیا ہوگا تاریخ اور فلسفہ
 دونوں کے نقطہ نظر سے غلطی ہوگی۔ اگر اصول و ضوابط میں غمہ بعد تبدیلیاں نہ ہوتی
 رہتیں اور ان تبدیلیوں میں چند مخصوص معاشی، معاشرتی اور تاریخی حقیقتوں کا ہاتھ
 نہ ہوتا تو البتہ یہ ممکن تھا کہ اصولوں کو محض فلسفہ کی روشنی میں دیکھا جائے جہاں زمانہ
 مکان کے اثرات کام نہ کر رہے ہوں۔ پھر یہی نہیں اگر تاریخ تمدن کا مطالعہ کیا
 جائے تو ان تمام علوم و فنون کی ترقی، تنزل، ہر و لعزیزی اور بے وقتی میں ایک
 مشترک قسم کی حقیقت نظر آئے گی جن سے تمدن عبارت ہے۔ تعمیر و تخریب، شکست و
 ریخت اور ترمیم و ترمیم کا عمل اصولوں کو کبھی ایک حالت پر قائم نہیں رہنے
 دیتا اور تغیر کا یہ عمل اس بات پر دلالت کرتا ہے کہ انسانی سماج کے تغیرات علوم و
 فنون میں تغیر لاتے ہیں اور اس لئے ان کے متعلق جو اصول و قواعد ایک مرتبہ بنائے جاتے
 ہیں ان میں تبدیلی کی ضرورت محسوس ہوتی ہے۔ اصول نقد کا مطالعہ کرتے ہوئے
 ان مبادیات کو نظر انداز نہیں کیا جاسکتا۔

تنقید منطق کی طرح ہر علم و فن کی تشکیل اور تعمیر میں شریک ہے، بلکہ وجدان
 اور جہاں کے جن گوشوں تک منطق کی رسائی نہیں ہے تنقید وہاں پہنچتی ہے، رنگ
 بواور کیفیت و کم کے غیر متعین دائرہ میں صرف قدم ہی نہیں رکھتی بلکہ ابہام میں توضیح
 کا جلوہ اور بے تعین میں تعین کی کیفیت پیدا کرتی ہے۔ اس طرح تنقید کے سلسلہ میں
 جب اصول کی گفتگو کی جائے گی تو طبیعت اور اکتسابی علوم کے علاوہ ایک اور ایسے علم یا
 جس سے کام لینے کی ضرورت پڑے گی جو ان علوم کے منافی نہ ہوتے ہوئے بھی ان سب
 کے علاوہ کوئی بات ایسی بتا سکے جس سے فیصلہ میں مدد ملے۔ ممکن ہے وہ کئی علوم
 کے امتزاج کا نتیجہ ہو اور ممکن ہے کسی علم کے ساز کا کوئی ایسا تار ہو جس پر جتوئے
 حقیقت کے بھرائی اضطراب میں اپنا سب سے نقاد کی انگلی پڑ گئی ہو، ایسی حالت
 میں نقاد کے الفاظ اور اس کا فیصلہ بالکل عجیب نظر آئیں گے لیکن حقیقتاً وہ زمان
 مکان میں پیدا ہونے والی تیز پزیر حقیقت ہی کا پرتو ہوں گے۔ اس طرح ادبی اور
 فن کار ناموں کے متعلق کبھی بھی اتنے تضاد، متخالف اور مختلف فیصلے نظر آتے
 ہیں جن سے تنقید کی قدریں بالکل مشکوک ہو کر رہ جاتی ہیں۔ اس وقت یہ خیال
 ہوتا ہے کہ اصول وغیرہ کچھ نہیں اپنے ذوق اور اپنی پسند کی بات ہے اور اگر ذوق
 یا پسند کے لئے سانچے بنائے گئے تو وجدان، شعور اور لاشعور کی اس دنیا میں جانا
 پڑے گا جہاں ناپ تول کے معمولی سانچے کام نہیں آسکتے۔ لیکن ایسا ہوتا نہیں۔
 جب کسی ادیب، شاعر، فن کار یا کسی ادبی اور فن کار خانے کے متعلق راہوں میں
 اختلاف ہوتا ہے تو مختلف راہیں دینے والے اسے انفرادی پسندیدگی یا ناپسندیدگی
 کا مسئلہ سمجھ کر خاموش نہیں رہ جاتے بلکہ ایک دوسرے پر حملے کرتے ہیں، بد ذوق

اور کورڈون بتاتے ہیں، جاہل اور نا آشنا کے راز سخن کہتے ہیں اور اصولی بحثیں
 شروع ہو جاتی ہیں، فیصلے انفرادیت کے تابع نہیں رہ جاتے بلکہ ان میں بعض ایسی
 مشترک قدروں کی تلاش ہوتی ہے جن پر اگر تمام لوگ نہیں تو کچھ لوگ ہی متفق ہو جاتے۔
 اس کے علاوہ کبھی ہر دور میں ادبی اقدار کی گفتگو زبان پر رہی ہے اور آج جب
 سائنس اور منضبط علوم کا زمانہ ہے تنقید و ترقی ترقی میں فن بن گیا ہے اور بہت سے
 لوگ جہاں اب بھی نقد و نظر کو اپنی انفرادی اور ذاتی پسند کا نتیجہ قرار دیتے ہیں۔
 وہاں ایسے لوگ بھی بہت ملیں گے جو اسے سائنس کی طرح یقینی اور باقاعدہ سمجھتے
 ہیں۔ اس لئے اصول سازی کی دشواریوں کو پیش نظر رکھتے ہوئے کبھی اصولی نقد
 کے موضوع پر غور کرنا محسوس ہونا چاہئے۔ ہم دیکھتے ہیں کہ مختلف زبانوں میں
 اصولی تنقید پر برابر کتابیں اور مضامین لکھے جاتے ہیں اور لکھے جائیں گے۔ کم ایسی
 کتابیں ہوں گی جن میں یکسانیت پائی جاتی ہو، جن میں کامل اتفاق رائے پایا جاتا
 ہو، جن میں اصولی نقد بیان کرنے کی حد تک اتفاق پائے جانے کے باوجود وہ اس
 بالکل مختلف نہ ہوں اور یہی نہیں نتیجے بھی مختلف نکلیں۔ سوال یہ ہے کیا اصولی نقد میں کرنے
 والے ایک ہی مقصد کی جانب گامزن بھی ہوتے ہیں یا بہت سی انفرادی سماجی اور دوسری
 وجوہوں سے ان کے ذہن میں نتیجے پہلے سے موجود ہوتا ہے بعد میں صورت دیکھیں تو ہم کی
 جاتی ہیں؟ مقصد معین ہو چکنا ہے بعد میں اسی مقصد کے مطابق توضیحیں پیش کی جاتی
 ہیں یا اس کے برعکس ہوتا ہے؟

اصول اگر ہوا میں بنتے ہوتے تو کوئی دشواری نہ ہوتی، اگر ان کے بنانے والے
 سماجی زندگی سے بے نیاز ہوتے تو مشکلوں کا سامنا نہ کرنا پڑتا لیکن حقیقت یہ ہے

کہ جس طرح ادب و زندگی کی کشمکش کے اظہار کے طور پر پیدا ہوتا ہے اسی طرح تنقید
 بھی صرف ادب پیدا کرنے والوں کے احساسات اور تجربات کی توضیح کی پابند نہیں
 ہوتی بلکہ اسی کے ساتھ خود تنقید کرنے والے کے سماجی اصول اور ذہنی اقدار کی منظر
 بندی ہے۔ نقاد کو فکر کے دو کونوں میں سے ہو کر گزرنا پڑتا ہے: ایک گروہ جس کی تخلیق
 دیب نے کی تھی اور وہ گروہ جس نے نقاد کی نظر بنائی ہے۔ ان دونوں کونوں کی زندگی
 رنگ روپ اور آب و ہوا میں مماثلت بھی ہو سکتی ہے اور مخالفت بھی، بعد زبانی
 بھی ہو سکتا ہے اور بید مکانی بھی، نقاد کا دونوں سے واقف ہونا ضروری ہے تاکہ
 اس کا فیصلہ یک طرفہ اور غلط نہ ہو۔ اصول نقاد بنانے وقت اس بات کا لحاظ رکھنا
 بھی ضروری ہے۔

اصول تنقید تو ہر زمانہ میں بنتے، بدلتے اور بگڑتے رہتے ہیں لیکن ایک بھاری
 اور سلیبی شکل میں تنقید کا ادب کے ساتھ ہی پایا جاتا ضروری ہے کیونکہ انتخاب،
 ترتیب، تعمیر مواد اور صورت میں توازن قائم کرنے کی ضرورت ادیب کو بھی ہوتی
 ہے۔ اس بات کو سمجھنے کے لئے کسی خاص مثال کی بھی ضرورت نہیں ہے مگر اس سے
 جرتوجہ نکلتا ہے وہ البتہ اہم ہے۔ ادیب کے ذہن میں بھی تعمیر، ترتیب اور انتخاب
 واقعات کے متعلق اصول و قواعد کی موجودگی نقاد کے کام کو اور زیادہ مشکل بناتی
 ہے۔ ایک عام مطالعہ کرنے والا ان باتوں سے بالکل پریشان نہیں ہوتا لیکن نقاد کی
 تعریف ہی یہی کی گئی ہے کہ وہ ایسا پڑھنے والا ہے جو سمجھتا بھی ہے اس لئے کم سے کم
 اس کے لئے تو یہ ضروری ہو جاتا ہے کہ وہ ادیب کی ذہنی ساخت، اقدار مزاج اور
 فلسفہ حیات سے واقف ہو۔ پہلی ہی منزل یعنی کسی کتاب یا مصنف کا سمجھنا پوری

طرح اس بات پر مبنی ہے۔ اور اگر اس کام صرف اتنا ہی ہوتا کہ وہ مصنف کے موضوع کو سمجھ لے تو بھی اس کی راہ میں بہت سی چیزیں حائل ہوتیں لیکن اس کو ادب کے ساتھ بھی انصاف کرنا ہے، جمہور کے دلوں میں دلچسپی اور ناپسندیدگی کے شعور کو اچھا کرنا اور راستہ دکھانا بھی ہے۔ ایک عام مطالعہ کرنے والا ایک کتاب کو مبہم طور پر پسند کر لیتا ہے یا پڑھنے کے بعد بے کیفی سی محسوس کرتا ہے اگر کوئی نقاد اس کی مسترت یا بے کیفی کی تشریح کر کے اسے بتا دے اور اتفاقاً وہ تشریح خود پڑھنے والے کے مبہم جذبہ سے مطابقت بھی رکھے تو اس کی خوشی کی کوئی انتہا نہ ہوگی۔ یہ بھی ہو سکتا ہے کہ عام پڑھنے والا نقاد کی بحث اور تجزیہ کے بعد اپنی رائے بدل دے۔ بہر حال نقاد فن کار سے مختلف ہوتے ہوئے بھی فنی کار نامے کے حسین اور پراثر پہلوؤں کو نمایاں کرنے میں فن کار کا شریک بن جاتا ہے، ضرورت کے وقت وہ ان نقادوں اور عیوب کو بھی روشن کر دکھاتا ہے جس سے وہ پڑھنے والوں کو بچانا چاہتا ہے۔ عام پڑھنے والے اور نقاد میں فرق یہ ہوتا ہے کہ نقاد پسندیدگی اور ناپسندیدگی کی تشریح بھی کر سکتا ہے اور وہیں بھی بیان کر سکتا ہے، عام مطالعہ کرنے والا نتیجہ کے لحاظ سے نقاد کا ہم نوا ہوتے ہوئے بھی صرف اپنے وجدان پر بھروسہ کرتا ہے۔

یہاں پہنچ کر اصل مسئلہ کے حدود شروع ہو جاتے ہیں۔ اس مضمون میں صرف چند پہلوؤں کو پیش نظر رکھا جائے گا اور وہ یہ کہ اصول تنقید بنانے والوں کے سامنے کیا ایک ہی مقصد ہوتا ہے؟ اور اس مقصد تک پہنچنے کے لئے کن کن باتوں کا جائزہ لینا پڑتا ہے اور آخری بات یہ کہ اس جائزہ سے کچھ اصول مرتب کئے جاسکتے ہیں یا نہیں؟

جہاں تک مقصد کا تعلق ہے اسی کے واضح ہو جانے پر تنقید کی ساری عمارت کھڑی
 کی جا سکتی ہے۔ اگر یہ بات نقادوں کا ہر کردے کہ وہ ادیب یا شاعر سے کیا چاہتا ہے، یا
 وہ اپنا کیا فرض قرار دیتا ہے، تو اس کی راہوں کو متعین کرنا یا اس کے اصولوں کو
 سمجھنا کچھ مشکل نہیں رہ جاتا لیکن اس کا واضح کرنا کوئی آسان کام بھی نہیں ہے۔ نقاد
 کو کبھی کبھی خود خبر نہیں ہوتی کہ وہ ایک خاص راستہ پر کیوں چلا جا رہا ہے۔ بعض اوقات
 فن کار کی شخصیت کا جادو ہی اسے اس طرح بے بس کر دیتا ہے کہ ۱۰۰ اپنی راہ معین نہیں
 کر سکتا بلکہ فن کار کی بنائی ہوئی راہوں پر چل کھڑا ہوتا ہے، یوں اس کا کوئی واضح مقصد
 لگا ہوں کے سامنے نہیں آتا۔ اگر مختلف قسم کے نقادوں کے طرز تنقید پر گہری نظر ڈالی
 جائے تو ان کے مقصد کے سلسلے میں چند باتیں کسی قدر نمایاں ہو جاتی ہیں۔ بعض نقاد ادب
 کا مقصد تقریح قرار دیتے ہیں اور وہ سارے ادب کا مطالعہ اسی زاویہ نظر سے کرتے
 ہیں، بعض کے نزدیک ادب زندگی کی ازسرنو تخلیق ہے، بعض کا خیال ہے کہ نقاد
 کا کام صرف اتنا ہی ہے کہ وہ ادیب کو اچھی طرح سمجھ کر سمجھا دے، نقائص وغیرہ کا
 تذکرہ اس کا کام نہیں، کچھ ایسے ہیں جن کے نزدیک ادب ادیب کی شخصیت کا آئینہ
 ہے اس لئے ادیب کی کھوج لگانا نقاد کا کام ہے، کچھ یہ سمجھتے ہیں کہ ادب انسان کی
 مادی کش مکش کا دلکش عکس ہے اس لیے اس کو اسی نظر سے دیکھنا چاہیے،
 بعض اقوامیت کے قابل ہیں اور اس ادب کو جس سے انسان کی خدمت نہ ہوتی ہو فضول
 سمجھتے ہیں، بعض ادیب کو غیر معمولی انسان سمجھتے ہیں اور اس کی تخلیق کو تقریباً
 ایک غیر انسانی کارنامہ، ان کے لئے ادب کی پرکھ ایک اور ہی حیثیت رکھتی ہے
 بعض اُسے طبقاتی کش مکش کا نتیجہ قرار دیتے ہیں اور سارے ادب میں اسی کی جستجو کرتے

ہیں۔ بعض ماحول کا نتیجہ سمجھتے ہیں، بعض اخلاق کو سب پر بالا رکھتے ہیں اور ادب کو ایسی
 کوئی پر پرکھنا چاہتے ہیں، بعض کے یہاں انسانی نفسیات کے گہرے راز کی نقاب کشائی
 کبھی شعوری اور کبھی غیر شعوری طور پر ادب میں ہوتی ہے اس لئے نقاد کا فرض ان کے
 نزدیک یہی قرار پاتا ہے کہ وہ شعور اور لاشعور کے درمیان ادب کے واضح اور
 مبہم نقوش تلاش کریں، بعض ادب میں مقصد ڈھونڈتے ہیں، بعض مقصد کو ادب کے
 لیے اختتام قرار دیتے ہیں، بعض کے لیے خالص داخلیت، ادب ہے اس
 لیے داخلیت کی تشریح نقاد کا کام ہے بعض خارج مطلقا ہر کی تصویق و تحسین ادب میں
 چاہتے ہیں اور اگر وہ دہائے جہانیں تو ادب ادب نہیں، کوئی نقاد محتسب ہی جاتا
 ہے کوئی منصف کوئی مسلم اخلاق بن جاتا ہے کوئی نظریہ ساز، کوئی خود تنقید ہی
 کے ذریعہ فن کار بننا چاہتا ہے کوئی ادب کو تاریخ کا جزو سمجھ کر مورخ کے فریضہ انجام
 دینے لگتا ہے۔ اور فرسٹ کلاس میں نغم نہیں ہوتی، یہ تو ہی مختلف خیالات کی طرف
 اشارے ہیں جو نقاد کا مقصد متعین کرتے ہیں اور یوں جب اس کا کوئی خاص مقصد
 ہوتا ہے تو وہ ادب کو اسی تراز پر تو لیتا ہے۔ پھر عرض کیا جا چکا ہے جب مقصد بظاہر
 ایک (یعنی نقد ادب) ہوتے ہوئے بھی اس قدر متضاد اور متخالف ہوں گے تو ایسا
 کبھی ایک نہیں ہو سکتیں۔ اس لئے نقاد کے نقطہ نظر کا معلوم کرنا بے ضروری
 ہوتا ہے کہنے کے لئے تو کبھی اصولی نقد کی باتیں کیلئے ہیں لیکن کیا متذکرہ بالا خیالات
 کی روشنی میں یہ اصول کبھی ایک ہوں گے؟

اس مضمون کو یہاں تک پڑھ لینے کے بعد ادبوں کا ایک گروہ ہیں۔ جس میں

پونے گا کہ آخر اس کی ضرورت ہی کسے کہ تمام نقاد ایک ہی طرح کے اصول پیش کریں

جو انبیر دیا جائے گا کہ ہرگز اس کا یہ مطلب نہیں کہ تمام نقاد ایک ہی سائبان میں ہیں
 کہ کھڑے ہو جائیں اور ایک ہی آواز میں بولنے لگیں، مقصد صرف اتنا ہے کہ
 اصولی تنقید پر غور کرنے والوں کو نقاد کے فیصلہ یا تجزیہ میں اس چیز کو بھی دیکھنا
 چاہیے جو ظاہری طور پر نقاد کو ایک بے تعلق انسان ایک غیر جانبدار منصف اور
 ایک سائنس دان کی طرح جو اتلا بنا کر پیش کرتا ہے لیکن وہ پردہ اس سے وہی باتیں
 کہتا رہتا ہے جو اس کا سماجی شعور اس سے کہلا تا پند کرتا ہے۔ نقاد کی ظاہری
 بے پردگی کے پردہ میں حقیقتاً اس کی وہ شخصیت کار فرما ہوتی ہے جس کی تعمیر اور تشکیل میں
 بہت سی خارجہ طاقتوں نے حصہ لیا ہے اور وہ طاقتیں اسے ایک خاص چیز کے پس
 کرنے اور ایک دوسری چیز کے ناپس کرنے پر مجبور کرتی ہیں۔ اس کی انفرادیت کسی قسم
 کے ماورائی ذوقِ سلیم کی مظہر نہیں ہوتی بلکہ اسی قسم کے بہت سے لوگوں کی ناپسندگی کرتی
 ہے اس کے طبقہ، ماحول، روایات، فلسفہ زندگی سے تعلق رکھنے والے تقریباً تمام
 لوگ اس کی طرح نتائج نکالتے ہیں اور اس کا فیصلہ درحقیقت سماج کے ایک حصہ کا
 فیصلہ بن جاتا ہے۔ اس موضوع پر بہت کچھ لکھنے کی ضرورت ہے کیونکہ وہی لوگ جو
 ادیب یا نقاد کی بے تعلقی پر سب سے زیادہ زور دیتے ہیں خود اپنے کو فریب دیتے ہیں، بے تعلقی
 کا اظہار کرتے ہوئے وہ اس تعلق کو ظاہر کر دیتے ہیں جو مثبت یا منطقی صورت میں انہیں
 ایک مخصوص نقطہ نظر رکھنے پر مجبور کر رہا ہے۔ بے تعلقی کا اظہار کرنے والے اپنے مخالف
 کو گالیاں دے کر دم لیتے ہیں، انہیں خود تو تسکین ہو جاتی ہے لیکن بے تعلقی اور خالص ادبیت
 کا طلسم ٹوٹ جاتا ہے۔ اس لئے یہ تو کسی طرح ضروری نہیں اور غالباً ممکن بھی نہیں
 کہ تمام نقاد ایک ہی طرح کے اصولوں پر عامل ہوں لیکن یہ جاننا ضروری ہے کہ نقاد

نے وہی نتائج کیوں نکالے انھیں اصولوں کو کیوں پیش کیا جو اس کے سماجی
تعلق کو ظاہر کرتے ہیں اور اس کے فیصلے کسی طرح بھی نہ تو غیر جانبدارانہ

ہیں اور نہ خالص ادبی۔

نقاد محمد بن عینکوں سے ادب کا مطالعہ کیے، میں ان میں سے کئی کا ذکر اور
آیا ہے، ان میں ہر نقطہ نظر تفصیل کا محتاج ہے جس کے لئے وقت درکار ہے لیکن
مختصراً سمجھنے کے لئے اگر انھیں انواع میں تقسیم کرنے کی کوشش کی جائے تو چھٹی باتوں
کو نظر انداز کرتے ہوئے ہم انھیں صرف دو حصوں میں تقسیم کر سکتے ہیں۔ ایک وہ
لوگ جو ادب کو بنیادی طور پر تفریح اور وقتی مسرت کا آلہ سمجھتے ہیں دوسرے وہ
جو اس سے آگے بڑھ کر اس میں دوسرے افادہ پہلو بھی تلاش کرتے ہیں۔ اول
الذکر کو اس کی فکر نہیں ہوتی کہ ادیب نے کیا لکھا ہے، ان کی کسوٹی یہی ہے کہ
ادیب کے کارنامے نے مسرت میں امداد کیا یا نہیں، وہ ادیب کی انفرادیت،
اس کی غیر معمولی قوت تخلیق اس کی الہامی طاقت کو تسلیم کرتے ہیں، اسے زمانہ
مکان کے بیود سے بالاتر سمجھتے ہیں اس لئے وہ ادیب کے کارنامے کی پرکھ میں
کسی اور خیال کو شامل نہیں کرتے۔ وہ افادیت کے خیال پر مسکراتے، مقصد
کے تصور پر استہزاء کرتے اور ماحول کے نام سے چڑھتے ہیں۔ دوسرے گروہ کے
لوگ ادیب کو انسان، سماجی انسان اور زمین و مکان کے اثرات قبول کرنے والا
انسان سمجھ کر اس کے کارناموں کا مطالعہ کرتے ہیں۔ وہ یہ جاننا چاہتے ہیں کہ اس
کی تخلیق کے محرکات کیا تھے، ان محرکات میں کن خیالات، واقعات اور اجتماعی
اوضاع کا اثر شامل ہے، اس کی تصنیف کس خاص فلسفہ خیال کی ترجمان اور

نقاد کے نقطہ نظر ہی کا تعین سارے مسئلہ کا مرکز بن جاتا ہے اور اصول نقد پر کوئی بحث اس وقت تک نہیں کی جا سکتی جب تک کہ ادب کے تخلیقی کارناموں کی طرح تنقیدی خیالات کو بھی نقاد کی سماجی شخصیت کے پس منظر پر دیکھا جائے گا۔

جس وقت اصولوں کی بات آتی ہے ہر شخص کسی نہ کسی حد تک قطعیت کا تصور کرنے لگتا ہے۔ ادب سائنس ہو یا نہ ہو لیکن اسے اپنے اظہار میں حقیقت کے قریب تو ہونا ہی چاہیے، تنقید اس سے آگے بڑھتی ہے اور گو اسے بھی ایک خاص مفہوم میں سائنس نہیں کہہ سکتے لیکن سچائی کی گفتگو میں وہ سائنس سے بالکل قریب ہوتی ہے۔ ایسی حالت میں اگر اصول کے اندر بھی بے راہ روی یا بے ترتیبی پائی گئی تو پھر انہیں اصول کہنا ہی نہ چاہیے۔ تمام نقاد چاہے ان کا کوئی نقطہ نظر ہو ترتیب اور تعمیر کی طرف مائل ہوتے ہیں یا مصنف کے خیالات کو شرح طریقہ پر پیش کر دینا چاہتے ہیں وہ بھی ایک مخصوص قسم کا تعمیری تصور رکھتے ہیں، ان کے اندر یہ جمادات نہ ہو کہ وہ مصنف کی آنکھوں میں ہاتھیں ڈال کر دیکھیں اور اس کے دل کا چور چور کر لیں لیکن وہ پھر بھی مصنف کے بے ترتیب خیالات میں ترتیب پیدا کرنے کی کوشش کرتے ہیں، اصول کا خیال کرتے ہیں۔ سائنس اور فلسفہ کی دقیقہ شناسی، ہوشگافی، تجزیہ، تحلیل، ترکیب اور کاٹ چھانٹ کے بعد نتائج نکالنے کا خیال بھی ضرور آتا ہے اس لئے تنقید کے اصول بنانا۔ اگر واقعی انہیں اصول کہا جاسکے۔ اپنے انفرادی ذوق، اپنی ذاتی پسند کی بات نہیں ہو سکتی۔ اصول تو اس لئے بنتے ہیں کہ ان سے دوسروں کی رہنمائی ہو سکے یا کم سے کم راستہ کے

تثیب فراد سے واقفیت حاصل ہو جائے، اپنی ذاتی پسند کے لئے اصول بنانے کی ضرورت
 نہیں تنقید کی یہی اجتماعی حیثیت ہے جو دشواریاں پیدا کرتی ہے اور جس سے عہدہ
 برآ ہونا ہر نقاد کے بس میں نہیں ہوتا۔ اپنے ذوق اور وجدان کے سہارے کسی ادیب
 یا شاعر کی روح میں اثر جانا آسان ہے لیکن اپنے ساتھ دوسروں کو بھی لے جانا
 اچھے نقاد ہی کا کام ہو سکتا ہے کیونکہ وہ داخلی کیف پریری اور لذت اندوزی کی وہ
 نازک لکیر بناتا ہوا نہیں چلتا جو اس کے گزر جانے کے بعد مٹ جائے بلکہ وہ عالم کی
 روشنی میں ایک شاہراہ بنانے کی کوشش کرتا ہے۔ وہی اصول، اصول کہے جاسکتے
 ہیں جو صرف اصول بنانے والے یا اس کے چند ساتھیوں کے کام نہ آئیں بلکہ جو
 زیادہ انسانوں کو روشنی دکھاسکیں۔ جن میں ان جہانی داخلیت اور ہر لمحہ بدلتے
 ہوئے وجدان کے سہارے منزلیں ملے نہ ہوں بلکہ جن میں تاریخ و منطق اور دوسرے علوم کے
 بدلی جانے تاکہ نتیجہ میں غلطی کے امکانات کم ہوں۔

شاید یہ بحث کبھی ختم نہ ہوگی کہ نقاد کی ضرورت ہے کبھی یا نہیں۔ بحث ختم ہو
 یا نہ ہو دنیا میں ادیب کبھی ہیں اور نقاد کبھی۔ اچھے ادیب اور اچھے نقاد کم سہی
 لیکن ہیں دونوں اور ایسا محسوس ہوتا ہے کہ دونوں کا وجود ضروری ہی نہیں لازم
 لزوم کی حیثیت رکھتا ہے۔ اگر کوئی کہنے والا اس لئے کہتا ہے کہ لوگ اسے پڑھیں،
 اس سے لذت حاصل کریں یا فائدہ اٹھائیں تو پھر پڑھنے والوں میں سے کسی نہ کسی
 کو یہ کہنے کا حق بھی ہو چکا ہے کہ مصنف اپنے مقصد میں کامیاب ہوا یا ناکام نقاد
 کی مخالفت عام طور پر خود ادیبوں ہی نے کی ہے کیونکہ ادیب اپنے کارنامے کو ان فرق
 العادت و مابغ کی پیداوار سمجھتے ہیں اور اس کی اچھائی اور برائی کے متعلق کچھ سننا

پسند نہیں کرتے۔ اچھائی کے متعلق تو غیر کس ہی لیتے ہیں کیوں کہ تفسیر یہ
 سے دیوی دیوتا بھی خوش ہو جاتے ہیں لیکن برائی کو نقاد کی جہالت قرار دیتے ہیں یہ
 تو ادیب کے نقطہ نظر کی ترجمانی ہوئی لیکن بعض نقاد بھی تنقید کا ایک ایسا نظریہ پیش
 کرتے ہیں کہ تنقید ایک فعلِ بحث قرار پاتی ہے۔ بعض نقادوں کے خیال میں — اور
 ان کی تعداد کم نہیں ہے — نقاد کا کام ان کیفیات کی باز آفرینی ہے جن سے
 ادیب بے چارہ ہوا تھا وہ اس سے زیادہ نہیں کچھ نہیں چاہتے کہ ادیب کے خیالات کو اپنے لفظوں میں بغیر کسی قسم
 کی بوجھ اور تبدیلی کے پیش کر دیں، ایسی حالات میں تنقید بے معنی فعل ہو کر رہ جاتی ہے۔ شاید چند ناگھڑیا
 کم عقل انسانوں کو اس سے فائدہ پہنچ جائے لیکن اگر شارح اور نقاد کے کام میں کچھ بھی فرق
 ہے تو ایسی تنقید نہ تو حقیقی تنقید کہی جاسکتی ہے اور نہ کسی نتیجہ تک رہنمائی ہی
 کرتی ہے۔ نقاد ادیب کے نقطہ نظر اور فنی کارنامے کو سمجھتے ہوئے بہت کچھ اور
 بھی سمجھتا ہے، وہ ادب اور زندگی کے تعلق کا مطالعہ خاص طور سے کرتا ہے اور
 اسی تعلق کی روشنی میں ادبی کارناموں کی اہمیت کا اندازہ لگاتا ہے، ادیب کے
 مخلص کا پتہ چلاتا ہے، ادب کے بہترین اور پائیدار حصوں کی قدر و قیمت
 معین کرتا اور انھیں تمدن کا جزو بنانے کی کوشش کرتا ہے۔ رطب و یابس
 میں تمیز کرنا، غیر مخلصانہ اور سچے ادب میں فرق پیدا کرنا، اوجالے کو اذہمیرے
 سے الگ کرنا نقاد کا کام ہے، ادیب خود مکمل طور پر اس کام کو انجام دے
 سکتے تو نقاد کی ضرورت ہی نہ ہوتی کیونکہ نقاد کا کام تخریب نہیں، تنظیم، ترتیب
 انتخاب اور تعمیر ہی، اگر نقاد مخلص سے کام کرے تو وہ صالح ادب کی پیدائش میں
 مسہین بن جاتا ہے، اس سے تیسرے درجے کے کھٹنے دلنے اسی لئے متنفر ہوتے

ہیں کہ وہ ان کی سطحیت کا پول کھول دیتا ہے۔ یقیناً یہ باتیں ہر نقاد کے بس میں نہیں
 ہیں اس لئے اس بات پر بار بار زور دیا گیا ہے کہ خود نقاد کے زاویہ نظر کا بھنا
 بھنی ضروری ہے کیوں کہ وہ اپنے سماجی ماحول سے بیگانہ ہو کر خالص ادبی
 یا محض تنقیدی نتائج نہیں نکال سکتا۔ جس طرح بغیر ایک مخصوص فلسفہ حیات رکھے
 پوئے اچھا ادیب نہیں بن سکتا اسی طرح ایک اچھا حکیمانہ دانشور رکھے بغیر کوئی
 شخص اچھا نقاد نہیں بن سکتا۔

اس سے انکار نہیں کیا جاسکتا کہ ادیب کے لئے تخلیق کا کرب ایک چھانگس
 لذت کے باوجود روح فرسا ہوتا ہے اس کے شعور کا ہر لمحہ اسی کے لئے وقف
 ہو جاتا ہے اور اس کی روح گویا اس کے قلم کی نوک میں آجاتی ہے۔ اگر وہ
 اپنی شکلیں کے علاوہ ادیب کے ذمہ کسی قسم کا سماجی فرض بھی سمجھتا ہے تو اسے اپنی
 ہر تحریر کے اثر کو نظر میں رکھنا پڑتا ہے اور وہ مستقل کے اس نقاد سے بے نیاز
 نہیں ہو سکتا جو تصنیف کے فوری اثر، پڑھنے والوں کی رایوں اور تنقیدوں کی روشنی
 میں فیصلہ کرے گا۔ ایک لحاظ سے نقاد کا کام مصنف سے زیادہ مشکل ہوتا ہے کیونکہ
 اس کی ذمہ داری رایوں اور تنقیدوں کے اس انبار کو دیکھتے ہوئے بہت زیادہ
 بڑھ جاتی ہے جو ہر تصنیف کے گرد جمع ہو جاتی ہے ایک اچھا نقاد نہ تو انھیں نظر
 انداز کر سکتا ہے اور نہ انھیں کی بنیاد پر فیصلہ کر سکتا ہے۔ اس لئے جب وہ اصول
 نقد معین کرنے کی کوشش کرے گا تو جہاں اس کے لئے ادب اور ادیب کو اچھی طرح
 جاننا اور سمجھنا ضروری ہوگا وہیں ہر عہد میں ادب کے متعلق جو رائیں پیش کی گئی ہیں
 ان کا سمجھنا بھی ضروری قرار پائے گا۔ اس کا کام اس حیثیت سے تجریدی

شکل اختیار کرنے کے بجائے بہت سے متعلقات اور روابط کے پیچیدہ اور دشوار گزار راستوں سے ہو کر گزرے گا اور ان روابط کی حیثیت عام طور سے سماجی ہوگی جس میں انفرادی نفسیات سے لے کر اجتماعی نفسیات اور سماجی علوم تک بھی شامل ہوں گے۔ اس کی تشریح اور توضیح بار بار کی جا چکی ہے کہ انسانی علوم ایک دوسرے سے بے نیاز نہیں ہیں، ان میں گہرا تعلق پایا جاتا ہے اور کوئی علم دوسرے کئی علوم کے بغیر اچھی طرح سمجھا نہیں جا سکتا۔ شعور انسانی میں ان تمام علوم کی کار فرمائی ہوئی ہے اور زندگی کے تعلق جو نتائج ایک باشعور انسان یا ادیب نکالتا ہے وہ اس کے مجموعی علم کے منت کش ہوتے ہیں۔ ادیب جو کچھ لکھ کر پیش کرتا ہے وہ خالص ادبی نقطہ نظر سے جانچا نہیں جا سکتا۔ نقاد کے لئے اسی وجہ سے یہ ضروری ہو جاتا ہے کہ اس کی نگاہ حقیقتوں کے اس پیچیدہ راستے سے ہو کر گزرے اور وہ ان تمام اثرات کا پتہ لگائے جنہوں نے ادیب کے شعور کو مرتب کیا تھا۔

بنے بنائے اصولوں پر عمل کھڑا ہونا آسان ہوتا ہے لیکن اصولوں کو بنانا یا سمجھ کر ان پر عمل پیرا ہونا غیر معمولی ذہنی طاقت اور علم کا مطالبہ کرتا ہے۔ جب کوئی پڑھنے والا جو تنقید بھی کرنا چاہتا ہے، کسی تصنیف، کسی ادیب، ادب کے کسی شعبے یا مجموعی حیثیت سے ادب کا مطالعہ کرتا ہے تو اس کے ذہن میں بعض ایسے سوالات پیدا ہوتے ہیں جو بہت سی صورتوں میں تقریباً تمام نقادوں کے یہاں مشترک ہوتے ہیں، یہاں یہ بات ذہن میں رکھنا ضروری ہے کہ نقادوں سے مراد وہی نقاد ہیں جو کسی شخصوں اصول کی بنا پر نقد کرتے ہیں اور محض شارح کا فرض انجام نہیں دیتے ہیں سوالات

جوابات پر تنقید کی عمارت کھڑی کی جاتی ہے۔ ان کی مکمل فہرست تو پیش نہیں کی جا سکتی لیکن ان خاص سوالات کا ذکر ضرور کیا جا سکتا ہے جن سے اصول نقد مرتب ہوتے ہیں جن سے ادیب اور نقاد دونوں کے نقطہ نظر معلوم کیے جا سکتے ہیں۔ یہ سوالات نقاد کو بڑی الجھنوں میں ڈالتے ہیں کیونکہ اس میں اس کے علم اور سماجی شعور، اس کے مقصود حیات کی آزمائش ہوتی ہے، یہ پتہ چانتا ہے کہ وہ ادب اور زندگی کے تعلق کے بارے میں کیا رائے رکھتا ہے، وہ انسان دوست ہے یا نہیں، وہ تمدن کی کن قدروں کو عزیز رکھتا ہے، اور انھیں انسانوں کے اندر عام کرنے کا آرزو مند ہے۔ اس لئے وہ خام مواد جس پر بہت سے نقاد کام کرتے ہیں تقریباً یکساں ہوتے ہوئے بھی مختلف بن جاتا ہے۔ وہ سوالات جن کے جواب پر اصول نقد کے تعین کا دارومدار ہے کیا، میں؛

بعض ایسے مسائل جن کا ذکر اس موقع پر کیا جاتا اور پر آپ کے ہیں لیکن یہاں انھیں ان کی اہمیت کے لحاظ سے دوبارہ پیش کیا جا رہا ہے۔ پہلا ہی مسئلہ جس کے جواب کی کوشش یا ایک نقاد کرتا ہے یہ ہے کہ ادیب اپنے لئے لکھتا ہے یا کسی اور کے لئے۔ اس سلسلہ میں اور چھوٹے چھوٹے معاملات رہتا ہو جاتے ہیں جن پر بحث کر کے نقاد یہ نتیجہ نکالنا چاہتا ہے کہ ادب کی کوئی افادیت ہے یا نہیں، اگر تصنیف کا تعلق صرف لکھنے والے سے ہے اور وہ اس کی تنہا شخصیت کی آئینہ دار ہے تو افادیت یا مقصد کا سوال نہیں پیدا ہوتا۔ یہی نہیں بلکہ اس مسئلہ کے سلجھانے میں وہ دشوار منزل بھی آتی ہے جسے عبور کرنے میں بہت سے ماہرین نفسیات لگے ہوئے ہیں یعنی ادب کا کتنا حقہ مصنف کی شعوری کوششوں کا نتیجہ ہے اور کتنا غیر شعوری مجبوریوں کا

اس طرح یہیں پر یہ بھی جاننے کی کوشش کی جاتی ہے کہ فن کار یا مصنف کے باطن اولہ
 ضمیر اس کی چھپی ہوئی خواہش اور نیت کا تجزیہ کیا جائے یا اس اثر کا جو تصنیف سے
 پیدا ہوتا ہے۔ اس قسم کے تمام سوالات کا جواب ہر حال میں ایک نہیں ہو سکتا۔
 مصنف کی نیت اور اس کے مافی الضمیر کا کہاں تک پتہ چلا یا جا سکتا ہے، وہ کیا کہنا
 چاہتا تھا، اور کیا کہ سکا، کہنے میں کہاں تک کامیاب ہوا، جو کچھ اس نے لکھا ہے
 اسی پر نقاد کو فیصلہ کرنا چاہیے یا یہ جاننا چاہیے کہ اس کے دل میں کیا بات تھی یہیں
 طریق اظہار کی فنی خصوصیات کا مسئلہ حل کرنے کی ضرورت بھی پڑتی ہے۔ اگر فن
 باطنی چیز ہے، جیسا بعض فلسفیوں کا خیال ہے کہ وہ اظہار کا محتاج ہی نہیں ہے بلکہ
 خارجی قسم کا اظہار تو اسے فن کے دائرے ہی سے نکال دیتا ہے، ایسی صورت
 میں نقاد کس چیز کے متعلق رائے قائم کرے اور کس طرح۔ پھر اسے یہ بھی سوچنا پڑتا
 ہے کہ اگر ادب یا اس کے اظہار کو صرف ادیب پر چھوڑ دیا گیا تو اس کا جو جی چاہے
 گا لکھے گا اور جس طرح چاہے گا لکھے گا، ہر تحریر کو کامیاب سمجھے گا اور نقد کے طور
 پر کہے ہوئے الفاظ کو وہ نہیں خیال کرے گا۔ ادیب جو اثر پیدا کرنا چاہتا ہے۔ وہ
 ہر شخص کے دل میں مختلف ہونا چاہیے یا اس کی کوئی اجتماعی شکل بھی ہو سکتی ہے۔
 بات میں بات بالکل آتی ہے اور نقاد کے کام کو دشوار بتاتی جاتی ہے لیکن ایک اچھے
 نقاد کے لئے فرورہی ہے کہ وہ ہر حالی کا جواب فراہم کرے اور ہر مسئلہ کا حل
 ڈھونڈ لے۔

اثر الفاظ اور طرز اظہار سے پیدا ہوتا ہے یا موضوع، مقصد اور خیال
 سے؟ اگر دونوں کے امتزاج سے پیدا ہوتا ہے تو دونوں میں کیا تناسب ہونا
 ۲۳۵

چاہیے۔ مختلف شعبہ ہائے ادب میں یہ تناسب مختلف قسم کا ہوگا یا یکساں؛ تقابلی مطالعہ سے ادب کو سمجھنے اور پرکھنے میں کتنی مدد مل سکتی ہے؛ ان سوالوں کا جواب دینا بھی آسان نہیں ہے اور ان کے جوابات بھی نقاد کے سماجی شعور پر مبنی ہیں کیونکہ وہ لوگ جو حالات کو برقرار رکھنا چاہتے ہیں مواد اور خیال کو اہم نہیں سمجھتے بلکہ اظہار اور طرز ادا کی جدت پر فریفتہ ہوتے ہیں اور جو لوگ ادب کو زندگی کی جدوجہد میں ایک آلہ کار کی حیثیت دیتے ہیں وہ جو کچھ کہا گیا ہے اسے پہلی جگہ دیتے ہیں۔ ادب میں حسن اور حقیقت کی کیا جگہ ہے، حسن و فصیح کا کیا معیار ہونا چاہیے۔ حسن کے سلسلہ میں عریانی اور فحاشی کے ساتھ کیا برتاؤ کرنا چاہیے، حقیقت ابدی ہے یا تغیر پذیر، ہر زمانہ میں حقیقتوں کو سمجھنے اور ماننے کی ایک ہی صورت رہی ہے یا مختلف، ہر انسان یا ہر طبقہ کے لئے ایک ہی حقیقت یکساں مفہوم رکھتی ہے یا مختلف، جس کا کوئی افادہ پہلو بھی ہے یا نہیں، اسلام کے لئے کفر اور حسن کے لئے قبح ضروری ہیں یا نہیں؛ ایسے ہی بہت سے سوال اس سلسلہ سے گرد اٹھ کھڑے ہوتے ہیں جنہیں کوئی شخص زندگی کے دوسرے مسائل سے بے تعلق ہو کر حل نہیں کر سکتا۔ مختلف قسم کا عقیدہ رکھنے والے ان سوالوں کا جواب بھی مختلف دیں گے اور ادب کی ترجمانی کا مفہوم ہر جگہ بدل جائے گا۔

ادب میں روایت کی کیا جگہ ہے، ادبی تسلسل کا کیا مفہوم ہے، ہر ادیب اور اس کی ہر تصنیف اپنی جگہ ایک وحدت کی حیثیت رکھتی ہے یا ادب کی مسائل رفتار میں اسکی جگہ متعین کرنے کی ضرورت ہے، ماضی سے کتنی علیحدگی ممکن ہے، قدیم اور جدید کے درمیان کوئی خط فاصل ہو سکتا ہے یا نہیں، نئی زندگی اپنے ساتھ بیان و اظہار کے

نئے سانچے لاتی ہے یا قدیم سانچوں ہی میں نئی زندگی کے تقاضوں کو بھی ڈھالا جاسکتا ہے، قدیم طرز انظار میں تبدیلی کا حق کسے ہے اور کتنا، اس تبدیلی کے اصول کیا ہوں گے اور انہیں کون مہین کرے گا؟ یہ بھی چند سوالات ہیں جن کا حل نقاد کو تلاش کرنا چاہیے کیونکہ زمان و مکان کا تغیر ہر مسئلہ کی نوعیت پر اثر انداز ہوتا ہے اگر زندگی نامیاتی ہے اس کے مظاہر نامیاتی ہیں تو ادب میں ماضی کی ماضیت اور ماضی کی حالیات ماضی اور حال کے تداخل اور حال کی مستقبلیت کو سمجھنے بغیر چارہ نہیں۔

ادب میں مقصد اور عدم مقصد کا ذکر ہو چکا ہے لیکن سوال پر وہ سبکدوش ہے۔ کیا ہر ادب کسی اچھائی (یا برائی) یا کسی اور خصوصیت کا ذکر کر کے اثر نہیں پیدا کرنا چاہتا، ادب سے تبلیغ کا کام بھی لیا جاسکتا ہے یا نہیں، جو چیز ایک کے لئے تبلیغ ہے کیا دوسرے کے لئے وہی زندگی کی اس حقیقت کا انظار نہیں ہے جس پر انسانیت کا دار و مدار ہے؟ سوال میں سوال پیدا ہو کر منطقی اور سائنٹفک جواب چاہتے ہیں، کوئی نقاد جو اصول سازی پر مائل ہے انہیں نظر انداز نہیں کر سکتا۔

جب ادب اتنا ہمہ گیر ہے کہ اس میں ادیب کے مجموعی علم کا اثر نمایاں ہوتا ہے تو پھر ادب کا مطالعہ کرتے وقت نقاد کو ماہر نفسیات، ماہر تعلیمات، ماہر سیاسیات، ماہر اخلاقیات وغیرہ کی حیثیت سے ادب کو دیکھنا چاہیے یا ان چیزوں سے قطع نظر کر کے یوں سوچنا چاہیے کہ ادیب کو ان باتوں سے کیا واسطہ، اگر ایسی غلطیاں پائی جاتی ہوں جن کا تعلق مخصوص علوم سے ہے تو ان کا احتساب کرنا چاہیے یا اس کے برعکس عمل کرنے کی ضرورت ہے؟ جب ادب ان علوم سے تعلق رکھنے والی باتیں پیش کرتا ہے تو پھر ادیب کے یہاں صحت اور غلطی کیوں نہ دیکھی جائے! یہ سوالات بھی کچھ

کم اچھن پیدا کرنے والے نہیں ہیں۔

ادیب عام انسانوں کی طرح ہوتا ہے یا کوئی غیر معمولی طاقت اس کے پاس ہوتی ہے، وہ ماحول سے بنتا ہے یا ماحول اس کی تخریب سے بنتا ہے، ادیب اور ماحول میں کیا تعلق ہے، وہ ماحول سے بیگانہ ہو کر بھی کچھ لکھ سکتا ہے، اجتماعی زندگی سماجی روایتیں، رسم و رواج، فلسفہ، مذہب، معاشی حالات، معاشی تصورات اسے متاثر کرتے ہیں یا نہیں، اگر متاثر کرتے ہیں تو کس قدر، اصل چیز جس سے ادیب میں زندگی پیدا ہوتی ہے کیا ہے، مخصوص ادوار حیات میں مخصوص قسم کے ادب کی نشوونما کیوں ہوتی ہے، کیا ادیب کے خیالات گرد و پیش کی زندگی کا نتیجہ نہیں ہوتے، خیال پیدا ہی کیونکر ہوتا ہے، فرد اور جماعت میں کیا تعلق ہے، کیا انفرادی اور اجتماعی خواہشات میں توازن قائم کیا جاسکتا ہے، کیا ادیب انفرادیت کے پردے میں اجتماعی احساسات پیش کرتا ہے؛ یہ سوالات معمولی علم رکھنے والا حل نہیں کر سکتا لیکن بہت سے نقاد ان اُلجھنوں میں پڑتے ہی نہیں، یہاں ایسے نقادوں سے بحث بھی نہیں ہے بحث ان سے ہے جو اصول کے ماتحت تنقید کرتے ہیں اور اصول کا تصور بغیر حقیقت اور قطعیت حکیمانہ چانچ پڑتال کے نہیں کیا جاسکتا۔ مباحث اور مسائل کی یہ فہرست قطعی نہیں ہے، ہزاروں قسم کے سوالات پیدا ہو کر جناب چاہتے ہیں، شکوک سراٹھا کر یقین چاہتے ہیں۔ ہر ادیب ہر تصنیف اپنے ساتھ نئے سوالات لاتی ہے اور زندگی اتنی متنوع ہے کہ ہر تصنیف کو ایک ہی لاکھی سے نہیں ہانکا جاسکتا۔ فنون لطیفہ کی تاریخ میں ایسے فن کار اور ایسے فن نمونے دکھائی دیتے ہیں جو ہر اصول کو توڑ دیتے ہیں تاہم اصول بنانے

میں زیادہ سے زیادہ اشتراک کی کوشش ہونا چاہیے۔ ابتدائی انسانوں کی فطری
 اور سادہ زندگی میں جب فن اور ادب داخل ہوئے تو ان کے یہاں پسندیدگی
 اور ناپسندیدگی کی بنیاد اقادہ پر تھی یا وجدان پر؟ یہ ایسا دلچسپ سوال ہے جس
 پر علم تمدن کے ماہرین نے بہت کچھ لکھا ہے اور زیادہ تر یہی نتیجہ پر پہنچے ہیں کہ
 وجدان سے زیادہ افادیت ان کے سکون کی محرک ہوتی تھی پھر زندگی میں نظم اور
 ترتیب، تکلف اور نمائش، رسم و رواج، روایت اور بغاوت کے جذبے پیدا ہوتے
 اور بڑھتے گئے اور نئی بھیچیدگیاں پیدا ہوتی گئیں اس لئے نقاد کو ہر دور میں نئے
 اصول کی ضرورت پڑی۔ فن تنقید کی بنیاد تاریخی حقائق پر رکھنے کی بات کچھ
 بڑی غیر ادبی سی معلوم ہوتی ہے لیکن اس کے سوا چارہ بھی نہیں ہے کہ تنقید کو تاریخ
 کی روشنی میں سمجھنے کی کوشش کی جائے اور اس کے اصولوں کو اس طرح مرتب کیا
 جائے جس کی مدد سے زیادہ سے زیادہ انسان ادب سے لطف اندوز بھی ہو سکیں
 اس کی حقیقت کو بھی سمجھ سکیں اور اسے انسانی مفاد کے کام میں بھی لائیں۔
 انفرادی پسندیدگی اور ناپسندیدگی پر تنقید کی بنیاد رکھ کر اصول بنا لینا غیر حکیمانہ فعل
 ہے۔ ایک شخص سڑک کے بیچ میں کھڑ ہو کر گالیاں بکتا ہے تو راہگیروں میں سے بعض
 رک کر اس کی گالیوں کی بھی داد دینے لگتے ہیں، تنقید کے ایسے اصول بن سکتے ہیں
 کہ چند انسان اس کی مدد اور جہت پر سرد مہنیں لیکن حقیقتاً اصول وہی ہیں
 جن کی داد زیادہ سے زیادہ انسان دے سکیں، جو انسانیت کو زیادہ مسرت دے سکیں
 اور جو انسانوں کی ایک بڑی تعداد کے لئے ادب سے لذت اندوزی اور اثر پذیر
 کو آسان بنا دیں۔

اصول سازی کی دشواریوں کے باوجود معمولی سے معمولی نقاد بڑی دیدہ
 دلیری سے دو ٹوک فیصلے کر دیتا ہے ڈاکٹر چرٹوس نے کہا ہے "نقاد کو ذہن کی
 صحت سے اسی قدر تعلق ہے جتنا ڈاکٹر کو جسم کی صحت سے ہوتا ہے" اور اسکا
 جیس کا خیال ہے کہ نقاد کو تخلیق کرنے والے کا درجہ حاصل کر لینا چاہیے لیکن سہل
 انگاری نے تنقید کو محض ایک دلچسپ مشغلہ بنا رکھا ہے۔ جن دقیق مسائل کا ذکر اوپر کیا گیا
 ہے ان کا قابل اطمینان جواب دینا ہی ہر نقاد کا فرض نہیں ہے بلکہ ان جوابات میں
 ایک قسم کی فلسفیانہ ہم آہنگی اور یکسانیت کا پایا جانا بھی ضروری ہے تاکہ اسے عام
 نظام علم و حکمت میں جگہ دے سکیں۔ اصول تنقید بناتے ہوئے کسی ایک بات پر غیر
 معمولی زور دے کر اسی کو بنیاد قرار دینا صرف اسی صورت میں درست ہو سکتا ہے
 جب اس بات میں تمام دوسری قدروں کا وجود پایا جاسکے، جب سارا مواد تحلیل ہو کر
 کسی وحدت میں ڈھل جائے۔

اصول نقاد پر غور کرتے ہوئے ان تاریخی قوتوں کو ہمہ وقت پیش نظر رکھنا چاہیے
 جن سے ادب وجود میں آتا ہے جن سے انسان کی تمنائیں اور خواہشیں پیدا ہوتی ہیں
 جن سے تنقید کی صلاحیت وجود میں آتی ہے، جن سے انسانی تمدن بنتا ہے اور
 جن سے ان قدروں کا تعین کیا جاتا ہے جو انسانوں کو آزادی مسرت اور ترقی
 کی اس منزل تک پہنچا سکتی ہیں جن کے لئے انسان ہر دور میں بیقرار رہے ہیں۔
 کسی اور طرح اصول کا تصور کرنا ایک نامکمل کوشش ہوگی ایسے اقدار کی جستجو
 کرنے کی جن سے ادب کو اس کے ہر پہلو سے سمجھا جاسکتا ہے۔ اصول نقاد کا
 تعین کرنے میں تحقیق کے ہر گوشے تک نگاہ کو جانا چاہیے، ہر علم سے مدد لے کر

ادب کو سمجھنا چاہیے اعلیٰ ادب کو ادنیٰ ادب سے اس بنیاد پر علیحدہ کرنا چاہیے کہ وہ ادب کبھی اعلیٰ ہو ہی نہیں سکتا جس سے انسانی علم، انسانی مسرت اور انسانی انگلیوں میں اضافہ نہ ہو۔ کوئی اصول جو تاریخ اور سماج کی ہمہ گیر قوتوں کو نظر انداز کرے اس نقطہ نظر سے اصول ہی نہیں رہتا۔

اعلیٰ ادب یا ادب کی شعوری قوت کا نتیجہ ہوتا ہے اسے اس کے معمولی اور وقتی تجربات اور مہجانات کا نتیجہ قرار دے کر نتیجہ نکالنا صحیح نہیں ہو سکتا۔ اچھا ادب وقت کی چیز ہوتے ہوئے بھی ہر وقت کی چیز ہوتا ہے اس لئے اس میں انسانی شخصیت کی جو پالیدگیاں اور امکانات چھپے ہوئے ہیں انہیں بھی دیکھنا چاہیے اور ان حالات کا مطالعہ بھی کرنا چاہیے۔ اور انسانی فطرت کو اس کی تمام پیچیدگیوں کے ساتھ سمجھنا چاہیے، روایت اور تغیر کا تاریخی احساس رکھنا چاہیے اور رائے دینا چاہیے کہ کسی مصنف یا ادیب نے کہاں تک زندگی کو حقیقی مسرتوں سے معمور کیا ہے ان باتوں کو پیش نظر رکھ کر اگر تاریخ، نفسیات، معاشیات اور سائنس کی مدد سے اصول تقدیر معین کرنے کی کوشش کی جائے تو یہ کوشش رائیگاں نہ جائے گی۔

۱۹۴۶ء

ادبِ حبّ اور وطنی اور وفاداری

ملک اور قوم سے وفاداری اور حبّ وطن کا مطالبہ کوئی نئی چیز نہیں ہے
لیکن عصرِ جدید میں اس مطالبے کی نوعیت میں بھی فرق آ گیا ہے اور وفاداری
اور حبّ الوطنی کے تصور میں بھی۔ اخلاقیات کی حدوں سے نکل کر اب یہ خاص
سیاسی مسئلہ بن گیا ہے جسے حبّ ضرورت مذہب اور اخلاق کی شکل بھی دے
دی جاتی ہے لیکن حقیقتاً اس کی بنیاد سیاسی ہوتی ہے۔ اس مطالبے کا تذکرہ
علم الاخلاق کے صحیفوں میں یا علمائے دین کے مؤلفوں میں نہیں بلکہ قومیت کے
موضوع پر لکھی ہوئی سیاسی کتابوں اور قومی رہنماؤں کی تقریروں میں پایا جاتا ہے۔
یہ صحیح ہے کہ اخلاقیات کا ایک دبیر غلاف چڑھا ہوا ہونے کے باوجود یہ کبھی محض
اخلاقی مسئلہ نہ ہوتا لیکن اس کی یہ نوعیت نہ تھی جو آج ہے۔ اس کی ابتدا کا سراغ
لگانا تو مشکل ہے لیکن سیاسی اخلاقیات میں اس کی ابتدا یورپ میں شریک

نشاۃ ثانیہ اور تحریک اصلاح دین کے بعد سے ہوتی ہے جب قومی حکومتیں اپنے نئے
 جہاز خانہ قومی تصور کے ساتھ وجود میں آئیں۔ وفاق داری، غداری، حرب الوطنی اور قوم
 پرستی، یہ محض الفاظ یا غیر مرقی تصورات نہیں ہیں۔ ان کی تہیں کھولی جائیں تو ان کے
 رشتے حکومتوں کے نصب العین اور حاکم طبقہ کے مفاد کے تحفظ سے مل جائیں گے۔ یہی
 چیز اسے ایک خطرناک حربہ بنا کر حاکم طبقہ اور اس کے کارہیوں کے ہاتھ میں
 دے دیتی ہے اور وہ وفاق داری اور حرب الوطنی کا نام لے لے کر عوام کا خون چوستے
 اور مسرور ہوتے رہتے ہیں۔ طبقاتی نظام میں کوئی غیر جا بندار نہیں رہ سکتا، ہر
 شخص کو کسی نہ کسی طرف ہونا پڑتا ہے۔ حاکم طبقہ یا محکوم طبقہ۔ اور
 ادیب اس سے مستثنیٰ نہیں ہو سکتا۔ وہ زیادہ سے زیادہ جان بوجھ کر یا بے جانے
 بوجھے خود فریبی کا شکار ہو سکتا ہے اور اپنے فن کے ذریعے اپنی علاحدگی اور
 بے تعلقی کا ڈھنڈ بھورا پیٹ سکتا ہے لیکن جیسے ہی آزمائش کا کوئی موقع آتا ہے
 اس کی بے تعلقی کا طلسم ٹوٹ جاتا ہے اور وہ یا تو کھلم کھلا حکومت کا ساتھی
 بن جاتا ہے یا بے تعلقی کے فریب سے باہر نکل کر ان قدروں کے عزیز رکھنے کا
 اعلان کرتا ہے جو حکم اور اقتدار پرستی پر ضرب لگاتی ہیں۔ طبقاتی نظام زندگی
 میں اس بات کا تصور بھی محال ہے کہ حالات کی کسی منزل میں حاکم اور محکوم
 کے مفاد ایک ہو سکتے ہیں۔!

اس سلسلہ میں ایک منطقی پہلو کی وضاحت ضروری ہے۔ ایک ایسی شکل
 بھی رونما ہو سکتی ہے کہ ادیب اسے طبقاتی رجحان یا کسی اور سبب سے پر خلوص طور
 پر حکومت کا اور نظریہ حکومت کا ہم خیال ہو، ایسی حالت میں کیا اس کی ادبی دانت

داری کا تقاضا یہی نہیں ہو گا کہ وہ انھیں نظریات کی اشاعت کرے جنہیں وہ صحیح سمجھتا ہے؛ لیکن غور کیا جائے تو یہ کوئی ایسا اہم سوال نہیں ہے یقیناً ایسے ادیب کو اس بات کا حق ہو گا کہ وہ اپنے خیالات کا سچائی کے ساتھ اظہار کرے لیکن ایسی صورت میں اسے اس بات کا حق حاصل نہیں رہتا کہ وہ عوام کی نائیدگ کا بھی دم بھرے اور اگر وہ ایسا کرتا ہے تو پھر جو لوگ حاکم طبقہ کو عوام دشمن یا مخصوص طبقاتی نظام کا علمبردار کہتے ہیں، انہیں اس بات کا اختیار بھی ہے کہ وہ اسے عوام دشمن قرار دیں۔ اسے دوسرے لفظوں میں یوں کہہ سکتے ہیں کہ اگر حاکم اور محکوم طبقہ میں مفاد کا تصادم ہو (اور یہ لازمی ہے) تو عوام کو نظر انداز کر کے صرف حکومت کی ترجمانی کرنا، اس کے اعمال و افعال کو حق بہ جانب ثابت کرنا یا ایسی حکومت اور ریاست سے وفادار رہنے کا مطالبہ کرنا صرف اخلاقی جرم اور بددیانتی نہیں ہے، بلکہ ان طاقتوں کے ساتھ مجرمانہ سازش ہے جو اپنے مفاد کے لیے عوام کو دبائے رکھنا چاہتی ہیں۔

کیا آج حکومت اور ریاست سے وفاداری کا مسئلہ انہی ادیبوں نے نہیں اٹھایا ہے جو کل تک ادب کے غایتی ہونے پر منتہی تھے؛ جو ادیبوں کی انساں دوستی کا مضحکہ اڑاتے تھے؛ جو عوام سے ہمدردی کے اظہار کو غیر ادبی موضوع قرار دیتے تھے؛ آج وہ ان تنگیوں کا سہارا تلاش کر رہے ہیں جنہیں کل تک کمزور اور بیخ سمجھتے تھے۔ ایسا ہونا ضروری تھا کیونکہ جو لوگ انقلابی قدروں سے بچنے اور زندگی کے عام مسائل سے بے تعلق رہنے کا دعویٰ کرتے ہیں وہ درحقیقت ذہنی طور پر اس نظام حیات کو قبول کر لیتے ہیں جس سے وہ الگ رہنے کے فریب میں مبتلا ہیں یا

جس کی مخالفت عوام کرتے ہیں۔ ان کا سارا ذہنی انتشار، ان کی آسودگی اور اہم کوشی
 کسی عظیم الشان یا اہم آفاقی بے تربیتی کو دور کرنے کے لیے نہیں ہویش بلکہ ان کا مقصد محض
 خود غرض تسکین جوتی ہوتی ہے۔ یہی وجہ ہے کہ کسی نہ کسی شکل میں وہ عوام پر بے ہمتی
 ظاہر کرتے ہیں اور انسان دوستی کے جذبے کو نفرت کی نظر سے دیکھتے ہیں۔ وہ خواہیں یا بغیر
 معیاری انسانوں سے اپنے ذہنی رابطہ کا ذکر کر کے اپنی عوام دشمنی پر پردہ ڈال دیتے ہیں۔
 ایسے ادیبوں کی بے تعلقی بے تعلقی نہیں رہتی جا بنداری بن جاتی ہے۔ ایک طرح کی نراجی شخصیت کے
 اظہار کے باوجود ان کی محبت اور نفرت کا راز ظاہر ہو جاتا ہے اس بحث سے یہ نتیجہ نکالنا
 مقصود ہے کہ کوئی باشعور ادیب دیر تک سماجی کش مکش سے الگ تھلگ رہنے کا دعویٰ کرتا
 ہے تو وہ ان حالات کا ساتھ دینا ہے جنہیں بدلنے ہی سے ملک اور عوام کو فائدہ پہنچ سکتا ہے۔
 اسے مجبوری کہا جائے یا قانون قدرت، ہے یہی کہ ادیب بھی عام انسانوں کی طرح
 ایک سماج میں پیدا ہوتا ہے اور سماج کے مختلف زینوں یا خانوں میں اس کی جگہ ہوتی
 ہے، اس کا تعلق کسی خاندان سے ہونا چاہیے، وہ کسی قوم (اور مذہب) سے تعلق رکھتا ہوگا،
 کوئی نظام حکومت ہوگا جس کی پابندی خوش و ناخوش اس کے لیے ضروری ہوگی۔ خاندانی
 رشتہ کے متعلق، قوم اور مذہب کے متعلق، حکومت اور ریاست کے متعلق اس کے خیالات کچھ
 بھی ہوں لیکن کچھ نہ کچھ خیالات ہوں گے ضرور یہ خیالات روایتی بھی ہو سکتے ہیں اور انقلاب پسند
 بھی، محض تخفیلی بھی ہو سکتے ہیں اور علمی بھی، ان کے متعلق محض ذہنی کیفیت سے ایک دنیا بنائی
 جا سکتی ہے اور عمل کے ذریعہ سے ان میں تبدیلی بھی پیدا کی جا سکتی ہے لیکن ادیب اپنی ساری
 انفرادیت پسندی بے تعلقی اور مجذوبیت کے باوجود سماج سے تعلق رکھنے پر مجبور ہے خاندانی
 زندگی میں پیدا ہونے والے رابطوں پر آج کل توجہ کم ہو گئی ہے لیکن پاکستان بننے کے بعد

سے قومیت (اور ملت) ، نظام حکومت اور ریاست سے وفاداری کا سوال اتنا بھرا آ یا ہے کہ لوگ اپنی لاشعور کی تار یک کو ٹھریوں سے آنکھیں ملتے ہوئے نکل آئے ہیں اور حجاب وطنی اور وفاداری کے نعرے لگاتے ہوئے نیم مد ہوشی کے عالم میں بازاروں سے گزر رہے ہیں عوام سے مخالفت اور انقلاب دشمنی کا جو جذبہ تعلق کا خول چڑھائے ہوئے عام نگاہوں سے پوشیدہ تھا وہ ان کے اندر سے باہر نکل پڑا ہے۔ ان پر ایک بحران سا طاری ہے اور اس بحرانی حالت میں وہ یہ بھی نہیں سوچتے کہ قومیت اور حکومت کا مفہوم کیا ہے ؛ حجاب وطنی اور وفاداری کے حدود کیا ہیں ؛ حالات میں تبدیلی کے لحاظ سے اس جذبے میں کتنا تغیر ہو سکتا ہے ؛ آج جو مبض ادیبوں کے سینے میں جذبہ وفاداری کا سوتا پھوٹ پڑا ہے وہی اس بات کا ثبوت ہے کہ ریاست یا حکومت سے وفاداری کوئی اسطرح جذبہ نہیں ہے ، وطنی اور فطری چیز نہیں ہے ، جبلیت اور سرشت کا جزو نہیں ہے بلکہ سماجی حالات اسے جنم دیتے ہیں۔ سماجی حالات ہی کی روشنی میں اس کا معالوہ بھی کرنا چاہیے۔

اس حقیقت سے کوئی انکار نہ کر سکے گا کہ ہندستان اور پاکستان دونوں طبقاتی سماج رکھتے ہیں اور طبقاتی سماج میں عام طور سے ایک طبقے کے مفاد میں دوسرے طبقے کا نقصان پوشیدہ ہوتا ہے۔ اس طرح سماج میں تضاد رونما ہوتا ہے اور بڑھتا جاتا ہے۔ یہاں تک کہ مختلف طبقوں میں بہت کم چیزیں مشترک رہ جاتی ہیں۔ اس واضح حقیقت کا شعور حاصل کرنے کیلئے کسی مخصوص علم اور بصیرت کی ضرورت نہیں۔ اس حقیقت سے انکار تو کرے نہیں بتا تو بعض ادیب اسے کمتر درجہ کی چیز سمجھ کر نظر انداز کر دیتے ہیں ، گویا ان کی چشم پوشی سے وہ حقیقت بھی مٹ جائے گی ؛ ایسی صورت میں ایک ہی بات سمجھ میں آتی ہے۔ ایسے ادیب جو طبقاتی کشمکش سے پیدا ہونے والی حقیقتوں کو نظر انداز کرتے ہیں وہ اس سماج اور اس کشمکش کو برقرار رکھنے کے حامی ہوتے ہیں۔ لیکن اپنی

دیانتداری اور سید عقلی اور بند ننگا ہی کا جھوٹا اثر ڈالنے کے لیے وہ اس کا ذکر ہی نہیں کرتے۔
 اگر کبھی بھولے بھولے ان کے قدم زمین کو چھوتے بھی ہیں تو ان کا غصہ کبھی طنز کی شکل میں کبھی ذہنی برتری
 کے بھیس میں محکوم طبقہ ہی پر اترتا ہے حکومت مگر لینے اس سے آنکھیں ملا کر اسے انصاف پر مجبور
 کرنے کی جرأت ان میں نہیں ہوتی۔ جہاں تک ہندستان کا تعلق ہے وہ اپنی خاموشی
 اور غلامی حد تک سے کس تک حکومت برطانیہ کے قدم مضبوط کرتے تھے اور آج اپنی وفاداری
 کے اعلان سے اپنی اپنی حکومتوں کی حمایت یعنی حاکم طبقہ کی حمایت کر رہے ہیں۔ اگر آج
 عوام برسر اقتدار آجائیں تو یا تو ایسے ادیب خود کشی کر لیں گے یا پھر انھیں کے قصیدہ خوان
 بن جائیں گے۔

بہر حال ہمارے بطرفی سماج میں طبقوں کے الگ الگ مفاد، ان کے الگ الگ
 مذہبی تصورات، الگ الگ ذہنی خاکے، الگ الگ نصب العین اور الگ الگ جذبات و فاداری
 واری ہیں۔ اس لئے اگر کسی ریاست یا حکومت سے وفاداری کا مطالبہ کیا جاتا ہے
 تو فوراً یہ سوال پیدا ہوتا ہے کہ کس قسم کی ریاست سے وفاداری اور کن لوگوں کی وفاداری؟
 کیا یہ صحیح ہے کہ بادشاہ سے غلطی نہیں ہو سکتی؟ ریاست غلطی نہیں کر سکتی؟ دیکھنا چاہیے
 کہ یہ عقیدہ کن لوگوں میں جنم لیتا ہے، اس سے کن لوگوں کو فائدہ پہنچتا ہے کسے نقصان؟
 کیا ان سوالات پر غور کیے بغیر وفاداری کی نوعیت کا تعین کیا جاسکتا ہے؟

ریاست کیا ہے؟ سقراط کے زمانے سے اس پر بحثیں ہو رہی ہیں۔ اس خواب کی
 اتنی مختلف تعبیریں پیش کی گئی ہیں کہ اچھے خاصے پڑھے لکھے لوگ کوئی نتیجہ نہیں نکال سکتے۔
 کوئی اسے منشاے خداوندی بتاتا ہے، کوئی محض سماجی معاہدہ خیال کرتا ہے، کسی کے
 نزدیک ریاست ایک ناگزیر بدی ہے، کسی کے خیال میں ایک مقدس ادارہ، کوئی کہتا

ہے کہ دنیا ازل سے حاکم و محکوم میں بٹی ہوئی ہے، اثرات حکومت کے لئے پیدا کیے گئے ہیں اور ارزاں محکوم بننے کے لئے کوئی ثابت کرتا ہے کہ حکومت تو صرف محنت کشوں کی ہو سکتی ہے۔ اس طرح ریاست اور حکومت کے تصورات گہڑے ہو گئے ہیں اور بادشاہت کے استحقاق خدائی ہونے کے نظریہ سے لے کر کمیونزم اور پھر نراج تک نہ جانے کتنی شکلیں پیش کی گئی ہیں جن کی مکمل تشریح نہ یہاں ممکن ہے اور نہ میرے امکان میں ہے۔ میں تو صرف یہ ظاہر کرنا چاہتا ہوں کہ ہر نظام حکومت میں ریاست سے وفاداری کے مطالبے کی نوعیت مختلف ہوتی ہے، حاکم اور محکوم کے حقوق و فرائض مختلف ہوتے ہیں، طبقات کے تعلقات مختلف ہوتے ہیں اور ان سے جو ادارے وجود میں آتے ہیں ان کے دائرہ عمل مختلف ہوتے ہیں۔ ان حالات سے مختلف قسم کے ذہنی اور نفسیاتی، فلسفیانہ اور اخلاقی تصورات پیدا ہوتے ہیں۔ کوئی انہیں نہ دیکھنا چاہیے تو اور بات ہے درنہ انسانی تاریخ کا مطالعہ ان حقیقتوں کو غیر مشکوک شکل میں پیش کرے گا۔ ہاں ان کی پیچیدگیوں کو حل کرنا اور یقینی طور پر تعلقات کی نوعیت اور اثرات کے وزن کا معلوم کر لینا البتہ مشکل ہے۔

طبقاتی سماج میں آج برل قسم کی جمہوریتوں کا نام لیا جاتا ہے یعنی کہا جاتا ہے کہ ایسی جمہوریت سب اچھی ہے جو نہ تو طبقات کو متلے اور نہ کسی ایک طبقے کو سرچڑھائے نہ تو خرابیوں کے دور کرنے کے لیے انقلاب کی حمایت کرے اور نہ آمرانہ انداز میں خامیوں اور غلطیوں کو تسلیم کرنے ہی سے انکار کر دے بلکہ آئینی اور قانونی حدود کے اندر یکساں حقوق دے۔ یہ صحیح ہے کہ کسی ریاست کے لیے یہ نظام حکومت، جمہوریت کا یہ نظریہ دوسرے قسم کے نظام حکومت کے مقابلہ میں زیادہ ترقی پسند اور مفید ہے لیکن جب عملی زندگی میں ہم ان کے افعال کا تجزیہ کرتے ہیں تو قول اور عمل میں بڑا فرق نظر آنے لگتا ہے۔

اور زیادہ ترقی ہو رہی ہوتی ہے کہ حکومت کی باگ ڈور اس طبقے کے ہاتھ میں پہنچ جاتی ہے جو ذرائع پیداوار اور تقسیم پر قبضہ رکھتا ہے۔ طبقاتی نظام میں ملکیت کا افراد کے ہاتھوں میں پہنچ جانا ضروری ہے اس لیے جمہوریت تو صرف نام کو رہ جاتی ہے۔ اس سے انکار نہیں کیا جاسکتا کہ دور جدید میں جمہوریت کے تصور نے انسانی عظمت کے نئے نظریے پیش کیے ہیں، عوام کی بہبودی کا بھی تھیوٹرا بہت خیال رکھا ہے حکومت میں انھیں کسی قدر حصہ بھی دیا ہے۔ لیکن ان باتوں سے وہ تضاد دور نہیں ہوتا جو موجودہ سرمایہ دارانہ نظام نے بنیادی طور پر پیدا کر دیا ہے اُسے مٹانے کی کوشش میں اگر پہلے ایک طرف جھکا تو فاشزم پیدا ہوگی اور اگر دوسری جانب جھکا تو اشتراکیت۔ آئینی جمہوریتوں کے بعض اعمال اور احکام ترقی پسند معلوم ہوتے ہیں۔ بعض رجعت پسند۔ برطانوی ریاست کے متعلق تو یہ عام طور پر کہا جاتا ہے کہ انگلستان میں ان کی حکومت ترقی پسند جمہوریت تھی اور ہندوستان میں شہنشاہیت ہی نہیں بلکہ فاشیت اس لیے ریاست کا تصور ایک مطلق اور جاہل دارے کی حیثیت سے نہیں کیا جاسکتا۔ جس کے لیے ہر دور اور ہر حالت میں ایک ہی قسم کے احکام صادر کیے جاسکیں اور وفاقاری کو محکوموں کا نصب العین قرار دیا جاسکے۔

وہ بات پھر اپنی جگہ پر رہ جاتی ہے کہ ہر طبقہ ہر قسم کی ریاست کا وفاق دار نہیں بن سکتا۔ انسانوں کو مشین نہیں بنایا جاسکتا جیسا کہ فاشزم چاہتی ہے۔ کسی شخص یا نظام حکومت کی اندھی اطاعت ہمیشہ اور ہر حال میں ممکن نہیں ہے۔ بس اس ریاست اور نظام حکومت کی طرف عوام بہ رضا و رغبت مائل ہو سکتے ہیں جو ان کے حقوق کی نگہبان ہے، جو ان کی ہے، جو ان کے لیے قائم ہے، جو فرد کو نہیں جھکت

کو حاکم بناتی ہے، جو طبقاتی فرق اور استحصال کو مٹا کر نیا انسانی سماج پیدا کرتی ہے، جو اخلاقی قوانین اور پر سے عائد نہیں کرتی بلکہ زندگی کو اس طرح ترتیب دیتی ہے جس سے بہترین اخلاقی اصولوں کے مطابق رہنا انسان کے لئے ناگزیر ہو جائے۔ جو نفع خوری پر نہیں ضرورت اور ضرورت کی تکمیل کے تصور پر سماج کی بنیاد رکھتی ہے جس کی شناختی ادیب اور شاعر صلہ کی امید اور جیل کے ڈر سے نہیں کرتے بلکہ جو خود ان کو دل میں زندگی کا دلولہ اور لقیں پیدا کرتی ہے اور وہ یہ سمجھنے لگتے ہیں کہ عوام اور ریاست دو چیزیں نہیں ہیں۔ ایک کی آواز دوسرے کی آواز ہے۔ یہ جمہوریت کی اعلیٰ ترین شکل ہے اور محض خیالی نہیں ہے، انسان کا اجتماعی ارادہ اسے عمل میں لاسکتا ہے سائنس اور علوم کی مدد سے کائنات کو اس طرح ترتیب دے سکتے ہیں کہ ایک کا نفع دوسرے کا نقصان نہ بن جائے۔

میں یہاں بہت سی فروری جتوں میں نہیں اُٹھوں گا، بس اتنا کہوں گا کہ ایسی ریاست کو عوام سے وفاداری کا مطالبہ کرنے کی ضرورت نہیں، عوام کی وفاداری ہی نے تو اسے جنم دیا ہے! جو ریاست خواص اور عوام کی تفریق باقی رکھتی ہے اور ان کی عزت، ان کے دل و دماغ دوسروں کے ہاتھ بیچ دیتی ہے یا بیچنا چاہتی ہے اس کو وفاداری کے مطالبہ کا حق کیسے حاصل ہو سکتا ہے! اس جگہ ملکوں اور حکومتوں کے نام لے لے کر کچھ لکھنے کی ضرورت نہیں، اس آئینہ میں ہر ریاست اور ہر حکومت اپنا چہرہ دیکھ سکتی ہے۔ ہو سکتا ہے کہ کسی کامرودہ ضمیران باتوں کا احساس نہ کرے لیکن عوام اس کے چہنچہ کی پروا کیے بغیر ایک بہتر زندگی کی تلاش میں آگے بڑھتے ہی رہیں گے۔

حرب الوطنی اور وفاداری کی غیر سیاسی شکل سے یہاں بحث نہیں کیونکہ حکومت
 اور اس کے جہاں نشاروں کا مطالبہ اس حرب الوطنی سے کوئی تعلق نہیں رکھتا جو کسی
 نہ کسی حد تک ہر شخص کے یہاں پائی جاتی ہے۔ بحث اس وفاداری کے تصور سے
 ہے جو نہ ظاہر ہو تو انسان حکومت کے دشمن اور غدار قرار دیے جاتے ہیں۔ اگر تاریخ
 سیاست پر غور کیا جائے تو وفاداری کا مطالبہ عام طور سے دو وقتوں میں شدت
 اختیار کرتا ہوا معلوم ہوتا ہے۔ ایک تو اس وقت جب حاکم طبقہ کا مفاد عوام
 کی بیداری سے مجروح ہونے لگتا ہے دوسرے اس وقت جب بیرونی حملے کا
 خطر ہو۔ یہ خطرہ فوجی خطرے کی صورت میں بھی ہو سکتا ہے اور شخص ذہنی انقلاب
 کے ذریعے سیاسی انقلاب لانے کے لیے آمادہ کرنے کی صورت بھی اختیار کر سکتا ہے۔
 طبقاتی نظام میں حکومت کے مفاد اور عوام کے مفاد میں جو تضاد ہوتا ہے اس
 کا تذکرہ تو اوپر کی سطروں میں کیا جا چکا اور اس سلسلہ میں اس کی بھی وضاحت
 ہو چکی کہ وفاداری سے کیا مراد ہے، اب اس پر بھی نظر ڈالنا چاہیے کہ بیرونی
 حملے کے خطرے کے زمانے میں وفاداری کا کیا مقصد ہو سکتا ہے؟

اگر کسی ریاست کا نظام مملکت عوام کے لیے بہت زیادہ تکلیف دہ ہے
 تو یہ بھی ہو سکتا ہے کہ اس ملک کے عوام بیرونی حملہ آوروں کا ساتھ دے کر ملکی
 حکومت کا تختہ الٹ دیں حالانکہ ایسا وہ انتہائی درجہ کی مایوسی کی حالت ہی میں
 کر سکتے ہیں۔ ورنہ ہوتا ہی ہے کہ بیرونی حملے کے خطرے کے زمانے میں چھوٹے
 چھوٹے اختلافات دب جاتے ہیں یا حاکم طبقہ عوام کی مدد حاصل کرنے کے لیے
 انہیں کچھ مراعات دے کر خوش کر دیتا ہے اور سب مل کر حملہ آور کا مقابلہ کرتے ہیں کیونکہ

عوام چاہے عنانِ حکومت اپنے ہاتھ میں نہ رکھتے ہوں لیکن ملک کو اپنا ملک سمجھتے ہیں اور
 اس امید پر اپنے اجداد کے ورثے کی حفاظت کرتے ہیں کہ آئندہ اس میں سے انہیں بھی کچھ
 لے لگے فاداری کی اس شکل میں بھی مطالبے کی ضرورت نہیں ہوتی بلکہ عوام خود جانتے
 ہیں کہ ان کے حق میں کیا مفید ہے اور کیا مضر۔ وفاداری کی رٹ لگانے والے ادیب
 ان تمام باتوں کو نظر انداز کر کے محض حاکم طبقے کے مفاد کا ساتھ دینے لگتے ہیں۔ وہ اپنے
 خیالوں کو بہت سے اخلاقی، مذہبی، قومی اور نسلی لباس پہنتے ہیں لیکن ان کا بنیادی
 جذبہ یہی ہوتا ہے۔ اس سلسلہ میں وہ حد سے آگے بھی نکل جاتے ہیں اور تمام حقائق پر
 پردہ ڈال کر اپنے ملک کو ان لوگوں اور ملکوں کے خلاف جنگ کرنے پر اکسانے لگتے ہیں جو
 ان کے ہم خیال نہیں یا جن کا وجود ہی ان کے حاکموں کے مفاد کو خطرے میں ڈالتا ہے۔
 جنگ کا ذکر کرنا اور اس کے لیے اکساتے رہنے کا حقیقی مقصد یہ ہوتا ہے کہ سماج کا اندرونی
 تضاد جو عوام کو بیدار کر رہا ہے، خطرے کی گھنٹی سن لینے کے بعد لوگوں کی توجہ کامرکوز
 نہ رہ جائے۔ یعنی کہیں ایسا نہ ہو کہ عوام اپنے جائز حق کا مطالبہ کر کے حکومت کو مشکل میں مبتلا
 کر دیں اس لیے ان کے ذہن کو کسی بیرونی مفروضہ خطرے یا جنگ کی طرف موڑتے رہنا حاکم
 طبقہ اور اس کے ڈھنڈھور چیروں کا خاص مشغلہ بن جاتا ہے۔ یہ کوئی نئی ترکیب نہیں ہے قدیم
 فاتح شہنشاہوں اور فاشسٹ آمروں نے ان کے لیے اچھا خاصا سبق مہیا کر رکھا ہے۔
 کل جب ایسے ادیبوں کے فاشسٹی رجحان کی طرف اشارہ کیا جاتا تھا تو لوگ حیرت
 کرتے تھے انہیں ترقی پسندوں کی صف میں گنتے تھے کیونکہ وہ تغیر کے خواہاں تھے۔
 یہ صحیح پستہ نہیں کہ کس قسم کا تغیر لیکن آج وہ خود اپنے منہ سے اس بات کا
 اعلان کرنے لگے ہیں کہ ادیب تو اسی وقت ادیب ہو سکتا ہے جب وہ فاشسٹ ہو۔ اب

حرب الوطنی اور وفاداری کی غیر سیاسی شکل سے یہاں بحث نہیں کیونکہ حکومت
 اور اس کے جہاں نشاروں کا مطالبہ اس حرب الوطنی سے کوئی تعلق نہیں رکھتا جو کسی
 نہ کسی حد تک ہر شخص کے یہاں پائی جاتی ہے۔ بحث اس وفاداری کے تصور سے
 ہے جو نہ ظاہر ہو تو انسان حکومت کے دشمن اور غدار قرار دیے جاتے ہیں۔ اگر تاریخ
 سیاست پر غور کیا جائے تو وفاداری کا مطالبہ عام طور سے دو وقتوں میں شدت
 اختیار کرتا ہوا معلوم ہوتا ہے۔ ایک تو اس وقت جب حاکم طبقہ کا مفاد عوام
 کی بیداری سے مجروح ہونے لگتا ہے دوسرے اس وقت جب بیرونی حملے کا
 خطرہ ہو۔ یہ خطرہ فوجی خطرے کی صورت میں بھی ہو سکتا ہے اور شخص ذہنی انقلاب
 کے ذریعے سیاسی انقلاب لانے کے لیے آمادہ کرنے کی صورت بھی اختیار کر سکتا ہے۔
 طبقاتی نظام میں حکومت کے مفاد اور عوام کے مفاد میں جو تضاد ہوتا ہے اس
 کا تذکرہ تو اوپر کی سطروں میں کیا جا چکا اور اس سلسلہ میں اس کی بھی وضاحت
 ہو چکی کہ وفاداری سے کیا مراد ہے، اب اس پر بھی نظر ڈالنا چاہیے کہ بیرونی
 حملے کے خطرے کے زمانے میں وفاداری کا کیا مقصد ہو سکتا ہے؟

اگر کسی ریاست کا نظام مملکت عوام کے لیے بہت زیادہ تکلیف دہ ہے
 تو یہ بھی ہو سکتا ہے کہ اس ملک کے عوام بیرونی حملہ آوروں کا ساتھ دے کر ملکی
 حکومت کا تختہ الٹ دیں حالانکہ ایسا وہ انتہائی درجہ کی مایوسی کی حالت ہی میں
 کر سکتے ہیں۔ ورنہ ہوتا ہی ہے کہ بیرونی حملے کے خطرے کے زمانے میں چھوٹے
 چھوٹے اختلافات دب جاتے ہیں یا حاکم طبقہ عوام کی مدد حاصل کرنے کے لیے
 انہیں کچھ مراعات دے کر خوش کر دیتا ہے اور سب مل کر حملہ آور کا مقابلہ کرتے ہیں کیونکہ

عوام چاہے عنانِ حکومت اپنے ہاتھ میں نہ رکھتے ہوں لیکن ملک کو اپنا ملک سمجھتے ہیں اور
 اس امید پر اپنے اجداد کے ورثے کی حفاظت کرتے ہیں کہ آئندہ اس میں سے انہیں بھی کچھ
 لے لگنے فاداری کی اس شکل میں بھی مطالبے کی ضرورت نہیں ہوتی بلکہ عوام خود جانتے
 ہیں کہ ان کے حق میں کیا مفید ہے اور کیا مضر۔ وفاداری کی رٹ لگانے والے ادیب
 ان تمام باتوں کو نظر انداز کر کے محض حاکم طبقے کے مفاد کا ہتھیار بن گئے ہیں۔ وہ اپنے
 خیالوں کو بہت سے اخلاقی، مذہبی، قومی اور نسلی لباس پہناتے ہیں لیکن ان کا بنیادی
 جذبہ یہی ہوتا ہے۔ اس سلسلہ میں وہ حد سے آگے بھی نکل جاتے ہیں اور تمام حقائق پر
 پردہ ڈال کر اپنے ملک کو ان لوگوں اور ملکوں کے خلاف جنگ کرنے پر اکسانے لگتے ہیں جو
 ان کے ہم خیال نہیں یا جن کا وجود ہی ان کے حاکموں کے مفاد کو خطرے میں ڈالتا ہے۔
 جنگ کا ذکر کرنا اور اس کے لیے اکساتے رہنے کا حقیقی مقصد یہ ہوتا ہے کہ سماج کا اندرونی
 تضاد جو عوام کو بیدار کر رہا ہے، خطرے کی گھنٹی سن لینے کے بعد لوگوں کی توجہ کا مرکز
 نہ رہ جائے۔ یعنی کہیں ایسا نہ ہو کہ عوام اپنے جائز حق کا مطالبہ کر کے حکومت کو مشکل میں مبتلا
 کر دیں اس لیے ان کے ذہن کو کسی بیرونی مفروضہ خطرے یا جنگ کی طرف موڑتے رہنا حاکم
 طبقہ اور اس کے ڈھنڈھو رچیوں کا خاص مشغلہ بن جاتا ہے۔ یہ کوئی نئی ترکیب نہیں ہے قدیم
 فاتح شہنشاہوں اور فاشسٹ آمروں نے ان کے لیے اچھا خاصا سبق مہیا کر رکھا ہے۔
 کل جب ایسے ادیبوں کے فاشسٹی رجحان کی طرف اشارہ کیا جاتا تھا تو لوگ حیرت
 کرتے تھے انہیں ترقی پسندوں کی صف میں گنتے تھے کیونکہ وہ تغیر کے خواہاں تھے۔
 یہ صحیح ہے کہ انہیں کس قسم کا تغیر لیکن آج وہ خود اپنے منہ سے اس بات کا
 اعلان کرنے لگے ہیں کہ ادیب تو اسی وقت ادیب ہو سکتا ہے جب وہ فاشسٹ ہو۔ اب

تو کوئی یہ نہ پوچھے گا کہ جب ایسے ادیب و ناداری کا مطالبہ کرتے ہیں تو ان کا مقصد کیا ہوتا ہے؟ جب وہ ترقی پسندی کی مخالفت کرتے ہیں تو ان کے دل میں کس قسم کے جذبے کا رفرما ہوتے ہیں۔

یہ ان کے بتائے یا سکھائے جانے کی بات نہیں ہے کہ ادیب کو وفادار رہنا چاہیے۔ یقیناً ادیب اپنی ریاست کے وفادار رہیں گے، مگر اس ریاست کے نہیں جو ان کی دشمن ہو، جو ان کے خوابوں کو چکنا چور کر دے، جس کی حدود کے اندر نفرت اور فرقہ پرستی کا زہر پھیلا دیا جائے، جس میں کھلم کھلا فاشزم کی اشاعت کی جائے وہ اس حکومت اور اس ریاست کے وفادار ہوں گے جو ان قدروں کو عزیز رکھتی ہے جنہیں انسانی قدریں کہا جاتا ہے، جو عوام کے ہاتھوں حکومت کی عمارت کھڑی کرتی ہے، جو سرمایہ دار درندوں کو اس کی اجازت نہیں دیتی کہ وہ لوگوں کا خون چوستے پھریں۔ جو بھوک اور بیروزگاری کا علاج کرتی ہے۔ جو غلط روی پر ٹوکنے والے کو پھاڑ نہیں کھاتی، جو لوگوں کے نسلی مذہبی اور قومی جذبات بھڑکا کر انہیں مسلسل حقیقی حالات سے آنکھیں پھرانے پر مجبور نہیں کرتی رہتی یقیناً ادیب اپنی ریاست کے وفادار رہیں گے اگر وہ ان کی اپنی ریاست ہوگی، اگر وہاں محنت کرنیوالوں کو محنت کا پھل ملے گا، اگر وہاں کے سارے بسنے والوں کو سچی جمہوریت، سچی تعلیم، روحانی ترقی، مادی خوش حالی اور قلبی آسودگی کی دولت دی جائے گی۔ وفاداری کے مطالبہ میں اور از خود اپنی ریاست کے لیے وفاداری کا جذبہ پیدا ہونے میں بڑا فرق ہے۔

ادیبوں کا فرض ہے کہ وہ ملک کے اندر آسودگی اور اطمینان کا مطالبہ کریں تاکہ باہر کے خطرے کے وقت فطری طور پر لوگ متحد ہو جائیں۔ ادیبوں کا فرض ہے کہ وہ ایسے عالمگیر انسانی نظام کی تشکیل کی خواہش کریں جس میں کوئی ملک کسی دوسرے ملک کا

دشمن رہ جائے۔ کلیا دلی، نیشے، مہلینی، ہلر، اور گو بلز کی پیروی کرنے والے اذیبوں کی
 سمجھ میں یہ بات نہیں آسکتی کہ انسان درندے نہیں انسان ہیں جو اپنے شعور اور اپنی
 کوششوں سے زندگی کو بہتر بنا سکتے ہیں اور بہتر بننے کی یہ خواہش فطری ہے۔ جو حکومت
 اور ریاست اس میں رکاوٹ ڈالے گی انسان اس سے ضرور غداری کریں گے۔ خلاق
 اور مذہب کے واسطے، نسلی برتری کے جادو، غداری کے الزام، بیرونی خطروں کے بھلاؤ
 عوام کو وفادار نہیں بنا سکتے۔ ایک ترقی پسند جمہوری نظام آزادی ترقی، آسودگی اور
 امن کا احساس انھیں وفادار بنائے گا۔ یہی عوام کی ضرورتیں اور خواہشیں بھی
 ہیں اور یہی اذیبوں کی بھی۔ اچھے اذیب کا انسان دوست ہونا ضروری ہے
 حکومت دوست ہونا ضروری نہیں اور حکومت سے غداری کر سکتا ہے عوام سے
 غداری نہیں کر سکتا۔

ڈرامے میں وحدتوں کا مفہوم

ڈراما ادب کی ان قدیم ترین شکلوں میں سے ایک ہے جن کا علم ہم تک پہنچا ہے۔ چاہے یہ بات قطعیت کے ساتھ طے نہ کی جا سکے کہ یونان اور ہندستان میں اولیت اور قدامت کا سہرا کس کے سر باندھا جائے لیکن اتنا یقینی ہے کہ دونوں ملکوں میں ڈراما نگاری نے فن کی حیثیت سے ایک ایسا مرتبہ حاصل کر لیا تھا کہ دونوں کا رشتہ دیوی دیوتاؤں اور مذہبی مقدس رسموں سے طایا جاسکتا ہے۔ دونوں جگہ فن ڈرامہ نویسی کے اصول و ضوابط شروع ہی میں مرتب کرنے کی ضرورت پیش آگئی تھی۔ اگر ہندستان کو بھرت مہنی مل گئے تھے جنہوں نے اپنے ناٹھ شاستر میں ڈراما نگاری اور ڈرامے کے عملاً پیش کرنے کے قواعد پر روشنی ڈالی تو یونان میں ارسطو نے جنم لیا تھا جنہوں نے اپنی بوطیقہ میں ڈرامے کے ظاہری اور معنوی پہلوؤں کے حدود متعین کرنے کی کوشش کی۔ اس طرح ڈراما کم سے کم ڈھائی ہزار سال سے انسانی فکر میں جگہ پائے ہوئے ہے۔

اور تاریخ کے بعض ادوار اور دنیا کے بعض خطوں کو چھوڑ کر ہر جگہ اور عہد میں انسانی ذہن اور جذبے کی بہترین ترجمانی کرتا رہا ہے۔

زمانے نے بہت سی کڑوٹیں بدلی ہیں اور ایک فن کی حیثیت سے ڈراما نگاری اور اسکی پیش کش کے طریقوں میں سیکڑوں تجربے کیے گئے ہیں لیکن بعض بنیادی باتیں ایسی ہیں جن کے سمجھنے کے لیے اب بھی کھردرنا سنی اور راستوں کا سہارا لینا پڑتا ہے۔ انھیں میں سے ایک وحدتوں کا اصول بھی ہے۔ سنسکرت ڈرامے میں براہ راست ان کا ذکر نہیں کیا گیا ہے تاہم جدید تقاریر بعض خیالات کی روشنی میں وحدتوں کے انہوں وہاں سے بھی اخذ کرنے کی کوشش کرتے ہیں۔ یونانی اور پھر اس کے اثر سے اطالوی۔ فرانسیسی ہسپانوی اور جرمن ڈراما عہد قدیم سے آج تک کسی نہ کسی شکل میں ان اصولوں سے اظہار ہا ہے۔ یہ اصول ہیں کیا تھوڑی سی ان کی وضاحت ہو جانا ضروری ہے۔

عام طور سے ڈرامے کے لقاءوں نے تین وحدتوں کا ذکر کیا ہے "وحدت زمان" وحدت مکان اور وحدت عمل"۔ لیکن وحدت "تاثیر" کا ذکر بھی اس سلسلہ میں اتنا آتا ہے کہ اسے چوتھی وحدت قرار دے سکتے ہیں حالانکہ یہ چوتھی وحدت پہلی تین وحدتوں کا لازمی اور منطقی نتیجہ کہی جاسکتی ہے۔ عام فہم الفاظ میں ان کا مقصد یہ ہے کہ ڈراما چونکہ زندگی کی تصویر پیش کرتا ہے اس لیے ڈراما نگار کو ایسے حقائق کو پیش نظر رکھنا چاہیے جن سے واقعات کی اصلیت نگاہوں سے اوجھل نہ ہو۔ "وحدت زمان" سے یہ مراد ہے کہ ڈرامے کے پلاٹ میں جو قصہ پیش کیا جائے وہ طویل زمانے پر پھیلا ہوا نہ ہو بلکہ جہاں تک المیہ کا تعلق ہے اسطرح کے خیال میں اس نادرقت حتی الامکان اتنا ہی ہونا چاہیے جتنی دیر میں آفتاب اپنی ایک گردش پوری کرتا ہے۔ اس کے بعض شارحین نے اس کا مطلب بارہ گھنٹے لیا ہے۔

بعض نے چوبیس اور بعض نے زیادہ سے زیادہ دو دن۔ ارسطو نے وحدت مکان کا
 ذکر واضح الفاظ میں نہیں کیا ہے۔ بعد کے لوگوں نے اسے بھی اسی سے منسوب کر دیا
 ہے۔ اس کا مطلب یہ ہے کہ جو واقعہ ڈرامے میں بیان کیا جائے اس میں وقت اور
 اور قصہ کی مناسبت سے جگہ کی پابندی کی جائے ایسا نہ ہو کہ تھیٹری دیر میں جو واقعات
 دکھائے جائیں وہ دو یا دو سے زیادہ ایسے مقامات پر ہوں جن کو وقت کے نقطہ نظر
 سے ایک جگہ لانا ممکن ہی نہ ہو۔ وحدت عمل کو ارسطو کے نظریات میں ایک اہم اور
 بنیادی مقام حاصل ہے۔ اگرچہ اس کا گہرا تعلق وحدت زمان و مکان ہی سے ہے
 لیکن دراصل اس کا مقصد یہ ہے کہ جو رو داد بیان کی جائے اس میں کئی قصے ملا کر عجیبی
 نہ پیدا کی جائے اور نہ المیہ اور طرب یہ کو گڈ ٹڈ کیا جائے۔ جس سے سنجیدہ واقعات سے
 پیدا ہونے والے تاثر کی سنجیدگی زائل ہو جائے۔ آگے ان کے حدود پر بحث کی جائے
 گی لیکن اس جگہ اتنا سمجھ لینا ضروری ہے کہ ان تینوں وحدتوں کا اصل مقصد وحدت
 تاثر پیدا کرنا ہے جو ہر اعلیٰ ادبی یا فنی تخلیق کا پوشیدہ مقصد ہوتا ہے۔ اگر بھرپور
 تاثر پیدا کرنا مقصود نہ ہو تو نہ وقت اور زمانے کے حدود متعین کرنے کی ضرورت ہے
 اور نہ مقام کی وحدت پر زور دینے کی، اس کی ضرورت ہے کہ واقعات کی ترتیب اپنے
 فطری اور کم دیش اصلی انداز میں ہو اور نہ اس بات کی فکر کہ کہیں زندگی کے سنجیدہ پہلوؤں
 میں ہلکا پھلکا مزاحیہ عنصر داخل ہو کر اس کے اثر کو کم نہ کر دے۔ یہ ساری شرطیں اور
 قید میں بھرپور تاثر ہی حاصل کرنے کے لیے ہیں۔ اس لیے چاہے ہم وحدت تاثر کو
 الگ سے زیر بحث نہ لائیں لیکن آخری تجزیہ میں معلوم ہوگا کہ وحدتوں کی ساری پیش بندیاں
 اسی کے لیے ہیں۔

جیسا کہ کہا گیا ان میں سے دو کا سراغ ارسطو کی تخریروں میں مل جاتا ہے لیکن
 سنسکرت ڈرامے کی تنقید اس سے خالی ہے۔ حقیقت یہ ہے کہ قدیم آریائی ذہن پر
 مطلق اور لامحدود کا اتنا گہرا اثر تھا کہ زمان و مکان کی حقیقتیں اس کے اندر گم ہو جاتی
 تھیں۔ ان کے خیال میں زندگی کی مطلق شکل ان قیدوں سے آزاد تھی اس لیے ان کی ساری
 توجہ اظہار جذبات اور اداکاری پر مرکوز ہو گئی تھی اور ان کے زیادہ تر اصول "رسوم"
 (یعنی جذبات کی بنیادی شکلیں) اور "کھئی" نے "یعنی اداکاری کے فنی ضوابط" سے
 بحث کرتے تھے۔ حالانکہ اگر غور کیا جائے تو اندازہ ہو گا کہ یہاں بھی وحدت عمل
 اور وحدت تاثر ہی کے لیے اظہار جذبات اور اداکاری پر زور دیا گیا ہے سنسکرت تنقید
 میں رس کی بنیادی حیثیت وہی تھی جو آج کی نفسیات میں غالب یا حاوی جذبے کی
 ہوتی ہے۔ انھوں نے تو ایسے جذبات کا انتخاب کر لیا تھا جو فطرت انسانی میں اپنا مخصوص
 مقام رکھتے تھے۔ ان میں سے ہر ایک تنہا یا دوسرے جذبات سے مل کر قصے کے تانے بانے
 کی تخلیق کرتا تھا جسے اداکاری کے ذریعہ پاٹ کی شکل میں پیش کر دیا جاتا تھا۔ جو جذبہ
 یا اس سب سے زیادہ شدید ہوتا تھا۔ وہی قصہ میں وحدت عمل کی بنیاد بنتا تھا
 یہ نورس ۱۔ عشق و محبت ۲۔ خوف ۳۔ الم اور درد ۴۔ مسرت اور مزاج ۵۔ بہادری
 ۶۔ حیرت، نفرت، غصہ اور ۹۔ سکون ہیں، ان میں بعض کے ساتھ بعض جذبات کی
 آمیزش ہو سکتی تھی لیکن اگر ان سے غیر فطری اثرات مرتب کیے جائیں تو یہ ڈرامہ نگاری
 کے اصولوں کے خلاف ہو گا۔ بہر حال جن تین وحدتوں پر ازمنہ وسطیٰ کے ڈرامہ نگاروں
 اور نقادوں نے زور دیا اگرچہ ان کا واضح تذکرہ ارسطو کے یہاں نہیں تھا لیکن ان کی
 جانب ذہن بوطبقا کے بعض جلوں ہی کی وجہ سے منقطع ہوا اور کئی صدیوں تک ان

پر اس حیثیت سے غور کیا جاتا رہا کہ ان کی پابندی نہ کرنے سے ڈرامے میں کیا کیا خرابیاں پیدا ہو سکتی ہیں اور فن کے نقطہ نظر سے کیا نقص واقع ہو سکتے ہیں۔

یہ بھی ایک دلچسپ حقیقت ہے کہ خود قدماء کے یہاں اس سلسلہ میں اختلاف رائے رہا کیا ہے اور اگر ایک جانب ارسطو کی مفروضہ و حدتوں سے انحراف کو گمراہی قرار دیا گیا ہے تو دوسری جانب اس کی پابندی پر اس خطرہ کا اظہار کیا گیا ہے کہ اس سے ڈراما نگار کا تخیل محدود ہو جاتا ہے اور روداد قصہ کی ترتیب میں دشواریاں پیش آتی ہیں۔ یہ درست ہے کہ اگر خالق ادب کے سر پر ہر لمحہ قواعد و ضوابط کی تلوار ٹنکتی رہے تو وہ آزادانہ واقعات کی تخلیق نہیں کر سکتا لیکن اصل مقصد کے حاصل کرنے کے لیے ان اصولوں کا لحاظ کرنا ضروری بھی ہو جاتا ہے جن پر عمل پیرا ہو کر دوسروں نے کامیابی حاصل کی ہر فن میں پابندی اور آزادی کا یہی کھیل جاری ہے۔

اب ذرا ان وسعتوں پر اس نقطہ نظر سے نگاہ کرنا چاہیے کہ ان سے وحدت تاثر کا کیا تعلق ہے اور ان کی پابندی کن حیثیتوں سے اثر انگیزی میں معین ہوتی ہے۔ یا ڈرامے کو کامیاب بناتی ہے، پہلے وحدت زماں کو لیجئے۔ ارسطو نے بطریقاً میں ٹریجڈی اور ایک کے فرق سے بحث کرتے ہوئے وقت کا ذکر بھی کر دیا ہے۔ ایک کے لیے وہ وقت یا دوران واقعہ کے لیے کوئی مدت مقرر کرنا ضروری نہیں سمجھتا حالانکہ اس کے بعض شارحوں نے اسے بھی وقت کا پابند بنا دیا ہے لیکن ٹریجڈی کے لیے ارسطو نے واضح الفاظ میں کہا ہے کہ اس کے روداد قصہ کو آفتاب کی ایک گردش میں ختم ہو جانا چاہیے۔ یونانی ایلوں کے مطالعہ سے

پہنچتا ہے کہ ارسطو سے پہلے کے بڑے بڑے یونانی ڈرامہ نگاروں نے خود کو اس کا
 مکمل طور سے پابند نہیں بنایا تھا۔ معلوم ہوتا ہے کہ ارسطو کو وقت کا خیال ایک
 تو ایک اور ٹیریٹیڈی کے موازنہ کے سلسلہ میں پیدا ہوا، دوسرے وحدت عمل کی
 اہمیت کے سلسلہ میں۔ روداد قصہ اور وقت میں جو تعلق ہے وہ ظاہر ہے۔ ارسطو
 روداد کو ایک گٹھی ہوئی مکمل کہانی کی شکل میں دیکھنا چاہتا تھا اور یہ بات وقت
 پر نگاہ رکھے بغیر ناممکن تھی لیکن حیرت یہ ہے کہ تقریباً اٹھارہ سو سال تک اس
 کی طرف کوئی توجہ نہیں کی گئی، ارسطو خود صد ہا سال کے لیے تاریخ علوم سے
 غائب تھا، نشاۃ ثانیہ کے بعد جب عربوں کے ذریعہ پھر اس کا سراغ ملا اور
 بوطیقا کے کھوئے ہوئے صفحات نگاہوں کے سامنے آئے تو تشریحات اور
 تاویلات کے دفتر کھل گئے۔ سوٹھویں صدی کے اطالوی نقادوں نے ارسطو
 کے الفاظ سے مختلف نتائج نکالے۔ پروفیسر نکول نے اس سلسلہ میں اچھی خاصی
 تفصیلات یکجا کر دی ہیں۔ ان کے مطالعہ سے معلوم ہوتا ہے کہ ایک نے وحدت
 زماں کو بارہ گھنٹہ کی مدت دی تو دوسرے نے چوبیس گھنٹہ کی اور تیسرے نے صرف
 تین گھنٹہ کی۔ بعد کے ایک نقاد نے اسے دو سال پر پھیلا دیا دوسرے نے ایک یا زیادہ
 سے زیادہ دور کا وقت معین کیا۔ گویا عام طور سے اس بات کو تسلیم کر لیا گیا کہ ڈرامے
 خاص کر ٹیریٹیڈی کے لیے وقت کا تعین ہو جانا چاہیے۔ یہاں تک کہ فرانس کے مشہور
 ادیب کارنیل اور انگلستان کے عظیم شاعر ملٹن نے بھی اس کی تائید کی اور اٹھارویں
 صدی میں ڈالیٹرنے وحدتوں کے نظریہ کے حق میں آواز بلند کی۔ لیکن اس کے ساتھ
 سوٹھویں صدی ہی سے بعض نقاد اس کی مخالفت کر رہے تھے گو ان کی آواز ابتدا

میں کمزور تھی۔ اٹھارویں صدی تک پونچتے پونچتے زہد توں کے نظر یہ کو اس کی قدیم
 کلاسیکی شکل میں تسلیم کرنے سے بہت سے ڈراما نگاروں اور نقادوں نے انکار کر دیا۔
 یہی حال وحدت مکان والے اصول کا بھی رہا کیونکہ یہ بھی وحدت زمان ہی سے
 وابستہ تھا۔

حقیقت یہ ہے کہ اس سلسلہ میں کوئی قطعی بات کہنا تقریباً ناممکن ہے۔ کسی
 کامیاب فرانسیسی ڈراما نگار وحدتوں کی پابندی کے ساتھ کامیاب اور اعلیٰ پایے
 کے ڈرامے لکھتے رہے اور کئی قدر اولیٰ عمرے نامک کار اس کی خلاف ورزی کر کے
 فن کی عظمت میں اضافہ کرتے رہے۔ ان میں سب سے اہم نام شیکسپیر کا ہے جسے دنیا کا
 عظیم ترین ڈراما نگار کہا جائے تو مبالغہ نہ ہو گا۔ مخالفین کی دلیل یہ تھی کہ خود یونانی
 ڈراما نویسوں نے اس اصول کی پابندی نہیں کی اور اگر کی بھی ہو تو اپنے زمانہ بدل گیا جو
 نئے تجربے کیے جاسکتے ہیں اور کیے گئے ہیں اس کے علاوہ یہ ایک کھلی ہوئی بات تھی کہ
 اس طرح کی پابندی تخلیقی عمل کی راہ میں سنگ گراں تھی، اس سے انتخاب واقعات
 کا دائرہ چھوٹا ہونا تھا اور شخص کے پر پر وازشل ہو جانے تھے۔ چنانچہ خود فرانس
 ہی میں وکٹر میوگو کی روایت پسندی نے زہد توں کی اندھا دھند تقلید کے
 خلاف علم بغاوت بلند کیا اور جرمنی میں گوٹے نے اسے تسلیم کرنے سے انکار کر دیا۔
 جس زمانے میں یورپ میں رومانی تحریک کی فلسفیانہ بنیادیں مضبوط ہو رہی
 تھیں اور کلاسیکی اندازِ نظر سے چھٹکا حاصل کرنے کی کوشش کی جا رہی تھی اس
 وقت اگر شعر و ادب کے لیے کسی اصول کو تسلیم بھی کیا جاتا تو اسطو کے نام نہیں
 بلکہ انفرادی ذوق، وجدان اور شخص کے نام پر۔ اس طرح انیسویں صدی میں ان

تینوں حدوں کا ذکر یا تو بہت کم ہو گیا یا ایسے انداز سے کیا جانے لگا کہ ان کا استعمال
ہر ڈراما نگار کے ذاتی تجربہ اور شعور کا جزو بن گیا۔ حقیقت پسندی کی نئی تحریک نے
سارے قدیم ادبی سرمایہ کا جائزہ نئے سرے سے لیا۔ لیکن ترقیوں نے تھپڑ کے لیے نئے
سامان فراہم کر دیے اور نئے تجربوں کے لیے راستہ ہموار ہو گیا۔ رومانیت نے جس وقت
شکلی کا سبق دیا تھا اسی نے حقیقتوں کو نئے رخ سے دیکھنے کی فوج بخشی۔ اس طرح وحدت
عمل اور وحدت تاثر کے سلسلہ میں زمان و مکان کی حقیقت کا احساس ایک امر مسلمہ بن
گیا۔ اس بات سے انکار نہیں کیا جاسکتا کہ ان ڈراما نگاروں نے بھی ان وحدتوں کو
کسی حیثیت سے نگاہ میں رکھا جو اس کے مخالف تھے کیونکہ ان سے وحدت اثر میں
افزادہ ہوتا تھا لیکن ان کے استخوان کو اپنی انفرادی سوچ بوجھ کا جز بنا لیا۔ مثلاً ازمنہ
وسطی کے بعض ڈرامہ نگاروں نے ایک ہی ڈرامے میں المیہ اور طربیہ دونوں کو ملا دیا تھا،
یہ بات وحدت عمل کے خلاف تھی لیکن شیکسپیر اور بعض دوسرے ڈراما نگاروں نے
اس میں کامیابی حاصل کر لی اور طربیہ وقفہ المیہ کی اس شدت کو کم کرنے کے لیے
استعمال کیا جانے لگا جو غم اور تکلیف کو بھی بے اثر بنا دیتی ہے۔ دلیل یہ دی گئی کہ زندگی
میں شادی اور غم تو ہم ہیں، اس فطری حالت سے کیوں گریز کیا جائے۔ یہ دلیل بے حد
وزنی تھی لیکن یہ بھی درست ہے کہ مصنوعی انداز میں طربیہ اور المیہ رودادوں کو ایک
ساتھ چلانا وحدت تاثر پر ضرور اثر انداز ہوگا۔ مسائلی سنجیدہ ڈراموں میں تو مزاجیہ
یقیناً خلل پذیر ہوگا۔ ہاں مزاج یا ظرافت کا جتنا حصہ فطری طور سے کسی روداد کا جز
بن جائے گا وہ اثر میں خلل ڈالنے کے بجائے المیہ کی شدت کو بڑھا دے گا۔ آج کے
ڈراما نگار اسی حقیقت پر عمل کر رہے ہیں۔ وہ دو الگ الگ رودادوں کو جو مفاد

جذبات پیدا کریں ایک ساتھ نہیں رکھیں گے۔ لیکن طریقہ اور الہی عناصر کو اس طرح ایک
 دوسرے میں محزوج کرنے سے احتراز نہیں کریں گے جس طرح زندگی میں ان دونوں کا ساتھ ہے۔
 وحدتِ زمان و مکان کا خیال رکھنا حقیقت پسندی کا اہم پہلو ہے۔ رمزیہ تمثیلی یا خالص
 تمثیلی قسم کے ڈراما لکھنے والے اپنے ڈھنگ سے ان سے احتراز کر سکتے ہیں یا ان سے بے پروا
 ہو سکتے ہیں لیکن سنجیدہ ڈراما نگار اگر ان کی خلافت و رزی کرے گا بھی تو اس کے لئے کوئی صورت
 پیدا کرے گا تاکہ اس کے پڑھنے والے یا تماشائی اس کی بات کا یقین کر لیں۔ مثلاً وحدت
 زمان کی کمی کو ایک خاص طرح کا جذباتی تسلسل برقرار رکھ کر پورا کیا جاتا ہے۔ اضافیت
 نے زمان و مکان کے تصورات اس طرح بدل دیے ہیں کہ گزرا ہوا وقت کا تصور میکانیکی نہیں
 رہ گیا ہے۔ حال میں ماضی اور مستقبل دونوں موجود ہوتے ہیں اور مکان کے بدل جانے سے
 ہر لمحہ دوسرا لمحہ بن جاتا ہے اس لئے انسانی تخیل کی پرواز بہ یک وقت ماضی اور مستقبل
 دونوں کی سیر کر سکتی ہے۔ وقت کے گزرا ہوا اور مقام کی تبدیلی سے اثر لینے یا نہ لینے
 کا انحصار تماشائی کے اس یقین پر ہے کہ وہ رواد تھیٹر کے اسٹیج پر دیکھ رہا ہے وہ محض
 ایک نقہ ہے اور اس کو اسی طرح مان لینے میں لطف ہے۔ اب یہ بات ڈراما نگار کے
 طرز بیان اور ترتیباً تو یہاں ہدایت کار اور اداکار کی پیش کش پر مبنی ہے کہ وہ تماشائی
 کے جذبات کو اس کی عقل اور نکتہ چینی طبیعت پر حاوی کر دیتا ہے یا نہیں۔ اس سلسلہ
 میں سب سے بڑی دشواری یہ ہے کہ تھیٹر کے ہال میں جتنے تماشائی ہوتے ہیں سب یکساں
 طور پر ایک ہی قسم کے جذبات میں نہیں بہہ سکتے، ایک ہی طرح غیر فطری پیش کش
 سے صرف یہ سوچ کر لطف اندوز نہیں ہو سکتے کہ یہ تو محض ایک تماشائی ہے اور نہ ایک ہی
 انداز میں اثر اندوز ہو سکتے ہیں اس لئے ہر ڈراما نگار کو یہ سوچنا پڑے گا کہ اگر وہ

وحدتِ زمان یا وحدتِ مکان کے اصول کو توڑتا ہے تو کیا اس کے بدلے میں وہ تاشائیوں
 کو کسی اور طرح واقعات کے مسلسل اور فطری ہونے کا یقین دلا سکتا ہے اگر ایسا نہیں ہے تو یقیناً
 اس کا ڈراما بے اثر رہے گا۔ اسی طرح اگر کوئی ڈراما نگار طربہ اور المیہ جزبات کو دو قصوں
 کے ذریعہ ملانا چاہتا ہے تو کیا وہ یہ دیکھ رہا ہے کہ خاتمہ تک پہنچتے پہنچتے لوگ اس کے
 اصل مقصد کو قبول کر لیں گے؟ بہر حال آج وحدتوں کا مفہیم اچھا خاصا بدل چکا ہے۔ ان
 کا استعمال میکانیکی نہیں رہ گیا ہے۔ بلکہ یہ ڈرامہ نگار کی ذہانت اور تخلیقی صلاحیت پر مبنی ہے
 کہ وہ واقعہ کو کس طرح ترتیب دیتا ہے زمان و مکان کے فطری تعلق کو کس طرح برقرار
 رکھتا ہے۔ کہانی میں وحدت کا تصور کس طرح پیدا کرتا اور پورے ڈرامہ کو فن بنا کر
 کس طرح پیش کرتا ہے۔

ادبی تنقید کی ضرورت پر چند خیالات

شاید یہ بات غیر مفید نہ ہو کہ علمی، عالمانہ، تاثراتی یا تشریحاتی تنقید کا ذکر چھپرنے اور ان کے حدود اور مقاصد معین کرنے سے پہلے تنقید کی ضرورت ہی پر غور کر لیا جائے کیونکہ اس کا تعلق محض تنقید کرنے والوں سے نہیں ہے، شاعروں اور ادیبوں سے بھی ہے اور عام پڑھنے والوں سے بھی۔ تنقید نگاروں کا منہ تو یہ کہہ کر وقتی طور پر بند کیا جاسکتا ہے کہ تمہاری ضرورت نہیں ہے لیکن شاعر اور ادیب کی یہ پیاس کیسے بجھائی جاسکتی ہے کہ وہ اپنی تخلیق کے متعلق دوسروں کا رد عمل معلوم کرے اور قاری کی اس خواہش کو کیسے دبا یا جاسکتا ہے کہ وہ کتابوں اور مصنفوں کے انتخاب میں کسی اپنے سے بہتر قاری کا مشورہ حاصل کرے اور ایک بار جب یہ کاروبار معمولی پیمانے پر چل نکلے گا تو پھر طلب و رسد کا فطری چکر شروع ہو جائے گا اور شوقین یا پیشہ ور نقاد پیدا

ہونے لگیں گے اور پوچھنے والے پھر یہ پوچھیں گے کہ تنقید کی ضرورت ہے یا نہیں۔
 ایلٹ نے ایک جگہ لکھا ہے کہ تنقید سانس لینے کی طرح ناگزیر ہے اور اس سے
 پہلے ڈرائیون نے یہی بات ذرا بدلے ہوئے الفاظ میں کہی تھی۔ پروفیسر کلیم الدین احمد
 نے اس قول کو محض ایک غیر معمولی صداقت ہی پر مبنی قرار نہیں دیا ہے بلکہ یہ بھی کہا ہے
 کہ اس قول کے مضمرات کو خود ایلٹ نے اچھی طرح نہیں سمجھا اور اتفاقی یا اضطراری
 طور پر یہ بات اس کے قلم سے نکل گئی۔ مجھے اس سے بحث نہیں کہ یہ بات درست ہے یا
 نہیں، اس کے مضمرات وہ ہیں جو ایلٹ نے بیان کئے یا وہ جو کلیم الدین کے
 کے پیش نظر ہیں، مجھے تو اس جملہ کا خیال اس سوال پر غور کرتے ہوئے آیا کہ دنیا کو
 ادبی تنقید کی ضرورت ہے یا نہیں کیونکہ اس سوال نے ادب سے ہر قسم کے دلچسپی لینے
 والوں کے لیے الجھنیں پیدا کر رکھی ہیں اور بہ ظاہر تنقید کی حیثیت اس لقمہ کی ہو گئی ہے
 جو نہ کھاتے بننا ہے نہ اگلتے، کیونکہ کسی فن پارے کو دیکھ کر پسندیدگی یا ناپسندیدگی کا اضطراری
 اور معمولی تاثراتی اظہار بھی تنقید ہی کے دائرے میں آجاتا ہے۔

تنقید کی ضرورت ہے یا نہیں اس کے مختصر جواب تو دی ہو سکتے ہیں جو ہر سوال
 کے ہو کرتے ہیں یعنی ہاں بھی اور نہیں بھی کیونکہ یہ جواب متضاد ہوتے ہوئے بھی باہمی
 طور پر ایک دوسرے کی راہ میں نہیں آتے، جسے ضرورت ہے اس کے لئے تنقید ضروری ہے
 اور جسے نہیں ہے اس کے لئے ضروری نہیں ہے۔ ہر شخص نہ تو ہاں کے لئے مجبور کیا
 جاسکتا ہے نہ نہیں کے لئے۔ جو شخص شعر ادب سے ایک خاص شکل ہی میں لطف اندوز
 ہونا چاہتا ہے اس پر کوئی تنقیدی نقطہ نظر کیوں لا دیا جائے لیکن جو شخص اپنی آنکھ کی
 روشنی بڑھانے کے لئے عینک چاہتا ہے اس کو عینک کے استعمال سے روکنا بھی کہاں

تک مناسب ہے۔ اس میں تنقید کے لئے جواز اور عدم جواز دونوں کے پہلو نکلتے ہیں۔ بڑا اچھا ہو اگر کسی کی بنیائی خراب ہی نہ ہو اور کسی کو عینک کی ضرورت ہی نہ پڑے لیکن شہر میں آنکھوں کی جانچ کرنے والے ڈاکٹر اور عینک ساز نہ ہوں تو شہر ہی زندگی کے لئے یہ کوئی اچھی بات نہ ہوگی۔ پھر ایک گروہ بھی تو ہے جسے اپنی شخصیت اور حسن میں اضافہ کے لئے خوبصورت عینکیں ضروری معلوم ہوتی ہیں جن سے بنیائی نہیں پڑھتی لیکن خارجی طور پر دوسروں کے اور داخلی طور پر اپنے احساس جمال کی تسکین ہوتی ہے۔ ایک شکل اور ہے۔ اگر کسی کو اپنی بنیائی کمی ہی عزیز ہو، یا کسی طرح اس سے کام چل جاتا ہو تو اسے بھی عینک استعمال کرنے پر مجبور نہیں کیا جاسکتا۔ حالانکہ پوری قوم یا معاشرہ کو صحت مند بنانے رکھنے کے لیے ایسے جبر کو کوئی بڑا ظلم بھی قرار نہیں دیا جاسکتا!

تمثیل سے ہٹ کر اس کے معنی یہ ہونے کہ کچھ لوگ کسی خاص ادیب، شاعر یا تخلیق کے متعلق اپنی رائے کی انفرادیت یا صحت کو جانچنے کے لئے دوسروں کی رائے معلوم کرنے کے خواہش مند ہو سکتے ہیں (رائے کے قبول کرنے نہ کرنے کا سوال بعد میں آتا ہے)۔ یہ خواہش خود فن کار کے دل میں پیدا ہوتی رہتی ہے۔ اپنی تحسین سے لے کر دوسروں کی برائی بھلائی سننے کی ہنگامہ سازی تک اس کے بہت سے نفسیاتی اسباب ہو سکتے ہیں۔ اس لئے کسی نہ کسی شکل میں تنقید کا وجود قوی ناگزیر معلوم ہوتا ہے، یہ ایک سایہ ہی لیکن ادب کے پودے کے ساتھ ہی پیدا ہوتا ہے بلکہ یہ کہنا غلط نہ ہوگا کہ خود اسی کے اندر سے پیدا ہوتا ہے اس کے وجود کا ایک جز من بکر کیونکہ اپنے شعوری لمحات میں (اور غیر شعوری طور پر لاشعوری لمحات میں) فن کار خود اس قوت سے کام لیتا رہتا ہے۔ بہت سی کٹھن سنز لوں میں اس نے اس قوت (تفقیہ و تمیز)

سے مشورہ کیا تھا کبھی اس مشورے پر ٹھیک سے عمل نہ ہو سکا۔ کبھی تخلیقی قوت کے زور نے اسکی پروا نہ کی، کہیں فن کار کے مشاہدے نے اپنے اس شہر کے سلسلے غلط تصور پر ہی پیش کر کے اس سے صلاح چاہی اور غلط مقدمات کی بنا پر غلط نتائج تخلیق کے جز بن گئے۔

صاحب ساز کو لازم ہے کہ غافل نہ رہے گا ہے غلط آہنگ بھلا ہوتا ہو سرورش اس لئے تنقید کے عناصر تخلیق کی سرنوشت میں شامل ہو گئے تو اس سے مفکر کی صورت اس بات کا اعلان کر دینے کے سوا اور کیا ہو سکتی ہے کہ تخلیق جیسی کچھ ہے اس کے متعلق کسی کو چوں و چرا کی گنجائش نہیں ہے لیکن کیا ایسا ہو سکتا ہے اور کیا ایسا ہوا ہے۔ جب خدا نے آدم کو پیدا کر کے فرشتوں کو سجدے کا حکم دیا تو کیا انھوں نے یہ نہیں کہا کیا تو اپنی اس عجیب و غریب تخلیق سے مطمئن ہے! کہیں یہ خود زبیری و فساد کی جڑ تو نہیں بن جائے گا! آگے جو کچھ ہوا وہ سب کو معلوم ہے اسے دہرانے کی ضرورت نہیں، لیکن فرشتوں نے جو خالق نہیں تھے، دل دزبان ہی سے ہی اپنے اظہار رائے کے حق کو استعمال کیا اور اس لئے استعمال کیا کہ وہ آثار و عواقب پر نظر رکھ خدا کی اس تخلیق سے مطمئن نہیں تھے۔ اسی طرح کسی فن پارے سے کل ذہنی یا جذباتی ہم آہنگی حاصل نہ ہونے کی صورت میں ہر شخص کو یہ حق پیدا ہو جاتا ہے کہ وہ اپنی نا آسودگی کو تاثراتی یا ادبی یا جس رنگ میں چاہے ظاہر کرے اور اس حد تک یہ حق بالکل فطری ہے۔ اصل جھگڑا یہاں سے شروع ہوتا ہے کہ اس حق کو استعمال کیسے کیا جائے۔ یہ بحث تنقید کی نوعیت، عمل اور مقصد سے متعلق ہے۔

تنقید کی ضرورت پر غور کرنے کے سلسلے میں ایک اہم مسئلہ اور سلسلے آتا ہے کیا ادب فطری ہے اور کیا ہر پڑھا لکھا آدمی کو کئے شکر سپر غالب اور

اقبال کو سمجھ سکتا ہے۔ یہ شعر اپنے قاری سے کیا امید رکھ سکتے ہیں اور کیوں؟ انھیں صحیح طور پر سمجھنے اور ان سے لطف اندوز ہونے کے لئے کس قسم کے علم اور شعور کی ضرورت ہے (ابھی اس بات کو چھوڑیے کہ ان شعرا کی ہتدیحہا اہمیت یا ان کی تخلیقات کے اندر پوشیدہ فنی اقدار کو سمجھنے کے لئے کن باتوں سے واقف ہونا ضروری ہے) اگر یہ عام ٹیٹھا لکھا آدمی کسی خاص کوشش کے بغیر غالب کو سمجھ لیتا ہے تو پھر ان کی شاعری کی اتنی تفسیر کیا کیوں ہوئی ہیں؟ ہر عہد اپنے شعور اور مزاج کے مطابق شکسیر کے خیالات کی تشریح کیوں کرتا ہے اور یہی نہیں غیر متغیر اور ابدی تسلیم کی جانے والے مقدس صحیفوں کی معنویت کو ہردہ رانے علم و احساس سے ہم آہنگ کرنے کی کوشش کیوں کرتا ہے؟ کیا یہ ممکن ہے کہ تمام لوگ تخلیق کا وہی مطلب سمجھیں جو اس کے خالق کے ذہن میں تھی؟ اور اگر تحلیل نفسی کے نقطہ نظر کو تسلیم کر لیا جائے تو اس کی بھی ضرورت نہیں کہ خالق کے ذہن میں شعوری طور پر کوئی مفہوم ہو، وہ لاشعوری کیفیت کے تحت نہ جانے کیا کیا لکھ رہا ہے، سمجھنے والا اگر لاشعوری کے طریق کار سے واقفیت رکھتا ہے تو جو سمجھ میں آسکے سمجھ لے۔

اس طرح ادب نہیں کسی حیثیت سے بھی فطری نہیں معلوم ہوتی اور اگر اس منزل سے گزرنے کے لئے کسی قسم کی ذہنی تربیت کی ضرورت ہوگی تو اس کا سامان کہاں سے حاصل ہوگا؟ ظاہر ہے کہ یا تو مطالعہ کرنے والے کی تنقیدی صلاحیت وہ صورتیں خود اخذ کرے گی جو اس کے لئے ضروری ہوں گی یا دوسروں کی مدد سے یہ مرحلہ سر ہوگا۔ دونوں حالتوں میں کوئی نہ کوئی ایسی چیز وجود میں آئے گی جسے تنقید یا ایسے ہی کسی لفظ سے موسوم کرنا ہوگا۔ اب ذرا گہری نظر سے دیکھا جائے تو سوال کی یہ شکل نہیں رہ جاتی کہ ادبی تنقید ضروری ہے یا نہیں۔ بلکہ یہ ہو جاتی ہے کہ کس کس اور کس نوعیت کے تنقیدی علم اور شعور کی ضرورت ہے

ہے جو شخص محض تفریح کے لیے ناول پڑھنا چاہتا ہے اس کے حلق سے یہ اتارنا کتنی بڑی حماقت
 ہے کہ پلاٹ کیا ہے اس کی ابتدا، ارتقا، عروج اور انتہا کس طرح ہو تو قصہ میں جان آتی
 ہے۔ وحدتِ زمان و مکان سے کیا مراد ہے، کردار نگاری کے کہتے ہیں، کردار کا ارتقا
 کس طرح ہوتا ہے؟ اور اس طرح کی بہت سی وہ باتیں جو ناقدین کے نزدیک
 ناول کو فنی طور سے سمجھنے کے لئے ضروری ہیں حالانکہ وہ خود ان تمام باتوں پر متفق ہیں
 لیکن اگر کوئی قاری ناولوں کا فنی مطالعہ کر کے ناول نگاری کے کچھ اصول اخذ کرنا یا دنیا
 کے پانچ بڑے ناول نگاروں کا انتخاب کرنا چاہتا ہے تو اس سے یہ کہنا کہ وہ انتخاب
 کے لئے اپنے پیش نظر کوئی اصول نہ رکھے، کوئی معیار نہ رکھے اور محض آنکھ بند کر کے
 چن لے تو یہ اس سے بڑی حماقت ہوگی۔ اس لئے لامحالہ کچھ اچھے برے اصول بنیں گے
 چاہے تمام لوگ ان سے متفق نہ ہوں۔ ان اصولوں کے سلسلہ میں یہ دیکھنا البتہ ضروری
 ہوتا ہے کہ یہ ناولوں کے گہرے مطالعہ ہی سے وجود میں آئے ہیں یا کہیں باہر سے بنائے
 گئے ہیں تاکہ ناولوں کو انھیں کے مطابق گڑھ لیا جائے۔ یہی نہیں یہ اصول ہر ناول پر اس
 کے حدود کو سامنے رکھ کر مطبق کیے جائیں گے تاکہ ناول نگاری کی تخلیقی آزادی کے ساتھ
 کسی قسم کی ناانصافی نہ ہو سکے۔

میں نے آج تک کسی شاعر یا ادیب کو اس تنقید کی مخالفت کرتے نہیں دیکھا جس
 میں اس کی یا اس کی تخلیق کی تعریف دیکھیں کی گئی ہو۔ چاہے وہ کتنی ہی سطحی ہو یا کتنی ہی
 بیچ دربیچ دلائل کے ساتھ کی گئی ہو، مخالفت اسی کی طرف سے ہوتی ہے جس کی تعریف
 مبالغہ کے ساتھ نہیں ہوتی (ان چند انصاف پسندوں کی بات نہیں جن کی بات دوسروں کو
 عجیب معلوم ہوتی ہے) مجھے اس صاف گوئی کے لئے معاف کیا جائے لیکن یہ بات

سو فی صدی میرے شاہدے میں آتی رہی ہے، میں یہی دیکھتا رہا ہوں اور برابر یہ سوچتا رہا ہوں
 سر غلطی کہاں اور کس کی ہے؟ کبھی کبھی تو ایسا محسوس ہوا ہے کہ شاید دونوں قسم کے لوگ مجبور ہیں،
 کھٹنے والا اپنی تخلیق کو اچھی اور بے عیب چیز سمجھنے پر اور بڑھنے والا مطالعہ کے بعد اپنی پسندیدگی
 اور ناپسندیدگی کا اظہار کرنے پر۔ اگر یہ اظہار محض "تاثراتی ہو گا جب کبھی سخن گسترانہ" پہلو اور
 "مقامہ جنبش ابرو" نکل ہی آئیں گے۔ اس لئے تنقید کی نوعیت کا مسئلہ سچیدگی اختیار کر لیتا ہو
 اور ایسی صورتیں اختیار کرنے کی کوشش کی جاتی ہے کہ اظہار رائے کی ذمہ داری کم سے
 کم رہے۔ امریکہ اور اس کے اثر سے یورپ اور دوسرے ممالک میں جن قسم کی عملی تنقید کا
 رواج ہوا اس کی حیثیت یہ ہے کہ تاج محل کے ایک دروازے کی جالی پر اس طرح غور و خوض
 کیا جائے کہ تاج محل نظر میں نہ ہو۔ سترھویں صدی کا ہندوستانی فن تعمیر نظر میں نہ ہو، اچھا
 نظر میں نہ ہو اور نہ تاج کے معمار۔ رچرڈس نے بغیر شاعر کا نام بتائے، بغیر نظم کا عنوان ظاہر
 کئے چند نظموں پر کچھ ادب کے طالب علموں کو مے دیں کہ ان کی خوبیوں اور خامیوں اور فنی یا
 نفظی مناسبتوں کا تجزیہ کریں۔ ایک حد تک یہ تنقید ذہنی مشق میں مدد دے سکتی ہے
 لیکن اس کا تسلی بخش ہونا یا ادبی قدروں کے تعین کے سلسلہ میں حرف آخر ہونا کسی طرح سمجھ
 میں نہیں آسکتا۔ لیجئے یہ تو بحث شروع ہو گئی تنقید کے حدود اور اسالیب کی۔ سوال یہ
 تھا کہ کس قسم کی تنقید ہو! کیا کوئی ایسی تنقید ہو سکتی ہے جسے فن تنقید سے دلچسپی لینے والے،
 تخلیقی فن کار اور عام قاری یکساں طور پر اطمینان بخش پائیں؟ میرا جواب نفی میں ہے۔
 اس لئے میں یہ سمجھتا ہوں کہ ہر نقاد اپنی ہر تحریر کو ایسی منسلح پر نہیں رکھ سکتا اس لئے
 ہر نقاد، ہر قاری اور ہر ادیب مطالعہ ہو سکے۔ نقاد کو یہ سمجھ کر تو لکھنا چاہئے کہ وہ کسی کو کچھ لکھا
 رہا ہے، کسی کی رہنمائی کر رہا ہے، کسی کو ادبی رموز و نکات کے سمجھنے میں مدد دے رہا ہے، کسی

کے سامنے اپنا سوچا سمجھا نقطہ نظر پیش کر رہا ہے۔ لیکن یہ نہیں سمجھنا چاہیے کہ اُسے تمام
 لوگ پڑھیں گے، متفق ہوں گے یا پسند کریں گے، وہی پڑھیں گے اور وہی اس سے
 سیکھنے کی کوشش کریں گے جنہیں اس کی ضرورت محسوس ہوگی، جن کی آنکھوں پر وہ
 عینک ٹھیک اترے گی اور جو اس کے استعمال سے واقف ہوں گے۔ ناقد کے
 ذہن میں کوئی ایسا تصور ہونا چاہیے جو مثالی طور پر لا اکراہ فی الدین کے نعرے
 میں مضمر ہے۔ تنقیدی کتابیں اور مضامین پڑھنے والوں کو یہ جانتا چاہیے کہ تنقید
 نگار کی ہر بات کا نہ تو درست ہونا ضروری ہو اور نہ ماننا ضروری ہو لیکن اسکے مافی الضمیر اور
 اور سطح نظر کے سمجھنے کی کوشش کرنا ضروری ہے۔ اس طرح تخلیق اور تنقید
 کی حد میں ایک دوسرے سے قریب آئیں گی اور ان کے درمیان اختلاف کا نہیں
 اشتراک کا رشتہ قائم ہوگا۔

کبھی کبھی یہ جملے کبھی دیکھنے اور سننے میں آجاتے ہیں کہ ایک خاص قسم
 کی تنقید نے ادب کو خراب کر رکھا ہے یا یہ کہ نقاد موجودہ نسل کی رہنمائی نہیں کر رہے
 ہیں۔ یہ دونوں باتیں بھی اسی حقیقت کی غماز ہیں کہ اچھن اور شکایت تنقید سے
 نہیں کسی خاص نوعیت سے ہے حالانکہ وہی تنقید بعض لوگوں کو پسند آتی ہے اور اس
 کی روشنی میں ایک آدھ ادیبوں اور شاعروں نے ادبی معیاروں اور قدروں کا محسوس
 کرنا بھی سیکھا ہے۔ اس سلسلہ میں میرا مشورہ یہ ہے کہ اگر کسی خاص قسم کی تنقید کسی
 کے خیال میں ادب کو نقصان پہنچاتی ہے تو اس کا علاج یہ بھی تو ہو سکتا ہے کہ جس
 کو اس کا اندیشہ ہو وہ اس کی چھوٹ پینے کے لیے اسے تہ پڑھے یا اگر پڑھتے تو اپنے خیالوں
 کی منظوری کی وجہ سے اس سے متاثر نہ ہو بلکہ اس کے لائل اور شان کو ناقابل قبول

سمجھ کر ٹھکرا دے اور خود ایسی چیزوں کی تخلیق کرتا رہے جو اس کے خیال میں اعلیٰ ہیں اور
 میں یقین دلاتا ہوں کہ اگر اس کی تخلیق واقعی اعلیٰ ہوئی تو فتح اسی کی ہوگی اور کوئی غلط یا
 بدبختی سے کی ہوئی تنقید اسے کبھی نقصان نہیں پہنچا سکے گی۔ یہ جدوجہد کچھ دن
 جاری رہ کر ختم ہو جائے گی اور اعلیٰ ادب اپنی آفاقی قدروں سمیت زندہ رہ جائے
 گا اور ممکن ہے وہ تنقید بھی زندہ رہے جو اس اعلیٰ تخلیق کے پرکھنے میں کامیاب
 رہی ہے یا مدد دے سکی ہے۔

رہی رہنمائی کی بات، وہ یوں ہے کہ ادب میں رہنمائی اس طرح نہیں ہو سکتی
 جیسے مہینگر اپنی امت کی، پیر اپنے مریدوں کی یا سپہ سالار اپنے پیاروں کی کرتے
 ہیں۔ اس میں سیاسی رہنماؤں کی جذباتی اور شخصی اپیل کا سوال بھی نہیں ہے یہ
 رہنمائی معیار اور اقدار کی باہم جستجو کی شکل میں ہوگی اور سمجھنے کی کوشش میں ہوگی
 کہ کیا چیز کس سے بہتر ہے۔ حکم دینے، لٹکارنے اور انگلی تھام کر اپنے ساتھ چلانے
 سے نہیں ہوگی۔ راستوں کو ہموار کر کے، اندھیروں میں چراغ جلا کر، اچھی اچھی باتیں
 کرتے ہوئے اپنے ساتھ چلنے کی کوشش ہی میں اچھا ادب پیدا ہوگا۔ اعلیٰ فنکار نقاد کو
 نیچے گرنے سے بچائے گا اور اعلیٰ تنقید فن کار کو بلند نگاہی اور ریاضت پر اکسائے
 گی۔ میرے خیال میں تنقید کے وجود کا یہی جواز ہے۔

نیاز پختوری چند تاثرات

یہ سلسلہ ۱۹۳۸-۲۹ء کی بات ہے جب میں اعظم گڑھ (یو۔ پی) میں آکٹھویں نمبر میں
درجہ کا طالب علم تھا۔ شعر و شاعری سے معمولی دلچسپی تو اس سے پہلے ہی پیدا ہو چکی
تھی کیونکہ گھر پر اس کا چرچا تھا لیکن اعظم گڑھ کے دوران قیام میں کچھ ایسے ساکھتی
ملے جن کی صحبت میں اس پر جلا ہوئی۔ میرے خاص ساکھیوں میں سید فرید جعفری تھے
جو اس وقت پاکستان میں ممتاز زندگی بسر کر رہے ہیں۔ ان کے والد ڈاکٹر سید
نجم الدین جعفری انھیں دونوں ڈپٹی کلکٹر کی حیثیت سے تبدیل ہو کر اعظم گڑھ آئے تھے
اور ان دونوں بھائیوں کے نام وہاں کی شہور درس گاہ دیلی ہائی اسکول میں لکھائے
گئے تھے۔ میں وہاں دو تین برس پہلے سے پڑھ رہا تھا۔ ان کے آتے ہی تعلقات بڑھے
اور مجھے پڑھنے کے لئے کتابیں ملنے لگیں۔ چونکہ ڈاکٹر جعفری خود ادبی ذوق کے مالک تھے

اس لئے ان کے یہاں متعدد رسائل آتے تھے جنہیں دیکھنے کا موقع مجھے بھی مل جاتا تھا۔ میرا دوسرا ادبی مرکز دارالمصنفین کا کتب خانہ تھا جو میرے گھر سے بہت قریب تھا اور جن عزیزوں کے ساتھ میرا قیام تھا، ان کے ساتھ وہاں اکثر جانے کا موقع ملتا تھا، جہاں نہ صرف رسائل دیکھنے میں آتے تھے بلکہ ایک ادبی فضا بھی ملتی تھی جس میں سانس لے کر اپنی ادبی پیاس کے بجھنے اور بڑھنے کا احساس ہوتا تھا۔ ایک تیسرا ادبی اڈہ اور تھا جس کا خیال آتے ہی مجھے ڈاکٹر نذیر احمد کی توثیق النصوص کی یاد آتی ہے۔ یہ خواجگانِ اعظم گڑھ کا ایک کھانا پیتا گھر انا تھا جس کے بزرگ شہر میں عزت کی نظر سے دیکھے جانے لگے اور جس کے نوجوان اپنے اپنے کمروں میں اپنے دوستوں کے ساتھ شطرنج، بچھسی، تاش اور شعر و شاعری میں اپنا وقت گزارتے تھے۔ ان کے پاس چھوٹی چھوٹی لائبریریاں تھیں، جن میں ناول، داستانیں، دوادین اور رسائل کی تعداد زیادہ ہوتی تھی۔ اس سے پہلے یہ زمانہ، نظام الملک اور بعض مذہبی اخبارات ہی سے روشناس تھا، اور اس دوران میں نگار۔ پیما۔ ہمایوں اور بعض دوسرے رسائل سے واقفیت ہوئی میری دلچسپیاں کھیل کود اور سیر و تفریح سے بہت کم تھیں اس لئے زیادہ وقت انہیں رسائل اور کتب کے درمیان گزرنے لگا۔ اسی زمانہ میں نگار اور نیاز صاحب کا جادو دل و دماغ پر چل گیا۔

فرید اور سعید جعفری (خاص کر فرید جو ہم سب تھے) کچھ لکھتے بھی تھے اور ان کی تحریریں بعض بچوں کے رسائل اور اخبارات میں چھپ جاتی تھیں، ان کے یہاں شاعروں اور ادیبوں کی آمد و رفت بھی رہتی تھی جنہیں دیکھنے کا موقع مجھے بھی مل جاتا تھا کیونکہ دوستانہ تعلقات کی وجہ سے میں بھی اس گھر کے ایک فرد ہی کی حیثیت اختیار کر گیا تھا۔ ڈاکٹر جعفری مرحوم بے حد محبت فرماتے تھے اور ہم لوگوں کی چھوٹی چھوٹی ادبی بحثوں اور

دلچسپیوں میں حصہ لے کر بہت افزائی کرتے تھے۔ اسکول میں بعض ایسے ساتھیوں کو بھی لکھنا اور اردو
 شعر و ادب سے بڑی دلچسپی لیتے تھے، ابھی ملے جن کی نگاہ شفقت نے شعر و ادب سے دلچسپی
 لینے کے اور مواقع فراہم کیے۔ اس وقت اعظم گڑھ کا شہر تو چھوٹا اور معمولی سا تھا لیکن
 کچھ علمی روایات وہاں سے وابستہ ہو گئی تھیں۔ خود اس میں مولانا اقبال سہیل، مرزا
 احسان احمد بیگ، مولانا عبدالسلام ندوی، مولانا سلیمان ندوی کے قیام کی وجہ
 سے اکثر شاعرے اور علمی صحبتیں ہوتی رہتی تھیں۔ اصغر گوٹھ ندوی اور جگر مراد آبادی اکثر
 آتے رہتے تھے۔ اپنی کم آمیزی کے باوجود میں ان محفلوں میں شریک ہونے کے مواقع
 نکال لیا کرتا تھا، اور بڑی خاموشی سے اندر ہی اندر ایسا محسوس کرتا تھا کہ اگر ان
 سے دلچسپی نہ لوں تو صرف تعلیم ہی نہیں، زندگی بھی ادھر رہی رہے گی۔

خیر یہ داستان تو طویل ہے کہ میرے لئے وہ دنیا کیا تھی لیکن اس کا تذکرہ اس
 لئے ضروری ہو گیا کہ نیاز صاحب کی تحریروں سے دلچسپی کے لئے جو تضاد رکھتا تھا،
 وہ مجھے بالکل ابتدا ہی میں مل گئی۔ ٹھوڑے دنوں کے اندر ایک شاعر کا انجام،
 شہاب کی سرگزشت اور نگارستان (غالباً اس وقت تک یہی کتابیں شائع ہوئی
 تھیں) کے صفحے کے صفحے زبانی یاد ہو گئے۔ گفتگو میں ان کی دلاویز ترکیبیں بے تکلفی سے
 استعمال ہونے لگیں اور گرد و پیش ایک ایسی فضا چھا گئی جس میں صرف رومانوں کا سحر
 تھا اور تخیل کی رنگین پرکاری۔ یہ اچھی طرح یاد ہے کہ سنہ ۱۹۳۳ء میں جب اعظم گڑھ چھوٹا
 ہے تو اپنے ادبی شعور کے متعلق ایک غلط قسم کی خود اعتمادی پیدا ہو چکی تھی، مطالعہ
 اچھا خاصا لیکن سطحی تھا، پسند کی دنیا محدود اور جذبات کے تابع تھی اور اس کا اظہار

بھی واضح شکل میں نہیں ہوتا تھا۔ آج یہ بات سمجھ میں آتی ہے کہ اس عمر میں نیاز صاحب کے
 افسانوں سے اتنی دل چسپی کیوں تھی۔ نگار کے ملاحظیات یا باب الاستفسار کیوں متوجہ نہیں
 کرتے تھے؟ یہ بھی اچھی طرح یاد ہے کہ مجھے سنہ ۱۹۳۳ء میں اپنی اسکول کا امتحان دینے کے
 بعد جب دو تین مہینے وطن میں قیام کا موقع ملا اور پڑھنے کے لئے وہ کتابیں اور رسالے
 نہ مل سکے جو علم گدھ میں مل جایا کرتے تھے تو افسانہ نویسی کا شوق ہوا، جو کچھ لکھا وہ زندگی
 کے ان تجربات اور گہرے مشاہدات کے بغیر جو نیاز صاحب کو حاصل تھے، انھیں کے
 افسانوں کا چرچا تھا، اسی قسم کے رومانوی عاشقانہ اور جذباتی قصے جو تخیل سے پیدا
 کئے جاسکتے ہیں۔ یہ افسانے دو ایک دوستوں کے سوانہ کسی نے پڑھے اور نہ کبھی شائع
 کرنے کے لئے محفوظ رکھے گئے۔ درحقیقت مزاج کی یہ رنگینی اور بہتر مقررہ صرف خیالوں
 تک محدود تھی، دل کے اندر جو طوفان اٹھتے یا اٹھ سکتے تھے ان کے اظہار کے عملی
 ذرائع میرے گھر اور خاندان کے ماحول میں ممکن ہی نہ تھے شاید اسی وجہ سے نیاز کے
 افسانے اور زیادہ عزیز معلوم ہوتے تھے۔

سنہ ۱۹۳۳ء ہی میں الہ آباد آ گیا۔ فرید اور سعید جعفری بھی اتفاق سے یہیں پہنچ
 گئے اور پھلی پھلیں ایک دوسری شکل میں پھر چھنے لگیں۔ جعفری بھائیوں کے بہت سے عزیز
 الہ آباد میں رہتے تھے، جن کا مشہور انوار احمدی پریس بھی تھا۔ کتابوں کی تلاش میں میرا
 بہت سا وقت وہاں گزرنے لگا۔ کتابیں خریدنے کی سکت نہ تھی، لہذا یہاں پابندی
 سے کھلتی اور بند ہوتی تھیں اس لئے مانگے مانگے ہی کتابوں کا سہارا ہو سکتا تھا۔ فرید اور
 سعید کے عزیزوں میں ایک صاحب ضیاء الدین بھی تھے، پریس ہی طرح خاموش
 طبیعت کے طالب علم اور پڑھنے کے رسیا، انوار احمدی پریس انھیں لوگوں کا تھا

اس لئے وہاں کی اور بعض دوسرے مقامات کی شائع کردہ اردو کی کتابوں میں نہ صرف پڑھنے کے لئے بلکہ اپنے پاس رکھنے کے لئے آسانی سے ملنے لگیں، یہ سلسلہ کئی سال تک جاری رہا۔ یہیں پہلے پہل ضیاء الدین نے گیتان جلی کا وہ ترجمہ دیا جس میں نیاز صاحب کی ایک تصویر بھی شامل تھی جس کا مخصوص پوز گیتان جلی کے مترجم کے تصور سے تو نسبتاً رکھتا تھا لیکن میرے ان خیالوں سے مختلف تھا جو میرے ذہن میں نیاز صاحب کے متعلق پیدا ہوا تھا۔

دو سال بعد جب میں یونیورسٹی میں بی بی اے کی تعلیم اور تنقیدی مضامین بھی متوجہ کرنے لگے، دوستوں سے ان کے خیالات اور عقائد کے متعلق بحثیں بھی ہونے لگیں، لیکن انکی انشا پر داری کا جادو اب بھی اپنا کام کرتا رہا، یہاں تک کہ اس زمانے میں جو انسانے لکھے ان میں نہ صرف ان کے انداز بیان کے نقل کرنے کی کوشش کی بلکہ خیالات اور واقعات کی ترتیب میں بھی انھیں کی پیردی کی۔ یہاں ایک دل چسپ واقعہ یاد آگیا ۱۹۳۳ء کی بات ہے میں الہ آباد یونیورسٹی میں بی اے کا طالب علم تھا، گرمی کی تعطیل عظیم گڑھ کے ایک دیہات میں گذاری جہاں میرا وطن تھا چھٹیوں میں گھومنا پھرنا، شکار اور تفریح میں وقت گزارنا، قریب و چار کے دیہاتوں میں دور نکل جانا اور گویا اپنے خیال میں دوستوں کے ساتھ رومانی زندگی بسر کرنا ہی مشغلہ تھا۔ نہ دھوپ دھوپ تھی نہ ٹولو۔ ایسے میں نے ایک افسانہ لکھا "ایشار"۔ آج کہہ سکتا ہوں کہ اس افسانہ میں محض ایک سطحی سا واقعہ افسانوی انداز میں پیش کیا گیا تھا لیکن اس وقت ایسا معلوم ہوتا تھا کہ اس سے بہتر افسانہ لکھا گیا ہے اور نہ لکھا جاسکتا ہے۔ دوستوں کو سنایا، کسی نے مذاق اڑایا، میں نے کہا جب یہ شائع ہوگا تو دیکھنا لوگ کیسی داد دیتے ہیں، کسی نے کہا! سے چھاپے گا

کون؟ میں نے کہا جو سہی اسے نگار میں شائع کراؤں۔ سب دوست ہنس پڑے، کیونکہ نگار
 کے معنی تھے اردو کا سب سے اچھا اور معیاری رسالہ، اس میں کسی نو آموز طالب علم کے افسانے کے
 چھپنے کے معنی تھے، نیاز صاحب کی تنقیدی نگاہ میں اس کا کھرا ثابہت ہونا۔ میں نے اسے
 صاف کر کے نیاز صاحب کے پاس بھیج دیا اور سانس روک کر اس کی قسمت کا انتظار
 کرنے لگا۔ چند دنوں کے بعد نیاز صاحب کا لکھا ہوا خط، اسی طرح جیسے وہ ہمیشہ لکھتے
 ہیں کارڈ کی لمبائی میں لکھا ہوا چند سطروں والا خط، آگیا تھا افسانہ پسند آیا، فلاں مہینے
 میں نگار میں شائع ہوگا۔ افسانہ شائع ہو یا نہ ہو، یہ خط نکتہ چیں، حاسد مگر پیارے
 اور بڑے ظالم دوستوں کا منہ بند کرنے کے لئے کافی تھا۔ میری جیت ہو گئی تھی اور
 دماغ عرش معلیٰ پر پہنچ گیا تھا۔ افسانہ نیاز صاحب کو پسند آیا، اگر پسند نہ آتا تو نگار
 میں شائع کیوں کرتے۔ وہ مہینہ گذر گیا جس میں اس کے شائع ہونے کی بشارت تھی،
 نگار اپنے وقت پر نکلا لیکن اس میں اس افسانہ کا پتہ نہ تھا۔ پہلے حیرت ہوئی، پھر
 ندامت، پھر غصہ آیا اور نیاز صاحب سے ایک دلچپ خط و کتابت شروع ہوئی۔

میں نے غصہ کو دباتے ہوئے جواب میں صرف یہ پوچھا کہ میرا افسانہ جو حسب وعدہ
 اس مہینے میں نگار میں شائع ہونے والا تھا کیوں رہ گیا؟ بالکل ویسا ہی کارڈ جواب
 میں آیا تھا کہ میں نے اس وقت جلدی میں لکھ دیا تھا۔ بعد میں جب غور سے دیکھا تو اس
 میں بعض فنی خامیاں نظر آئیں، آپ میں افسانہ نگاری کی صلاحیتیں بدرجہ اتم موجود
 ہیں اور افسانے لکھے اور مجھے بھیجئے۔ بڑی تکلیف ہوئی۔ میں نے بے بے خط لکھے، نیاز صاحب
 نے مختصر جواب دیئے اور آخر کار غالباً عاجز آ کر انھوں نے یہ لکھا کہ افسانہ اگلے شمارے
 میں شائع کر رہا ہوں۔ یہ خط طویل، مشفقانہ اور ناقرانہ تھا۔ جو جملہ یاد رہ گیا ہے

وہ یہ ہے کہ افسانہ سچ کو جھوٹ اور جھوٹ کو سچ بنا کر پیش کرنے کا نام ہے۔ یہ سہری اس بات کے جواب میں تھا کہ اس افسانہ کے سارے واقعات صحیح ہیں اور اگر کوئی ایسی فنی ندامی نہیں ہے جو اسے افسانہ ہی نہ بننے دے تو آپ اسے شائع کیوں نہیں کر سکتے۔ اور اگلے ہینے میں وہ افسانہ چھپ گیا پھر میرے چند افسانے نگار میں شائع ہوئے، غالباً نیاز صاحب ان افسانوں کو پسند کرتے تھے۔

۱۹۳۵ء میں میں کسی ضرورت سے لکھنؤ گیا تو شوق کھینچ کر نیاز صاحب کے یہاں بھی لے گیا۔ یہ پہلی ملاقات تھی، ایک بزرگ کی ایک خود سے اور ایک مشہور ادیب کی ایک طالب علم سے۔ نیاز صاحب نے ہمت افزائی کے انداز میں نگار کے سالنامہ (ہندی شاعری نمبر) کے لئے مضامین کی فرمائش کی اور میں نے تعمیل کی، مجھے معلوم تھا کہ نیاز صاحب عام طور سے اپنے رسالہ کے لئے مضامین کی فرمائش نہیں کرتے، وہ افسانے، ڈرامے تنقیدی مضامین علمی مقالات، لطائف اور چٹکلے، نظم اور غزل تاریخی، سیاسی، سائنٹیفک مضامین سب کچھ خود لکھ سکتے ہیں اور جب ضرورت ہوتی ہے تو پورا رسالہ اپنی ہی تخلیقات سے بھر سکتے ہیں، ان کے فرمائش کرنے کے معنی رسالہ کے مدیر کی رسمی فرمائش نہیں ہو سکتی، اس خیال نے خود اعتمادی میں اضافہ کیا، جس کی بڑی ضرورت تھی۔ اسی زمانے میں (غالباً ۱۹۳۶ء) ایک اور پر لطف واقعہ پیش آیا۔

محمود فاروقی صاحب، جوان دنوں کہیں پاکستان ہی میں ہیں، گھر کی فضا سے کچھ بددل ہو کر اور طالب علمی کی زندگی کو خیر باد کہہ کر قسمت آزمائی کے لئے الہ آباد آئے، ان کے پاس کچھ روپے تھے جسے وہ کسی تجارت میں لگانا چاہتے تھے۔ یہاں ان کی ملاقات طالب الہ آبادی صاحب، وقار عظیم صاحب (دونوں پاکستان میں ہیں) اور راقم الحروف

سے ہو گئی۔ یہ ملاقات اچھی خاصی دوستی اور بے تکلفی میں تبدیل ہو گئی اور انہوں نے طے کیا
 کہ ایک رسالہ نکالیں گے اور کتابوں کی اشاعت کا کاروبار کریں گے۔ رسالہ کا نام "نئی
 طے ہوا" سرپرست سر شاہ محمد سلیمان (چیف جسٹس ہائی کورٹ الہ آباد) اور سر تیج بہت اور
 سپروقرار پائے، اڈیٹر طالب صاحب اور محمود فاروقی (جوان دنوں اپنا نام شفاعت
 محمود طالبی لکھنے لگے تھے) قرار پائے اور پہلا نمبر بڑے اہتمام سے نکلا۔ ہم سب کی تصویریا
 تھیں اور مضامین۔ رسالہ صاف ستھرا اور خوبصورت چھپا تھا اور میں نے اس کے
 لئے خاص طور پر ایک افسانہ لکھا تھا جس کا عنوان "مقتاد و سرائیکاح" یہاں اتنی بات
 عرض کر دوں کہ ٹھیک اس زمانے میں ترقی پسند تحریک شروع ہوئی تھی اور میں اس کا
 سرگرم ممبر بن گیا تھا۔ افکار و خیالات میں زبردست انقلاب آ رہا تھا، مطالعہ کے
 موضوعات بدل گئے تھے۔ ادبی اقدار کا تصور بدل گیا تھا اور کچھ ایسا
 معلوم ہوتا تھا کہ اندھیرے سے روشنی میں آ گیا ہوں، خود نیا از صاحب کی تحریروں
 پر تنقیدی نگاہ پڑنے لگی تھی اور خالص پرستاری اور استخوان کے جذبہ میں ہوش و
 حواس کے ساتھ رو و قبول کی آزادی کا جذبہ بھی شامل ہو گیا تھا۔ ایسے میں جو افسانہ لکھا
 جائے اس میں بعض ایسی باتوں کا ہونا ضروری تھا جو کچھ لوگوں کو غیر رسمی اور انقلابی معلوم
 ہوں۔ لیکن ہوا یہ کہ اس سے پہلے ہماری مومن برادری کے کچھ کم پڑھے لکھے پر جوش نوجوان اس
 قدر براہ کج تھے ہوئے کہ مجھے مارنے اور قتل کرنے کی دھمکیاں دینے لگے۔ ہینوں یہ سلسلہ جاری
 رہا۔ رسالہ "نئی طے" کے دفتر میں آگ لگا دی گئی اور محمود فاروقی صاحب کے ساتھ بہت ناروا
 برتاؤ کیا گیا، یہاں تک کہ اگلے ہینہ میں انہیں معافی نامہ شائع کرنا پڑا۔ اس افسانہ میں کوئی
 ایسی بات نہ تھی لیکن آل انڈیا مومن کانفرنس کی بیداری کا زمانہ تھا اور الہ آباد اس کام کے

تھا اس لئے جوش عمل نے یہ صورت بھی اختیار کر لی۔ رسالہ یہ چوٹ کھا کر تھوڑے دنوں میں
بند ہو گیا اور محمود فاروقی نے الہ آباد چھوڑ کر علی گڑھ یونیورسٹی میں نام لکھا لیا۔ کہنا صرف یہ تھا
کہ جب یہ واقعات ہو رہے تھے میں نے ساری خط و کتابت اور افسانہ کی نقل نیاز صاحب
کو بھیج دی اور لکھا کہ جب یہ صورت ہو تو افسانے کیا لکھوں! موصوف نے جواب میں لکھا
کہ تم نے غلطی کی جو ایسا افسانہ وہاں چھپوا یا، ایسی ساری چیزیں نگار کو بھیج دیا کرو
میں ایسے معرکے روز ہی جھیل کر لیتا ہوں۔ اس جملہ میں نہ صرف بڑی بلاغت
ہے بلکہ نیاز صاحب کے افکار و خیالات کے ارتقار کی پوری داستان پوشیدہ ہے۔ سرسید
کی اصلاحی اور ترقی پسندی کی انقلابی تحریکوں کے درمیان جس قسم کی عقلیت پرستی اور
ردایت شکنی کی نمود ہوئی اس کی سب سے نمایاں مثال نیاز چھوڑی ہیں۔ مذہب، اخلاقیات،
معاشرت اور ادب کے وہ پہلو جو سرسید، سہالی، آزاد، نذیر احمد چوراسی علی اشلی اور
ان کے معاصرین کے زیر فکر آئے تھے یہ انہیں کا ارتقائی تسلسل تھا جو نیاز سجاد حیدر
یلم، رم، ابوالکلام آزاد، مہدی افادی سجاد انصاری اور بعض دوسرے ادیبوں کے یہاں
ظہور پذیر ہوا۔ اصلاحی طور پر اسے رومانی انداز نظر سے تعبیر کیا جاسکتا ہے لیکن حقیقت
یہ ایک نئے قسم کے اعتراض اور شاعرانہ جمال پرستی کے وقوع کا نتیجہ تھا۔ نیاز صاحب
کے غور و فکر کے اصل محرک مذہب اور ادب تھے، جو یوں ٹانگ ٹانگ رہتے ہیں لیکن
ان کے طرز فکر میں آزادی خیال کی منزل پر پہنچ کر کجانی حاصل کر لیتے ہیں۔ ان کے
یہاں یزداں اور اہرن پر مذہب کا کوئی عکس نہیں پڑتا تھا جیسا کہ آج کی بعض اسلامی
تحریکوں کا تقاضہ ہے۔ ان کے یہاں یزداں اور اہرن دونوں کے جلال و جمال سے
محبت کرنے کی رومانی اور وجدانی خواہش موجود تھی لیکن وہ دونوں کو اپنے ہی انداز
میں دیکھنے پر مقرر تھے۔ جب انہوں نے اپنے کسی دوست کو خط میں یہ لکھا تھا کہ آپ اگر
حج کو جا رہے ہیں تو ذرا اسلامی مالک کی سیر بھی کر لیجئے گا اور اگر آرمینیا بھی جانے کا

موقع ملے تو وہاں سے میرے لئے کسی سحر و شس کی تصویر لیتے آئے گا لیکن اس کا ضرور
 خیال رکھئے گا کہ وہ تصویر آب زمزم سے دور ہی رہے کہیں ایسا نہ ہو کہ اس کے پھلکنے
 سے خراب ہو جائے، تو یہ محض شوخی تخریر کا تقاضا نہیں تھا اس میں نیاز کا ذہن بھی
 منعکس ہو رہا تھا۔ انہوں نے روایتی مذہب کے بعض پہلوؤں کی جس طرح مخالفت کی اس
 کی ایک شکل روایتی تصوف کا بھیس بدل کر رونا ہوا ہو سکتی تھی اور اس کی موجودگی دنیا کے
 اکثر رومانی ادیبوں کے یہاں دیکھی جاسکتی ہے لیکن دلچسپ بات یہ ہے کہ ادب میں
 تصوف کی آمیزش بھی نیاز صاحب نے پسند نہیں کی۔ اس حقیقت کا صحیح ادراک اسی
 وقت ہو سکتا ہے جب ہم ان کی عقلیت پسندی کا تجزیہ کریں۔ جو شخص بھی نیاز صاحب
 کی علمی تخریروں اور افسانوں کا مطالعہ کرے گا اسے سب سے بڑی اطمینان کا سامنا
 اس وقت ہوگا جب وہ ان کے مذہبی اور فلسفیانہ مضامین میں حکمت کی کار فرمائی
 دیکھے گا اور افسانوں میں جنوں کی، جب وہ انہیں عقل اور دل دونوں سے آنکھ بچولی
 کھیلتا ہوا پائے گا۔ ان کے مضامین میں مدلل، تحقیقی، خیالی، انگیز اور معلومات سے پُر ہیں اور
 افسانے میں عقلی، رومانوی، جذباتی اور انشائی حسن سے معمور۔ سطحی نظر سے دیکھنے والوں کو یہ
 باتیں تضاد کی حامل نظر آئیں تو کوئی تعجب نہیں لیکن حقیقت یہ ہے کہ یہ دونوں باتیں
 ایک وقت ایک پر شور رومانی شخصیت کی خصوصیت ہو سکتی ہیں اور ان میں رشتہ قائم
 کرنے والے عناصر روایت شکنی، جدت، انفرادیت اور آزادی خیال کے روپ میں
 پہچانے جاسکتے ہیں۔

یہ باتیں ۱۹۳۶ء میں تو شاید میرے پیش نظر نہ رہی ہوں لیکن کچھ دنوں کے
 بعد نیاز صاحب کی ادبی اہمیت کا اندازہ ہونے لگا تھا، ایک نئی منزل کی طرف بڑھتے

ہوئے ملک اور نئے سانچوں کی تلاش میں جدوجہد کرتے ہوئے ادب میں ان خصوصیات کا پیدا ہونا ان تاریخی، سیاسی اور سماجی حالات میں بڑی آسانی سے سمجھ میں آنے والی بات ہے۔ نیاز صاحب یہی تاریخی فرض انجام دے رہے تھے۔ اسی لئے ترقی پسند تحریک کے مورخ اس حقیقت کو نظر انداز نہیں کرتے کہ رومانی، جذباتی اور تاثراتی انداز نظر رکھنے کے باوجود نیاز صاحب نے ادب اور فکر کو وہ بے باکی سکھائی جس کے بغیر نئے لکھنے والوں کے قلم میں وہ شوخی اور قدم میں وہ طاقت مشکل سے آسکتی تھی جس کی اس وقت ضرورت تھی۔

دو سال بعد جب لکھنؤ یونیورسٹی میں میرا تقریر ہو گیا تو نیاز صاحب نے بڑی سرت کا اظہار کیا اور مجھے بھی اس سے بڑی تقویت تھی کہ نیاز صاحب میری ادبی زندگی میں دلچسپی لیتے ہیں۔ حالانکہ اس بات کا اظہار کر دینا ضروری ہے کہ ان کی بزرگی کے احترام اور ان کے ادبی کارناموں کی عزت کرنے کے باوجود ان کے خیالات سے اختلاف بھی ہوتا رہتا تھا لیکن وہ تو کبھی ذاتی تعلقات کے درمیان میں حائل ہوا اور نہ کبھی اس نے کوئی نامناسب شکل اختیار کی۔ بعض دوست کبھی کبھی یہ کہتے تھے کہ تم نیاز صاحب کو ضرورت سے زیادہ اہمیت دیتے ہو حالانکہ ان کا علم انسائیکلو پیڈیا اور معلومات کی عام کتابوں تک محدود ہے۔ مجھے اس سے بڑی تکلیف ہوتی تھی اور میں انھیں جواب دیتا کہ تنقید، انشائیہ، افسانہ اور ناول میں ان کی خدمات اتنی ہیں جو انھیں زندگی بھر میں پیلنے کے لئے کافی ہیں، لنگار محض ایک رسالہ نہیں ایک ادارہ ہے جس نے ہزار ہا سونوں کی تخلیق کی ہے اور نیاز صاحب کی حیثیت ایک معلم کی ہے، اگر ان کی مذہبی، تاریخی، علمی معلومات صرف چند لغات یا انسائیکلو پیڈیا تک محدود ہیں تو اردو کے ادیبوں میں کون ہے

جو اس سے زیادہ جانتا ہے، بعض لوگوں کو یہ بھی نہیں معلوم ہوگا کہ کسی سوال کا جواب
کہاں اور کس قسم کی کتابوں میں تلاش کیا جائے اور میں انہیں نیاز صاحب کا احترام
کرنے پر مجبور کرتا۔

لکھنؤ کے بائیس تیس سال کے قیام میں نیاز صاحب کی شخصیت کے بہت سے
پہلو سامنے آئے، بہت سی خوبیوں اور خامیوں پر نظر کی گئی، اس کا ذکر کسی دوسری
صحبت میں ہوگا۔

ماضی کا ادب

اور

نئے تنقیدی اردو عمل

سماجی تاریخ میں ادب (خاص کر شاعری) کی قدامت مسلم ہے اور چونکہ ادب کے بعض بنیادی تقاضے اور مظاہر اکثر زمانوں اور ملکوں میں یکساں یا کم و بیش یکساں رہے ہیں اس لئے کچھ لوگوں نے شاعری میں ابدیت کے عناصر بھی لازمی قرار دیے ہیں۔ اس سے شاعر کے تلمیذ رحمانی اور غیر معمولی انسان ہونے کا عقیدہ بھی وابستہ کیا گیا ہے۔ اس کے برعکس کچھ نقاد اور فلسفی، ادب کی عصریت پر اس قدر زور دیتے ہیں کہ اس کا آفاقی عنصر نظر انداز ہو جاتا ہے اور وہ محض عارضی لمحات اور کیفیات کا وقتی ترجمان بن کر رہ جاتا ہے۔ اگر اسے درست سمجھ لیا جائے تو ہر عہد اور ہر ملک کا ادب صرف اسی عہد اور اسی ملک کے ادب کی نمائندگی کرے گا اور دوسرے عہد کے لوگ اسے صرف تاریخی اہمیت دیں گے۔ اس کے برعکس جب شاعری اور ادب کی ابدیت ہی کو اہمیت دی جائے گی تو یہ تسلیم کرنا پڑے گا

کہ اس کے اثر کی تاریخ ہر عہد میں ایک ہوگی اور ہر عہد اس سے وہی کیفیت حاصل کرے گا جو اس سے پہلے کے عہد نے حاصل کی تھی۔ لیکن حقیقت یہ ہے کہ تاریخی مطالعے کی روشنی میں ان میں سے کوئی بات درست نہیں نظر آتی۔ نہ تو کوئی ادبی کارنامہ مکمل طور سے ہر عہد میں یکساں تاثر پیدا کرتا ہے اور نہ اس کا تاثر یا حمایتی حطانتا محدود ہوتا ہے کہ دوسرے عہد کے لوگ اس سے کسی قسم کا کیفیت حاصل ہی نہ کر سکیں۔ علمی اور فلسفیانہ نقطہ نظر سے اس مسئلے کی نوعیت یہ ہوگی کہ کلاسیکی ادب کا جدید مطالعہ ایسے کن اصولوں کے تحت ہونا چاہیے جو ترقی بخش ہو؛ یہ سوال ہے تو بہت سادہ لیکن اس کے ضمن میں چند ایسے بنیادی سوال اور پیدا ہوتے ہیں جن پر غور کیے بغیر کسی نتیجے تک پہنچنا ممکن ہی نہیں ہے۔

ایک اہم مسئلہ یہ ہے کہ ماضی کا حال سے کیا تعلق ہے، ادبی اور تہذیبی قدروں کے متعین کرنے میں ماضی سے کیا حاصل کیا جاسکتا ہے اور ماضی کی طرف کیا رویہ ہونا چاہیے؛ وقت ہی کے تصور پر ماضی کے سمجھنے یا نہ سمجھنے، ضروری یا غیر ضروری قرار دینے اور حال سے اس کا رشتہ جوڑنے کا انحصار ہے۔ زندگی کے واقعات اور حادثات وقت کے تسلسل اور بہاؤ میں کبھی ٹھہراؤ اور کبھی تبدیلی رفتار کا احساس پیدا کرتے ہیں اور ابدیت یا عارضیت کے تصورات کو بدلتے ہیں۔ جو واقعہ یا حادثہ تسلسل کے ٹوٹنے یا بدلنے کے باوجود وقت کا ساتھ دیتا رہتا ہے اس میں ابدیت کی جھلک دکھائی دے جاتی ہے اور جو کسی خاص مقام پر دم توڑ دیتا اسے وقتی اور ہنگامی قرار دے کر تاریخ کے کسی گوشے میں محفوظ کر دیا جاتا ہے، یا اس طرح نظر انداز کر دیا جاتا ہے کہ حال اور مستقبل اس سے بالکل ساثر نہیں معلوم

ہوتے۔ وقت کی اس اضافیت نے جدید ذہن کو شعوری اور غیر شعوری طور پر اس حد تک متاثر کیا ہے کہ بہت سے علمائے نفسیات ذہنی عمل میں ماضی، حال اور مستقبل کو گڈڈ مانتے ہیں اور کہتے ہیں کہ انسانی شعور کی رد ماضی اور مستقبل دونوں کی راہ سے گزر کر حال کے تجربوں کو بچپیدہ بنا دیتی ہے۔ مشہور انگریزی شاعر ایلینٹ اپنی ایک نظم کی چند سطروں میں اس کیفیت کو اس طرح بیان کرتا ہے۔

Time present and time past

Are both perhaps present in time future

And time future contained in time past.

Of all time is eternally present

All time is unredeemable.

حال اور ماضی، غالباً دونوں مستقبل کے اندر موجود ہیں، اور مستقبل ماضی کے بطن میں ہے۔ اگر ہر وقت ابدی طور پر حال ہی ہے تو کسی وقت سے مفر نہیں، وقت کا یہ تصور کوئی گورکھ و مہندا نہیں ہے۔ گزران وقت کے احساس کی روشنی میں انسانی تجربے پر غور کیا جائے تو معلوم ہو گا کہ وقت کے گزرنے کی مفروضہ رفتار اس کے محسوس کرنے کی جذباتی رفتار سے مختلف ہوتی ہے۔ یہی نہیں بلکہ ماضی اور مستقبل دونوں حال ہی میں اپنی جلوہ گری دکھاتے ہیں اور انسانی جذبے اور فکر کو اس طرح متاثر کرتے ہیں کہ انسان بہ یک وقت ماضی، حال اور مستقبل تینوں زمانوں میں رہ لیتا ہے۔ یوں کبھی ذرا سے غور سے یہ بات واضح ہو جاتی ہو کہ مستقبل کی پرچھائیاں حال کے پردے پر اپنا عکس ڈالتی رہتی ہیں اور مستقبل کی تشکیل میں

ماضی کا ہاتھ ہوتا ہے۔ حال ماضی کے بغیر وجود میں نہیں آتا۔ اپنے تسلسل اور بہاؤ میں سب ایک دوسرے میں شامل ہیں اور احساس میں الگ الگ کبھی۔ یہی دشواریاں ہیں جن کی وجہ سے ماضی کی قدر و قیمت کے تعین میں اٹھن پیدا ہوتی ہے۔ وقت کے سائنٹفک تصور سے علیحدہ عام انسانی تجربے اور احساس میں ماضی کا خیال حال میں اس کی اہمیت کے ساتھ ہی آتا ہے اور اس شعور کے آئینے میں منعکس ہوتا ہے جو سال نے فراہم کیا ہے۔ یہی صورت مستقبل کی ہے۔ عام انسان اس کی تصویر اپنے خواب و خیال کے آئینے میں دیکھتا ہے اور اپنے حال کو اس کے مطابق تشکیل دینے کی کوشش کرتا ہے۔ لیکن یہاں بحث صرف ماضی سے ہے کیوں کہ قدیم ادب کے مطالعے کے سلسلے میں ماضی کا کوئی نہ کوئی تصویر ناگزیر ہے۔ اس کا ایسا معروضی مطالعہ تقریباً ناممکن ہے جو حال کی بصیرت سے خالی ہو اور ماضی کو اس کی مکمل ماضیت کے ساتھ سمجھے اور قبول کرے۔

جیسے ہی ہم کسی ادب کو قدیم یا کلاسیکی کہتے ہیں ایک تاریخی یا زمانی دنیا میں داخل ہو جاتے ہیں اور مطالعے کی کم سے کم ایک بنیاد سلنے آجاتی ہے۔ حالاں کہ بعض علمائے ادب تاریخی مطالعے کی زبردست مخالفت کرتے ہیں لیکن ان سے یہ گھٹی کبھی نہیں سلھ سکی ہے کہ ایک عہد کا ادب دوسرے عہد کے ادب سے کیوں مختلف ہو جاتا ہو اور دوسرے عہد کے دل میں اس کے تاثرات وہی کیوں نہیں ہوتے جو اس کے عہد تخلیق میں رہ چکے تھے ہر زمانے کے ادبی ذوق کی داستان الگ ہے جس کے بننے میں صوتی، لسانی، معنوی، جمالیاتی، قومی اور فکری تغیرات حصہ لیتے ہیں، اس لئے ہر دور کے ادبی مطالعے سے پوری طرح لطف اندوز ہونے کے لئے "روح عصر" کے سمجھنے پر زور دیا

گیا ہے۔ "تاریخی جزا و ماحول" پر نظر رکھنے کی تاکید کی گئی ہے۔ ادبی روایات سے واقفیت کو لازمی قرار دیا گیا ہے۔ یہ ساری باتیں اس مثالیت پسند نقطہ نظر کی نفی کرتی ہیں جو ادب کو کسی قسم کے تاریخی یا سماجی تصور سے ملوث نہیں کرنا چاہتا۔ لیکن حقیقت یہ ہے کہ لسانی اور ادبی روایات کو کسی نہ کسی حد تک پیش نگاہ رکھے بغیر ادبی مطالعے میں ہم ایک گمراہ بھی آگے نہیں بڑھ سکتے۔

لیکن "روح عصر" کیا ہے؟ تاریخیت سے کیا مراد ہے؟ ماحول کا عمل کسی انفرادی ادبی کارنامے پر کس طرح ہوتا ہے؟ اسی کے ٹھیک طور سے سمجھنے پر کلاسیکی ادب کے صحیح ناقدانہ مطالعے کا دار و مدار ہے۔ فلسفہ تاریخ کے علمائے ہر دور کے خصوصیات کا الگ الگ تعین کیا ہے جس کا اثر ان کے خیال میں اس دور کے فلسفے اندر ہی تصورات اور ادبیات اغراض کہ ہر شعبہ زندگی پر پڑتا ہے۔ روح عصر ایک ایسی مجموعی بنیادی وحدت کہی جاسکتی ہے جس کے زیر اثر ہر جز ایک مخصوص محور پر حرکت کرتا ہے۔ اس کی کلیت انفرادی اظہار کے لئے کوئی نمایاں جگہ نہیں چھوڑتی۔ اس لئے اگر کوئی شخص کسی مخصوص قدیم عہد کے ادب کا مطالعہ کرنا چاہتا ہے تو اس کے لئے اس روح عصر کا تلاش کرنا ناگزیر ہوگا۔ جب تک وہ ہاتھ نہ آئے گا ماضی ایک عقده لاخیل بنا رہے گا۔ دشواری یہ ہے کہ اس "روح عصر" کا تعین کس اصول کے تحت یا کس نقطہ نظر کے مطابق ہو سکتا ہے۔ فلسفہ تاریخ پڑھنے والے اسپنگلر، ریٹان، ہیگل، ٹوٹن بی، کرڈے وغیرہ کی تحریروں میں اس الجھن کا نظارہ کر سکتے ہیں۔ تاریخیت کا مطالعہ کرنے والے ایک قدم اور آگے بڑھتے ہیں۔ ان کا خیال یہ ہے کہ جب تک پڑھنے والا کسی عہد کے تاریخی دور میں پہنچ نہ جائے اور اسی عہد کے ادبی ذوق کی روشنی میں ادب کا مطالعہ

نہ کہہ سکتے ادب کے حسن و قبح کو سمجھ ہی نہیں سکتا، کیوں کہ اس عہد کی زبان، محاورات، افکار و خیالات، تشبیہات و استعارات، تلمیحات، طرز اظہار کے ادبی روایات کا محض علم ہی کافی نہیں ہے، اس فضا میں سانس لینا بھی ضروری ہے اور خامیوں یا خوبیوں پر اسی وقت کے نقطہ نظر سے رائے دینا لازمی ہے۔ یہ خیال کچھ ایسا غلط نہیں ہے۔ ہمیں ماضی پر ماضی ہی کے اصولوں کی روشنی میں تبصرہ کرنا چاہیے۔ لیکن اس میں دشواری یہ ہے کہ ہمارا ماضی کا سمجھنا بھی حال ہی کے علوم کی مدد سے ہو سکتا ہے۔ انسانی ذہن نے تربیت ذوق اور ادراک و بصیرت میں کچھ حاصل کر لیا ہے، اُسے یکسر اپنے ذہن سے نکال کر ماضی میں داخلہ ناممکن ہوگا۔ ماضی کی "ماضیت" کا احساس حال ہی کی مدد سے ہو سکے گا۔ زبان، محاورات، تشبیہات و استعارات وغیرہ کے استعمال کی حد تک علم کام آ سکتا ہے۔ کیوں کہ ان کے مطالعے میں جذبہ داخل نہیں ہوتا۔ افکار و خیالات کا مطالعہ بھی معروضی ڈھنگ سے کیا جاسکتا ہے۔ طرز اظہار کے طور طریقوں کو بھی اسی وقت کی ادبی روایتوں کی روشنی میں سمجھا جاسکتا ہے۔ لیکن ادب کے پورے تاثر میں مکمل معروضیت امکان سے خارج ہے۔ ہم ماضی میں حال سمیت پہنچتے ہیں اور ماضی کا احساس کرتے ہیں۔

اگر ادب میں جذبہ اور خیال کی کار فرمائی نہ ہوتی تو پڑھنے والے کے لیے اپنی داخلیت کو دبا لینا کسی حد تک آسان ہوتا۔ لیکن مشکل یہ پڑتی ہے کہ زمانی ادوار، جغرافیائی حد بندی اور تاریخی حالات کے فرق کے باوجود جذبات اور محسوسات کی دنیا میں کچھ ایسے مشترک عناصر مل جاتے ہیں جو ماضی کو حال میں گھسیٹ لاتے ہیں اور فاصلوں کو مٹا دیتے ہیں اور ہم آہنگی کی وہ فضا پیدا ہو جاتی ہے جو ادب کے آفاقی اور ابتری

(حقیقی لغوی یا ابداعی طبیعیاتی مفہوم میں نہیں پہلوؤں کو نمایاں کر دیتی ہے۔ یہ چیز قدیم ادب کو جدید عہد میں ادب کی حیثیت سے قابل قدر بناتی ہے۔ اس کا مطلب یہ ہوا کہ ماضی کا وہ حصہ جو حال کے لئے کسی حیثیت سے آسودگی بخش ہو سکتا ہے اور وہ تازگی رکھتا ہے جو فنی اقدار نے اسے عطا کی ہیں، ادبی روایت بن کر زندہ رہتا ہے۔ اس لئے یہ دونوں نظریات، کہ ہر ادب اپنے ہی عہد کے لئے ہے یا ہر ادب ایسی ابدیت اور آفاقیت رکھتا ہے کہ اس کا تاثر دوسرے ادوار میں بھی تازہ اور کیف بار رہے، قابل ترمیم ہے۔ یہیں ادب کے تاریخی اور سماجی مطالعہ کی اہمیت مسلمہ ہوتی ہے۔

ہر ادب میں کم سے کم تین عنصر ضرور پائے جاتے ہیں جن کے رفتار تغیر یا انداز ارتقا میں یکسانیت نہیں پائی جاتی لیکن جن پر دھیان دینا ہر ادبی مطالعہ کے لئے ضروری ہے۔ انھیں جذبہ یا خیال (یا دونوں کی آمیزش جس سے شعروادب کا مواد بنتا ہے) زبان اور اظہار کہہ سکتے ہیں۔ ادب کے بعض اصناف میں جذبہ کو اولیت حاصل ہوتی ہے بعض میں خیال سے جذبے تک رسائی ہوتی ہے اور یہی خیال، فکر کی حیثیت اختیار کر لیتا ہے۔ جذبہ متلون ہوتا ہے اگرچہ اس کی نوعیت زیادہ تر انسان کے لئے یکساں رہتی ہے اور بہت سے جذبوں میں خواص اور عوام بھی شریک ہوتے ہیں کیونکہ اپنی حیاتیاتی بنیادوں میں فطرت انسانی کم و بیش ایک ہی ہے، خیالات و افکار دیرپا ہوتے، میں اور ایک دفعہ نظام زندگی کا جز بن کر جلد جلد نہیں بدلتے لیکن ان کی بنیادی تبدیلی سارے نظام معاشرت کی طرح شعروادب کو بھی بدل دیتی ہے۔ موجودہ عہد میں علوم کی تیز رفتاری نہ صرف خیالات پر اثر انداز ہو رہی

بلکہ جذبات کو بھی ایک حد تک بدل رہی ہے لیکن جذبات کی بنیادی حیثیت میں
 بہت کم فرق آتا ہے شعر و ادب کے معاملہ میں یہ ایسی پیچیدہ اور تہہ در تہہ صورت ہے
 جس کا ماضی بڑی حد تک محفوظ رکھنا تاہم ماضی کے ادب کا مطالعہ کرنے میں ان حقیقتوں
 کو بروقت پیش نگاہ رکھنا ہوگا کہ اس میں کس قسم کے جذبات اور خیالات پیش کیے گئے ہیں
 اور جدید عہد کا قاری ان کا صحیح ادراک اور احساس کس طرح کر سکتا ہے۔ اس عہد کی
 ان تمام حقیقتوں کو جاننا ضروری ہے جس سے خیال پیدا ہوتا ہے یا جذبے کو تحریک ملتی
 ہے اور اسی کے ساتھ اس بات کا علم بھی لازمی ہے کہ خیالات و افکار میں تغیر اور تبدل
 کس طرح ہوتا ہے اور اس کا اثر انسانی قلب و دماغ پر کس نوعیت سے ہوتا ہے۔

دوسرا عنصر جس کے مطالعے کے بغیر قدیم اردو ادب کے بہت سے فنی اور معنوی پہلو
 سامنے نہیں آسکتے، زبان کے مختلف پہلوؤں کا مطالعہ ہے۔ زبان نامیاتی چیز ہے
 اور امتداد زمانہ سے ہر عہد میں بدلتی رہتی ہے۔ صرف الفاظ کی صوتی بناوٹ میں
 تبدیلی نہیں ہوتی، معنی بھی بدلتے ہیں اور بدلا ہوا جذباتی رد عمل پیدا کرتے ہیں۔
 زبان کا لہجہ اور آہنگ بھی بدلتا رہتا ہے۔ تعلیمی سیاسی اور دوسرے اثرات سے
 انتخاب الفاظ کا دائرہ کبھی وسیع یا محدود ہوتا رہتا ہے۔ زبان کے فنی استعمال کی حد
 کبھی بدلتی رہتی ہے کیونکہ اگر کسی عہد میں کوئی ادیب زبان کے حقیقی لغوی استعمال پر
 زور دیتا ہے تو کسی دوسرے عہد میں زبان کا اشاراتی اور علامتی استعمال فن کاری
 سمجھا جاتا ہے۔ اس لیے ادب ماضی کے مطالعہ کے لیے ماضی کی زبان کے کبھی پہلوؤں
 سے واقف ہونا چاہیے تاکہ الفاظ کے معنوی، صوتی اور علامتی رد عمل کا اندازہ
 لگایا جاسکے اور چاہے ان سے وہ تاثر حاصل نہ ہو جو اپنے عہد کی زبان سے

حاصل ہوتا ہے لیکن ادیبوں کے مزاج اور خیال تک رسائی حاصل ہونے کے یہی
 بات اظہار اور انداز بیان کے لیے بھی کہی جاسکتی ہے۔ اس کا بیچ در بیچ تنوع
 کسی معین طرز کو کسی خاص دور سے وابستہ کرنے کی راہ میں رکاوٹ بنتا ہے تاہم
 یہ بات بڑی آسانی سے نظر آجاتی ہے کہ کسی خاص دور میں ایک خاص طرز اظہار
 دوسرے اسالیب کے تقابلے میں زیادہ باعث کشش رہا ہے تشبیہات اور استعارات
 تلمیحات اور تشبیلات وغیرہ میں بھی اس اختلاف کی تصویر دیکھی جاسکتی ہے۔ اسی
 وجہ سے یہ خیال غلط نہیں معلوم ہوتا کہ زبان اور اظہار کی نوعیت محض انفرادی
 نہیں سماجی بھی ہوتی ہے۔ اس سے پوری طرح لطف اندوز ہونے کے لیے اور
 اس کی قدر و قیمت معین کرنے کے لیے اس سماجی حقیقت کا ادراک بھی لازمی ہے
 تاکہ زبان و بیان کے بار بار سے باریک فرقی اٹھا اس سے پیدا ہونے والے رد عمل
 کا تجزیہ کیا جاسکے۔ یہاں پھر وہی سوال پیدا ہوتا ہے کہ عہد قدیم کی رسانی
 خصوصیات اور اسالیب بیان کی صحیح شناسی میں جدید علوم سے مدد لینا
 مفید اور ضروری ہے یا نہیں؟ مفید اور ضروری تو ایک طرف، لازمی اور ناگزیر
 ہے یا نہیں؟ اس سلسلہ میں بھی یہی نظر آتا ہے کہ بدلا ہوا جدید ذہن اور
 ادبی ذوق، جذبات اور خیالات کے کچھ حصوں سے لطف اندوز ہونے کے
 باوجود قدیم زبان کی تمام صورتوں سے خود کو مکمل طور سے ہم آہنگ نہیں کر سکتے
 کیونکہ ادبی اسالیب اور رسانی تراکیب کا اختلاف ذہن اور جذبے میں وہی
 تحریک پیدا کرنے سے قاصر رہے گا جو اپنے عہد کے اسلوب اور زبان سے
 پیدا ہوتی ہے۔ اگر کوئی شخص قدیم زبان کے انوکھے پن یا ندرت کی وجہ سے

پسند کرے تو یہ اور بات ہوگی۔

ان نکات پر غور کرنے سے یہ بات ضرور واضح ہو جاتی ہے کہ جذبات کے اکثر حصے، افکار و خیالات کے قابل ذکر حصے، زبان کے بہت سے حصے اور اظہار و بیان کے کچھ حصے، ماضی سے حال میں منتقل ہوتے رہتے ہیں اور اس طرح کلاسیکی ادب جدید ذہن کے لیے بھی محض روایت بنا کر نہیں، حقیقت بنا کر آسودگی بخش بنا رہتا ہے کیونکہ ان میں انسانی نسل کے انھیں افکار و خیالات، جذبات و محسوسات کی کہانی ہوتی ہے جن سے بعض بنیادی شکلوں میں نیا انسان بھی گروہ ہا ہے، اگرچہ ان کے اظہار اور حصول کے طریقے مختلف ہو گئے ہیں۔ ہندو مشالوں پر نظر ڈالنے سے بات اور صاف ہو سکتی ہے۔ اردو نظم و نثر کے ابتدائی نمونے خواجہ بندہ نواز گیسو دراز، میران جی شمس العشق، برہان الدین جہانم، خوب محمد حشمتی وغیرہ کی تحریروں میں ملتے ہیں۔ موضوع کے اعتبار سے ان کی نوے فی صدی تصنیفیں تصوف، مذہبی افکار و خیالات اور اخلاقی تصورات سے تعلق رکھتی ہیں۔ ان میں ان راجح صوفیانہ اور مذہبی افکار کی تبلیغ کی گئی ہے جو ہند۔ ایرانی اسلامی خیالات میں ہندوستانی خیالات کی آئینہ نش سے وجود میں آئے تھے۔ یہ موضوع موجودہ مطالعہ میں یا تو ایک طرح کے معرونی تاریخی مطالعہ کی حیثیت رکھے گا یا ہند۔ اسلامی نظام تصوف کے ارتقا کی ایک منزل کی نشان دہی کرے گا۔ اپنے اخلاقی پہلوؤں کے علاوہ یہ موضوع کچھ لوگوں کو صرف علمی حیثیت سے متاثر کرے گا۔ اس کا ماضی حال بن سکے گا۔ اس کی زبان بھی پندرھویں اور سولھویں صدی کی وہ تشکیل پائی ہوئی اردو زبان ہوگی جو گجرات اور دکن میں رائج تھی۔ ان کتابوں کے بہت سے الفاظ، تراکیب اور اظہار کے طریقوں سے جدید ہند

بیگانہ محض ہے جن لوگوں نے علمی حیثیت سے اس زبان کو پڑھا اور سمجھا ہے وہی ان کی
 معنوی دنیا میں داخل ہو سکیں گے۔ اس لیے ظاہر ہے کہ موجودہ عہد ان تصانیف کا مطالعہ
 جذباتی ہم آہنگی یا فکری اشتراک کی بنا پر نہیں کر سکتا۔ اس سے کچھ نیچے اتر کر محمد علی قلی شاہ،
 دہلی، ابن نشاہی، غواصی، نصرتی اور ہاشمی ملتے ہیں۔ یہ بھی آسمان و کنہی کے ماہ و انجم
 ہیں اور دکنی ادب کی سترھویں صدی کی ناپندگی کرتے ہیں۔ ان کی شاعری کا بیشتر حصہ
 عشق و محبت، بہار و خزاں، غم دنیا اور غم آخرت، اخلاق و نظام زندگی کا ترجمان
 ہے۔ ان موضوعات کی پابندگی اور تسلسل واضح ہے۔ ان کے ماضی، حال اور مستقبل
 میں ایک سلسلہ اور تعلق ہے۔ ان کے عام نفسیاتی عمل اور رد عمل میں زیادہ تر انسان
 کسی نہ کسی نوعیت سے شریک ہیں۔ محبت اور اخلاق کے تصورات میں قدرے تبدیلی
 ہوئی ہے۔ لیکن آج کا انسان بھی ان سے ناگزیر تعلق پر مجبور ہے۔ معاشی اور سماجی
 حالات کی وجہ سے ان کا طرز اظہار بدلا ہوا ہے لیکن ان مسائل کی عمومیت زندہ ہے
 ان سے جن جذبات کی تخلیق اور تحریک ہوتی ہے ان کا عمل آج بھی جاری ہے۔

زبان کی بدلی ہوئی نقاب کے اندر سے وہی پیکر معانی جھانک رہا ہے
 پیاباج پیالہ پیاجائے نا پیاباج یک تل جیاجائے نا
 پیابن کہیں میں صبوری کرو کہا جائے اتاکیا جائے نا

”پیاباج اور ”باج“ یک تل اور ”صبوری“ اتا اور ”جائے نا“ کے سانی انوکھے پن کے
 باوجود غم محبت کی کسک لفظوں کے پردے سے پھوٹی پڑتی ہے، سادگی بیان کا اندازہ
 ہوتا ہے اور لب لہجہ سے درد عشق کی غمازی ہوتی ہے۔ اس طرح کی شاعری زبان کے
 فرق کے باوجود درد کے حساس ذہنوں کو متاثر کر سکتی ہے۔ جو لوگ قدیم زبان کے

مزاج سننے واقف ہوں گے ان کے یہاں بعض آفاقی مسائل کا رد عمل وہی ہو سکتا ہے جو ماضی میں رہ چکا ہے۔

اس کے بعد کا عہد لسانی حیثیت سے کم دشواریاں پیدا کرے گا لیکن اخلاقی تصدیقات، اصولیہ تجربات اور جاگیر دارانہ نظام معاشرت کے نفسیاتی اثرات کے بیان تک نگاہ اسی وقت جاسکے گی جب ہمیں اٹھارویں اور انیسویں صدی کے محرکات کا واقف علم ہو۔ ان کے متعلق ہمارا جذبہ باقی رد عمل ہر حال میں وہ تو کبھی نہیں ہو سکتا جو ان صدیوں کے لوگوں کا رہا ہوگا لیکن سوچنا یہ ہے کہ ان کی طرف ہمارا رویہ کیا ہونا چاہیے۔ محض یہ کہ جو کچھ تھا اور اس وقت کے ذوق کے متعلق ہمیں کچھ کہنے کا حق نہیں ہے، یا یہ کہ فن کے کسی آفاقی اور ہمہ گیر زمان و مکان کی پابندیوں سے بالاتر کسی نصب العین کے ماتحت اس کی خوبیوں اور خامیوں کا تجزیہ بھی کیا جاسکتا ہے؟ یہیں ماضی کے ادب کے مطالعہ کا مسئلہ دردمس بنتا ہے کیونکہ کوئی نقاد نہ تو مکمل طور سے اس عہد کی ساری کیفیات کو اپنے داخلی رد عمل پر حاوی کر سکتا ہے اور نہ اپنے عہد کے شعور کو دبا کر ماضی کو سمجھ سکتا ہے۔ راستہ کہیں درمیان میں ملے گا۔ ہم اٹھارویں صدی میں بیسویں صدی کے فکری اور فنی شعور کا مطالعہ نہیں کر سکتے اور نہ یہی کر سکتے ہیں کہ اس عہد کے ادب کی پرکھ میں اپنے اس علم سے کام نہ لیں جو ہمیں ماضی کے سمجھنے کے لئے حاصل ہے۔ گو معتد مسکریں ادب نے ہر دور کو کھل مانا ہے، اور قدیم و جدید کی تقسیم کو بے معنی قرار دیا ہے لیکن ایک اضافی اور تاریخی احساس کے بغیر سائنٹفک مطالعہ تقریباً ناممکن ہے اسی طرح ماضی کے ادبی سرمایہ کی وہ قدر و قیمت بھی ظاہر ہوگی جو اسے تہذیبی دولت بنائے اور اس سے وہ جمالیاتی حظ بھی حاصل کیا جاسکے جس پر وقت کے تفرقہ نے پردہ ڈال دیا ہے۔

صحیح نامہ ————— اعتبار نظر

صفحہ	سطر	موضوع	صحیح
۱۸	۲	ہیادک	مارک
"	۶	چونکہ	گوکہ
۱۹	۱۸	PRAGMETION	PRAGMATISM
۲۰	۳	وجود میں	کچھ دلوں کے اندر وجود میں
"	۷	پرگیزم	پرگیزم
"	۱۰	حیثیوں	حیثیوں
۲۲	۲	زندگی	یہ زندگی
۲۳	۲	جسے	جسے نیو انگلینڈ یا نیا انگلستان
۲۴	۱۷	کنٹر	کنٹر
۲۵	۳	نتائج کو	نتائج کی روشنی میں
"	۹	سائیکولائیٹیکل	سائی کو انے لی لٹیکل
"	۱۹	پرینٹم اور ادب پائے	ہر نظم اور ادب پائے کو
۲۷	۱۷	یہ سارے	ان میں سے کبھی
۲۹	۱۰	نگوں کے لیڈر	نگوں کے لیڈر ہیں
۳۱		صفحہ کا بنر غلط ہے	۳۱ ہونا چاہیے
"	۲	الہ آریائی	الہ نے آریائی
۴۱	۹	دسانی	کوسانی
"	۱۰	تقاں	تقاضوں
۵۲	۶	الے	ایسے

صفحہ	سطر	عناص	صحیح
۵۴	۱۳	ہیں یاں	ہیں یاں
۵۷	۱۵	حصول	حصول
۵۹	۱	ہو	جو
۷۱	۵	شکلیں ہیں	شکلیں ہی نہیں
۷۴	۴	دودان	دودان
۷۵	۱۲	وہاں لے کسی	وہاں کے کئی
۸۰	۱۱	در	کلکتہ سے
۸۲	۱۹	صفحہ کا بزرغاط ہو	فارغ
۸۶	۱۱	پہرتے تھے ہم	۸۶ ہونا چاہیے
۹۰	۱۲	خدا نہ کہہ	پہرتے تھے تم
۱۰۲	۱۲	جارحیت	خدا نا کردہ
۱۰۵	۱۲	صفحہ کا بزرغاط ہو	خارجیت
۱۱۳	۸	تی طور	۱۰۹ ہونا چاہیے
۱۳۷	۱۰	اقانے ہیں	جذبائی طور
۱۴۰	۱۲	تونی	افلانے ہوتے ہیں
۱۴۶	۲	عتراضات	تونی زندگی
۱۴۸	۱۸	مزید	اعترافات
			مفید

کتاب پاپا شریچوک لکھنؤ ۳

گرمی دیوار

دو دلوں — یا — دو مذہبوں کے ماننے والوں

کے درمیان چپ

اجنبیت اور حقہما اعتماد کی

دیوار کھڑی ہو جاتی ہے تو

غلط فہمیوں اور مخالفتوں کے

کے ایسے سلسلے شروع ہو جاتے ہیں

جن کا وہم و گمان بھی نہیں ہو سکتا۔

درف کی اس دیوار کے ٹکھلنے کے لیے

گرمی اور خلوص کی ضرورت ہوتی ہے

ضخامت تین سو صفحات

قیمت چار روپے اٹھ آنے

میاجران کتب سے خاص
رعایت

ملک کے موجودہ حالات کے

کے پس منظر میں اردو کے مشہور ناول

نگار مائل علیج آبادی نے یہ

چونکا دینے والا ناول خون جگر

سے لکھا ہے

کتاب پبلشرز
چوگٹ لکھنؤ نمبر ۳۳



عمد حاضر کے سماجی مسائل اعلیٰ سمجھوں
کی بے باکی سے عکاسی کرنے والے

ناول نگار **مجاہد** **بکسٹیلر**
امین الدولہ پورکھ لکھنؤ

منتظر

کانیا ناول

لب و رخا — شایع ہو گیا

گذشتہ چند برسوں میں منتظر سلیم کے متعدد ناولوں کے کئی ایڈیشن

شایع ہو کر فروخت ہو چکے ہیں۔

تاحیران کتب سے خاص رعایت

ضخامت ۳۲۰ صفحات

قیمت صرف

۴ روپے ۵۰ پیسے

کتاب پبلشرز
چوک ننگھنڈ نمبر ۳